

М. ЗИЁЕВ, Ф. ОЛИМОВА, Б. ЗООЛИШОЕВА

ЗАБОНИ МОДАРИ

**китоби дарсӣ барои синфи 4-уми
муассисаҳои таҳсилоти умумӣ**

**Вазорати маориф ва илми
Ҷумҳурии Тоҷикистон
тасдиқ кардааст**

**ДУШАНБЕ
МАОРИФ
2018**

**ББК 63,3 (2Точик) Я72
3-66**

3-65. Зиёев М., Олимова Ф., Зоолишоева Б. **Забони модарӣ.** Китоби дарсӣ барои синфи 4-ум. Душанбе: Маориф, 2018. 328 саҳ.

Хонандагони азиз!

Китоб манбай донишу маърифат аст, аз он баҳравар шавед ва онро тоза нигоҳ доред! Кӯшиш кунед, ки соли таҳсили оянда ҳам ин китоб ҳамин гуна зебову ороста дастраси хонандагони дигар гардад ва онҳо низ аз он истифодаи баранд.

Чадвали истифодаи китоб:

№	Ному насаби хонанда	Синф	Соли таҳсил	Ҳолати китоб (баҳои китобдор)	
				Аввали сол	Охири сол
1					
2					
3					
4					
5					

АЛОМАТҲОИ РОҲНАМО



Хонед



Зебо, покиза ва бегалат нависед



Ичро кунед



Чавоб дихед



Дар хотир нигоҳ доред



Бозӣ



Бежан ва Манижа



Корҳои гурӯҳӣ

Луғат

Қоида

БОБИ 1. ВАТАН. ВАҲДАТ ВА ИФТИХОРИ МИЛЛӢ

1. ДАРСИ СУЛХ



– Ассалом, ҳамсолони азиз!

– Биёед, шинос мешавем. Мо, Бежану Манижа – дӯстони шумо. Инак, соли нави таҳсил оғоз ёфт.

– Бале, – гуфт устод, – дарси аввали мо дарси сулх. Биёед, ба хотир меорем, ки дар бораи сулҳ чиҳоро медонем.

Манижа гуфт:

– Ман дар бораи сулҳ шеърҳо медонам.

Бежан гуфт:

– Кабӯтар рамзи сулҳ аст.

Шумо дар бораи сулҳ шеър медонед? Гӯед.



Шеърро ифоданок хонед ва маънидод кунед.

СУЛХ

Хонаи умеди дунё, кишварам,
Кишвари паҳновару баҳтоварам,
З-ин саодат сар ба гардунҳо барам,
Ҳофизи озодии баҳру барам.

Месароям сулҳро дар сози сулҳ,
То шавад дунё пур аз овози сулҳ.

Сулҳ чун хуршеди тобон ҳар сахар
Мешавад аз кишвари ман чилвагар.
Ҷумла оламро диҳад ӯ зебу фар,
Нур пошад бар сари навъи башар.

Месароям сулҳро дар сози сулҳ,
То шавад дунё пур аз овози сулҳ.

Бахри олам сулҳ даркор аст, сулҳ,
Насли одамро нигаҳдор аст сулҳ.
Чун шифои чони бемор аст сулҳ,
Модаронро баҳти бедор аст сулҳ.

Месароям сулҳро дар сози сулҳ,
То шавад дунё пур аз овози сулҳ.

Боқӣ Раҳимзода



Машқи 1. Дар ҷойи нуқтаҳо ҳарфи зарурӣ гузошта нависед.

Ба...ор, ро...гузар, машқ...о, мо...ӣ, шо..ӣ, ҷаво...ирот,
го...вора, шо...ин, ба...р, на...р, қа..р, ...урмат, тирамо... .



**Машқи 2. Калимаҳои зеринро аввал дуруст талафғуз кунед,
баъд нависед.**

Сулҳ, субҳ, моҳ, кӯҳ, коҳ, нух, роҳ, роҳрав, даҳ, шоҳ, под-
шоҳ, маҷрӯҳ.



Машқи 3. Боз қадом қалимаҳоро медонед, ки «ҳ» доранд?
Нависед.



**Машқи 4. Ибораҳои муқобилмаъноро навишта, бо пайкон
(тирча) ишора кунед.**

парвози кабӯтар ҷанги хонумонсӯз

осмони соф хонаи вайрон

хандаи беғаш нолаи чуғз

дӯстии одамон дуди сиёҳ

манзили обод гиряи модарон

Ибораҳои сутуни якум маъни сулҳро ифода мекунанд.

Ибораҳои сутуни дуюм-ҷӣ?



**Машқи 5. Дар мавзӯи «Ман сулҳро чӣ хел мефаҳмам?»
шифоҳӣ ҳикояи хурд тартиб дихед. Ҳангоми нақл кардан ба
меъёрҳои зерин аҳамият дихед:**

- пайдарпайи нақл;
- дар қолаби чумлаҳои дуруст баён кардан;
- риояи қоидаҳои забони тоҷикӣ.



Машки 6. Дар бораи аҳамияти сулҳу оштӣ шеър, панду зарбулмасалҳоро нависед ва азёд кунед.

2. ТАЪТИЛИ ТОБИСТОНА ЧӢ ТАРЗ ГУЗАШТ?



– Таътили тобистона چӣ тавр гузашт, Бежан? – пурсид Манижа.

– Ман хуб истироҳат кардам. Ба истироҳатгоҳи тобистона рафтам ва дар он ҷо дӯстони зиёд пайдо кардам. Дӯстони ман аз ҳар гӯшаву канори Тоҷикистон буданд. Мо рӯзона ба варзиш ва бозиҳои гуногун машғул мешудем. Бегоҳӣ якҷоя ҷамъ омада, шеъру суруд меҳондем. Вале ман соли таҳсили навро бесаброна интизор будам, – гуфт Бежан.

– Ту-ҷӣ? – пурсид Бежан аз Манижа.

– Ман ҳам мактабамонро пазмон шудам.



Машки 7. Дар бораи ҷӣ тарз гузарондани таътили тобистона шифоҳӣ ҳикоя кунед.

Нақша:

Дар таътили тобистона ба кучо рафтед?

Дар он ҷо ба ҷӣ кор машғул шудед?

Кадом лаҳзаҳои мактабхониро ёд кардед?

Ҷӣ тавр ба мактаб тайёрӣ дидед?



Машки 8. Қоидаҳои хондани шеърро дар хотир гиред.

1. Як маротиба шеърро (матнро) бодиққат мустақилона хонед. Тасаввур кунед, ки муаллиф ҷӣ гуна эҳсос дорад.

2. Матнро бори дигар бо овози баланд хонед. Шеърро хаёлан ба қисмҳо ҷудо кунед.

3. Дар ҳар қисмати шеър оҳанги маҳсус, калимаи асосӣ (задаи мантиқӣ)-ро чудо кунед (ин калимаҳо фикри асосиро ифода мекунанд).

4. Бо кадом оҳанг ҳар як қисми шеърро хонданӣ ҳастед? Ҳолати рӯҳии муаллифро муайян кунед. Барои ин мисраъҳои шеърро чанд маротиба бо овози баланд хонед ва оҳангро интихоб кунед.



Шеърро аз рӯйи қоидаҳои боло хонед.

МАКТАБИ МО

Ба тори қӯҳу бар домони сахро,
Бар оғӯши деху шахри дилоро*,
Ба сӯйи чашмаву рӯди мусаффо,
Ба ҳар ҷое, ки таътил бурд моро,
Ту будӣ ҳамраҳи мо.

Даме дар подара* гулҳо бичидем,
Ба фарқи қӯҳ* чун оҳу расидем,
Ба рӯйи сабзаи навҳат* давидем,
Ба зери бурсу ирғай* орамидем,
Туро ҳамроҳ дидем.

Ту ҳарфи аввали гуфтор будӣ,
Барори* тозае дар кор будӣ,
Ба шодии дили мо ёр будӣ,
Ба ёрӣ доимо тайёр будӣ,
Аҷаб ғамхор будӣ.

Зи тори қӯҳу аз домони сахро,
Чу тифле, ки нагардад сер асло
Зи рӯйи шоду меҳри гарми момо
Ба наздат омадем, оғӯш бикшо,
Аё, эй модари мо, мактаби мо.

Убайд Раҷаб

шахри дилоро – шахри зебо
подара – поёни дара
фарқи кӯҳ – тор, болои кӯҳ
сабзай навхат – сабзай навруста
бурс – арча
ирғай – як навъ дарахти буттагӣ
барор – пешрафт



1. Шоир ин шеърро аз номи кӣ навиштааст?
2. Барои чӣ гумон мекунед, ки аз номи мактаббачагон навиштааст?
3. Мактаббачагон дар вакти таътил ба кучоҳо рафтаанд?
4. Бачаҳо барои чӣ ба он ҷо рафтаанд?
5. Дар он ҷойҳо ба чӣ кор машғул шудаанд?
6. Кадом лаҳзаҳои мактабхониро ёд кардаанд?
7. Мактабро чӣ хел пазмон шудаанд?
8. Мактабро ба кӣ монанд кардаанд?
9. Чаро шоир мактабро «модар» гуфтааст? Шумо дар бораи мактаб чӣ мегӯед?
10. Барои чӣ шоир «оғӯш бикшо» гуфтааст?
11. Оё мактаб ҳам ба оғӯш гирифта метавонад? Шарҳ дихед.



Машқи 9. Таътили тобистонаи худ ва симоҳои матнро муқоиса карда, дар нақша (диаграммаи Венн) нишон дихед.



Машқи 10. Қоидаҳои гӯш карданро хонед ва риоя намоед:

- суханони гӯяндаро бодиқкат гӯш кунед;
- ҳангоми суҳбат ба гӯянда нигоҳ кунед;
- фикрҳое, ки ба гӯш кардан халал мерасонанд, ба як сӯ гузоред;
- ба садоҳои атроф ва гуфтугӯйи дигарон аҳамият на-дихед;
- симои мувофиқ нишон дихед, ки гӯш карда истодаед;

- қоматро рост ва күшода нигоҳ доред;
- аҳамияти риоя кардани қоидаҳоро ба дигарон шарҳ дидҳед;
 - дигаронро барои бодикӯат гӯш кардан даъват намоед;
 - кӯшиш кунед, ки мазмун ва мақсади гӯяндаро фаҳмад.

3. ВАТАН САР МЕШАВАД АЗ ГОҲВОРА



Шеърро ифоданок хонед.

ВАТАН САР МЕШАВАД...

Ватан сар мешавад аз гоҳвора,
Зи шири поку аз пистони модар.
Ватан сар мешавад аз он тавора*,
Ки онро сохта дастони модар.
Ватан беҳбудию беҳрӯзии мост,
Ватан хушномиу фирӯзии мост.

Ватан сар мешавад з-огарди* дехқон,
Зи «майдо»-ҳои хирманбодгарҳо*.
Ватан сар мешавад аз бурдаи нон,
Ки мо хӯрдем аз хони* падарҳо.

Ватан дилҷамъию озодии мост,
Ватан хушбахтию ободии мост.

Ватан сар мешавад з-он оstonе,*
Ки бар дунёи равшан по ниҳодем.
Ватан сар мешавад з-он пардабоме,
Ки парвозӣ шудему пар күшодем.

Ватан имрӯзи мо, ояндаи мост,
Паноҳи мурдаи мо, зиндаи мост.

Лоиқ Шералий

тавора – девор
з-огарди дехқон – аз ҷӯякҳои дехқон
«**майдо»-ҳо** – сурудхое, ки дар замони пеш ҳангоми кӯфтани гандуму ҷав месуруданд
хирманбодгарҳо – дехқононе, ки дар ҷойҳои маҳсус (хирман) гандуму ҷавро мекӯфтанд
ҳон – дастархон
з-он остон – аз он даромадгоҳи хона



Менависем

Ватан имрӯзи мо, ояндаи мост,
Паноҳи мурдаи мо, зиндаи мост.

Мехонем

Ватан имрӯзи мо/ ойандайи мост/
Паноҳи мурдайи мо/ зиндайи мост//



Машки 11. Ватан аз чӣ сар мешавад? Ин калимаҳоро аз матн муайян карда нависед.

Намуна: Ватан сар мешавад аз гоҳвора,, ...



Машки 12. Шоир мегӯяд, ки Ватан аз гоҳвора сар мешавад.
Шумо чӣ мегӯед? Ба ҷойи нуқтаҳо калимаҳои мувофиқро фикр карда нависед.

«Ватан сар мешавад аз ... «



Машки 13. Ватан аз гоҳвора сар мешавад. Боз чӣ аз чӣ сар мешавад?

Чадвалро хонед ва монанди намуна ҷумлаҳо тартиб дихед.

Намуна: Дарё сар мешавад аз ҷаима.

Дониш сар мешавад аз ...

Дараҳт

Сол

Дарё

Хона



Машқи 14. Имлои дунафарй. Калимаҳоро бо шарики худ бо навбат хонед ва нависед. Дафтарҳои худро иваз карда, ғалатҳоро ислоҳ қунед.

Гоҳвора, беҳбудӣ, беҳрӯзӣ, хушномӣ, фирӯзӣ, дехқон, ҳӯрдем, дилчамъӣ, хушбахтӣ, ободӣ, парвозӣ, имрӯз.



Машқи 15. Калимаҳоро бо шарҳашон мувофиқ гузошта дар дафтар нависед.

Хон	даромадгоҳи хона
Тавора	дастархон
Остон	ҷӯяк
Огард	девор



Машқи 16. Кӣ ҷумлаи дарозтарин менависад? Фикр қунед, ки Ватан боз аз ҷӣ сар мешавад. Ҷумларо пурра қунед:

Ватан сар мешавад аз,,,

4. ВАТАН



Устод ба синф даромад. Манижа ва Бежанро дид, ки бо ҳам баҳс мекарданд:

- Ҷӣ шуд, бачаҳо?
- Устод, Манижа мегӯяд, ки кӯчаи онҳо барояш Ватан аст. Наход кӯча ҳам Ватан бошад?

Бежан бо ҳайрат ба устод нигарист. Устод ба суханони онҳо гӯш кард ва ба саволҳояшон чунин ҷавоб дод:

– Дуруст гуфтӣ, Манижачон. Ватан аз хонаҳои мо, аз кӯчаҳои мо иборат аст. Кӯчаи ту як пораи Тоҷикистон аст.

Бачаҳо, боз чиҳо гӯшаи Ватан шуда метавонанд? Нависед.



Шеърро ифоданок хонед.

Ватан дар синаам бо ин бузургӣ
Ба монанди диле маъво* гирифтаст,
Ки гӯё чун раги хун аз дили ман
Ба сахро роҳи нав дарё гирифтаст.

Сафи амвоч* ҳамчун сатри шеърам
Шавад иншо ба рӯйи дафтари дил.
Ситода* рост гӯё кӯҳсораш
Ба мисли посбоне бар дари дил.

Даруни синаи ман хуфта* гӯё,
Ҳама сарбозҳои ҷонсупурда.
Агарчи хуфта онҳо дар дили хок,
Валекин ёдашон дар дил намурда.

Даруни синаи ман бешазорест,
Даруни синаи ман кӯҳу сахрост.
Даруни синаи ман кӯҳсорест,
Даруни синаи ман ними дунёст.

Ватан дар синаам бо ин бузургӣ
Ба монанди диле маъво* гирифтаст,
Ки гӯё чун раги хун аз дили ман
Ба сахро роҳи нав дарё гирифтаст.

Ҳабибулло Файзулло

маъво – чой, манзил, маскан
амвоч – мавҷҳо
ситода – истода
хуфта – хобида



– Барои чӣ баъзе калимаҳои шеър сиёҳтар чоп шудаанд?
– пурсид устод.

– Ба фикри ман, ин калимаҳо як пораи Ватанро ифода мекунанд, – ҷавоб дод Манижа.

– Ба фикрам, дар ин шеър боз якчанд калимаи дигар ҳам як пораи Ватанро ифода мекунанд, – гуфт Бежан.

Ин калимаҳоро аз матн ёфта, нависед.

Бо ин калимаҳо чумлаҳои нав тартиб дихед.

Намуна: кӯҳсор – Тоҷикистон кишвари кӯҳсор аст.



1. Шеъри «Ватан»-ро бори дигар хонед.
2. Шоир Ватанро ба чӣ монанд кардааст?
3. Шумо Ватанро ба чӣ монанд мекунед?
4. Нависед ва шарҳ дихед.



Машки 17. Барои обод кардани Ватан шумо чӣ кор карда метавонед? Фикратонро бо якчанд чумла нависед.

Намуна: Ман кӯшиш мекунам, ки кӯчаи худро тозаву озода нигоҳ дорам. Буттаву шохи дараhtonro нашиканам. Оби ҷӯйро тоза нигоҳ дорам.



Машки 18. Калимаву ибораҳои зеринро хонед. Калимаҳоеро, ки нишонаҳои ватандӯстиро ифода мекунанд, ҷудо карда нависед:

вафодорӣ, дурӯғ гуфтан, ҳурмат кардани падару модар, дашном додан, ёрӣ расондан ба одамон, тоза нигоҳ доштани сарулибос, нигоҳубини рустаниҳо, сагу гурба ва мусичаву кафтарро озор додан, барои парандагон лона сохтан, бо ҳамсояи худ дӯст будан.



Машки 19. Ба фикри шумо, боз қадом калимаву ибораҳо нишонаҳои ватандӯстиро ифода мекунанд. Нависед.



Машқи 20. Имлои дунафарӣ. Тарзи навиштани шеър. Интихобан як банди шеърро ба ҳамнишести худ хонед ва нависед. Дафтари ҳамдигарро санҷед ва ғалатҳояо ислоҳ қунед.

5. ТАСВИРИ ВАТАН АЗ НИГОҲИ НАВИСАНДА



– Бачаҳо, шумо ҳимоятгарону муҳофизони ояндаи моед. Оё шумо шахсонеро, ки дар сафи Артиши миллӣ адои хизмат мекунанд, мешиносед? Онҳо дар кучо хизмат мекунанд?

– Онҳо, – гуфт Манижа, – дар минтақаҳои гуногуни ҷумҳурии Ҷумҳурии Ӯзбекистон хизмат мекунанд.

– Бале, – гуфт устод, – вале ман шоҳиди солҳое будам, ки фарзандони мо берун аз ҷумҳурии Ҷумҳурии Ӯзбекистон хизмат мекарданд. Ин матн аз ҳаёти аскарбачаҳои он солҳо ҳикоя мекунад.



Матиро хонед ва гӯед, ки ҷаро он «Бӯйи Ватан» ном дорад.

БӮЙИ ВАТАН

Пиразан – Қамарнисо аз наберааш – Мирзо ҳат гирифт. Шодии ӯ ҳадду канор надошт. Ин бесабаб набуд. Саҳл кам, як моҳ боз аз ӯ мактуб намеомад.

Чашми модаркалон ҳамеша ба дари кӯчаву роҳи ҳаткашон чор буд. Дар ин муддат, дурӯғ нашавад, ҳаткашон чор бор омад. Ҳар бор пиразан ба умеди номаи наберааш ба истиқболи ҳаткашон мешитофт. Вале аз ӯ ҳабаре набуд.

Ҳайрият, рӯзи сиёҳ яқум аз ӯ мактуб омад. Ӯ бо ҳаяҷон мактубро кушод. «Шукр, нури дидай ман саломат будааст. Ин – ҳати вай», – гуфт ҳуд ба ҳуд ва мактубро ба ҷашнонаш молид. Бӯйи қоғазу сиёҳӣ ба машоми ӯ гуворо расида, айнак ба ҷашм гузошт ва ба ҳондан сар карда буд ки, духтари ҳамсоя – Робия, аз дари қӯча даромада омад ва ҳатро аз ӯ гирифт, ки бихонад.

«Модарчони азизу меҳрубон! Медонам, ки шумо хеле ҳавотир шудед. Бисту панҷ рӯз ба шумо мактуб нанавиштаам. Моро ба Полша* бурда буданд. Дар он ҷо ҷанд рӯз машқ мекардем. Машқҳои ҳарбӣ.

Як рӯз – баъди машқҳо, дар вақти дамгирӣ ба ҳар тараф нигоҳ карда, ягон теппаи дигар ё иморати баланд мечустам, ки ба болои он барояму ба ҳоки худамон нигоҳ кунам. Ҳеч набошад, ягон дехаю одамонашро бинам.

Ниҳоят ҷашмам ба як дарахти коҷ* афтод, ки хеле баланд буд. Аз дил гузарондам, ки ба он бароям, тарафи худамонро мебинам. Ба ҳамин ният ба танаи на он қадар ғафси коҷ наздик шудаму даст ба танаи он бурдам. Пӯстлоҳаш дурушт* буду поймонаки нағз мешуд. Танаи бе шоху барг қариб ҳафт метр меомад. Ягон ду метри дигар боло баромада будам ки, тарафи мо бараъло намоён шуд.

Ин як дехаи сабзу ҳуррам буду дар берунаш – кӯли қалон. Одамҳо, кӯчаю хонаҳо, чорвои ҷаридагашта – ҳама нағз менамуданд. Шамол бӯйи дехаро ба димогам овард.»

Раҳим Ҷалил

Полша – номи як давлат дар Аврупо

дурушт – ноҳамвор, дагал

коҷ – дарахти сӯзанбарги ҳамешасабз




1. Дар матн сухан дар бораи қадом пиразан меравад?
2. Пиразан аз қӣ ҳат гирифт?
3. Чаро аз гирифтани ҳат шодии ӯ ҳадду канор надошт?
4. Оё пиразан ҳатро хонда метавонист? Ҷӣ тавр муайян кардед?
5. Наберааш дар мактуб ҷӣ навиштааст?



Шеър ва ҳикояҳои хондаро ба хотир оред. Фарқ ва умумияти онҳоро муайян қунед. Натиҷаи кори ҳудро дар диаграммаи Венин тасвир қунед.

Намуна:



Машқи 21. Имлои дунафарӣ. Калимаҳои *саҳл, моҳ, сиёҳ, роҳ, нигоҳ, машқҳоро* бонавбат ба ҳамништи худ гӯед ва нависед.



Машқи 22. Аз матни «Бӯйи Ватан» номаи Мирзоро бори дигар хонед ва мазмunaшро нақл кунед.

Шумо ҳам ба падар, модар ё бобою бибӣ нома нависед.
Мактубро ин тавр оғоз кунед:
Салом, модарҷони азизу меҳрубон!



Машқи 23. Аз падару модар ё хоҳару бародар пурсед, ки ҳангоми аз Ватан дур будан чиро ёд мекарданд. Аз нақли онҳо ҳикояи хурд нависед.

Намуна: Падарам може як маротиба ба сафар мебароянд. Он кас мегӯянд, ки вакти дар сафар будан хона, қӯча,..... ёд мекардам.



Саволнома (Чавобҳоро дар дафтар нависед)

1. Дар қадом қатор симоҳои асосии матн оварда шудаанд?

- А. Зайнабхола, Мирзо, Тоҳир
- Б. Таҳмина, Зайнабхола, Мирзо
- В. Қамарнисо, Мирзо, Робия
- Г. Робия, Мирзо, Зайнабхола

2. Кай мактуб омад?

- А. пас аз 3- рӯз
- Б. баъд аз 1- моҳ
- В. баъд аз 2- моҳ
- Г. баъд аз 30- рӯз

3. Мактубро кӣ хонд?

- А. Робия
- Б. ҳамсоя
- В. Қамарнисо
- Г. хаткашон

4. Мирзо дар кучо буд?

- А. дар хона
- Б. дар мактаб
- В. дар хизмати ҳарбӣ
- Г. дар саҳро

6. ШАҲРУ НОҲИЯҲОИ ВАТАН



Машқи 24. Номи шаҳру ноҳияҳои Тоҷикистонро бо тартиби алифбо нависед.

Душанбе, Дӯстӣ, Ховалинг, Айнӣ, Дарвоз, Шаҳристон, Мурғоб, Норак, Балҷувон, Конибодом, Лахш, Варзоб, Носири Ҳусрав, Шамсиддини Шоҳин, Маҷтоҳ, Ванҷ, Деваштич, Восеъ, Ёвон, Санѓвор, Роштқалъа, Шаҳринав, Ҷалолиддини Балхӣ, Муъминобод, Қӯҳистони Маҷтоҳ, Рӯшон, Тоҷикобод, Леваканд, Темурмалик, Зафаробод, Хоруғ, Турсунзода, Абдураҳмони Ҷомӣ, Фарҳор, Панҷакент, Ҳисор, Ҳурросон,

Қўлоб, Ашт, Рашт, Чайхун, Дангара, Спитамен, Ишкошим, Рӯдакӣ, Бохтар, Бобоҷон Ғафуров, Файзобод, Шаҳритӯс, Ҳучанд, Шуғнон, Истаравшан, Ваҳдат, Кӯшониён, Истиклол, Ҳамадонӣ, Роғун, Ҷаббор Расулов, Вахш, Қубодиён, Бӯстон, Исфара, Панҷ, Гулистон.



Машқи 25. Ҷадвали зерро пур кунед.

Ному насад	
Мамлакат	
Шаҳр (ноҳия)	
Деҳа (кӯча, маҳалла)	
№-и хона	



Машқи 26. Агар аз шумо пурсанд, ки дар бораи маҳаллаи худ ба мо ҳикоя кунед, чӣ мегӯед? Дар бораи деҳа, кӯча, ноҳия ё шаҳри худ монанди намунаҳои зер ҳикоя кунед.

ДЕҲАИ ГУЛИСТОН

Деҳаи мо Гулистан ном дорад. Гулистан дар доманаи кӯҳ ҷойгир аст

Деҳаи мо дар тарафи офтоббрӯя ҷойгир аст. Субҳ оғтоби ҷонбахш аз паси кӯҳ баромада, аввал ба деҳаи мо нурпашӣ мекунад. Аз тарафи чапи деҳа ҷашмаю дарёҳо ба сӯйи ҷангалзор ҷорӣ мешаванд. Дар ҷангалзор дараҳтони худрӯй мерӯянд. Дар ҷангалзор гулу гиёҳҳои шифобаҳш низ ҳастанд. Мо онҳоро чида ҳамчун доруворӣ истифода мебарем.

Ман деҳаамонро дӯст медорам. Мо рӯзи истироҳат ҳамроҳи аҳли хонавода ба тамошои ҷангалзор меравем.

ХИЁБОНИ РӮДАКӢ

Ман дар хиёбони ба номи Абӯабдуллоҳи Рӯдакӣ зиндагӣ мекунам. Хиёбони Рӯдакӣ калонтарин ва зеботарин хиёбони шаҳри Душанбе мебошад.

Хиёбони Рӯдакӣ дар маркази шаҳри Душанбе воқеъ аст. Муҷассамаи асосгузори давлати тоҷикон Исмоили Сомонӣ,

Боғи фарҳангии Устод Рӯдакӣ дар хиёбони Рӯдакӣ ҷойгиранд. Дар хиёбони ба номи Рӯдакӣ боз биноҳои серошёна, мұчассамаҳо, донишгоҳҳо, театру гулгаштҳо мавҷуданд. Дар роҳҳои он мошинҳои гуногун ҳамеша дар равуоянд. Одамон доим дар гулгаштҳои ин хиёбон сайргашт мекунанд.

Мо бо аъзои хонавода ҳар шом ба тамошо мебароем. Тамошои хиёбони ба номи Рӯдакӣ дар ҳар фасли сол хотирмон аст. Ман фахр мекунам, ки дар хиёбони ба номи Рӯдакӣ зиндагӣ мекунам. Шуморо ҳам ба тамошои он даъват менамоям.



Машқи 27. Нақли шифохии худро нависед. Ҳар як қисмро бо сарҳат оғоз кунед.


Дафтари худро бо дафтари шарикатон иваз кунед. Навиштаҳои яқдигарро хонед. Агар ғалатҳо бошанд, маъниидод ва ислоҳ кунед.



Машқи 28. Масъалаҳоро хонед. Бо ҳамсинфон машварат намуда роҳ нишон дихед.

1. Дар роҳ ҳамроҳи рафиқатон гурусна мондед. Бояд ҳӯрок ҳӯред. Аммо намедонед, ки ошхона дар кучост. Касе ҳам наменамояд, ки аз ӯ пурсед. Дар канори роҳ танҳо аломатҳоро мебинед. Ба расмҳо нигаред. Ба кучо меравед? Барои чӣ?

2. Шумо ҳамроҳи дӯстон ба саёҳат рафтед. Дар дуроҳае яке аз дӯстони шумо бемор шуд. Дар гирду атроф касе наменамояд, ки аз ӯ пурсед. Аммо дар канори роҳ ду аломат оvezон аст. Шумо чӣ кор мекунед? Ба кучо меравед? Барои чӣ?



3. Аз сӯйи мактаб меомадед ки, ду нафар меҳмон дар кучо будани мактабро пурсианд. Роҳро чӣ хел нишон медиҳед? Баён қунед.



Машқи 29. Боз қадом аломатҳоро медонед? Расми онҳоро тасвир кунед ва нависед, ки ин аломат чиро ифода мекунад.

7. САЙРУ САЁХАТ БА ШАҲРУ НОҲИЯҲОИ ДИГАР



Машқи 30. Дар ин чумлаҳо қалимаҳои ишорашуда чӣ маъно доранд?

Пули Мехтарқосимро дар болои дарёи Зарафшон сохта буданд. Он шаб **осуда** хобидем.



Машқи 31. Тарзи навишт ва талаффузи қалимаҳоро машқ қунед.

Менависем

соатҳои
аробаи
дарвозаи

Мехонем

соатҳойи
аробайи
дарвозайи



Машқи 32. Матнро хонед ва мазмунашро ба ҳамништи худ нақл қунед.

Сайри Бухоро ҳамеша дар хаёли ман буд. Инак, падарам ману бародарам, хоҳар ва модарамро ба Бухоро фиристоданий шуд. Он бегоҳ ман аз хурсандӣ дер гоҳ хобида натавонистам. Саҳари барвакӯт ношто карда, ба ароба савор шуда, ба сӯйи Бухоро ҳаракат кардем.

Мегуфтанд, ки байни Фиждуону Бухоро панҷ фарсанг роҳ аст. Ин панҷ фарсангро, ки ҳар фарсангаш шаш километр аст, мо қариб дар як рӯз тай кардем. Дар нимаи рӯз ба сари пули Мехтарқосим расидем. Ин пули хиштине буд, ки дар болои дарёи Зарафшон сохта буданд. Дар гирду пеши пул дарахте, сабзас набуд, дашт буд. Вале аз пул ки гузаштед, дар соҳили тарафи Бухоро чойхонаҳо, ошхонаҳо, саройҳо ва як растачаи болопӯшида буд.

МО чойхонаи канори дарёро манзил кардем. Пас аз соате дам гирифта, боз ба роҳ баромадем. Дар соатҳои 4-5-и бегоҳ аробаи мо аз дарвозаи Самарқанди Бухоро (Бухоро дувоздаҳ дарвоза дорад, ки номи яке аз онҳо Самарқанд аст.) ба шаҳр дохил шуд. Ба ҳавлии дар гузари Дегрезӣ будаи ху-

дамон расидем. Ҳавлибудагон – наздикони мо хурсандона моро пешвоз гирифтанд. Он шаб осуда хобидем...

Чалол Икромӣ

пул – кӯпрук, нақдина

осуда – бофарогат, хотирчамъона



1. Дар ин матн сухан дар бораи чӣ меравад?
2. Чанд нафар ба сафар баромаданд?
3. Бо чӣ ба сафар баромаданд?
4. Дар Бухоро чиҳоро диданд?



Машқи 33. «Байни Фиждувону Бухоро панҷ фарсанг роҳ аст.»

– мегӯяд муаллиф. Агар як фарсанг шаш километр бошад, панҷ фарсанг ба чанд километр баробар мешавад?



Машқи 34.

«Ин панҷ фарсангро, ки ҳар фарсангаш шаш километр аст, мо қариб дар як рӯз тай кардем,» – мегӯяд муаллиф. Агар ин масофаро замони пеш дар як рӯз бо ароба тай мекарда бошанд, ҳоло-ҷӣ?



Машқи 35. Дар давраҳои пеш барои аз як ҷо ба ҷойи дигар рафтани бештар аз ароба истифода мебурданд. Ҳоло-ҷӣ? Номҳои нақлиётро навишта, бо онҳо ҷумла тартиб дихед





Машқи 36. Аз рўйи намуна ба исмҳои хос сетой мисол оред.

Кишварҳо: Тоҷикистон, ...

Шаҳрҳо: Ваҳдат, ...

Ноҳияҳо: Рашт, ...

Кӯчаву хиёбонҳо: Саъдии Шерозӣ, ...

Кӯлҳо: Сарез, ...

Дарёҳо: Хингоб, ...

Кӯҳҳо: Помир, ...



Машқи 37. Номи умумии калимаҳоро ёбед.

1. лола, садбарг, хайрӣ, бунафша – ...

2. Садбарг, Бунафша, Хайрӣ, Лола – ...

Ба ҷойи нуқтаҳо номҳои мувофиқ ёфта нависед.

1. Номҳои духтарона –

2. Номи гулҳо –



Машқи 38. Номи умумии калимаҳоро ёбед.

1. Соҳибчамол, Меҳрбону, Нозанин – ...

2. Рахш, Полвон, Мошон – ...

3. Суғд, Ҳатлон, Бадаҳшон – ...

4. Боҳтар, Турсунзода, Леваканд – ...

5. Бахтиёр, Шаҳбоз, Ҷамшед – ...



Машқи 39. Ба ҷойи нуқтаҳо номҳои мувофиқ фикр карда нависед.

1. Номҳои духтарона –

2. Лақаби ҳайвонот –

3. Номи вилоятҳои Тоҷикистон –

4. Шаҳрҳо –

5. Номҳои писарона –



Машқи 40. Ба суратҳо бодикӯат назар қунед. Дар онҳо ёдгориҳои машҳури дунё – рамзи кишварҳои гуногун акс ёфтанд. Аз поёни расмҳо номи онҳо омехта (пароканда) оварда шудааст. Онҳоро мувофиқи тартиби суратҳо нависед.

Девори бузурги Чин, Мұчассамаи Исмоили Сомонӣ дар Тоҷикистон, бинои Тоҷмаҳал дар Ҳиндустон, бинои Кремл дар Руся.



Машқи 41. Дарси имрӯзаро бо хонавода мухокима намоед. Аз падару модар дар бораи сафари онҳо ба кишварҳо (шахру нохияҳои дигар) пурсон шавед. Аз рӯйи нақшай зер хикояи хурд нависед.



1. Кихо сафар карданд?
2. Ба кучо сафар кардаанд?
3. Бо чӣ сафар кардаанд?
4. Дар он ҷо ҷиҳоро диданд?



Ҷумларо хонед: «Пули Мехтарқосимро дар болои дарёи Зарафшон сохта буданд.» Калимаи «пул» чӣ маъно дорад?

- А. танга
- Б. қўпрук
- В. дирам
- Г. сомонӣ

8. ВАҲДАТИ МО



– Бачаҳо, Тоҷикистон Ватани мост ва ободиу шукуфоии он ба ваҳдати мо вобаста аст, – гуфт устод.
Бежан, ки бодикқат суханони устодро гӯш мекард, пурсиd:
– Лутфан бигӯед, ки ваҳдат чист?
– Шумо метавонед, шеъри Сайидалий Маъмурро хонда, ба саволатон ҷавоб ёбед, – гуфт бо табассум устод.



СУРУДИ ВАҲДАТ

Тоҷикему яқдилу ҷонем,
Партави* як субҳи тобонем.
Шуълаи як моҳи шомафрӯз*,
Нури як хуршеди тобонем.

Ваҳдати мо – иқтидори* мо,
Ваҳдати мо – ифтихори мо.

Ҳамватан ҳастему хурсандем,
Ҳамтанему решапайвандем*.
Бо тамоми мардуми дунё
Ҳамдаму ғамхору дилбандем*.

Ваҳдати мо – иқтидори мо,
Ваҳдати мо – ифтихори мо.

Тоҷикистон, хоки аҷдодӣ*,
Марзи баҳту қишвари шодӣ,
Аз парешонӣ ту эмин бош
Дар қабои* сабзи озодӣ.

Ваҳдати мо – иқтидори мо,
Ваҳдати мо – ифтихори мо.

Сайидалӣ Маъмур

партав – нур

ваҳдат – ягонагӣ, муттаҳидӣ

хоки аҷдодӣ – замини бобоён, гузаштагони мо

моҳи шомафрӯз – моҳе, ки шабро равшан мекунад

иқтидор – қувват; тавонӣ

дилбанд – маҳбуб, азиз, меҳрубон

қабо – як навъ либоси рӯйпӯши дарози пешкушода; чома, челак



1. Чаро шеър «Суруди ваҳдат» ном гирифтааст?
2. Чаро ваҳдат иқтидор ва ифтихори мо аст?
3. Кадом калимаю ибораҳо дар шеър маънои «ваҳдат»-ро ифода мекунанд.
4. Дар банди дуюми шеър кадом калима муқобилмаъни
«ваҳдат» аст?



1. Нависед ва фарқи калимаю ибораро гӯед.
Моҳ – моҳи шомафрӯз, хуршед – хуршеди тобон, ваҳдат – ваҳдати мо, мардум – мардуми дунё, хок - хоки аҷдодӣ.
2. Ибораҳои «ваҳдати мо», «моҳи шомафрӯз», «хоки аҷдодӣ»-ро шарҳ дихед.



Машқи 42. Пандҳоро хонед, нависед ва маънидод кунед.

Ду дил як шавад, бишканад кӯҳро,

Парокандагӣ орад андуҳро.

Низомии Ганҷавӣ

Парокандагӣ аз ниғоҳ ҳезад,

Пирӯзӣ аз иттиғоҳ ҳезад.

Низомии Ганҷавӣ

Ҳамдилӣ аз ҳамзабонӣ беҳтар аст.



Машқи 43. Дар ибораҳои «хоки аҷдодӣ», «кишвари шодӣ» ва «қабои сабзи озодӣ» ба тарзи талафғуз ва навишти «и» ва «ӣ» диққат дихед ва фарқи онҳоро гӯед.



Машқи 44. Тарзи талафғуз ва навишти «и» ва «ӣ»-ро машқ кунед. Фарқи онҳоро гӯед.

кӯҳи баланд

пудинаи кӯҳӣ

тасвири табиат

санъати тасвириӣ

дасти рост

соати дастӣ



Машқи 45. Монанди намуна боз чанд ибораи дигар тартиб дихед.

Намуна: фикри дуруст – кори фикрӣ

9. ВАҲДАТ



Субҳи рӯзи дигар устод ба синф даромада, Бежану Манижаро саргарми кор дид. Дар дасти Бежан бодбарак буд.

– Инро кӣ соҳт?

– Ин – маҳсули дастони Бежан, – гуфт Манижа.

– Манижа ҳам ба ман ёрӣ расонд, – гуфт Бежан.

Устод бачаҳоро «Офарин!» – гуфта, хондани матни «Ангушт ва мушт»-ро таклиф кард.



Ҳикояро дар нақши симоҳои он хонед.

10. АНГУШТ ВА МУШТ

(муҳтасар)

... Бачаҳо ба зудӣ ҷойи хуберо ёфта, ба ҳезумғундорию қолинпаҳнкунӣ шурӯъ намуданд ва оташдончае сохта, ба таги ҷойҷӯш оташ монданд.

– Акнун ба мо дар бораи кишиатон ҳикоя кунед, Шарифако, – ҳоҳиш карданд бачаҳо, вақте ки ҳама дар гирди ӯ ҷамъ омаданд.

– Хуб, хуб, – хандида розӣ шуд Шарифако, – лекин аввал гӯед, ки ин заврақро кӣ соҳт.

– Худамон! – бо як овоз چавоб доданд бачаҳо.
– Ростӣ?
– Ҳа, ҳа, – тасдиқ намуд Анвар, – ин тухфаи мо ба шумо!
– Офарин, офарин! – ба китфи ӯ тап-тап зада таҳсин на-
муд Шарифако.

Ин корро ту сар кардагистӣ-а?

– Не, Шарифако, – ҷавоб дод Анвар, – ин корро Инъом
сар кард.

Аммо вай аввал...

– Ҷӣ «аввал»? – ба ҷизе сарфаҳм нарафта пурсид Шариф-
ако.

– Ман, ако, аввал худам сохтани шудам... – гӯён Инъом
вокеаро сар то по ҳикоя кард.

Баъд аз гапи ӯ ҳама ҳомӯш монданд. Шарифако ғарқи
фикару хаёл буд.

– Канӣ гӯед-ҷӣ, – бо симои ҷиддӣ ногоҳ ба бачаҳо рӯй
овард вай, – ин чист? – ва мушташро нишон дод.

– Мушт! – ҷавоб доданд онҳо пас аз қадре ҳайронӣ.

– Дуруст. Ин-ҷӣ? – Шарифако як ангушташро нишон
дод.

– Ангушт!

– Дуруст. Кадомаш зӯр? – бо диққат як-як аз назар гуз-
ронда пурсид Шарифако.

– Мушт, албатта! – фарёд карданд ҳама.

– Дуруст гуфтед, – сар ҷунбонда тасдиқ кард Шарифако.

– Ҳар коре, ки ба як ангушт душворӣ мекунад, барои даҳ
ангушт мушкил нест! Ана мисоли равшан: Инъом як моҳи
дароз зӯр зада завракро сохта натавонист, вале, ҳангоме ки
ҳамаатон ба он часпидед, дар се рӯз пурра ба анҷом расони-
дед! Ин ба шумо дарси нағз шавад. Ҳеч вақт ангушти танҳо
нашавед, балки мисли мушт бошед. Дуруст мегӯям?

– Дуруст, Шарифако! – бо як овоз насиҳати ӯро маъқул
донистанд бачаҳо.

— Ана акнун, — бо табассум гуфт Шарифако, — ман ба шумо дар бораи киштии зериобиамон* ҳикоя мекунам...— ва ӯ дар бораи киштии худ ҳикоя кард.

Пӯлод Толис

киштии зериобӣ — киштие, ки дар қаъри баҳр шино мекунад



1. Симоҳои матн қиҳоянд?
2. Дар матн сухан дар бораи соҳтани чӣ меравад?
3. Соҳтани завракро кӣ сар кард?
4. Қиҳо ба ӯ ёрӣ расонданд?
5. Дар қадом қисми матн сухан дар бораи «Мушт ва ангушт» меравад?
6. Барои чӣ Шарифако мушт ва ангуштро мисол овард?
7. Барои чӣ Шарифако ба бачаҳо оғарин гуфт?
8. Бачаҳо аз Шарифако чиро хоҳиш карданд?
9. Барои чӣ матн «Ангушт ва мушт» ном дорад?
10. Фикри асосии матн дар қадом ҷумлаҳо оварда шудааст? Онро хонед.
11. Хонандагони синфи шумо тифоқанд? Дар бораи муттаҳид будани ҳамсинфонаи худ шифоҳӣ ҳикоя кунед.



Машки 46. Зарбулмасал ва пандхоро хонед ва маънидод қунед.

Кувваи мушт дар панҷ ангушт.

Аз як даст садо намебарояд.

Машварат идроку ҳушёрӣ дихад,
Ақлҳоро ақлҳо ёрӣ дихад.

Чалолиддини Балҳӣ

Дар ҳама кор машварат бояд,
Кори bemashvarat nakу н-oяд.

«Анвори Суҳайлий»



Машқи 47. Дар ибораи «киштии зериобӣ» ба тарзи талаффуз ва навишти «и» ва «ӣ» дикқат дихед ва фарқи онҳоро гӯед.



Машқи 48. Тарзи талаффуз ва навишти «и» ва «ӣ»-ро машқ кунед. Фарқи онҳоро гӯед.

тирамоҳи заррин	гандуми тирамоҳӣ
ҷони ширин	дӯсти ҷонӣ
модари меҳрубон	забони модарӣ
офтоби дурахшон	рӯзҳои офтобӣ



Машқи 49. Монанди намуна боз чанд ибораи дигар тартиб дихед.

Намуна: оби зеризаминӣ



Машқи 50. Дар бораи тифокии хоҳарону бародарон шифоҳӣ ҳикоя тартиб дихед.



Саволнома (Ҷавобҳоро дар дафтар нависед.)

1. Ба ҷойҳои ҳолӣ қалимаҳои мувоғиқ гузашта нависед.

а) Ҳар коре, ки ба ___ ангушт мушкил аст, барои ___ ангушт мушкил нест.

б) Ҳеч вакт ___ танҳо нашавед, балки мисли ___ бошед.

2. Дар қадом ибораҳои зайл «и» ва «ӣ» дуруст навишта шудаанд?

- А. Дӯсти ҳақиқӣ
- Б. Дӯсти ҳақиқи
- В. Дӯстӣ ҳақиқи
- Г. Дӯстӣ ҳақиқӣ

3. Қалимаҳои сутуни якуму дуюмро мувоғиқ карда, ибора созед (Бо тирча ё пайкон ишора кунед).

тирамоҳи
дӯсти
давраи
кишти
офтоби

тирамоҳӣ
оламоро
зарнисор
ҷонӣ
бачагӣ

4. Дар қадом қатор симоҳои асосии матн оварда шудаанд?

- А. Шарифако ва Анвар
- Б. Инъом ва Анвар
- В. Шарифако ва Инъом
- Г. Шарифако ва бачаҳо

5. Кӣ завракро соҳт?

- А. Анвар
- Б. Анвару Инъом
- В. Ҳамаи бачаҳо
- Г. Шарифако ва бачаҳо

6. Фикри асосии матн дар қадом ҷумла омадааст?

- А. «Ин ба шумо дарси нағз шавад,» – гуфт Шарифако.
- Б. Ҳеч вақт ангушти танҳо нашавед, балки мисли мушт бошед.
- В. Ҳамаи бачаҳо дар се рӯз завракро соҳтанд.
- Г. Кори як ангушт барои даҳ ангушт мушкил нест.

**11. НИЗОӢ БАДБАХТӢ МЕОРАДУ
ДӮСТИ МУЪЧИЗА МЕОФАРАД**



Матиро дар нақши симоҳои он хонед.

ҶӮЙЧА ВА ОФТОБ

Боре офтоб ҳангоми аз болои замин гузаштан бозистоду назараш ба бояи зебои хурраме афтод, ки аз паҳљуяш ҷӯйчаи на чандон калони оби соғу сард ҷорӣ буд. Ӯ ба зер нигариста ҳаловат бурд. Офтоб ба ваҷд омада нидо кард:

– Аҳсан ба ман, ки чунин боғи ачибера парваридаам!

– Ту ба ин чӣ муносибат дорӣ? – бо ғазаб шилдиррос зад Ҷӯҷа, ки худситоии Офтобро шунида буд.

– Чӣ тавр? – ҳайрон шуд Офтоб. – Агар ман замиро бо нурҳоям гарм намекардам, ин боғи ачиб сабзу хуррам намешуд.

– Қоҳ-қоҳ! – хандида дубора шилдиррос зад Ҷӯҷа. – Агар ман боғро обёрий намекардам, ҳатто гиёҳе намерӯйид.

Ҳар кадоми онҳо баҳскуон зарур будани худро исбот менамуданд. Мунозираашон дер давом кард, то даме ки Ҷӯҷа аз Офтоб ранцида, оби худро дар тарқиши замин пинҳон намуд.

– Акнун боғатро бе ман сабзон! – гуфт ўпеш аз хайрухуш бо Офтоби худсито.

– Ана мебинӣ, месабзонам! – оташин шуд Офтоб.

Ӯ нурҳои гарми худро ба сӯйи бοғ равон мекард. Вале дарахтон рӯз то рӯз аз гармии зиёд пажмурдаю хушк мешуданд. Баргҳояшон зард шуда, гулҳояшон ҳатто ғӯра набаста мерехтанд. Офтоб тарсид, ки мабодо тамоман боғро насӯзонад ва дар паси кӯҳҳо пинҳон шуд. Он гоҳ аз зери замин Ҷӯҷа зада баромада чорӣ шуд.

– Ин беҳтар аст! – шод шуд ў, ки бар Офтоб ғолиб омадааст. – Акнун ин корро худам ичро мекунам!

Ӯ пайваста боғро обёрий менамуд.

Вале бοғ, ки пас аз нурҳои сӯзони Офтоб акнун ба худ меомад, мева овардан намехост. Ӯ маъюсу торик буд. Ҳатто бавзе дарахтон аз бех пӯсиданд ва қариб буд, ки ба болои яқдигар афтанд.

Ин замон боғбон омад.

Ӯ дид, ки боғи дӯстдоштааш дар ҳолати нобудшавист, ба ҳарос афтод.

Вақте ки аз низои Офтобу Ҷӯҷа оғаҳӣ ёфт, ба онҳо муҷроиат намуд:

– Дӯстонам! Ҳар яки шумо ба таври худ тавоноед, лекин танҳо дар муттаҳидӣ мо пуркудратему мӯҷиза оғарида метавонем, то ки ба одамон хурсандӣ бахшем. Агар ман ин

ниҳолхоро намешинондам, Җүйча ба онҳо об намедоду Офтоб гармӣ, боғ сабзу хуррам намешуд. Дар танҳой мо ҳатто гиёҳро парварида наметавонистем. Низоъ бадбахтӣ меораду дӯстӣ муъциза меофарад.

Офтобу Җүйча бо ҳам муросо карда ба кор шурӯъ намуданд, яке об медоду дигаре гармӣ, боғбон низ дараhtonро нигоҳубин карда ба онҳо ёрӣ мерасонд. Ба зудӣ дараhton ҳосил доданд: себҳои сурху зардолухои ширину гуворо пур аз шарбат.



1. Дар матн сухан дар бораи чӣ меравад?
2. Офтобу Җўйча дар бораи чӣ баҳс мекарданд?
3. Боғ ба чӣ ҳол афтод?
4. Кӣ онҳоро оштӣ кард? Чӣ тавр?
5. Оё рафтори Җўйча ва Офтоб дуруст аст? Чаро?
6. Агар ба ҷойи боғбон мебудед, Офтобу Җўйчаро чӣ тавр оштӣ медорондед?
7. Фикри асосии матн дар қадом ҷумлаҳо оварда шудааст? Онро хонед.
8. Дар байни ҳамсинфони шумо ҳам нофаҳмиҳо рӯй мединанд? Онҳоро чӣ гуна бартараф мекунед?



1. Дар бораи аҳамияти оштӣ кардан шифоҳӣ ҳикоя кунед.
2. Матни «Ангушт ва мушт»-ро бо матни «Офтоб ва Җўйча» муқоиса кунед. Натиҷаҳои муқоисаро дар диаграммаи Венни нишон дихед.



Машқи 51. Ба ҷойи нуқтаҳо ҳарфи зарурӣ гузошта нависед.
Низо..., ма...юс, му..чиза, шуру....



Машқи 52. Калимаҳои зеринро аввал дуруст талафғуз кунед, баъд нависед.

Аъло, шеър, даъво, таъна, баъд, суръат, шамъ, шуъла, муъциза, наъл, Саъдӣ, санъат, маъруф, баъзе, раъду барк,

аъзам, наъра, маърифат, мавзӯъ, тулӯъ, феъл, меъда, ручӯъ, мавзеъ, манъ.



Машқи 53. Боз қадом қалимаҳоеро медонед, ки «ъ» доранд? Нависед.



Машқи 54. Аз матн қалимаҳое, ки «ӯ» доранд, ёфта, нависед..
Боз қадом қалимаҳоеро медонед, ки «ӯ» доранд? Нависед.



Машқи 55. Ба чойи нуқтаҳо ҳарфи «ү» ё «ӯ» гузошта нависед.
Б...нёд, р...з, фир...з, х...рмо, нил...фар, х...рок,
х...ша, қ...рбон, дур...д, каб...тар, ҷ...йбор, қ...рсӣ,
д...рбин, м...й, буз...ргӣ, м...штарӣ, ҷ...й, қ...за,
ш...навой, қ...ҳсор, б...лгорӣ.



Машқи 56. Боз қадом қалимаҳоеро медонед, ки «ӯ» доранд?
Нависед.



Машқи 57. Монанди дарси имрӯза ду амал ё ашёро бо ҳам
муқоиса кунед. Масалан, муқоиса кардани парандаҳои
хонагӣ ва даштӣ.



Саволнома (Чавобҳоро дар дафтар нависед.)

1. Ба чойҳои холӣ қалимаҳои мувофиқ гузошта нависед:
а) Агар ___ ин ниҳолҳоро намешинондам, Ҷӯйча ба онҳо
___ намедоду Офтоб ___, боф сабзу хуррам намешуд.

2. Дар қадом қатор қалимаҳо дуруст навишта шудаанд?
А. Дурбин, бузургӣ, шунавоӣ, хӯрок
Б. Курси, марди, куза, у
В. Ӯ, шурбо, танҳоӣ, бузурги
Г. Дустӣ, ҳақиқи, гурба, хӯша

3. Дар қадом қатор симохой асосии матн оварда шудаанд?

- А. Офтоб, Ҷўйбор
- Б. Офтоб, Боғбон
- В. Офтоб, Ҷўйча ва Боғбон
- Г. Боғбон ва Боғ

4. Кї Офтобу Ҷўйчаро оштїй доронд?

- А. Офтоб
- Б. Ҷўйча
- В. Боғбон
- Г. Боғ

5. Фикри асосии матн дар қадом ҷумла омадааст?

- А. Боғбон аз низои Офтобу Ҷўйча оғахї ёфт.
- Б. Офтобу Ҷўйча бо ҳам муросо карда ба кор шурӯъ на-
муданд.
- В. Ба зудї дарахтон ҳосил доданд.
- Г. Низоъ бадбахтї меораду дўстї музчиза меофарад.

БОБИ 2. ТИРАМОХИ ТОЧИКИСТОН

1. ВАСФИ ТИРАМОХ АЗ НИГОХИ ОЛИМОН



1. Дарсҳои фанни табиатшиносиро ба хотир оварда, гӯед, ки барои чӣ тирамоҳ фаро мерасад.
2. Он кай фаро мерасад?
3. Хусусиятҳои тирамоҳ кадомҳоянд?
4. Чаро баргҳо дар тирамоҳ зард мешаванд?
5. Боз кадом нишонаҳои тирамоҳро медонед?



Матнро хонед ва ба саволҳо ҷавоб гӯед.

ФАСЛИ ТИРАМОҲ КАЙ ОФОЗ МЕЁБАД?

Рӯзҳо ҳанӯз дароз ва ҳаво хеле гарм бошад ҳам, лекин номаълум, оҳиста-оҳиста фасли тирамоҳ меояд.

Агар аз рӯйи тақвим ҳисоб кунем, тирамоҳ якуми сентябр сар мешавад. Аз рӯйи ҳисоби астрономӣ* тирамоҳ 22-юми сентябр, вакте ки дар тамоми кураи замин рӯзу шаб баробар асту дувоздаҳсаатиро ташкил медиҳад, оғоз меёбад.

Баъди ин рӯзҳо кӯтоҳ шудан мегиранду шаб-ҳо баръакс дароз мешаванд. Офтоб рӯз аз рӯз бешитоб сӯйи зимистон ҳаракат мекунад. Агар тағйироти худи табиатро ба назар гирем, тирамоҳ баъзан дер, баъзан зуд фаро мерасад.

Тирамоҳ нишонаҳои бисёр дорад: парандагони гармидӯст сӯйи кишварҳои гарм парида мераванд, дар рафтори ҷонварон тағйирот пайдо мешавад. Лекин нишонаи аз ҳама маълуму зуд ба ҷашм бархӯранда дигар шудани ранги баргҳои дараhton мебошад. Онҳо зарду аргувонӣ* ва бунафш* мешаванд.

Чаро дар тирамоҳ баргҳо зарду аргувонӣ ва бунафш мешаванд?



Дар таркиби баргҳо доначаҳои зиёди хурд-хурде ҳастанд, ки ранг доранд: сабз, зард, сурх. Ин доначаҳо зуд-зуд вайрон шуда, боз аз нав барқарор мегарданد. Дар тобистон бо сабаби рӯшнӣ ва гармии бисёр доначаҳои сабз зуд ва осон барқарор мегарданд, бинобар ин баргҳо тару тоза, сабз мешаванд. Ранги барг тағиیر намеёбад, чунки донаҳои сабз онҳоро нигоҳ медоранд.

Рӯзҳо кӯтоҳ мешаванд. Рӯшнӣ торафт кам мегардад. Доначаҳои сабз мисли тобистони зудгузар барбод раванд ҳам, тухми нави онҳо суст инкишоф меёбад ва барг беранг мешавад.

Аммо дар ҳуҷайраи барг моддаи рангдор – зард вучуд дорад; фақат дар тобистон афзоиши доначаҳои сабз онҳоро пахш мекунад. Дар тирамоҳ инкишофи доначаҳои сабз суст мешавад, доначаҳои зард голиб меоянд ва дурахшонтар мегарданд. Баргҳо зард мешаванд.

Баргҳо на факат зард, балки акнун рангҳои сурху бунафшро низ ба худ мегиранд. Дар баргҳо боз як моддаи рангин падид омада, он рангро тағиир медиҳад. Ин модда дар фасли тирамоҳ дар қисми зиёди баргҳо ҷой мегирад, зеро барои ба вучуд омадани он ҳаво бояд сард шавад ва ҳаёти рустаниҳо қатъ гарداد. Ҳамаи ин дар фасли тирамоҳ ба амал меояд.

Ана барои чӣ баргҳо ранги худро тағиир медиҳанд.
Чаро ин тавр мешавад?

астрономӣ – ситорашиносӣ, нучум

арғувонӣ – сурх, сурхтоб

бунафш – ранги нофармон, ранги қабуди моил ба ранги гули бунафша



1. Фасли тирамоҳ кай оғоз меёбад?
2. Нишонаҳои тирамоҳ қадомҳоянд?
3. Дар фасли тирамоҳ кай шабу рӯз баробар мешавад?
4. Дар фасли баҳор-ҷӣ?
5. Баъд аз баробаршавии шабу рӯз қадомаш дарозу қадомаш кӯтоҳ шудан мегирад?

6. Барои чӣ дар тирамоҳ ранги баргҳо тағиیر меёбад?
7. Ҷонварон тирамоҳро чӣ тавр мегузаронанд? Ба зимистон чӣ хел омодагӣ мебинанд?



Манижа аз Бежан пурсид, ки ҳангоми хондани матни «Тирамоҳ кай оғоз меёбад?» чиро мушоҳида кардааст.

Бежан чунин ҷавоб дод:

– Ҳондани матни «Тирамоҳ кай оғоз меёбад?» нисбатан осон аст. Ҳангоми хониши ин матн овоз пасту баланд, тезу оҳиста намешавад ва бомаром сурат мегирад. Дар он симоҳо иштирок намекунанд ва ифодаи ҳолати рӯҳӣ низ истифода намешавад.

Барои чӣ? – пурсид Манижа аз устод.

Устод ҷавоб дод:

– Матнҳо бадей ва маърифатӣ мешаванд. Матнҳои бадей: шеър, ҳикоя, афсона мебошанд. Дар ин гуна матнҳо симоҳо мавҷуданд ва дар он ягон воқеа ё саргузашт зикр мешавад. Ҳангоми нақл нависанда ё шоир аз қалимаю ибораҳоеро, ки оҳанги шодию хурсандӣ ё ғаму андуҳро ифода мекунанд, истифода мебарад.

Матнҳои маърифатӣ дар бораи ягон ашё, ҳодисаи табиӣ ё қашфиёти олимон маълумот медиҳанд. Дар ин гуна матнҳо қалимаю ибораҳое, ки оҳанги шодию хурсандӣ ё ғаму андуҳро ифода мекунанд, истифода намешаванд.

Шумо ҳам ҳангоми хондан инро ҳис кардед?



Матни ҳикоягӣ ва маърифатиро муқоиса намуда, фарқ ва умунияти онҳоро муайян қунед.



Бачаҳо, олимон фарорасии фасли тирамоҳро мушоҳида карда, тағиирёбии табиатро муайян кардаанд. Шумо ҳам ба гирду атроф нигаред. Чиро мебинед? Ҳамаи чизҳо, ки моро иҳота кардаанд, чӣ ном доранд? Магар чизе ҳаст, ки ном надошта бошад? Бале, чунин чиз вуҷуд надорад. Ҳама мавҷудоти олам, ҳоҳ зинда бошад, ҳоҳ ғайризинда, ном дорад. Номро исм ҳам мегӯянд. Масалан: Номи шумо чист? Ё

исми шумо чист? як маъно доранд. Ислам ба саволҳои Чӣ?
Чиҳо? Кӣ? Киҳо? ҷавоб мешаванд.

Чӣ? – китоб, гул, нон, шона, паланг, заррофа, абр, кӯҳ.

Чиҳо? – дарахтон, баргҳо, ҳайвонот, ҳазандаҳо, мурғон.

Кӣ? – модар, падар, Бежан, Манижа, муаллим, одам.

Киҳо? – одамон, варзишгарон, писарбачаҳо, хонандагон.



Машқи 58. Калимаҳоро ба гурӯҳҳо ҷудо карда нағисед (кор дар гурӯҳҳо):

Номи одамон: ..., ..., ..., ..., ..., ...

Номи ҳайвонот: ..., ..., ..., ..., ..., ...

Номи қасбу кор: ..., ..., ..., ..., ..., ...

Номи парандаҳо: ..., ..., ..., ..., ..., ...

Номи меваҳо: ..., ..., ..., ..., ..., ...

Номи сабзавот: ..., ..., ..., ..., ..., ...

Номи ҳӯрокҳо: ..., ..., ..., ..., ..., ...

Номи асбобҳои хониш: ..., ..., ..., ..., ..., ...

Номи ширинихо: ..., ..., ..., ..., ..., ...

Номи гулҳо: ..., ..., ..., ..., ..., ...

Номи воситаҳои нақлиёт: ..., ..., ..., ..., ..., ...

Номи асбобҳои техникий: ..., ..., ..., ..., ..., ...

Рӯзнома, сихкабоб, бунафша, Ситора, хурмо, ҳайрӣ, торт, ош, муҳандис, картошка, дафтар, компьютер, сабзӣ, духтур, нарғис, чангкашак, Ҷамshed, асп, шалғам, гӯсфанд, кулчақанд, Шаҳбоз, товус, себ, шӯрбо, Фирӯз, қалам, автобус, мошин, тафдон, ҷадвал, соч, Шаҳноз, парасту, қишиӣ, шоколад, омӯзгор, хурӯс, қанд, ҳавопаймо, шафтолу, гов, шер, бодом, манту, яхдон, бобуна, фил, китоб, зардолу, қурутоб, дарзмол, ёсуман, қарам, телевизор, қатора, роҳсоз, Маҳваш, барномасоз, гунчишк, мармалод, турб.



Машқи 59. Дар бораи фасли тирамоҳ ҳикояи хурд нағисед.

Ҳикояро ин тавр оғоз кунед:

Боз ба диёри мо тирамоҳи заррин ...

2. ВАСФИ ТИРАМОҲ АЗ НИГОҲИ ШОИР



Машқи 60. Озмуни «Кӣ бештар?» Номи меваҳо ва полезихоро дар ду қатор нависед.

Намуна:

Меваҳо: афлесун, ..., ...

Полезиҳо: каду, ...,



**Матнро ифоданок хонед.
ХОНИ ЭҲСОН**

Бо ханда рӯйи худ тофт
Хуршеди тирамоҳон.
Тасвири дигаре ёфт
Маҳбуб Тоҷикистон.
Рухсора шуст дар нур
Себу анори хушбӯ,
Рӯ тоза кард бодом
Бо пистаҳои худрӯ.
Ангур ранг овард
Дар навдаи хами ток.
Чун қанд гашт ширин
Анчиру олую нок.
Дар ҷӯяҳои полез
Бо об нур ҳал шуд.
Харбуза шуд шакаррез,
Тарбуза чун асал шуд,
Хурмои наврасида
Бо шуълаҳо даромехт.
Фарзанди офтоб аст,
Нури ҷаҳон ба ӯ рехт.
Дар субҳи тоза лимӯ
Ҳамранги барги тар буд.



Нуре дамид дар рӯй,
Хушрангу тозатар шуд.
Бо ханда рӯйи худ тофт
Хуршеди тирамоҳон,
Бикшод хони эҳсон
Маҳбуб Тоҷикистон.

Убайд Раҷаб



Машқи 61. Бо ибораҳои «хуршеди тирамоҳон», «анори шириндона», «пистаҳои худрӯй», «харбузай шакаррез» ҷумлаҳо тартиб дихед.



Машқи 62. Аз матн номи меваю полезихо ва таъми онҳоро ёфта нависед.

Намуна: олу – олуи ширин, анцир – анцири ширин, нокноки ширин, харбуза – харбузай шакаррез, тарбуз – тарбузи чун асал



Машқи 63. Аз рӯйи намуна ба ҷойи нуқтаҳо калимаҳои муовифик ёфта нависед.

Намуна:

Себу ноки хушбӯй. Боз чиҳо хушбӯй мешаванд?,

Пистаҳои худрӯй. Боз чиҳо худрӯй мешаванд?,
....



Машқи 64.

1. Ҷуфти калимаҳои ҳамқофияро муайян кунед.

Намуна: ток-нок, хушбӯй-худрӯй

2. Ба ҳар як ҷуфти калимаҳои ҳамқофия боз як-ду калимаи ҳамқофия ёфта, нависед.

Намуна: ток-нок-пок- хок



Машқи 65. «Кӣ зуд ва бехато?» Ҳашт мисраи аввали шеърро забо, тоза, бегалат ва босуръат нависед.



Машқи 66. Дар бораи тирамоҳи маҳаллаи худ ҳикояи хурд нависед.

3. ВАСФИ ТИРАМОҲ АЗ НИГОҲИ ШОИР



Шеърро хонед ва ба талаффизи калимаҳои ишорашуда диққат дихед.

БАРГҲОИ ТИЛЛОЙ

Баргҳои сабз **тиллоӣ** шуданд,
Сурхӯ гӯё ки аз **бойӣ** шуданд.
Лек аз сайри шамоли тирамоҳ
Зери по афтода, **ҳарҷоӣ** шуданд.
Дар фироқи* боғ **савдоӣ** шуданд.

Меваҳоро чида чун дурданаҳо*
Мардумон бурданд сӯйи хонаҳо.
Баргҳо монданд чун болу паре
Баъди кӯчи булбулон аз лонаҳо,
Дур аз сарманзили чононаҳо.

Боз фардо чун расад фасли баҳор,
Баргҳои тоза андар шоҳсор
Боз ҳам гаҳвораҷунбонӣ кунанд,
Дар сари гулҳо қатор андар қатор,
То шавад ҳар як ниҳоле сербор.

Боғҳо чун Ҳотами Тойӣ шаванд,
Меваҳои сабз **тиллоӣ** шаванд
Дида инро баргҳо боз аз гурур*
Худписанду маст аз **бойӣ** шаванд.
Боз ҳам рӯзарду **ҳарҷоӣ** шаванд.

Аминҷон Шукӯҳӣ

фирок – чудой, дурй
дурданаҳо – чизҳои қиматбаҳо, гавҳарҳо
ғуур – ҳавобаландӣ



1. Дар шеър манзараи кадом фасли сол тасвир шудааст?
2. Чаро шоир «баргҳои сабз тиллой шуданд,» – гуфтааст?
3. Ранги тиллой чӣ гуна ранг аст?
4. Аз синфҳои дуюм ва сеюм матнҳои дар бораи «Ҳотами Той» хондаатонро ба ёд оварда, гӯед, ки ӯ бо кадом ва чӣ хислат машҳур гаштааст? Барои чӣ шоир боғҳоро ба Ҳотами Той монанд кардааст?



Машқи 67. Имлои дунафарӣ: Калимаҳои зеринро ба ҳамдигар хонед ва нависед. Дафтари ҳамдигарро санҷед. Агар ғалатҳо бошанд, фахмонда ислоҳ кунед.

Тиллой, бойӣ, ҳарҷоӣ, савдоӣ, Ҳотами Тойӣ



Машқи 68. Ба ҷои нуқтаҳо ҳарфи зарурӣ гузошта нависед.

Танҳо..., чудо..., ҳаво..., доно..., тавоно..., таҳҷоӣ..., раҳнамоӣ....



Машқи 69. Калимаҳои сутуни якум ва дуюмро муқоиса кунед. Фарқи онҳоро гӯед.

Барг – баргҳо
Мева – меваҳо
Дурдана – дурданаҳо
Хона – хонаҳо.
Булбул – булбулон
Лона – лонаҳо
Гул – гулҳо
Боғ – боғҳо

Исмҳо танҳо ва ҷамъ мешаванд. Агар қалима якто будани ашё ва одамонро фаҳмонад, исми танҳо аст. Мисол: хона, духтар.

Агар исм якчандто будани ашё ё одамонро фаҳмонад, исми ҷамъ аст. Мисол: *хонаҳо, духтарон*.

Пасвандҳои **-ҳо, -он, -гон** ба охири исми танҳо ҳамроҳ шуда, исми ҷамъ месозанд.



Машқи 70. Исмҳои зерро дар шумораи ҷамъ нависед.

Дараҳт, себ, писар, шаҳр, гул, ҷашм, қалам, модар, роҳ, ҳоҳар, бародар, навозанда, кӯҳ, хонанда, бобо.



Машқи 71. Ба ҷойи нуқтаҳо пасвандҳои **-гон, -он, -ҳо** гузошта матнро нависед.


Ҳониши паранд... ва фаррос зада паридани кабк... шунида мешуд.

Алафи кӯҳ аз алафи дашт ҳеле баланд буда, пой...ямонро то ба зону аз шабнам тар мекард. Пушта...и сабзи дилфиреб дил...и моро ба сӯйи ҳуд мекашиданд. Ҳавои ин ҷо ҳам дигар ҳел, соғу бегубор буд ва кас бо ҳаловат нафас мегирифт.

Пӯлод Толис



Бозӣ. Исмҳои катакчаҳо бо ҳарфи Б сар мешаванд. Онҳоро аз шеъри «Баргҳои тиллой» ёфта ба дафтар нависед.



4. ТАШАККУР БАР ТУ БОДО, УСТОДАМ!



1. Дар бораи муаллим қадом шеърҳоро медонед?
2. Аз ёд гуфта метавонед?
3. Барои чӣ шоирону нависандагон дар бораи муаллим шеър мегӯянд?
4. Қадоме аз шумо муаллим шудан меҳоҳад? Барои чӣ?



ШОНИ МУАЛЛИМ

Баланд аст аз фалак* шони муаллим,
Бувад ҷонбахши мо ҷони муаллим.
Набошад неъмате* дар ҳар ду олам
Ҳалол аз пораи нони муаллим.
Бидон инро, ки вичдони ҳама ҳалқ
Бувад аз рӯйи вичдони муаллим.
Агар фардои меҳанро бичӯйӣ,
Биёб аз файзи эҳсони муаллим.
Агар армони* меҳанро бихоҳӣ,
Бидон аввал ту армони муаллим.
Каму беши замонро рост кардан
Тавон танҳо ба мизони* муаллим.
Кучо ояндаи рӯшан тавон дид,
Набошад нури ҷашмони муаллим.
Ягон ҳосил ба хоки мазраи таб
Магар рӯйида бе дони муаллим?
Бидон парвозгоҳи миллати мо
Бувад дар рӯйи дастони муаллим.

Камол Насрулло

шон – шараф, эътибор, қадр, мартаба

армон – орзу

фалак – осмон

неъмат – чизҳои зарури зиндагӣ ва рӯзгор, ризқу рӯзӣ

мизон – тарозу, микдор, андоза

мазраи таб – ҷойи кишт, замини зироат



Машқи 72. Имлои «Худамро месанчам!»

Муаллим, неъмат, биёб, оянда, рўйида, марди роҳгузар, аллаи модар, чавонмардӣ, шиносой, гули худрӯй, либоси шоҳӣ, биҳӣ, доноӣ, навои най, гандуми баҳорӣ, нони гандумӣ, дўсти нонӣ, баҳои панҷ, барои, некӣ, кадуи ширин, китоби нав.



Машқи 73. Муаллими худро бо иди қасбиашон шифоҳӣ табриқ намоед.



Машқи 74. Табрикнома нависед.



Машқи 75. Дар бораи дарси имрӯза бо ахли хонавода сухбат кунед. Аз онҳо хоҳиш намоед, ки дар бораи айёми таҳсил ва омӯзгорони худ ҳикоя кунанд. Ҳамроҳ сифатҳои беҳтарини омӯзгорро муайян кунед ва нависед.

5. НАВИСАНДА ТИРАМОҲРО ЧӢ ГУНА ТАСВИР МЕКУНАД?



Матни «Сайри шоир»-ро хонед. Калимаҳои душвори матнро муайян кунед.

САЙРИ ШОИР

Шоир дар чорбог сайр мекард. Насими сахаргоҳӣ нарм-нарм вазида, бӯйи биҳию себҳои ҳанӯз дар шохҳои дарахтон боқимондаро бо бӯйи ҳазону алафу ҳошқои шабнамзада омехта, ба ҳаво мефишонд. Биҳии тиллоранг, себҳои сурх-гун ва нуқрафом ба гаронии худ шохҳои дарахтонашонро ҳам карда буданд. Зардию сурхии тирамоҳӣ саросари боғу бӯстонро пӯшонда, ба онҳо боз ҳусни дигаре баҳшидааст. Шоир назди дарахти себи баланди паҳноваре истода ба шохҳои пурбору анбӯҳи он менигарад. Он гуна себи ниҳоят ширину ҳушбӯй фақат дар ин вилоят бор меовард, бино-бар ин бо номи себи Ғазнӣ машҳур аст. Гӯё ҳар донаи онро

то нисф ранги қирмизӣ молидаанду ба нисфи дигараш ранг камӣ кардааст. Ҳар пагоҳ хизматгори Моҳак аз ин себ ва ме-ваҳои дигар як табақча барои Фирдавсӣ ба хӯраи вай оварда мемонад. Ҳӯшаҳои вазнини ангури зарду сиёҳу обиранг аз байни баргҳои нимхазонзада худнамойӣ мекарданд. Инак, ангур, соҳибии Кобулистон, ки ҳамчунин ба шириń дар Ҳуресон машҳур аст. Инак токзори кишмиши сурх ва кишмиши сабз – токзор дар ин фасл аз бор ҳолист, ҳосилашро дар аввалҳои тирамоҳ қанда, тамом мекунанд, меҳӯранд ва бештар меҳушконанд. Ин навъи ангур ҳам маҳсуси Ғазнӣ ва умуман Зобулистон аст. Аз саҳовати мизбон кишмишҳо доимо зеби дастурхони шоиранд. Меваи таре, ки шоир онро хуш мекунад, олуест бо номи олуи Бухоро, – шояд зоташро аз Бухоро оварда бошанд, – онро хушконида, дар як қисм ҳӯрокҳо мепазанд, ҳӯрокро хуштамъ ва дилкаш мекунад, хушкашро савдогарон ҷувол-ҷувол ба Ҳиндустон бурда, ме-фурӯшанд ва мусоғирони ҳиндӣ дар бозгашт ба ватанашон аз вай ҳатман як ҳалта мебаранд. Аҷаб ҳаловате дорад сайри боғу бӯстон дар чунин саҳарии фараҳафзои равонбахш.

С. Улугзода



Машки 76. Расми себро тасвир қунед. Дар матн дар бораи себ ҷиҳо гуфта шудааст? Аз матн он ҷумлаҳоро ёфта, ба зери расми себ нависед.



Машки 77. Расми ҳӯшии ангурро тасвир қунед. Дар матн дар бораи ангур ҷиҳо гуфта шудааст? Аз матн он ҷумлаҳоро ёфта, ба зери расми ҳӯшии ангур нависед.



Машки 78. Дар матн ҷумлаҳое, ки ибораҳои «себи баланд», «шоҳи пурбор», «ҳӯшаҳои вазнини ангур», «меваи тар» доранд, ёфта, хонед.

Бо онҳо ибораҳои муқобилмаъно ёфта нависед. Интихобан бо ду ибораи он ҷумла тартиб дода нависед.

Намуна: дарахти себи баланд – дарахти себи паст

Дар ҳавлии мо дарахти себи баланде ҳаст, ки меваи бисёр менихад.



Машқи 79. Дар бораи тирамоҳ шифоҳӣ ҳикоя кунед.
Дар он нишонаҳои фасли тирамоҳро истифода баред.



Машқи 80. Манзараи фасли тирамоҳи боғро тасвир кунед ва мазмуни онро нависед.

6. НАВИСАНДА ТИРАМОҲРО ЧӢ ГУНА ТАСВИР МЕКУНАД?

Ягон воқеаи дар фасли тирамоҳ рӯйдодаро ба хотир оварда, ҳикоя кунед.



Матнро хонед ва мазмунашро муфассал ва мухтасар нақл кунед.

ЯК РӯЗИ ТИРАМОҲ



Фасли тирамоҳ буд. Ману ҳоҳаракам – Наргис, бо маслиҳати якдигар хостем, барои нокхӯрӣ ба ҳавлии бобоямон равем. Кӯҳу теппа, дашту саҳро ранги дигар гирифта буданд. Ранги зарди ҳар гуна рустаниҳо ва баргҳои дарахтон ба назар мера-

сиданд. Офтоби тира аз паси абрҳои сиёҳу хокистарранг гоҳ худро намоён мекард, гоҳе пинҳон мешуд. Бод беист мевазид. Баргҳои дараhton аз таъсири бод аз шохчаю навдаҳо канда шуда, алвонҷзанон ба замин мерехтанд. Хунукӣ аллакай нишонаҳои худро намудор карда буд: одамон кайҳо либоси гарм ба тан карда буданд. Мардумони деҳаҳои Обгузар, Офтобрӯя, Чорбоғ, Навгилем ҳосили меваҳои дараhtonро ҷамъ мекарданд. Мо кори онҳоро бо завқ тамошо мекардем ва саргарми тамошои ин манзараи зебои табиат шуда роҳро гум кардем.

Мо ҳар ду суҳбаткунон роҳ мепаймудем. Рӯз бегоҳ мешуд. Ҳеҷ не ки деҳаи бобоямон намоён шавад. Ба роҳи калон расидем. Гоҳ-гоҳ мошинҳо аз пешамон гузашта мерафтанд. Пул ки надоштем, мошинҳоро боз намедоштем.

Шаб шуд. Тарсу вахм дар диламон пайдо шудан гирифт. Мошинҳо дигар рафтуо намекарданд.

Танҳо аз дур ак-аки сагон ба гӯш мерасид. Ҳам монда ва ҳам гурусна шуда будем. Дигар роҳ рафта наметавонистем.

– Акаҷон, – гуфт Наргис гирякунон аз гарданам дошта, – ман метарсам, мабодо гург омада, моро ҳӯрад. Кошки Хайбарро ҳамроҳ меовардем.

– Наргис, натарс, – гуфтам ба ӯ, – ягон илоҷ меёбем.

Ҳарчанд дар дилам тарсу вахми зиёдтар ҷой гирифта бошад ҳам, ҳоҳаракамро тасалло медодам. Ҳардуямон аз тарс ба ҳаяҷон омада будем. Ҷӣ кор карданамонро намедонистем. Ҳамдигарро ба оғӯш гирифта зор-зор мегиристем. Баногоҳ садои мошин ба гӯшамон расид. Аз гирия бозистода, ба канори роҳ гузаштем. Аз дур равшанини ҷароғҳои мошин намоён шуд. Мо аз ҷой намечунбидем. Ронанда ба мо наздиқ шуда, суръати ҳаракати «Опел»-ро суст кард ва дар наздамон мошинро боздошт.

– Ҳа, бачаҳо, шумо дар ин бевақтии шаб аз кучо меоед? – ҳайрон-ҳайрон пурсид ронанда.

Мо чизе нагуфтем. Ман ронандаро шинохтам. Вай аз деҳаи Саричашма буд.

Ронанда холати ногувори моро диди дари мошинро күшоду моро савор кард. Ўз кадом деҳа будани моро пурсид. Мо якъоя:

– Аз деҳаи Навобод, – гуфтем. Дар роҳ асли воқеаро ба ронанда, ки Дилшод ном доштааст, баён кардем.

– Ҳой, бачаҳо, магар намедонед, ки одам бе иҷозат, бе пурсиш ба ягон ҷо намеравад, бехуда ба ягон кор даст намезанд, – насиҳаткунон гуфт ронанда.

– Шумо бехабаред, вале падару модаратон, мумкин, бо сӯзу гудоз ва бо тарсу ҳарос ба ҷустуҷӯйи шумо баромада бошанд.

Ману Наргис боз ҳам дар хичолат мондем.

Ба деҳаи худ расидем. Дар равшани чароғҳои мошин дидем, ки ҳамсояҳо ва наздиқон парешонҳолу боизтироб ба ҳар тараф нигоҳ карда истодаанд. Фаҳмидем, ки онҳо ба кофтукови мо баромадаанд.

Аз мошин фуромадем. Ҳама ба сӯйи мо давиданд. Модарам моро дидан замон ба оғӯш гирифту аз ҳаяҷону хурсандӣ дигар чизе гуфта натавонист. Ашки шодӣ беист аз ҷашмонаш ба руҳсорааш мешорид. Мо чизе намегуфтем.

Падарам расида омад. «Собирҷон, Наргисҷон!» гуфта моро оғӯш кард.

– Нодонакҳои ман, кучо будед? – гӯён дар ҷашмони падарам ҳам ашк ҳалқа зад.

– Падарҷон, модарҷон, – гуфтам, – моро бубахшед.

Аз ҷӣ буд, ки гирия гулугирам кард. Дидаам, ки падару модарам хушҳол шуданд. Мо ҳам аз гирия бозмондем. Ҳамсояҳо падару модарамро табриқ гуфта, ба ҳонаҳояшон рафтанд. Мо сӯйи ҳона равон шудем. Дар роҳ сабаби роҳгум заданамонро гуфтем.

M. Набиев



1. Дар матн сухан дар бораи кӣ меравад?
2. Воқеа аз номи кӣ баён мешавад?

3. Онҳо ба кучо рафтанд?
 4. Дар роҳ чиро тамошо карданд?
 5. Барои чӣ онҳо раҳгум заданд?
 6. Чаро Наргис гиря кард?
 7. Собирҷон ва Наргис аз қадом деха буданд?
 8. Ба бачаҳо кӣ ёрӣ расонд?
 9. Вай чӣ тарз ёрӣ расонд?
 10. Онҳоро чӣ гуна пешвоз гирифтанд?
 11. Оё Собирҷону Наргис кори дуруст карданд? Барои чӣ?
 12. Мазмуни асосии матн аз чӣ иборат аст?
 13. Оё бо шумо ё ҳамсифон чунин воқеа рух додааст?
- Ҳикоят карда метавонед?



Машқи 81.

1. Собирҷону Наргис ба қадом мошин савор шуданд?
2. Ин ҷумларо аз матн ёбед ва нависед.
3. Боз номи қадом тамғаи мошинҳоро медонед? Нависед.

Номи тамғаи мошинҳо исми хос буда, аввали онҳо бо ҳарфи қалон ва дар дохили ноҳунак навишта мешавад.

Масалан: «Мерседес», «Мазда», «Тойота»....



Машқи 82. Озмуни «Ҷумлаи дарозтарин!» Номи тамғаи мошинҳоро нависед.

Намуна: Ман меҳоҳам, ки мошинҳои «Опел», «Мерседес», «БМВ», «Ауди», «Лада», дошта бошам.



Машқи 83. Ба қалимаҳои Обгузар, Офтобрӯй, Чорбоғ, Навгилем ҷумла тартиб дода нависед ва фаҳмонед, ки чаро бо ҳарфи қалон навишта мешаванд.



Машқи 84. Қалимаҳоро мувофиқи ҷадвал нависед.

Бед, хайрӣ, Гулдара, анор, тӯс, наргис, Лола, Чаноро, савсан, нок, чанор, сияҳгӯш, Фарҳод, савсан, Саричашма, нок, насрин, анцир, Хуррамобод, лола, Садбарг, ёсуман, арча, Лола, Чортут.

Дарахт	Одам	Деха	Гул
арча	Фарҳод	Саричашма	савсан



Машқи 85. Расми мошини дўстдоштаатонро тасвир кунед ва дар бораи он як ҳикояи хурд нависед.



Бозӣ. Ба матни «Як рӯзи тирамоҳ» нигариста, кроссвордро дар дафтар аз боло ба поён пур кунед.

1. Номи духтарона
2. Лақаби саг
3. Номи деха
4. Номи писарона
5. Номи деха
6. Тамғаи мошин
7. Номи ронанда



Саволнома (Чавобхоро дар дафтар нависед.)

- 1. Ба чойҳои холӣ қалимаҳои мувофиқ гузошта нависед.**
 - а) Собирҷону Наргис барои нокхӯрӣ ба ҳавлии _____ рафтанд.
 - б) Ронанда ба мо наздик шуда, суръати ҳаракати _____-ро суст кард.
- 2. Дар қадом қатор номи тамғаи мошинҳо дуруст навишта шудаанд?**
 - А. «Мерседес», «Форд», «Волво»
 - Б. Мерседес, Форд, Волво

- В. «Мерседес», «форд», Волво
Г. «мерседес», «форд», «волво»

3. Дар кадом қатор симохой асосии матн оварда шудаанд?

- А. Наргис
Б. Ронанда
В. Падару модар
Г. Наргис ва Собирчон.

4. Наргис ва Собирчон аз кадом деҳа буданд?

- А. Саричашма
Б. Навбод
В. Навгилем
Г. Офтобрӯя

5. Чаро бачаҳо мошинро боз намедоштанд?

- А. Шаб шуда буд.
Б. Пул надоштанд.
В. Метарсиданд
Г. Роҳро гум кардан.

6. Собирчону Наргис ба кадом мошин савор шуданд?

- А. «Мерседес»
Б. «Волга»
В. «Мазда»
Г. «Опел»

7. Фикри асосии матни «Як рӯзи тирамоҳ «дар кадом қатор дуруст оварда шудааст?»

- А. Дар рӯзи тирамоҳ ба сафар набароед.
Б. Бепул ба сафар набароед.
В. Бе иҷозати падару модар ба сафар набароед.
Г. Ба мошини бегона савор нашавед.

7. МУНОСИБАТИ МО БА ТАБИАТ



**Матиро як бор бодиққат хонед.
Кисмҳои матиро бо тартиби муайян гузоред.**

ТАБИАТ НАМЕБАХШАД!

Соли дигар селаи турнаҳо аз омадани баҳор мужда на-мерасонданд. Булбулон чаҳ-чаҳ намезаданд, парастуҳо дар шифти хонаҳо лона намесоҳтанд, кабӯтарон дар фазо парвоз намекарданд. Одамон ҳам аз омадани баҳор шод набуданд. Чанд рӯз боз дар шаҳр овоза паҳн шудааст. Баъдан ин овоза ба ҳақиқат мубаддал гашт. Шоҳи кишвар ба ваҳм афтода фармон медиҳад, ки шаҳрро аз ин оғат муҳофизат намоянд. Мардум дар атрофи шаҳр ҳандақҳо қанданд, ҳезуми хушк гирд оварданд, девор бардоштанд.

Роҳибон дуо меҳонданд, занон точи хурӯсонро хун мекарданд, сарватмандон ва ҳатто мӯйсафедон садақаҳо медоданд, то ки он оғат ақаллан ба пойтаҳти кишвар наояд.

Аммо он омад. Омаду мардум фаҳмиданд, ки ибораи «чун мӯру малаҳ» чӣ маънӣ доштааст. Села-селаи малаҳҳо аз ҳар гӯшаву канори кишвар сар бардошта, киштзорон, барги дарахтон, алафзорҳо – хулоса, ҳар гиёҳе, ки аз замин мерӯид, хӯрда несту нобуд мекарданд. Дар кишвар воҳима паҳн шуд.

Боре подшоҳи кишваре аҳли дарборро ба назди худ хонда, гуфт, ки агар мо парандагони ғаллаҳӯрро нест кунем, ҳалқ аз бенавоӣ мераҳад, анборҳои шоҳӣ пур карда мешавад, тиҷорати хориҷӣ метафсад, хулоса, кишвар дорову муқтадир мегардад. Бо фармони шоҳ мардум даст ба вайронкорӣ заданд. Онҳо корро аз ҳароб кардани лонаи парандаҳо оғоз карданд. Села-селаи парандаҳоро нобуд сохта, ба ҳалтаҳо меандозанд, ба ивази ҳар ҳалта аз шоҳ як танга тилло мегиранд. Дар зарфи шаш моҳ дар кишвар дигар паранда намонд. Табиат ин беражии одамонро набахшид.

Подшоҳи кишвар ба давлатҳои ҳамсоя номаҳо навишт, тухфаҳо пешкаш намуд, хоҳиш кард, ки ба кишвари ў паранда

биёранд. Подшоҳе, ки чанд моҳ қабл ба ивази як халта гунчишк як танга медод, тайёр буд, барои танҳо як гунчишки зинда як тангаи тилло диҳад. Ба кишвар бо роҳи баҳру хушкӣ қафас-қафас парандаҳо меоварданд. Киштиҳову корвонҳо ба ҷойи моли воридот гунчишк мекашонданд. Аммо гунчишкон барои несту нобуд кардани ин миқдор ҳашарот қудрат надоштанд. Дар тамоми кишварро қасалиҳои сирояткунанда авҷ гирифтанд. Одамони кишварро ҳатари нест шудан таҳдид мекард. Аммо баръакси одамон табиат он қадар ҳам бераҳм, қасдгир набуд. Вай гӯё намехост, ки одамон маҳв шаванд. Аз осмон жолаву борон борид. Се шабу се рӯз борид. Ҳаво аз бӯй, замин аз ин маҳлукоти нопок тоза шуд. Одамон зинда монданд.

(Мазмун аз асари Бахманёр «Соли мӯру малаҳ»)



1. Чаро подшоҳ парандагонро несту нобуд кард?
2. Оё аз нест кардани парандагон подшоҳ фоида дид?

Исбот кунед.

3. Агар шумо вазир мебудед, барои бартараф кардани чунин вазъият ба подшоҳ чӣ маслиҳат медодед?
4. Дар маҳаллаи худ қадом ҳашароти заرارрасонро мушиҳида кардаед?
5. Бо чунин заرارрасонҳо шумо чӣ тарз мубориза мебаред?



Супориш барои гурӯҳи 1.

1. Қисмҳои матнро ҷобаҷо гузошта, хонед ва мазмунашро нақл кунед.
2. Ба саволҳои пас аз матн ҷавоб гӯед.
3. Ҳашароти заرارрасони маҳаллаи худро аввал дар шумораи танҳо, баъд дар шумораи ҷамъ нависед.



Супориш барои гурӯҳи 2.

1. Қисмҳои матнро ҷобаҷо гузошта хонед ва мазмунашро нақл кунед.
2. Исмҳои танҳо ва ҷамъро ба ёд оред. Аз матн исмҳои ҷамъро нависед.

- а. Испече, ки пасванди **-хө** доранд – ...
б. Испече, ки пасванди **-он** доранд – ...



Супориш барои гурӯҳи 3.

1. Қисмҳои матнро ҷобаҷо гузашта, хонед ва мазмунашро нақл кунед.

2. Аз рӯйи намуна мисолҳо оред.

Намуна: Зеби табиат парандагон, дарахтон, рустаниҳо мебошанд.

Зеби боғ – меваҳо,,,,,

Зеби шаҳр –,,,,,

Зеби одам –,,,,,

Зеби хона –,,,,,

Зеби дарсхона –,,,,,

.....



Супориш барои гурӯҳи 4.

1. Қисмҳои матнро ҷобаҷо гузашта, хонед ва мазмунашро нақл кунед.

2. Табиатро бе парандагон тасаввур кунед. Табиат бе парандагон зеб дорад? Боз бе чихо зеб надорад? Аз рӯйи намуна чанд мисол оред.

Намуна:

Табиат бе гулҳо, баҳрҳо,, ... зеб надорад.

8. ҶАШНИ МЕҲРГОН



Хонед ва дар бораи ҷашни Меҳрғон маълумот дихед.

Аз рӯйи солшумории ниёғони мо 22-юми сентябр оғози моҳи Меҳр аст. Рӯзи шонздаҳум – рӯзи Меҳрмоҳро эрониёни қадим муборак шумурда ид мекарданд ва ин рӯзро Меҳрғон меномиданд.

Меҳрубонӣ кун ба ҷашни Меҳрғону рӯзи меҳр,

Меҳрубонӣ бех аз рӯзи меҳру ҷашни Меҳрғон.

Масъуди Саъди Салмон



Ин моҳро аз он сабаб Мехрмоҳ мегӯянд, ки мардумон ба яқдигар дар ин моҳ бештар меҳрубонӣ мекунанд. Аз ҳосили ғаллаву меваҳо ба ҳамдигар ҳадя медиҳанд.

Дар замони мо ҷашни Мехрғонро ҳамчун ҷашни ҳосил қайд мекунанд. Дар рӯзҳои ҷашни Мехрғон зироати ғалладона пухта мерасад. Сабзавоту меваҳо ҳосили фаровон медиҳанд. Рӯйи дастархонро ҳама гуна дастрончи деҳқонону боғдорон зебу зинат мебахшанд.

Мехрғонро, аз рӯйи ривоятҳо, аз рӯзи ғалаба ё пирӯзии Фариҷун бар Захҳок ҷашн мегиранд.



1. Барои чӣ ин ҷашни Мехрғон мегуфтаанд?
2. Барои чӣ ин моҳро Мехр мегуфтаанд?
3. Дар ҷандуми моҳи Мехр онро ҷашн мегиранд?
4. Ба соли ҷумории мо Мехрмоҳ кай оғоз мешавад?
5. Агар моҳи Мехр 22-юми сентябр оғоз шавад, 16-уми Мехр ба чӣ баробар аст?
6. Ин ҷашн кай пайдо шудааст?



Машқи 86. Дар маҳаллаи шумо Мехргонро чӣ тарз ҷаши мегиранд? Ҳикоя қунед.



Машқи 87. Имлои «Худамро месанҷам!»

Мехрубонӣ кун ба ҷаши Мехргону рӯзи меҳр,
Мехрубонӣ беҳ аз рӯзи меҳру ҷаши Мехргон.



Машқи 88. Монанди намуна ду ҷумла тартиб дода нависед:

Ман ба модарам, падарам, хоҳаронам, бародаронам ва
ҳамсинфонам меҳрубонӣ мекунам.

Хоҳарам, бародарам, модарам, падарам, бобоям ва би-
биям ба ман меҳрубонӣ мекунанд.



Машқи 89. Бахшида ба ҷаши Мехргон ҳамсинфон, дӯстон,
падару модар ва хоҳару бародари худро аввал ба тарзи ши-
фоҳӣ, баъд ҳаттӣ табрик қунед. Аввал сохтор ва мазмуни
табрикномаро бо ҳамдигар муҳокима намоед.

Намуна:

Ҳамсинфони азиз!

*Шуморо бо фарорасии ҷаши Мехргон табрик мегӯям. Ҳа-
мешиа бо ҳам меҳрубон бошед.*

Бо таманиёти нек, Беҳрӯз



Машқи 90. Дар бораи замон ва макони баргузории ҷашигирии
Мехргон эълон нависед.

Намуна:

Диққат! Диққат!

*Рӯзи 07. 10.2018 соати 13:00 дар саҳни мактаб бахшида ба
ҷаши Мехргон намошии калон баргузор мегардад.*

Шитобед ба тамошо!



Машқи 91. Аз рӯйи мазмуни расми " Ҷаши Мехргон" ҳикояи
хурд нависед.

БОБИ З. ДҮСТІЙ

1. ДҮСТОНИ ҖОНЙ, НОНЙ ВА ЗАБОНЙ



Машқи 92. Матиро хонед ва муайян кунед, ки сухан дар бораи қадом дүст меравад?

Собир ном бача қалами худро дар мактаб бапнохост шикаст. Қалами дигар надошт. Ба Ахмадчон шарикдарсаш гуфт: «Агар қалами зиёдатай дошта бошай, ба ман амонат бидех, ки хат нависам».

Ахмадчон хурсанд шуда қаламдони худро во карда, панҷ дона қалам бароварда, гуфт: «Аз инҳо қадомаш ки даркор бошад, бигир. Коғаз ҳам, чӣ қадар даркор бошад, медиҳам. Ману ту шарик ҳастем. Ҳар чиз ки ман дошта бошам, мисли чизи худ гирифта, сарф намо».

Садриддин Айнӣ



Машқи 93. Матиро хонед ва муайян кунед, ки сухан дар бораи қадом дүст меравад?

Гавазне дар наздикии сабзазоре бемор буд. Дүстону азиzon ҳама ба дидани вай омаданд, то аз вай ҳолпурсай кунанд. Вақте дүстон ба дидани вай меомаданд, аз алафи сабзазор барои ҳўрдани худ истифода мекарданд ва тамоми сабзаҳоро ҳўрданд. Дар охири кор гавазни бечора ҷон дод, на аз беморӣ, балки аз гуруснагай.

Зарари дүстони бад нисбат ба фоидаашон бештар аст.



Машқи 94. Таркибхоро хонед ва аз рӯйи намуна ба се гурӯҳ чудо карда нависед.

Намуна:

Дүстони ҷонӣ – сирри дилашро мегӯяд, ...

Дүстони забонӣ – хушомад мегӯяд, ...

Дүстони нонӣ – фоида мечӯяд,

Хушомад мегӯяд, фоида мечӯяд, дар наздат як чӣ ме-

гўяду дар ақиб дигар чӣ, сирри дилашро мегўяд, сиррашро пинҳон меқунад, то ичро шудани кораш хубӣ меқунад, чизеро дарег намедорад, ҳамеша дӯст буданро таъкид меқунад, ғалатҳоро нишон медиҳад, баҳона мекобад, суханҳои туро ба дигарон хабар медиҳад, ваъдаҳои хушку холӣ медиҳад, агар пул надошта бошӣ, ба дигарон дӯст мешавад.



Машқи 95. Имлои дунафарӣ. Панди зеринро бонавбат ба ҳамнишисти худ гӯед ва нависед. Дафтарҳои худро иваз карда, ғалатҳои чойдоштаро ислоҳ қунед.

Ҳеч шодӣ нест андар ин ҷаҳон
Бартар аз дидори рӯйи дӯстон.
Ҳеч талҳӣ нест, дар дил талҳтар
Аз фироқи дӯстони пурхунар.

Абӯабдуллоҳи Рӯдакӣ



Машқи 96. Дар бораи дӯстӣ ҳикояи хурд нависед.



2. ДӮСТОН ОИНАИ ЯҶДИГАРАНД

Мақоли «Дӯстон оинаи яҷдигаранд»-ро чӣ тавр мефаҳмед? Фикратонро баён қунед.

Матнро хонед ва гӯед, ки чаро Умед нагузошт, ки Асад шоколадро ҷашида бинад.

ШОКОЛАДИ ТАЛХ

Ба қарибӣ дар рӯ ба рӯйи ҳавлии Асад як мағозаи хушнамуди кори қалон қомат афроҳт. Асад орзуи тамошои ин мағоза дошт. Вақте ки дарсҳо тамом шуданд, назди ҳамсинфаш – Умед омаду изҳори матлаб кард:

– Биё, ҷӯра, як тамошо карда, баъд ба хона равем. Мегӯянд, ки ҷаннати рӯйи замин. Ҳазору як чизи тамошобоб дорад.

Умед одати мағозаравӣ надошт, дудила шуда, гардан тофт.

– Дар киса танга набошад, беҳуда дар мағоза сарсарӣ гаштан чӣ ҳоҷат? Нағзаш, ки барвақт ба хона равем. Ба модар ёрӣ диҳем, баъд каме бозӣ кунем. Чӣ гуфтӣ?

Асад ҳафа шуд.

– Э моне, боз ман туро рафиқ гуфта гаштаам. Дар умрам якто илтимос кардаму ҳамон ҳам ичро нашуд. Меравӣ ё не?

Умед ранчиши ҷӯраашро дид розӣ шуд.

– Хайр, ихтиёрат....

Мағоза, дар ҳақиқат, зебо, сермаҳсолот, тамошобоб буд. Ҷӯраҳо паси рафҳои худхизматрасонӣ гашта, аз қанду қандалот, наботу шоколадҳои гуногун ҷашм қанда наметавонистанд.

– Чӣ қадар бомаза бошад-а? – ба шоколад даст бурда гуфт Асад.

Чашида бинем-чӣ?

– Ин ҷо бозор не-ку, мағоза, – гуфт Умед. – Биё, тамошо бас, вакти рафтан шуд.

«Хеле маҳмаддоно шудай-а, Умед? Чӣ як дона чашида бинем, моли мағоза кам мешавад? Ё ки ҳазинадор моро поида шишистааст?» – инро гуфта, Асад ҳаросон се-чор дона шоколадро паси ҳам ба даҳон андохта, саросема фурӯ бурд. – Гир, ту ҳам ҳӯр. Диҷӣ, касе нигоҳ намекунад.

– Ту моли давлатро дуздидӣ, ту – дузд! – ногоҳ гайри ҷашмдошти Асад оташин шуд Умед.

Ҳанӯз даҳони Асад аз шоколади дуздӣ ширин буду ӯ гуноҳи ҳудро пурра ҳис намекард.

Асад пешопеш, Умед аз қафо сӯйи баромадгоҳ, ки дар он ҷо Зайнабхола менишастан, равон шуданд. Ҳола меҳрубонона ба бачаҳо нигариста, суол дод:

– Ягон чиз нағирифтед? Пул набудагист-дия?

– Ҳамту як тамошо кардем, – ҳозирҷавоӣ кард Асад ва оҳангӣ баромадан намуд. Умед дигар тоқат карда натавонист ва аз домани Асад қафо ҷашида, ба ҳола:

– Дурӯғ мегӯяд, вай дурӯғҷӣ, фиребгар! Чор дона шоколадро бе пул ҳӯрд! – Умед инро гуфта, аз кисааш 20 дирам баро-

варда, ба назди Зайнабхола гузошт. Асад ба обу арақ ғүтида, назди Зайнабхола сар поён андохт. Умед бори гаронеро аз дӯш партофтагӣ барин бо сари баланд аз мағоза баромад.

... Онҳо рӯзи дигар пеш аз дарс бо ҳам рӯ ба рӯ шуданд. Асад 20 дирами ҷӯраашро баргардонда, гуфт:

– Маро бубахш, ҷӯра. Ҳақ ба ҷониби ту. Чунин шоколади талҳро дар умрам начашида будам.

И. Файзуллоев

матлаб – мақсад



1. Оё рафтори Асад дуруст буд?
2. Ин воқеа дар кучо рух дод?
3. Онҳо барои чӣ ба Маркази савдо рафтанд?
4. Ба Маркази савдо рафтанро кӣ таклиф кард?
5. Чаро Умед ба таклифи Асад розӣ шуд?
6. Агар шумо мебудед, розӣ мешудед? Чаро?
7. Оё рафтори Асад дуруст буд? Барои чӣ?
8. Гуфтан мумкин аст, ки Умед дӯсташро фурӯҳт? Барои чӣ?
9. Ба фикри шумо, агар Умед сирри Асадро фош намекард, вай аз кардааш пушаймон мешуд ё не?
10. Агар ба ҷойи Умед мебудед, чӣ гуна рафтор мекардед?
11. Ба фикри шумо, муаллиф аз навиштани ин ҳикоя ба мо чиро таъкид мекунад?



Машқи 97. Номи симоҳои матниро нависед.

Симои якум:

Симои дуюм:

Симои сеюм:.....



Машқи 98. Ба ҷойи нуқтаҳо қалимаҳои ифодакунандай хислат ва хулқу атворро нависед.

Калимаҳои номбаркардаи шумо ба қадом саволҳо ҷавоб мешаванд?

Намуна:

Асад – зудранҷ,

Умед – ёрирасон,

Зайнабхола – меҳрубон,



Машқи 99. Масъалаҳоро хонед. Дар гурӯҳ маслиҳат карда роҳи ҳалро нишон дихед.

1. Ҷӯра ё дугонаатон таклиф намуд, ки бо ӯ ба мағоза равед. Шумо розӣ нестед. Чи бояд кард, ки ӯ хафа нашавад?

2. Дӯстатон қаламу дафтар гирифта, ба хонаи шумо омада, хоҳиш кард, ки ба ӯ дар навиштани ҳикоя ёрӣ расонед. Аммо модаратон каме пештар таъкид карда буд, ки аз хонаи хола хоҳарчаатонро биёред. Ба дӯсти худ чӣ мегӯед?

3. Фараҳноз духтари зудранҷ аст. Ӯ аз шумо хоҳиш кард, ки аз дафтари шумо вазифаро рӯйбардор кунад. Шумо чӣ мегӯед?

4. Шумо ҳамроҳи дӯстатон аз мактаб бармегаштед. Дар роҳ рафиқи шумо бачаҳои хурдсолро озор дод. Шумо чӣ кор мекунед?



Саволнома (Ҷавобҳоро дар дафтар нависед.)

1. Дар қадом қатор симоҳои асосии матн оварда шудаанд?

- А. Зайнабхола ва Умед
- Б. Асад ва Умед
- В. Асад ва Зайнабхола
- Г. Асад, Умед ва Зайнабхола

2. Кӣ ба мағоза рафтанро таклиф кард?

- А. Умед
- Б. Ҷӯраи Умед
- В. Асад
- Г. Зайнабхола

3. Ҳодисаи асосӣ дар кучо рӯй дода буд?

- А. Дар ҳавлии Асад
- Б. Дар ҳавлии Умед
- В. Дар мактаб
- Г. Дар Маркази савдо

4. Чаро Умед таклифи дӯсташро рад накард?

- А. Нахост, ки Асад хафа шавад.
- Б. Ӯ ҳам орзуи рафтан дошт.
- В. Китобхонӣ ба дилаш зад.
- Г. Аз кори хона гурехт.

5. Чаро матн «Шоколади талҳ» ном дорад?

- А. Мазай шоколад талҳ аст.
- Б. Чизи дуздӣ ҳамеша талҳ аст.
- В. Шоколад кухна шуда буд.
- Г. Асад аз Умед ранцида буд.

6. «Асад ба обу арак ғӯтид» чӣ маънидорад?

- А. Асад аз дӯсташ ранцид.
- Б. Асад қаҳр кард.
- В. Асад арак кард.
- Г. Асад шарм дошт.

7. Фикри асосии матиро муайян қунед

- А. Бори кач ба манзил намерасад.
- Б. Сухани рост бигӯ, гарчи талҳ бошад.
- В. Ба рафиқон бовар қунед.
- Г. Бе пул ба магоза наравед.

3. ДҮСТРО ДАР САФАР БОЯД ШИНОХТ!



Машқи 100. Порчай матиро хонед ва ба рафтори дүстон баҳо дихед.

(ИН САРГУЗАШТ АЗ НОМИ ҲОШИМ НОМ ПИСАРАК ҲИКОЯ КАРДА ШУДААСТ)

Аз ин чанд сол пеш, дар яке аз рӯзҳои аввали моҳи апрел ман ва ҷӯраам – Юсуф маслиҳат кардем, ки ба қӯҳи Муғул ба лолачинӣ равем...

Ҳониши парандагон ва фаррос зада паридани кабкон шунида мешуд. Алафи қӯҳ аз алафи дашт хеле баланд буда, пойхоямонро то ба зону аз шабнам тар мекард. Пуштаҳои сабзи дилфиреб, ки паси ҳам дар пеши назари мо падидор мешуданд, дилҳои моро ба сӯйи худ мекашиданд. Ҳавои ин ҷо ҳам дигар хел, соғу бегубор буд ва кас бо ҳаловат нафас мегирифт....

Аммо хурсандии мо дер накашид. Ягон сад қадами дигар роҳ гашта будем ки, ногоҳ аз қадом гӯр як саги калони бадвоҳимае пайдо шуда монд. Саг дандонҳояшро гиз карда ғурросзанон ба сари роҳ баромад ва бо овози хирриаш ак-аккунон ба сӯйи мо давид....

Бо гӯшаи ҷашм оҳиста бо Юсуф нигоҳ кардам. Ранги рӯйи ў сап-сафед қанда, дар болои лабаш донаҳои калон-калони арақ пайдо шуда буданд. Вай ҷашмони сиёҳи бузургшудаи худро аз саг қанда наметавонист.

– Санг меғурронем, – гуфтам ман пиҷиррос зада.

– Мабодо ин номаъқулиро накун ки, ҳом меҳӯрад, – низ пиҷиррос зада гуфт Юсуф. – Ҳап истодан гир. Рост ба ҷашмаш нигоҳ кун, метарсад.

– Наметарсад...

– Аҳмақ, ба гапи одам гӯш кун! – гуфт боз Юсуф.

Намедонам, гапи Юсуф ҷон доштааст магар ки, саг аз мо ягон панҷ қадам дурттар омада, таки дар ҷояш истод.... Саг ҳатто бе ҳашму ғазаб, гӯё моро назараш нагирифта аккос мезад.

Дилам андаке ба чояш омад.
Охиста аз кисаам бурдаи нонро бароварда, ба саг дароз кардам.

– Мах. Йұлбарс, мах!

Аммо саг ногоҳ гуррос зада, ба пойҳои пешаш заминро панчол кард ва баланд-баланд аккос задан гирифт. Ҳар дам гүё ҳамла карданй мешавад. Ҳис кардам, ки аз тарс зонухояш ба ларза даромадаанд.

– Начунб, гуфтам ман, начунб! – фашишос зада гуфт Юсуф.
Саг беш аз пеш хашмгин мешуд...

Намедонам, ин ҳолат чӣ қадар давом кард: эҳтимол аз панҷ дақиқа зиёд набошад, лекин ба назари ман як соли дуру дароз барин намуд.

Саг дум чунбонда ором шуд.

(Порча аз ҳикояи «Лолачинӣ»-и Пўлод Толис)



1. Симоҳои матн киҳоянд?
2. Онҳо ба кучо рафтанд?
3. Барои чӣ рафтанд?
4. Онҳо бо чӣ воҳӯрданд?
5. Ин воқеа кай рух дод?
6. Ин воқеа дар кучо рух дод?
7. Оё онҳо ба ҳамдигар ёрӣ расонданд? Чӣ тарз?
8. Чаро саг ором шуд?
9. Худро дар чойи онҳо тасаввур кунед. Чӣ гуна рафтор мекардед?
10. Агар онҳо шуморо ба сафар даъват кунанд, бо онҳо меравед? Чаро?
11. Фикри асосии матн аз чӣ иборат аст?
12. Ба матн сарлавҳай мувофиқ интихоб кунед.



Машқи 101. Матиро хонед ва ба рафтори дўстон баҳо дихед.

Хуршед ва Чамшед дар байни күххөрох мерафтанд. Нохост ба онҳо як хирс дучор омад. Чамшед тарсид ва давида ба як дараҳт баромад.

Хуршед гурехта натавонист ва худро ба мурда андохта хобид.

Хирс омада пой ва рӯйи Хуршедро бӯй карду рафтан гирифт.

Чамшед аз дараҳт поён фуромада хандиду гуфт:

– Хирс ба гӯшат чӣ гуфт?

Хуршед чунин ҷавоб дод:

– Хирс гуфт, ки одаме, ки дар вакти мусибат рафиқи худро партофта мегурезад, рафиқи бад аст.

Лев Толстой



1. Симоҳои матн киҳоянд?
2. Онҳо ба кучо рафтанд?
3. Барои чӣ рафтанд?
4. Онҳо бо чӣ воҳӯрданд?
5. Ин воқеа кай рух дод?
6. Ин воқеа дар кучо рух дод?
7. Оё онҳо ба ҳамдигар ёрӣ расонданд? Барои чӣ?
8. Чаро хирс ба одам зарар нарасонд?
9. Худро дар ҷойи онҳо тасаввур кунед. Чӣ гуна рафтор мекардед?
10. Агар онҳо шуморо ба сафар даъват кунанд, бо онҳо меравед? Чаро?
11. Фикри асосии матн аз чӣ иборат аст?
12. Ба матн сарлавҳаи мувоғиқ интиҳоб кунед.



Машқи 102. Мазмуни матнҳоро бо ҳам муқоиса карда, умумият ва фарқи онҳоро дар диаграммаи Вени нишон дихед.



Машқи 103. Бозӣ: «Кӣ зудтар?» 10 сифати дӯсти худро муайян карда, нависед.

Қобил, зебо, чаққон, доно, ботамкин, маслиҳатгар, хушрүй, дилсүз, шармгин, хүшёр, зирак, ботамиз, хуб, мөхмөндүст, нотарс, часур, ростқавл, раҳмдил, баодоб, саховатманд.



Машқи 104. Аз рўйи мазмуни матни «Рафиқи бад» нақли хаттӣ нависед.

1. Ба сафар баромадани дўстон
2. Воҳӯрӣ бо хирс
3. Суханони хирс ба гӯши Хуршед



Машқи 105. Дар бораи дарси имрӯза бо аҳли хонавода сұхбат кунед. Бо онҳо маслиҳат намуда, панҷ сифати рафиқи хуб ва бадро фикр карда нависед.

Рафиқи хуб:

Рафиқи бад:

4. ДЎСТ Ё БАРОДАР?



Матиро хонед ва мазмунашро нақл кунед.

МИРАЛӢ ВА МИРВАЛИЙ

Дар гузари Сари Ҷӯ Миралию Мирвалий ду ҷавонмарди ҳамсинну сол буданд. Онҳо ҳамсояҳои дасти чапу рости Баҳром буданд. Модари Баҳром мегуфт, ки дар солҳои тангдастӣ ҳар дуи онҳо дар як гоҳвора бо навбат хоб карда калон шудаанд. Нафаҳмидаю насанцида чанд бор модари Миралӣ ба Мирвалий ва модари Мирвалий ба Миралӣ шир додааст. Ҳарчанд ки дар як гоҳвора калон шудаанд, ҳарчанд ки бародарони ширхораю ҳамсояҳои хонадармиён ҳастанд, Баҳром аз рӯзе, ки худро мешиносад, то ҳол ёд надорад, ки онҳо боре бо як забон гап зада бошанд. Ёд надорад, ки сұхани неке дар ҳаққи яқдигар гуфта бошанд. Лекин хислати яқдигарашро нағз медонад. Хуб медонад, ки онҳо ғойбона дар ҳама ҷову ҳама кор яқдигарро наҳ зада мегарданд*.

Агар касе бо Миралию Мирвалий, ба ҳар қадомаш дар танҳой ҳамсұхбат шавад, чунин гумон мекунад, ки онҳо одамони бефаҳму бефаросат нестанд. Касе корафтода шавад, баъд мефаҳмад, ки гуфттору кирдори Миралий яkest, vale за-
бони Мирвалий бо дилаш як нест. Бинобар он ситораи онҳо ба як дигар рост наме-

ояд. Онҳо агар тавонанд, сояи яқдигарро аз девор метаро-шанд. Миралий ба ҳар ду маъно ҳам одами рост аст – рост ме-
гардад ва рост мегүяд. Мирвалий ба ҳар ду маъно ҳам одами каҷ аст – каҷ мегардад ва каҷ мегүяд.

Табиати Миралию Мирвалий ба мисли табиати равғану об аз ҳам фарқ дорад. Миралий ба касе ё чизе ҳасад намебарад, бо мақсади рӯширинкунй дурӯғ намегүяд, ба фоидаи худаш шуда дар ҳаққи дигарон түхмат намебофад. Мирвалий ба худаш ҳасад ҳам мебарад, дурӯғ ҳам мегүяд, түхмат ҳам мекунад. Миралий ҳочати дигаронро мебарорад, vale, ҳочати худаш ба каси дигар афтад, илтимос карда наметавонад, шармаш меояд. Бинобар ин вай ҳамеша дар қафо меистад: дар ёфтани асбобҳои рӯзгор, дар маъракаҳо, дар сұхбату гапгузаронй ва ҳатто дар савор шудан ба мошин.

Мирвалий ҳамон вақт ҳочати мардумро мебарорад, ки аз он фоида, нақде ба худаш расад. Вай ба ҳаё коре надорад ва бинобар ин он доим дар сафи пеш меистад, ҳатто дар савор шудан ба мошин ҳам.

Ҳар дуяшон ҳам одамони ковоки беҳуда. Аз инҳо ягон фоида нест, фақат зарар. Миралий ҳаққи худашро рӯёнда на-
метавонад, Мирвалий як фалокати ҳаққи мардумхұр.

Урун Құхзод



нах задан – паст задан, бад гуфтан

ҳочат баровардан – кори касеро буд кардан, анчом додан, ичро кардан



1. Дар матн сухан дар бораи киҳо меравад?
2. Онҳо дар кучо зиндагӣ мекарданд?
3. Гуфттору кирдори онҳоро номбар кунед.
4. Ба гуфттору рафтори онҳо баҳо диҳед.
5. Ба фикри шумо, нависанда бо навиштани ин ҳикоя ба мо чиро таъкид мекунад?



Машқи 106. Ибораю таркибҳои зерино бо ёрии омӯзгор шарҳ дихед:

Бародарони ширхора, якдигарро наҳ задан, гуфттору кирдор яkest, сояи якдигарро аз девор тарошидан, рост гаштану рост гуфтан, қаҷ гаштану қаҷ гуфтан, мисли табиати равғану об аз ҳам фарқ доштан, одамони ковок.



Машқи 107. Номи симоҳои матнро нависед.

Симои якум:

Симои дуюм:



Машқи 108. Ба чойи нуқтаҳо қалимаю таркибҳои ифодакунандай гуфттору рафтори симоҳои матнро нависед.

Намуна:

Миралӣ – ҳasad намебарад,,

Мирвалӣ –,



Машқи 109. Гуфттору рафтори Миралӣ ва Мирвалиро мӯкоиса карда, дар диаграммаи Вени нишон дихед.



Машқи 110. Қалимаҳоро хонед ва нависед. Қадом қисми қалимаҳо якхела аст? Ин қалимаҳо чиро ифода мекунанд?

Ҳамхун, ҳамсол, ҳамватан, ҳамشاҳр, ҳамкор, ҳамранг, ҳамсинф, ҳамсухбат, ҳамроз.

Пешванди **ҳам-** пеш аз исм омада, маъни онро дигар мекунад. Мисол: *синф* - *ҳамсинф*, *ном* – *ҳамном*.

Пешванди **ҳам-** бо калима якчоя навишта мешавад.



Машқи 111. Дар қадом ҷумлаҳо ҳам- пешванд аст? Онҳоро нависед.

1. Дар гузари Сари Ҷӯ Миралию Мирвалӣ ду ҷавонмарди ҳамсинну сол буданд.
2. Онҳо ҳамсояҳои дастӣ чапу рости Баҳром буданд.
3. Мирвалӣ ба ҳудаш ҳасад ҳам мебарад, дурӯғ ҳам меғӯяд, туҳмат ҳам мекунад.



Машқи 112. Озмуни «Кӣ бештар?» Ҳар чӣ бештар қалимаҳоро бо пешванди «ҳам-» фикр карда нависед.



Саволнома (Ҷавобҳоро дар дафтар нависед.)

1. Ба ҷойҳои холӣ қалимаҳои мувофиқ гузошта нависед.

- а) Миралию Мирвалӣ ду ҷавонмарди ___у сол буданд.
- б) Миралию Мирвалӣ бародарони ширхораю ___и хонадармиён ҳастанд.

2. Дар қадом қатор қалимаҳо дуруст навишта шудаанд?

- А. Ҳам сол, ҳам соя, ҳам синф, ҳам роҳ
- Б. Ҳамсол, ҳамсоя, ҳамсинф, ҳамроҳ
- В. Ҳам сол, ҳамсоя, ҳамсинф, ҳам роҳ
- Г. Ҳамсол, ҳам соя, ҳам синф, ҳамроҳ

3. Дар қадом қатор симоҳои асосии матн оварда шудаанд?

- А. Модари Баҳром
- Б. Миралӣ, Мирвалӣ ва Баҳром
- В. Миралӣ ва Мирвалӣ
- Г. Баҳром ва ҳамсояҳо

4. Миралию Мирвалӣ дар қучо зиндагӣ мекарданд?

- А. Дар хонаи ҳамсоя
- Б. Дар табиат
- В. Дар дехаи Сари Ҷӯ
- Г. Дар гузари Сари Ҷӯ

5. Ҷумлаи «Табиати Миралию Мирвалӣ ба мисли табиати равғану об аз ҳам фарқ дорад.» чӣ маъно дорад?

- А. Онҳо ба ҳамдигар асло соз намегиранд.
- Б. Онҳо бо ҳам дӯсти ҷониянд.
- В. Онҳо ҳамдигарро намефаҳманд.
- Г. Онҳо ҳамдигарро эҳтиром намекунанд.

6. Дар ҷумлаи «Миралию Мирвалӣ дар ҳама ҷову ҳама кор якдигарро наҳ зада мегарданд.» «наҳ задан» чӣ маъно дорад?

- А. сухани бад
- Б. таҳқир кардан
- В. меҳрубонӣ кардан
- Г. бетараф будан

7. Хислати симоҳои матиро мувофиқ гузоред .

- | | |
|------------|-------------------------------------|
| 1. Миралӣ | A. гуфтору кирдораш яkest |
| 2. Мирвалӣ | B. ба касе ё чизе ҳасад намебарад |
| | C. забонаш ба дилаш як нест |
| | D. ба худаш ҳам ҳасад мебарад |
| | E. дурӯғ мегӯяд ва тухмат мекунад |
| | F. дурӯғ намегӯяд, тухмат намебофад |

8. Ба матн боз қадом сарлавҳа мувофиқ аст?

- А. Одамони ковок
- Б. Азоби вичдон
- В. Ҳамсояҳо
- Г. Ноуҳдабаро

5. АГАР ДҮСТАТ ТУРО НАФАХМАД...



Расмҳоро муқоиса қунед. Дар бораи рӯбоҳ ва сугур маълумот дихед.



Матнро хонед ва гӯед, ки чаро Рӯбоҳаку Суғурчон ҳамдигарро нафаҳмиданд.

СУҒУРЧОН ВА РӮБОҲАК

Рӯзе аз рӯзҳо Рӯбоҳак дар марғзори доманакӯҳ* сайру-
гашт мекард. Аз кучое Суғурчон омад. Рӯбоҳак вайро дида
хурсанд шуду гуфт:

– Оҳ, Суғурчон, дар кучо будӣ? Чӣ кори хуб кардӣ, ки ба
тарафҳои мо тоб хӯрдӣ!

Суғурчон гуфт:

– Дар хона нишаста дилгир шудам. Гуфтам, ки берун ба-
рояму аз ҳавои тоза нафас кашам.

Рӯбоҳак гуфт:

– Суғурчон-е! Ману ту ҳамсояи дарбадарем, лекин аз ҳоли
якдигар хабар намегирем. Ҳеч хабар дорӣ, ки ман тамоман
яккаву танҳо зиндагӣ мекунам, мисли фарибон хору зору гун-
гу қарам. Биё, ҳар ду дӯст шавему ҳар замон воҳӯрда, аз ҳар
хусус чақ-чақкунон губори диламонро барорем.

Сүгурчон гуфт:

– Кори савоб мешавад, Рұбоҳак. Ман ҳам, ба қавли одамон, зоғ барин танҳоям. Дар суроги ягон дўсти ҳақиқӣ ҳастам. Худо туро ба ман аз кучо расонд?!

Рұбоҳак гуфт:

– Ин тавр бошад, фардо ба хонаи ман биё. Туро аз сидқи дил меҳмондорӣ мекунам.

Сүгурчон розӣ нашуд. Вай гуфт:

– Не, ту аввал ба хонаи ман биё! Ман як шавлаи қоқугини оличаноб мепазам. Чӣ гуфтӣ?

Рұбоҳак хурсанду розӣ шуд ва қавл дод, ки фардо соати шашу сӣ дақиқаи субҳ ба хонаи Сүгурчон меояд.

Рӯзи дигар соати шашу сӣ дақиқаи субҳ Рұбоҳак ба хонаи Сүгурчон омад. Сүгурчон аз шодӣ курта-курта гӯшт гирифт, ҳафт қабат кӯрпача партофта, Рұбоҳакро шинонду хайрамақдам гуфт. Баъд дасту остин барзада, як шавлаи қоқугини оличаноб пухт. Шавлаи чунон бомаза пухт, ки Рұбоҳак мислашро дар умраш начашидааст.

– Ташаккур, ҷӯраҷон, – гуфт Рұбоҳак ба Сүгурчон баъди як табақча шавларо хӯрда, табақчаро лесида, лабу даҳо-нашро пок кардан.

– Аз чунин шиносой басо мамнунаам. Ростӣ, ки ин дунё бе дўсту бародар як сахрои холиро мемондаасту ману ту бехабарем....

Ҳамин тавр ҷӯраҳо суҳбат оғоз карданд. Аз ҳар хусус чақ-чақ карданд. Дар омади сухан Рұбоҳак ногаҳон пурсид:

– Сүгурчон, ту дар зимистон низ ҳамин хел таомҳои болаззат меҳӯрӣ?

Сүгурчон гуфт:

– Не, Рұбоҳак. Ман дар фасли зимистон ҳеч чиз намехӯрам....

– Чӣ хел ҳеч чиз намехӯрӣ?

– Ҳамин хел ҳеч чиз намехӯрам.

– Аз гушнагӣ намемурӣ?

– Аз гүшнагй намемурам.

Рўбоҳак пиндошт, ки Сугурчон шўхй мекунад. Аз ин сабаб бо шўхй дуюмбора пурсид:

– Як дона гандум ҳам намехўрӣ?

– Як дона гандум ҳам намехўрам, – ҷавоб дод Сугурчон...

– Дурӯғ! – якбора оташин шуду хитоб кард Рўбоҳак.

– Не, рост мегўям, – ҷавоб дод Сугурчон. – Дар зимистони қаҳратун...

Аммо Рўбоҳак риштаи сухани вайро бурида, фарёд зад:

– Дурӯғ мегўйй, ман аз чунин дўсти дурӯғгўй безорам! Аз дўстиамон як соат нагузаштаасту оламро пури дурӯғ кардӣ! Ту ки дар сухбати нахустинамон ин қадар дурӯғи калон гуфтӣ, дар сухбатҳои дигар чиҳо гуфта, сари бечораи маро гаранг карданӣ бошӣ!

Рўбоҳак инро гуфту аз ҷой барҳесту ба хонааш рафтаний шуд.

– Хайр, ман рафтам! – гуфт вай. – Алвидоъ!

– Сабр кун, Рўбоҳак, – гуфт Сугурчон.

– Биист, биист, ки ман ба ту фаҳмонам...

– Э-э-э хомӯш бош! – фифон кашид Рўбоҳак ва хонаи Сугурчонро тарк кард.

Сугурчон дилтанг шуд ва зор-зор гиря кард. Охир вай мисли хирсу юрмону хорпушт аз охири тирамоҳ то аввали баҳор хоб меравад, дурудароз хоб меравад, расо ним сол хоб меравад, хоби зимистона меравад. Чаро инро Рўбоҳак шунидану донистан намехост?

Барои чӣ Рўбоҳак ин қадар саросема шуд? Наход дўстӣ ҳамин хел бошад, ки сухани дўстатро то охир нашунида равӣ?

Аммо вай зуд ба худ омад ва гуфт:

– Аз дўсте, ки сухани туро то охир шунидан намехоҳад, чудо будан беҳтар аст!

Азизи Азиз

басо мамнунам – хеле миннатдорам
оташин – хашмгин, қаҳролуд, ғазабнок
аз сидки дил – аз таҳти дил
сабр – тоқат
дилтанг – хафа, гамгин



1. Барои чӣ Рӯбоҳаку Сугурҷон ҳамдигарро нафаҳмидаанд?
2. Барои чӣ гапи онҳо гурехт?
3. Онҳо ба ҳамдигар чӣ шуда буданд?
4. Воқеаи асосӣ кай ва дар кучо рух дод?
5. Онҳо ҳамдигарро ба кучо даъват карданد?
6. Кадоме аз онҳо аввал ба меҳмонӣ даъват кард?
7. Соати чанд ба меҳмонӣ даъват намуд?
8. Суғурҷон чӣ хел ҳӯрок пухт?
9. Кадоме аз онҳо рафтори нодуруст кард? Чаро?
10. Агар ба ҷойи Рӯбоҳак мебудед, чӣ кор мекардед?
11. Агар ба ҷойи Суғурҷон мебудед, чӣ мегуфтед?
12. Оё чунин шахсонро дар замони мо воҳӯрдан мумкин аст?
13. Ба фикри шумо, айби Рӯбоҳак буд, ки ба суханони Суғурҷон бовар накард ё айби Суғурҷон, ки дуруст фаҳмонда натавонист?
14. Нофаҳмии байни онҳоро пешгирий кардан мумкин буд?
Чӣ тарз?
15. Оё метавонед онҳоро оштӣ кунонед? Чӣ тавр?
16. Ба фикри шумо, нависанда бо навиштани ин ҳикоя ба мо чиро таъкид мекунад?



1. Мазмуни афсонаро муфассал ва муҳтасар нақл кунед.
2. Дар нақши Рӯбоҳак ва Суғурҷон бозӣ кунед. Ба оҳанги гуфтори онҳо риоя намоед.
3. Суғурҷон дилтанг шуд ва зор-зор гиря кард. Ин амали Суғурҷонро бо имову ишора нишон дихед.
4. Агар шумо мебудед, Суғурҷонро чӣ тарз тасаллӣ медодед? Кадом панд ё зарбулмасалу мақолро мегуфтед?
5. Нақшай матнро тартиб дихед.

6. Расми Рӯбоҳак ва Сугурчонро тасвир кунед.
7. Шумо қадом қисми афсонаро тағийир додан меҳостед? Чӣ тарз? Ҳикоя кунед.



Машқи 113. Ба ҷойи нуқтаҳо аз матн қалимаҳои мувофиқ ёфта нависед.

Рӯбоҳак Сугурчонро дида ... шуд. Сугурчон гуфт: – Дар хона нишаста ... шудам. Ман ҳам ба қавли одамон ... барин танҳоям. Аз чунин шиносой басо Туро аз ... дил меҳмондорӣ мекунам. Сугурчон ... шуд ва зор-зор гиря кард.



Машқи 114. Рӯбоҳак Сугурчонро дида хурсанд шуд. **Боз дар қадом мавридҳо хурсанд мешаванд?** Нависед.

Намуна. Агар баҳои панҷ гирам, хеле хурсанд мешавам.



Машқи 115. «Аз чунин шиносой басо мамнунам.» – мегӯяд Рӯбоҳак. **Боз дар қадом мавридҳо «басо мамнунам» мегӯянд?** Нависед.

Намуна. Аз омадани меҳмонон басо мамнунам.



Машқи 116. «Туро аз сидқи дил меҳмондорӣ мекунам.» – мегӯяд Рӯбоҳак. **Боз қадом корҳоро «аз сидқи дил» иҷро мекунанд?** Нависед.

Намуна. Ман модарамро аз сидқи дил дӯст медорам.



Машқи 117. Сугурчон гуфт: «Дар хона нишаста дилтанг шудам». **Боз дар қадом мавридҳо «дилтанг шудам» мегӯянд?** Нависед.

Намуна. Агар корам омад накунад, дилтанг мешавам.



Машқи 118.

Рӯбоҳак қаҳр карда ба хонааш рафтаний шуд. «Сабр кун, Рӯбоҳак,» – гуфт Сугурчон.

Боз дар қадом мавридҳо «сабр кун» мегӯянд? Нависед.

Намуна. Агар маро дар коре саросема карданӣ шаванд, «сабр кун» мегӯям.



Машқи 119. Аз рӯйи мазмуни афсона саҳнача омода кунед.

Нақшҳоро бо шарикон тақсим кунед. Ҳар кас дар хона суханони нақши худро аз ёд қунад.



Машқи 120. Саҳначаи омодакардаатонро намоиш дихед



Машқи 121. Аз рӯйи мазмуни афсона китобча тартиб дихед.



Саволнома (Ҷавобҳоро дар дафтар нависед.)

1. Дар қадом қатор симоҳои асосии матн оварда шудаанд?

- А. Рӯбоҳ ва суғур
- Б. Суғурчон ва рӯбоҳ
- В. Рӯбоҳак ва Суғурчон
- Г. Рӯбоҳак ва суғур

2. Воқеали асосӣ дар кучо рӯй дода буд?

- А. Дар доманаи кӯҳ
- Б. Дар хонаи Рӯбоҳак
- В. Дар марғзор
- Г. Дар хонаи Суғурчон

3. Чаро дӯстии Рӯбоҳаку Суғурчон ба охир расид?

- А. Суғурчон дурӯғ гуфт.
- Б. Рӯбоҳак фаҳмидан нахост.
- В. Рӯбоҳак ҳилагар аст.
- Г. Суғурчон фаҳмонда натавонист.

4. Дар чумлаи «Сүгурчон дилтанг шуд ва зор-зор гиря кард.» калимаи «дилтанг» чӣ маъно дорад?

- А. хотирпарешон
- Б. бадқаҳр
- В. хурсанд
- Г. ғамгин

5. Пайдарҳами дурусти мазмуни матнро муайян қунед (дар сутуни якум рақамҳои мувофиқ гузоред).

	Сүгурчон Рӯбоҳакро ба меҳмонӣ даъват кард.
	Онҳо бо ҳам шавла хӯрданд.
	Сүгурчон дилтанг шуд ва зор-зор гиря кард.
	Рӯбоҳак ва Сүгурчон дӯст шуданд.
	Рӯбоҳак ба суханони Сүгурчон бовар накард.

6. Калимаҳои сутуни якумро ба шарҳашон мувофиқ гузоред (ба рақамҳои ҳарфи мувофиқ гузоред).

1.Дӯст	А. ҳашмгин, қаҳролуд, ғазабнок
2.Хурсанд	Б. шарик, рафиқ, ошно
3.Оташин	В. шод, мамнун

7. Фикри асосии матн дар қадом ҷумла ифода ёфтааст?

А. Ростӣ, ки ин дунё бе дӯсту бародар як саҳрои холиро мемондааст

Б. Аз дӯсте, ки сухани туро то охир шунидан намехоҳад, чудо будан беҳтар аст!

В. Аз дӯстиамон як соат нагузаштаасту оламро пурӣ дурӯғ кардӣ!

Г. Биё, ҳар ду дӯст шавему ҳар замон воҳӯрда, ғубори дилиамонро барорем.

БОБИ 4. ЗАБОНИ МОДАРЙ ВА ОДОБИ СУХАНГҮЙЙ

1. ЗАБОНГУМКАРДА



Машки 122. Чумлахоро нависед, хонед ва шарҳ дихед.

Сарвиноз қаламашро гум кард.

Вафо дар бозор падарашро гум кард.

Ба шаҳри бегона рафтӣ, гирду атрофро бодиққат тамошо кун, то раҳгум назаний.

Саида илочи корро наёфта роҳгум зад.



Машки 123. Саволҳоро хонед ва шифоҳӣ ҷавоб дихед.

Одамон чихоро гум мекунанд?

Оё шумо ҳам чизеро гум кардаед? Чиро?

Дар гум кардан киро гунаҳкор мөҳисобед?

Оё забонро ҳам гум карда мешавад? Киро забонгумкарда мегӯянд?



Машки 124. Матиро хонед ва гӯед, ки киро забонгумкарда мегӯянд?

ЗАБОНГУМКАРДА

...Аз тамоми ину он гумкардагон

Зиштрӯтар* нест дар рӯйи ҷаҳон.

З-он ки гум карда забони модарӣ

Ҳарф гӯяд бо ту бо ҷандин забон.

Бок* не, гар доварӣ* гум кардааст,

Ё умеди сарварӣ гум кардааст.

Зарҳ бодо шири модар бар касе,

К-ӯ забони модарӣ гум кардааст.

Лоик Шералий

аз-он ки – аз он ки
зиштрұтар – баднамо, бадафт
харф – сухан
бок не – ҳең гап не
доварй – одилона ҳукм кардан, ҳукмбардорй
к-ы – ки ү



Машқи 125. Матиро хонед ва мазмұнашро нақл кунед. Гүед, ки кироз забонгумкарда мегүяд?

ЗАБОНГУМКАРДА

Расул Фамзатов – адеби машхури дөғистонй, боре ба Фаронса* сафар карда, дар шаҳри Париж* бо як рассом – ҳамшахрии ғарibi худ вомехұрад. Он рассом дар айёми ҷавониаш ватани худро тарк намуда, дар хорица* таҳсил карда, рассоми машхур гаштааст. Он چо оила бунёд карда мондааст. Ҳарчанд ғаму гүссай дурй аз ватанро хұрад ҳам, ба ватан баргаштан намехостааст.

Расул Фамзатов аз Париж баргашта, хешу табори он рассомро ҹустучұ мекунад. Модараш зинда будааст. Хешу табор ҳикояи он мардро дар бораи фарзанди ғарibi дур аз ватан афтода бо дили пурхасрат* гүш мекунанд. Маълум мегардад, ки онҳо кайҳо аз гуноҳаш гузаштаанд ва хабари зинда будани үро шунида шодй ҳам карданд. Баногоҳ модараш мепурсад:

- Ба қадом забон гап задед?
- Ман ба русй, писаратон ба фаронсавй, – мегүяд Расул.

Модар рұяшро бо рўймоли сиёҳ мепұшонад, чунон ки ҳангоми шунидани марги писар мепұшонанд ва пас аз хомӯшии дуру дароз мегүяд:

– Ту ғалат кардй. Вай писари ман нест. Писари ман кайҳо мурдааст. Писари ман забони модари худро набояд фаромӯш мекард.

(Мазмун аз Расул Фамзатов)

Фаронса – номи мамлакат дар Аврупо
Париж – пойтахти Фаронса
хорича – берун аз кишвар
пурҳасрат – пур аз ғаму дард



Машки 126. Имлои дунафарӣ. Ибора ва таркибҳои зеринро бонавбат бо шарикатон гӯед ва нависед. Сипас дафтарҳои худро иваз карда, ба кори ҳамдигар баҳо дихед.

Шахри Париж, ҳамшахрии ғариби худ, дар айёми ҷа-
вонӣ, ғаму ғуссаи дурӣ аз ватан, хешу табори он рассом, бо
дили пурҳасрат, рӯймоли сиёҳ, ҳомӯшии дуру дароз.



Машки 127. Модар мегӯяд, ки забони модарии худро набояд
фаромӯш мекард. Одам боз чиро набояд фаромӯш кунад?
Нависед.

Намуна: Одам набояд некии дигаронро фаромӯш кунад.



Саволнома (Ҷавобҳоро дар дафтар нависед.)

1. Ҷумлаҳоро пурра карда нависед (ба ҷойҳои холӣ ибораи мувофиқ гузоред).

- Захр бодо шири модар бар касе,
К-ӯ _____ гум кардааст.
- Писари ман _____ худро набояд фаромӯш мекард.

2. «Бо дили пурҳасрат» чӣ маъно дорад?

- А. бо дили ноумед
- Б. бо дили ноҳоҳам
- В. бо дили пур аз ғаму дард
- Г. бо дили пур аз шодӣ

3. Киро забонгумкарда мегӯянд?

- А. Шахсе, ки китоб намехонад.
- Б. Шахсе, ки забони модарии худро фаромӯш кардааст.

- В. Шахсе, ки забони модарии худро медонад.
Г. Шахсе, ки бисёр забонхоро медонад.



Машки 128. Порчай шеъри «Забонгумкарда»-ро аз ёд кунед.

2. СУХАН ДОНИСТА ГҮЙ



Машки 129. Дар нақша номи узвҳои бадан ва амалу ҳаракати онхоро чой дихед.

Чӣ?	Чӣ кор меқунад?
Чашм	мебинад.
Бинӣ	
Забон	
Дандон	
Гӯш	



МАН ЗЕБОЯМ

Ба оина нигоҳ меқунаму дилам сиёҳ мешавад: чашмони майда-майдай фурӯрафта, мӯйҳои малларанг, бинии хурди безеб ва лабони ғафсамро мебинаму дилам таҳ меқашад.

– Худоё, ин қадар маро бенур оғаридӣ!
Ман чӣ гуноҳ кардам??!

Хоҳарам – Дилафрӯз, бошад, баръакси ман аст: вай абрувони ҳилолу чашмони шаҳло дорад. Рухсорааш бечирму мусафост. Ба бинии зебою мижгони дароз-дарозаш бо ҳасад менигарам, vale зуд аз тамошояш дилгир мешавам, бо баҳонае аз мӯйи сиёҳи нафисаш дошта мекашам. Вай хонаро ба сараш мебардорад.

– Ҳой Насиба, – маро коҳиш меқунад модарам, – чаро хоҳаратро озор медиҳӣ??!

– Ноҳост дастам расид. Ин азизакат аз пеши худ фарёд мезанад.



– Барои он ки аз пеши худ фарёд назанад, дасти рости туро бастан даркор! –мегӯяд модарам.

– Чаро дасти маро? Бехтар нест, ки даҳони ў баста шавад?

Модарам маро ҷанг мекунад. Мудом тарафи Дилафрӯзо мегирад. Сабабашро медонам. Аз гапҳои модар хафа мешаваму алам аз Дилафрӯз мегирам. Саҳт телааш медиҳам, ки дар пеши дар афтад. Худ аз тарси он ки модарам ҷазо на-диҳад, сӯйи кӯча мегурезам.

Дар кӯча касе аз дугонаҳоям ба ҷашм намерасад. Амаки Ҳаким дар боғчааш машғули кор аст. Назди ў меравам.

– Салом, амаки Ҳаким!

– Салом, Насибабону! Биё, биё, духтарчон! Нағз ҳастӣ?
Чаро хафа менамойӣ?

Ман дар ҷавоби ў ҷизе гуфта наметавонам ва ҳомӯшона ба лаби кат мешинам.

– Чаро ту гап намезаний, ҷони амак? Ту, охир, ин хел ҳаппак набудӣ-ку? Ҷӣ шуд ба ту?

– Амакҷон, чаро хафа набошам? Бинед, ман чӣ хел брезебам!

Ман аз алам сар ҳам мекунам ва ба гиря кардан тайёр мешавам.

– Ба ман нигар, – мегӯяд амаки Ҳаким ва дуру дароз ба ҷашму рӯjam зеҳн мемонаду мепурсад:

– Қӣ гуфт, ки ту брезебӣ?

– Ҳудам медонам.

– Ҳудат аз кучо медонӣ?

– Ба оина нигоҳ мекунам....

– Ба оина нигоҳ мекунӣ? – сухани маро саволомез такрор мекунад амаки Ҳаким ва илова мекунад: – Ё ба оина дуруст нигоҳ карда наметавонӣ, ё оинаатон нағз набудааст! Мӯйҳои ҷингилаю заррини туро ягон дугонаат надорад. Ҷашмони рӯшанакат ситораро



мемонад. Рұят ба мисли себаки хубонист. Бинии ту ба монанди чинй. Дандонҳоят ҳамчу садаф метобанд. Бах! Бах! Чанд сол аз миён мегузараду паридухтари ҳақиқій мешавай. Боз шарм накарда «Ман безебам!» мегүйй. Ту безеб не, ту парий, чони амак! Биё, ба хонаи мо равем, рұятро дар оина бүбин.

Амаки Ҳалим ба ҳолам намонда ба хонааш меорад. Ман худро дар оинаи ў мебинам. Мебинам, ки гапаш дуруст аст: мұйҳоям ҳалқа-ҳалқаи мавқ доранд, абрувонам камоншакл, аз ҹашмонам шуъла мерезад. Рухсораи ҳамчу анору дандонҳои биринчиамро тамошо мекунаму аз хурсандй ба куртаам намегунцам....

«Истиқбол»



1. Насиба ба оина нигоҳ карда чиро мебинад?
2. Насиба зебоиро дар чӣ мебинад?
3. Барои чӣ Насиба ба пеши амакаш рафт?
4. Амак чӣ ҷавоб дод?
5. Ба фикри шумо, барои чӣ амак ин тарз ҷавоб дод?
6. Сабаби ба якборагӣ зебо шудани Насиба дар чист?
7. Ба ў кӣ ёд дод?
8. Амаки Ҳаким чӣ хел ёрӣ дод?
9. Насиба мегӯяд, ки «Агар хушрӯ набошӣ, падару модарат ҳам туро дӯст намедоранд». Дар ин бора чӣ андеша доред?
10. Фикри асосии матн аз чӣ иборат аст?



1. Дар ҷумлаи «Ту безеб не, ту парий, чони амак!» калимаи «парий»-ро бегалат талаффуз кунед.
2. Ба расмҳо бонавбат нигаред.
Мазмуни расми якум дар қадом ҷумла ифода ёфтааст?
Мазмуни расми дуюм-ҷӣ? Ин ҷумлаҳоро нависед.
3. Дар нақши амак ва Насиба бозӣ кунед.



Машқи 129. Масъалаҳоро хонед ва роҳи ҳалро нишон дихед.

Оҳанги гуфтор ва имову ишораи мувофиқро интихоб намоед.

1. Шумо, Шаҳло ва Ирода дар синфи чорум меҳонед. Рӯзе пас аз дарс Шаҳло ва Ирода ҳамроҳ ба хона рафтанд. Субҳи дигар Ирода ба саломи шумо алейк нагирифт ва гап ҳам назад. Ба фикри шумо, чаро Ирода чунин рафтор кард? Шумо чӣ кор мекунед?

2. Зебуннисо гирякунон ба синф даромад. Шумо аз ў сабаби гиря карданашро пурсиded. Вай гуфт, ки дар саҳни мактаб Лолаи ҳамсинфашон барои як қалам шуда ту беҳебӣ – гуфта таъна кардааст. Шумо чӣ кор мекунед?

3. Рӯзе шумо вориди дарсхона шудед ки, ҳамсинфон бо ҳам ҳазлу шӯҳӣ карда меҳандид. Шумо чӣ кор мекунед? Ба фикри шумо, кадом ҳазлу шӯҳӣ хуб асту кадомаш бад?

4. Фарҳод ҳангоми ба назди таҳтаи дарсхона баромадан ноҳост афтид. Ҳама хандиданд. Фарҳод шарм дошта супсурҳ шуд. Шумо чӣ кор мекунед?



Машқи 130. Ду банди аввали матнро хонед. Аз матн ба ҷойи нуқтаҳо сифатҳои мувофиқ ёфта нависед.

Чашмони (ҷӣ хел?) Мӯйҳои (ҷӣ хел?) Бинии (ҷӣ хел?) Абрувони (ҷӣ хел?) Мижгони (ҷӣ хел?) Рухсораи (ҷӣ хел?)



Машқи 131. Банди пеш аз охирини матнро хонед. Аз матн ба ҷойи нуқтаҳо сифатҳои мувофиқ ёфта нависед.

Чашмони (ҷӣ хел?) Мӯйҳои (ҷӣ хел?) Абрувони (ҷӣ хел?) Дандони (ҷӣ хел?) Рухсораи (ҷӣ хел?),



Машқи 132. Расми духтарак ва писаракро бодиққат тамошо кунед. Онҳоро ҳаттӣ тасвир кунед. Ҳангоми тасвир аз қалимаҳои машқи боло истифода баред.



Машки 133. Мувофиқи хоҳиш монанди намунаҳои боло симои худ, модар, падар ё дӯсти худро хаттӣ тасвир намоед.



Саволнома (Чавобхоро дар дафтар нависед.)

1. Ҷумлаҳоро пурра карда нависед (ба ҷойҳои холӣ калимаҳои мувофиқ гузоред).

Мӯйҳоям _____, абрувонам _____, аз ҷашмонам _____ мерезад.

2. Калимаҳои сутуни якумро бо сутуни дуюм мувофиқ гузашта ибора созед (бо пайкон ишора қунед)

1. Ҷашмони А. дароз-дароз
2. Мӯйҳои Б. камоншакл
3. Абрувони В. шаҳло, майда
4. Миҷгони Г. сафед, гандумгун
5. Рӯхсораи F. сиёҳ, малларанг

3. Панди «Сухан санчида гӯй, то дӯстро душман нагардонӣ, зи ҳарфи бетааммул ошно бегона мегардад» дар қадом маврид гуфта мешавад?

- А. Агар шахсе худашро таъриф кунад.
- Б. Агар шахсе беандеша сухан гўяд.
- В. Агар шахсе бисёр сухан гўяд.
- Г. Агар шахсе хабаркашӣ кунад.

3. СУХАНИ ХУШ МОРРО АЗ ХОНААШ БЕРУН МЕБАРОРАД



Матиро хонед ва мазмунашро нақл кунед.

Замоне як писари дағалу ҷанҷолӣ зиндагӣ мекард. Ў ҳамеша ба дигарон суханони бад мегуфт. Рӯзе падараш ба ў як ҳалта мех дод ва гуфт, ки ҳар дафъае, ки ба ягон қас сухани бад гуфтани мешавад, меҳеро ба девори таҳтагини ҳавлий зарнад. Дар рӯзи аввал ў ба девор сию ҳафт мех зад. Баъди ҷанд рӯз ў мушиҳид кард, ки ў метавонад, худашро нигоҳ дорад. Миқдори меҳҳое, ки ў ҳар рӯз ба девор мезад, оҳиста-оҳиста кам шудан гирифт. Ў ҳис кард, ки худро аз гуфтани сухани бад нигоҳ доштан аз заданий мек беҳтар аст.

Ҳамин тавр, рӯзе расид, ки писарак ба девор мек назад. Ў инро ба падараш гуфт. Падараш ўро таъриф карда, чунин маслиҳат дод:

– Акнун ҳар рӯзе, ки ба қасе сухани бад намегӯйӣ, як меҳро аз девор бикан. Ҷанд вақт гузашт. Писар ба назди падар омада, гуфт, ки дар девор дигар мек намондааст.

Падар дасти писар гирифта назди девор рафт. Ў гуфт:

– Офарин, писарам, ту рафтори хуб кардӣ! Акнун бигӯй, ки дар девор чӣ мебинӣ? Писар гуфт:

– Сӯроҳиҳо, пайи меҳҳоро мебинам.

– Ана дидӣ, писарам, девор ҳеч вақт мисли пештара назшавад. Бидон, ки вақте ту ҳам ба дигарон сухани бад мегӯйӣ, дар дили одамон заҳм мегузорад. Ҳатто агар баъди суханҳои бад бахшиш пурсӣ ҳам, заҳми сухани ту боқӣ мемонад. Кӯшиш намо, ки минбаъд аз гуфтаҳои худ пушаймон нашавӣ.



1. Дар матн сухан дар бораи кӣ меравад?
2. Барои чӣ муаллиф писарро *дагалу ҷанҷолӣ* мегӯяд?
3. Барои чӣ падар ба писар як халта мекҳад?
4. Барои чӣ писар рӯзи аввал сиё ҳафт мекҳад?
5. Барои чӣ писарак ба девор кам мекҳад?
6. Барои чӣ писарак рӯзе ба девор мекҳад?
7. Барои чӣ писарак ба қандани мекҳад сар кард?
8. Барои чӣ дигар дар девор мекҳад?
9. Барои чӣ пайи мекҳад монд?
10. Барои чӣ захми сухан боқӣ мемонад?
11. Барои чӣ падар ҷазо надод ё насиҳат накарду ба девор мекҳад?
12. Ба фикри шумо, нависанда бо навиштани ин ҳикоя ба мо чиро талқин мекунад?



Машқи 134. Калима ва ифодаҳоро аз рӯйи ҷадвали зер гурӯҳ-бандӣ қунед:

ассалом, салом, бубахшед, ташаккур, миннатдорам, рахмат, субҳ ба ҳайр, дар амони Худо бошед, илтиҷо мекунам, рӯз ба ҳайр, шом ба ҳайр, дуруд ба шумо, Худо ҳофиз, ҳайр, бахшиш мепурсам, миннатдорам, саломат бошед, маъзарат меҳоҳам, лутфан бигӯед, илтимос мекунам, ҳоҳишмандам, сипосгузорам.

Одоби салому ҳайрухӯш	Одоби пурсидан ва ҳоҳиш кардан	Одоби узр пурсидан	Одоби миннатдорӣ
Салом,	Лутфан бигӯед, ки	Бубахшед ...	Ташаккур



Машқи 135. Ба саволҳо шифоҳӣ ҷавоб дихед.

1. Дар қадом мавриҷҳо салом медиҳанд?
2. Дар қадом мавриҷҳо узр мепурсанд?
3. Дар кучо миннатдорӣ баён мекунанд?



Машқи 136. Масъалаҳоро хонед ва дар гурӯҳҳо маслиҳат карда, роҳи ҳалро нишон дихед.

1. Гулрӯ дуҳтари қобил аст. Вай китобҳои бисёр дорад. Як хислати акоиб дорад. Ҳаргиз китобҳояшро ба дигарон барои хондан намедиҳад. Шумо ўро розӣ карда метавонед, ки китобашро ба шумо барои хондан дихад? Шумо чӣ тарз ўро розӣ мекунед?

2. Ёсуман як ҳафта пеш аз дӯсти худ ранцида бо ў қаҳрӣ шуда буд. Акнун вай иштибоҳи худро фаҳмида пушаймон шудааст. Ў меҳоҳад, ки бо дӯсти худ оштӣ кунад. Дар нақши Ёсуман бозӣ карда бо дӯсти худ оштӣ кунед. Суханро аз чӣ оғоз мекунед? Баъд чӣ мегӯед?

3. Шумо дар шаҳрро роҳгум задед. Телефони ҳамроҳ надоред ва номи қӯчаро ҳам намедонед. Аммо дар қӯча одамони зиёд равуо доранд. Ба шумо лозим меояд, ки самти даркориро ёбед. Ё ба падару модари худ занг зада, чойи худро гӯед. Шумо чӣ кор мекунед? Муоширатро чӣ тарз оғоз менамоед?

4. Шаҳром бачаи зирак, аммо танбалу гапногир аст. Ў дар маҳфилҳои синфӣ иштирок кардан намехоҳад. Шумо чӣ тарз ўро розӣ мекунед, ки дар маҳфилҳои синфӣ иштирок намояд? Ўро чӣ тарз розӣ мекунонед?



Машқи 137. Навиштани нома.

- а) Ба дӯсти худ дар бораи матни имрӯз хонда нома нависед. Дар номаи худ аз калимаю ибораҳои ифодакунандай одоби муошират истифода баред.
- б) Номаи худро хонед.
- в) Номаи ҳамдигарро арзёбӣ кунед.



Машқи 138. Дарси имрӯзаро бо аҳли хонавода мухокима кунед. Аз онҳо хоҳиш қунед, ки фикри худро дар ин бора гӯянд. Ҳикояи онҳоро дар хотир гиред ва дарси оянда ба ҳамсинфон ғӯед.

4. ЧАРОФ БАРОИ КУРДИЛОН



Матнро аз рӯйи нақшҳо хонед.

ҲИКОЯТИ НОБИНО

Нобиное дар шаби торик дар китф кӯза ва дар даст ҷароғ дар кӯча мерафт. Яке аз роҳгузарон ўро нигоҳ дошту гуфт:

– Эй нодон, охир шабу рӯз фарқ надорад ва барои ҷашми ту рӯшноиву торикий баробар аст, ин ҷароғро ғоида чист?

Нобино бихандид ва гуфт:

– Ин ҷароғро ман на аз барои ҳуд гирифтаам, балки барои кӯрдилоне монанди ту гирифтаам, ки ба ман барнаҳӯранд ва кӯзай маро нашикананд.

Абдураҳмони Ҷомӣ



1. Шаҳси нобино дар кучо мерафт?
2. Ў дар китф ва дасташ чӣ дошт?
3. Роҳгузар аз ў чӣ пурсид?
4. Роҳгузар бо қадом оҳанг савол дод? Бо оҳанги таънаю маломат ё меҳруbonӣ?
5. Шаҳси нобино чӣ ҷавоб дод?
6. Ба фикри шумо, ҷаро шаҳси нобино чунин ҷавоб дод?
7. Оёроҳгузар кори хуб кард? Ҷаро?
8. Агар ба ҷойи шаҳси нобино мебудед, чӣ ҷавоб медодед?
9. Агар ба ҷойи роҳгузар мебудед, чӣ тарз мепурсидед, ки қаҳри он мард наояд?
10. Манижа мегӯяд, ки, агар ман ба ҷойи раҳгузар мебудам, ин тавр мегуфтам:
– Бубаҳшед, агар зид набошед, ман ба шумо ёрӣ расонам?
11. Агар ба ҷойи он мард мебудед, ба Манижа чӣ ҷавоб медодед?
12. Фикри асосии матн аз чӣ иборат аст?



Машқи 139. Таркибҳои зеринро ба ду гурӯҳ ҷудо карда нависед:

1. Раҳмдилӣ-,

2. Бераҳмӣ-,

Ба шахси муҳтоҷ ёрӣ расондан, қалами ҳамсинфро шикастан, ба парандаҳо лона сохтан, думи сагчаро кашидан, шахсони нотавонро таъна задан, масхара кардан, аз зӯрии худ истифода карда дигаронро ғам додан, дасти мӯйсафедро гирифта аз роҳ гузарондан, ба гулу ниҳолҳо об додан, шохаҳои дараҳтро шикастан, лонаи парандаҳоро вайрон кардан.



Машқи 140. Масъалаҳоро хонед ва роҳи ҳалро нишон дихед.

1. Шумо ба мактаб дер карда истодаед. Соати якум аз фанни математика кори хаттӣ доред. Дар роҳ пиразани нотавоне аз шумо ҳоҳиш мекунад, ки ӯро аз роҳ гузаронед. Агар ӯро гузаронед, аз кори хаттӣ дер мемонед. Шумо чӣ кор мекунед?

2. Шумо ба мағоза барои ҳаридани яхмос меравед. Аммо дар роҳ шахси бечорае аз шумо илтиҷо мекунад, ки ба ӯ 1 сомонӣ садақа дихед. Агар ба ӯ 1 сомонӣ дихед, пулатон ба яхмос намерасад. Шумо чӣ кор мекунед?

3. Дар роҳ ба сӯйи мактаб дар назди ҷароғаки роҳнамо як мӯйсафед ва як духтараки хурд истодаанд. Ҳар ду аз шумо ҳоҳиш мекунанд, ки барои гузаштан ба онҳо ёрӣ расонед. Аввал ба кӣ ёрӣ мерасонед?



Машқи 141. Ҷумлаҳоро хонед ва нависед. Аввал ба исмҳо, баъд ба феълҳо савол гузоред.

Намуна: Парандаҳо (*Чиҳо?*) парвоз мекунанд (*Чӣ кор мекунанд?*).

Офтоб (*Чӣ?*) пинҳон шуд (*Чӣ кор кард?*).

Хазандаҳо меҳазанд.

Моҳиён шино мекунанд.

Гулҳо мерӯянд.

Сабзаҳо месабзанд.

Борон меборад.
Офтоб паси кўхҳо пинҳон шуд.

Мо ҳар рӯз амал ва ҳаракатҳои гуногуно ичро мекунем: *мехезем, мешинем, хўрок меҳўрем, роҳ меравем, китоб меҳонем, ҳикоя менависем, хоб меравем*.

Ҳамаи ин калимаҳоро феъл мегўянд. Феълҳо ба саволҳои **Чӣ кор кард?** **Чӣ кор карда истодааст?** **Чӣ кор мекунад?** **Чӣ мешавад?** ҷавоб мегўянд.

Нобиное дар кўча (**Чӣ кор мекард?**) мерафт. Нобино (**Чӣ кор кард?**) бихандид ва гуфт.



Машки 142. Феълҳоро ба ду гурӯҳ чудо карда нависед.

1. Феълҳое, ки ҳаракатро ифода мекунанд: медавид,
2. Феълҳое, ки ягон амалро мефаҳмонанд: сохтанд, ...

Медавид, сохтанд, меҳазад, шукуфтанд, рафта истодааст, дидам, омад, нишаста буд, меҳонад, намеравем, хоҳам рафт, менавишт, гуфта истодай, хандид, ҷаҳид, равон шуд, пурсид, гузашт, парвоз кард.



Машки 143. Ба ҷойи нуқтаҳо феълҳои мувофиқ гузашта, латифаро нависед.

Духтаре оинаро аз сари роҳ ... Ӯ оинаро бар... ва худро дар он ... Духтар зуд оинаро ба замин ...у гуфт: «Бубахшед, намедонистам, ки оина аз они шумо»



Саволнома (Ҷавобҳоро дар дафтар нависед.)

1. Ба ҷойҳои холӣ феълҳои мувофиқ гузашта нависед.

- а) Сабза _____
- б) Сабзахо _____

2. Ба шарти сутуни якум аз сутуни дуюм мисол оред.

- | | |
|--|--------------------|
| 1. Феълҳое, ки амалро ифода мекунанд. | A. шино мекунад |
| 2. Феълҳое, ки ҳаракатро ифода мекунанд. | B. китоб меҳонад |
| | C. рафта истодааст |
| | D. гуфтугӯ дорад |

3. Дар қадом қатор симоҳои асосии матн оварда шудаанд?

- А. Марди нобино
- Б. Марди роҳгузар
- В. Марди нобино ва роҳгузар
- Г. Кӯрдил

4. Воқеаи асосӣ дар кучо рӯй дода буд?

- А. Дар кӯча
- Б. Дар роҳ
- В. Дар хонаи марди нобино
- Г. Дар хонаи марди роҳгузар

5. Калимаи «кӯрдилон» чӣ маъно дорад?

- А. ҷоҳилон, нодонҳо
- Б. шахсоне, ки дилашон кӯр аст
- В. нобиноҳо
- Г. баҳилҳо

6. Чаро шахси нобино роҳгузарро кӯрдил гуфт?

- А. Тарсид, ки кӯзаашро нашиканад.
- Б. Бо роҳгузар хусумат дошт.
- В. Марди нобино асабӣ буд.
- Г. Аз сухани марди роҳгузар ранцид.

**7. Пайдарҳамии дурусти мазмуни матнро муайян қунед
(дар сутуни якум рақамҳои мувоғик гузоред).**

	Яке роҳгузаре ўро нигоҳ дошт.
	Нобино бихандид ва гуфт: – Ин ҷароғро ман барои кӯрдилоне монанди ту гирифтаам.
	Нобиное дар шаби торик дар китғ қӯза ва дар даст ҷароғ дар кӯча мерафт.
	Роҳгузаре гуфт: – Эй нодон, охир шабу рӯз барои ту фарқ надорад ин ҷароғро фоида чист?

8. Фикри асосии матн дар қадом чумла ифода ёфтааст?

- А. Аввал андеша – баъд гуфтор.
- Б. Ҳаргиз сухани бад нагӯед.
- В. Ба шахсони муҳтоҷ ёрӣ расонед.
- Г. Аз роҳгузарон чизе напурсед.

5. АҶЗОИ БЕҲТАРИН ВА БАДТАРИН



1. Вазифаи забон аз чӣ иборат аст?
2. Забонро ба чӣ гуна суханҳо гуфтан бояд одат кунонем?
3. Аз чӣ гуна суханҳо бояд парҳез намоем?



Матиро аз рӯйи нақшҳо хонед ва ба саволҳои зери матн ҷавоб гӯед.

Луқмони ҳаким дар ҷавонӣ хидматгари хочае буд. Хоча дар гуфтори вай осори илм ва ҳикмат* мушоҳида мекард ва рӯзе хост ӯро имтиҳон кунад.

Гуфт:

– Гӯсфанде бикуш ва беҳтарин аҷзои онро назди ман ор.

Луқмон гӯсфандро бикушт ва дилу забонаш пеши ӯ овард.

Як рӯзи дигар гуфт:

– Гӯсфанде бикуш ва бадтарин аҷзояшро назди ман биёвар.

Луқмон бикушт ва боз дилу забон пеши ҳоча овард.

Гуфт:

– Ин кори ту чӣ маънӣ дорад?

Гуфт:

– Ҳеч чиз беҳтар аз дилу забон нест, агар пок бошад ва ҳеч чиз бадтар аз он нест, агар нопок бошад.

Дар гуфтори ӯ осори илм ва ҳикмат мушоҳида мекард. – Дар гуфтори ӯ нишонаи донишмандиро мушоҳида мекард.



1. Луқмони ҳаким дар ҹавонӣ чӣ кор мекард?
2. Хоча маротибаи якум ба вай чӣ фармон дод?
3. Маротибаи дуюм-чӣ?
4. Чаро ҳоча аз Луқмони ҳаким овардани беҳтарин ва бадтарин аъзоро талаб кард.
5. Чаро Луқмони ҳаким маҳз дилу забонро овард? Ҳикояи «Миралӣ ва Мирвалӣ»-ро ба ёд оред.
6. Чаро Луқмони ҳаким дилу забонро беҳтарин ва бадтарин аъзо гуфтааст?
7. Фикри асосии матн аз чӣ иборат аст?



Машки 144. Зарбулмасалҳоро шарҳ дихед.

1. Одамиро аз дилу забон мешиносанд.

Хомӯшӣ низ ҷавоб аст.

Касе, ки бисёр қасам меҳӯрад, бисёр дурӯғ мегӯяд.

2. Сирри худро дили худ беҳтар нигоҳ медорад.

Гунги доно беҳ аз аblaҳи сергап.

Сухани ҳақ монанди дору аст, ки аксаран талҳ, аммо шифобаҳш.

3. Агар медонӣ, бигӯй, агар намедонӣ, гӯш кун.

Агар бисёр ҳӯрӣ, таъмро гум мекунӣ, агар бисёр ҳарф занӣ суханҳои оқилонаро гум мекунӣ.

Сергап аз муомила бо гунг хаста шуд.



Машки 145. Феълҳое, ки пок ва нопок будани забонро нишон медиҳанд, ба ду гурӯҳ чудо карда нависед. Интихобан бо онҳо ҷумла тартиб дихед.

Панду насиҳат мегӯяд, дурӯғ мебофад, таъриф мекунад, гайбат мекунад, дашном медиҳад, аҳсанту оғарин меҳонад, меҳрубонӣ мекунад, ғамгин мекунад, тухмат мебофад, ситоиш менамояд, ҳақ мегӯяд, фиреб медиҳад.

1. Амалҳои пок: панду насиҳат мегӯяд,,,

2. Амалҳои нопок: дурӯғ мебофад,,,



Машқи 146. Имлоу дунафарӣ. Пандхоро бонавбат ба ҳамдигар хонед ва нависед. Дафтарҳои худро иваз намуда, ғалатҳоро ислоҳ намоед.

1. Ваъда кардӣ, вафо кун.
2. Бетамизиҳои мардум аз сухан пайдо шавад.
3. Забони ширин морро аз хонааш берун мебарорад.
4. Захми табар мераваду захми забон не.



Машқи 147. Аз рӯйи ҳикояи «Аъзои беҳтарин ва бадтарин» нақли хаттӣ нависед.



Машқи 148. Ифоданок хондани ҳикояи «Аъзои беҳтарин ва бадтарин»-ро машқ кунед. Меъёрҳои хониши ифоданокро риоя намоед.



Саволнома (Чавобҳоро дар дафтар нависед.)

- 1. Дар қадом қатор қалимаҳо дуруст навишта шудаанд?**
 - А. гӯсфанд, маънӣ, аъзо, бадтар
 - Б. гусфанд, маъни, азо, бадтар
 - В. гӯспанд, маънӣ, ъазо, баттар
 - Г. гӯсфанд, мани, аъзо, батар
- 2. Воқеаи асосӣ дар кучо рӯй дод?**
 - А. Дар қассобхона
 - Б. Дар хонаи Луқмони ҳаким
 - В. Дар хонаи хоча
 - Г. Дар сари дастархон
- 3. Барои чӣ хоча Луқмонро ба қуштани гӯсфанд фиристод?**
 - А. Мехост, ки Луқмони ҳакимро гунаҳкор кунад.
 - Б. Мехост Луқмони ҳакимро имтиҳон кунад.
 - В. Мехост, ки ҳунари ҳӯрокпазии ўро санҷад.
 - Г. Мехост, ки қассобии Луқмони ҳакимро санҷад.
- 4. Ҷумлаи «Хоча дар гуфтори вай осори илм ва ҳикмат мушоҳида мекард» чӣ маъно дорад?**

- А. Хоча доною зирак будани ўро мушоҳида мекард.
- Б. Хоча донишманд будани ўро мушоҳида мекард.
- В. Хоча дар гуфтори ў нишонаи донишмандиро мушоҳида мекард.

Г. Хоча донишманд набудани ўро мушоҳида мекард.

5. Фикри асосии матн дар қадом ҷумла ифода ёфтааст?

А. Агар медонӣ, бигӯй, агар намедонӣ, гӯш кун.

Б. Одамиро аз дилу забонаш мешиносанд.

В. Хочагонро бо донишмандии худ ба ҳайрат оред.

Г. Сирри худро дили худ беҳтар нигоҳ медорад.

6. ДҖСТИ ОДАМ ҲАМ – ЗАБОН....



Машқи 149. Ҷумлаҳоро хонед ва нависед. Маъни калимаҳои ишорашударо гӯед.

1. Модари Наргис ҳарирбоф аст. Вай матои нозук мебофад.
2. Сурайё, ки духтари ягонаи хонавода буд, бисёр табъи латиф дошт.
3. Падарам охири моҳро мунтазир буд, то дастхарҷ гирифта, ба бозор равад.
4. Мо рӯзи мавлуди модарам ба вай гул тухфа мекунем.
5. Раъно либосҳои зебодӯхташударо дебо мегуфт.
6. Ҳазрати Юсуф чунон зебо буд, ки дар ҷаҳон назир надошт.



Машқи 150. Ба калимаҳои сутуни якум аз сутуни дуюм шарҳи мувофиқ интихоб кунед. (Бо пайкон ишора кунед.)

Ҳарирбоф	либоси аз матои зебо дӯхташуда
Табъи латиф	бофандай матои нафис, шоҳибоф
Дастхарҷ	нозук, эрка
Мавлуд	мисл, монанд
Дебо	зодрӯз
Назир	музд, маوش, музди каме барои харочот

ДҮСТИ ОДАМ ҲАМ – ЗАБОН, ДУШМАНИ ОДАМ ҲАМ – ЗАБОН



Одам ҳар чӣ бинад, аз забони худ мебинад – оқибати кори ҳамон ҳарирбофи машҳур барин. Он ҳарирбоф матое мебофт, ки дар ҳафт иқлим назир* надошт. Агар он матоъро назди шоҳ мебурд, аз сараш тангаву тилло мерехт. Вале аз бурдан метарсид. Аз забони худ ҳавф дошт. Забон ҳамеша хости худро мегӯяд, дар ҳолате ки хости дигаронро бояд гӯяд. Бояд тавре сухан гуфт, ки ба табъи латифи* ҳазрати шоҳ мувофиқ бошад. Бинобар он ба умеди дастхарче* ёфтани дебое* барои шоҳ мебофт ва мунтазам – шинад ҳам, ҳезад ҳам, бо илтиҷо мегуфт: «Эй забон, сарамро нигаҳ дор!» Рӯзе, ки дебо тайёр шуд ва қабули ҳазрати шоҳ мебурд, дар роҳ ҳам мегуфт: «Эй забон, сарамро нигаҳ дор!». Дебо ба шоҳ маъқул шуд, шод гашт ва аз боғандон пурсид: «Бо ин хушӣ ба чӣ кор ояд?» Забони марди ҳарирбоф ҷавоб дод: «Рӯзи мавлуди аълоҳазрат* ин дебо муҳайё набуд, ҳоло бифармоед, дар ҳазина нигоҳ доранд, ба сари тобуташон меандозанд.»

Урун Кӯҳзод



1. Дар матн сухан дар бораи кӣ меравад?
2. Вай чӣ кор мекард?
3. Матоъҳои бофтаи ў чӣ гуна буданд?
4. Ў аз чӣ метарсид?
5. Деборо ба назди кӣ бурд?
6. Дар роҳ аз забони худ чӣ илтиҷо мекард?
7. Оё дебо ба подшоҳ маъқул шуд?
8. Подшоҳ чӣ пурсид?
9. Забони марди ҳарирбоф чӣ ҷавоб дод?
10. Оё кори дуруст кард? Барои чӣ?
11. Ба фикри шумо, чӣ мегуфт?
12. Ба фикри шумо, бъди ин ҷавоб марди ҳарирбоф дар амон мемонад? Ҷаро?
13. Фикри асосии матн аз чӣ иборат аст?



Машқи 151. Пандро хонед ва супоришҳои зери онро ичро кунед.

*Сухан бисёр дону андаке гӯй,
Якero сад магӯй, садро яке гӯй.*

1. Ба чойи рақамҳо номашонро нависед.

Сухан бисёр дону андаке гӯй,
1еро 100 магӯй, 100ро 1е гӯй.

2. Калимаҳои муқобилмаъни «андак» ва «як»-ро ёфта нависед.

андак –

як –

3. Панд нисбати кӣ гуфта шудааст?

- А) шахси сергап;
- Б) шахси дурӯғгӯй
- В) шахси беандеша
- Г) шахси камгап

4. Пандро маънидод кунед.



Машқи 152. Масъалаҳоро бо ҳамсинфон хонед ва мухокима кунед. Роҳи ҳалро нишон дихед.

1. Фарруҳ бачаи меҳнатдӯст бошад ҳам, як одати бад дорад. Ӯ росту дурӯғ аз ҳар бобат сухан карда, корҳои худро таъриф мекунад. Вале суханҳои дигаронро қадр накарда ба онҳо имконияти гап задан намедихад. Шумо ӽро маслиҳат дода метавонед, ки рафторашро ислоҳ кунад. ӽро чӣ маслиҳат медиҳед? Суханро аз чӣ оғоз мекунед? Баъд чӣ мегӯед?

2. Шумо дар маҳфили шеърхонӣ иштирок мекунед. Дар он ҷо хонандагони дигар низ зиёданд. Бачаҳое низ ҳастанд,

ки беҳуда вақти зиёдро мегиранд ва ба дигарон имкон намедиҳанд. Шумо ҳам хоҳиши шеър хондан доред. Чӣ кор мекунед, ки боиси малолии дигарон нагардед? Суханро аз чӣ оғоз мекунед?

3. Хуршед писари шӯҳ аст. Вай ҳамеша дар назди ҳамсолон ва калонсолон шӯҳӣ мекунад. Хоҳ маъқул бошад, ҳоҳ не. Соли гузашта бачаи ҳамсоя ўро барои шӯҳиҳои ноҷояш ҳатто лату кӯб ҳам карда буд. Шумо ба ў чӣ маслиҳат медиҳед?

4. Сарвиноз сардори синфи 4 «а» аст. Ў ба хонандагон маҷлиси синфи гузаронд. Дар маҷлис бояд масъалаи натиҷаи ҷамъбости моҳи сентябрро муаррифӣ мекард. Аммо Сарвиноз худашро таъриф карда, «ман ин хелу ман он хел кардам» гуфтан гирифт. Дар бораи дигарон чизе нагуфт. Агар шумо он ҷо мебудед, чӣ мегуфтед?



Машқи 153. Матнро хонед ва аз рӯйи мазмуни он мувофиқи нақша нақли хаттӣ нависед.

ҚИССАИ ГУНЧИШКЕ, КИ БА УҶОБ БАРОБАР ШУДАН МЕХОСТ

Рамаи гӯсфандон аз кӯҳ поён мефуромад. Банохост аз осмон уқобе парида омаду барраеро бардошта бурд. Гунчишкаке ин воқеаро дида менишаст. Ў ба худ гуфт: «Чаро ман ҳам уқоб барин накунам. Барра-ҷӣ, гӯсфанди калонро бардошта мебарам.

Гунчишк парида баландтар баромад, қанотҳояшро ғунча карда, худро ба поён андоҳт. Кор бо ҳамин анҷомид, ки гунчишк ба шоҳи гӯсфанд зад ва ҷобаҷо ҷон дод.

Нақша:

1. Мушоҳидаи уқоб
2. Шикори гунчишк
3. Хулоса

7. ТАЪРИФ Ё ДУРӮҒ?



Матиро хонед ва гӯед, ки симоҳои матн ҳудро таъриф мекунанд ё дурӯғ мегӯянд.

Боре мо дар рӯзи таваллуди падару модарамон ба **шикор рафтем**. Мо шаш нафар будем: Алӣ, Валӣ, Лайлӣ, Сайлӣ, падар ва бобоямон.

Аз кӯху дашт, аз боғу роғ **гузаштем**. Се кӯлро **диDEM**: ду кӯли хушку як кӯли тамоман беоб. ДиDEM, ки дар ҳамон кӯли беоб се мурғобӣ шино доранд: дутоаш мурдаву яктоаш бечон. Падарам дар даст қалтаки кӯтоҳи дарозу ғафсу борик дошт. Онро бардошта нишон гирифт ва парронд. Вайро мурғобӣ ҳам гуфта намешуд. Барзагови тапа-тайёр! Алӣ хост бардорад, натавонист. Валӣ бардошт, натавонист. Лайливу Сайлӣ ва падарам низ зӯрашон нарасид. Ман онро бардоштаму ба роҳ баромадем.

Рафтем, **рафтем**, ба манзил **расиDEM**. Се деҳаро **диDEM**: дутояш тамоман **наменамояд**, дар савумӣ тамоман хона нест. Ба ҳамон деҳаи бехона омадем. Омадему як хона пайдо кардем. Он чо се пиразан **менишастанд**: дутоаш мурдаву савумӣ нафас намегирад.

Ҳамон зане, ки нафас намекашид, се дег ёфт: дутоаш – сӯроҳ, савумӣ таг надошт. Ба ҳамон деги бетаг обу биринҷ ва мурғобиро андоҳтем ва бе оташ пухтем. Одамон меҳӯрданду **меҳӯрданд**, vale ҳӯрок на ба ҷашм менамуду на ба даҳон медаромад.

дурӯғ – сухани нодуруст ва ноҳақ

таъриф – сухане, ки оҳанги мағрурӣ, ҳудситоӣ дорад, васф, аз будааш зиёд нишон додан



Машқи 154. Матнҳоро хонед. Таъриф ё дурӯғ будани суханони симоҳои онро муайян кунед. Фикри ҳудро исбот намоед.

1. Хурдӣ (гунчишкак) малаҳро ҳӯрду парвоз карда ба пеши модарааш рафт ва бо мағрурӣ лаққидан гирифт.

– Гурбаро чунон тарсондам, ки қариб дилкаф шуда буд. Эҳтимол, аз тарс мурда бошад. Ҳамин ки маро дид, дар як мижа задан аз назарам ғоиб шуд.

2. Зоғе кирмеро ба нўли худ гирифта, барои хўрдани он ба шохи дараҳт нишасти. Кирм дид, ки кор бад аст, нобуд шуда истодааст. Навъе карда ба зоғ:

– Ман падару бобои туро медонам, онҳо парандагони бисёр нағз буданд, – гуфт.

3. Рӯзе пас аз борон офтоб аз таги абрҳо баромад. Тирукамони ҳафтранг пайдо шуд. Ҳама тирукамонро тамошо мекарданд. Тирукамон аз зебоии худ магрур шуд.

– Ман аз офтоб ҳам зеботарам, – мегуфт вай.

4. Рӯбоҳи гурусна ба боф даромад. Ангур пухта буд. Қади рӯбоҳ ба он намерасид. Рӯбоҳ бо ҳасрат гуфт:

– Ангур хом будааст, онро намехӯрам, бемор мешавам.



Машки 155. Қалимаҳои ишорашуудаи матни «Таъриф ё дурӯғ?»-ро нависед ва савол гузоред. Ба фикри шумо, воқеае, ки дар ин матн оварда шудааст, кай рух додааст? Дар замони гузашта ё ҳозира?

Феъл се замон дорад: гузашта, ҳозира ва оянда.

Феъли замони гузашта амал ва ҳаракати анҷомёфтари мефаҳмонад.

Сарвиноз рӯзномаро (Чӣ кор кард?) **хонд**.

Феъли замони ҳозира амал ва ҳаракати мефаҳмонад, ки ичро шуда истодааст.

Сарвиноз рӯзнома (Чӣ кор меқунад) **мехонад**.

Сарвиноз рӯзномаро (Чӣ кор меқунад?) **хонда истодааст**.

Феъли замони оянда амал ва ҳаракати то ҳол оғознаёфтари мефаҳмонад.

Сарвиноз рӯзномаро пагоҳ (Чӣ кор меқунад?) **мехонад**.

Сарвиноз рӯзномаро (Чӣ кор хоҳад кард?) **хоҳад хонд**.



Машқи 156. Җумлаҳоро ба се гурӯх чудо карда нависед.

Боре мо ба **шикор рафтем**. Мо ба **шикор рафта истода-ем**. Ҳафтаи оянда мо ба **шикор меравем**. Се кӯлро дидем. Се кӯлро **мебинем**. Се кӯлро **хоҳем** дид. Ман китоби «Тазкираи адабиёти бачагона»-ро аллакай **хондам**. Ман китоби «Тазкираи адабиёти бачагона»-ро **хонда истодаам**. Ман китоби «Тазкираи адабиёти бачагона»-ро баъдтар **мехонам**.

Замони гузашта:

Замони ҳозира:

Замони оянда:



Машқи 157. Җумлаҳоро хонед. Феълҳои замони гузаштаро ба замони ҳозира ва оянда баргардонед.

Намуна: Сарвиноз рӯзномаро **хонд**. Сарвиноз рӯзномаро мехонад. Сарвиноз рӯзномаро хоҳад **хонд**.

Сарвиноз рӯзномаро **хонд**. Фаришта ба корҳои хона ёрӣ дод. Деҳқонон аз замин ҳосили хуб рӯёнданд. Дирӯз дар мактаб озмун баргузор шуд. Тарма фуромад. Ман аз пайраҳаи борики пеҷдарпеч гузаштам. Сиёвуш субҳона хӯрд. Билол радио гӯш кард.



Машқи 158. Хонед ва шарҳ дихед. Замони феълҳоро муайян кунед.

БАЧАИ РОСТҚАВЛУ РОСТКОР

Бачаи ростқавлу росткор асло дурӯғ намегӯяд. Ба ҳеч кас зарар намерасонад. Чизи касро бе иҷозат намегирад. Аз мактаб ва аз ҳар чой чизе, ки ёбад, ба соҳибаш мерасонад.

Садриддин Айнӣ

8. КАДОМ СУХАНҲОРО БОЯД ФАРОМОӮШ НАКУНЕМ?



Машқи 159. Җумлаҳоро хонед ва нависед. Җумлаҳои сутуни якум ва дуюмро муқоиса кунед. Фарқи онҳоро гӯед.

Мехмонанро интизор будам.	Ман меҳмонанро интизор будам.
Фарҳод бачаи хешашро интизор буд.	Вай бачаи хешашро интизор буд.
Раъно, бояд маро интизор мешудӣ.	Ту маро интизор будӣ?
Ман, Барно ва Нозанин дар кӯча ҳамсинфамонро интизор мешавем.	Мо дар кӯча ҳамсинфамонро интизор мешавем.
Қодирӯ Шаҳло пагоҳ моро интизор шавед.	Шумо пагоҳ моро интизор шавед.
Мижгона, Хушнуд ва Нилуфар пагоҳ моро интизор мешаванд.	Онҳо пагоҳ моро интизор мешаванд.

Калимаҳои **ман**, **ту**, **шумо**, **вай**, **ӯ**, **мо**, **шумо**, **онҳо** ҷо-нишиҳоянд. Ҷонишинҳо дар гуфтор ва навишт барои так-рор нашудани исмҳо истифода мешаванд, то ки ҳусни баён коҳиш наёбад. Масалан, агар мо дар бораи Нилуфар «**Нилуфар** духтари доност» гӯш, дар ҷумлаи дуюм ба ҷойи Нилуфар ҷонишинҳои «**вай**» ё «**ӯ**»-ро истифода мекунем. **Вай** ҳамеша дарсхояшро тайёр мекунад.

Ҷонишинҳо ва феълҳо се шахс ва ду шумора доранд.

Шахс	Шумораи танҳо	Шумораи ҷамъ
Шахси якум	Ман меҳонам	Мо меҳонем.
Шахси дуюм	Ту меҳонӣ	Шумо меҳонед.
Шахси сеюм	Вай (ӯ) меҳонад.	Онҳо меҳонанд.



Машқи 160. Ҳонед ва ба ҷойи нуқтаҳо ҷонишинҳои мувофиқ гузошта нависед.

1. Ман-....ро бисёр истифода бурдан нишонаи худписан-дӣ аст.
2. ягона қалимаест, ки як ҳарф дорад.
3. ... дар коре якҷо, иттифоқ буданро нишон медиҳад.
4. Шахсо-ни ҳамсинну сол ва қалонсолон нисбат ба хурдсолон ... гуф-та муроҷиат мекунанд.
5. Аз рӯйи одоб ҳангоми муроҷиат

кардан бо падару модар, хоҳару бародари калон, калон-солон, меҳмон ва одамони ношинос ҳатман мегӯем. 6. Агар дар бораи касоне, ки бо мо нестанд, гап занем, чонишни ...ро истифода мебарем.



Машқи 161. Ба чойи нуқтаҳо феълҳои мувофиқ гузашта нависед.

1. Ман имрӯз ба китобхона
2. Мо имрӯз ба китобхона
3. Ту имрӯз ба китобхона
4. Шумо имрӯз ба китобхона
5. Вай имрӯз ба китобхона
6. Онҳо имрӯз ба китобхона



Машқи 162. Ба чойи нуқтаҳо чонишинҳои мувофиқро гузашта нависед.

1. ... дар вақти таътил ба театр меравам. 2. ... дар вақти таътил ба театр меравӣ. 3. ... дар вақти таътил ба театр меравад. 4. ... дар вақти таътил ба театр меравем. 5. ... дар вақти таътил ба театр меравед. 6. ... дар вақти таътил ба театр мераванд..



Машқи 163. Ҷумлаҳои сутуни якум ва дуюмро хонед. Онҳо аз ҳам чӣ фарқ доранд?

Дар наздикии деҳаи мо Сари Пули Эшон ном бозорчае буд, ки аз хонаи мо ду километр дурӣ дошт.	Дар наздикии деҳаи онҳо Сари Пули Эшон ном бозорчае буд, ки аз хонаи онҳо ду километр дурӣ дошт.
Рӯзе маро падар ба он ҷо фиристод, ки намак харида орам.	Рӯзе вайро падар ба он ҷо фиристод, ки намак харида орад.
Дар бозгаштам аз бозор аз шиносҳои падарам касе ба ман воҳӯрда, ҷанд гап таъйин кард, ки ба ӯ гӯям .	Дар бозгашташ аз бозор аз шиносҳои падараш касе ба вай воҳӯрда, ҷанд гап таъйин кард, ки ба ӯ гӯяд .
Ман то ба хона омадан на танҳо суханони ӯро, ҳатто худи ӯро ҳам аз ёд баровардаам.	Вай то ба хона омадан на танҳо суханони ӯро, ҳатто худи ӯро ҳам аз ёд баровардааст.



Матиро хонед ва мазмуни онро аз номи шахси сеюми танҳо нақл кунед.

ТАНБЕҲИ ПАДАР

Дар наздикии деҳаи мо Сари Пули Эшон ном бозорчае буд, ки аз хонаи мо ду километр дурӣ дошт. Рӯзе маро падар ба он ҷо фиристод, ки намак ҳарида орам. Дар бозгаштам аз бозор аз шиносҳои падарам касе ба ман воҳӯрда ҷанд гап таъйин кард, ки ба ӯ гӯям. Ман то ба хона омадан на танҳо суханони ӯро, ҳатто ҳуди ӯро ҳам аз ёд баровардаам.

Вақте ки падарам аз шиносҳо дар бозор киҳоро диданамро пурсид, он одам ба ёдам омад ва ба ӯ ҳабар додам, ки фалониро дидам.

– Ҷӣ гуфт? – гуфта пурсид падарам.

Чун ҳамаи гапҳои вай аз ёдам баромада буданд, дар ҷавоби ин пурсиш ҷанд даҳан гап аз ҳуд соҳтаву бофта, гуфтам.

Магар он суханони ман бемантиқ ва дурӯғ буданашон зоҳир будааст ки, падар боз пурсид:

– Шояд гапҳои дигар гуфта бошад?

– Не, ҳамин тавр гуфт, – гӯён дурӯғи ҳудро таъкид кардам.

Баъд аз ҷанд рӯзи дигар он одам ба хонаи мо омад. Падарам баъд аз ба меҳмонхона дароварда шинонидани ӯ маро ҷеф зада, ба пеши ӯ шинонӣ ва аз вай пурсид:

– Шумо ба воситаи ин ба ман чиҳо гуфта фиристода будед?

Ӯ гапҳои таъйинкардаашро баён кард, ки аз гапҳои ман гуфтагӣ тамоман дигар буданд. Ман аз хичолат дар зери обу арақ мондам. Падарам аз гӯши ман саҳт дошта тоб дода истода ба ман гуфт:

– Баъд аз ин ҳар чизро ки бинӣ, бо диққат зеҳн монда нигоҳ қун, ҳар гапро ки шунавӣ, бо диққат гӯш андоз ва, агар касе ба ту ҷизе гӯяд ё коре фармояд, фахмида бошӣ ҳам, дубора пурсида ба ёд гир. Ва эҳтиёт қун, ки гап аз ёдат набарояд. Аммо ҳеч гоҳ дурӯғ нагӯй, ки ҳам шарманда мешавӣ, ҳам бадном. Ҳоло ту ду гуноҳ дорӣ – яқум он, ки гапи таъйинкар-

даро аз ёдат баровардӣ, дуюм он, ки ба ҷойи он гапҳо аз худ дурӯғ бофта гуфтӣ. Агар ҳамон вақт ту «гапҳои таъйинкардашро фаромӯш кардаам», мегуфтӣ, ман туро ба пеши ин кас шарманда намекардам. Рав, бозӣ кун!.

Ин танбехи падарам барои ман як таълими бисёр фоидаманд шуд, ки дар ҳаётам таъсири калон кард ва маро бо диққаткорӣ тарбия намуд, фаромӯш накардани гапҳо, ҳодисаҳо, чизҳо ва одамҳоро ба ман ёд дод. ... Ин натиҷаи ҳамон танбехи падар аст, ки ман дар паси вай ба идмони (тренировки) хотира ва ҳофиза машғулӣ намудам.

(порча аз «Ёддоштҳо»-и Садриддин Айнӣ)



1. Мазмуни матнро муҳтасар нақл кунед.
2. Мазмуни матнро интихобан баён кунед.
 - а) Ҳамон лаҳзаеро, ки дар он дурӯғгӯйии симои матн фош мешавад, нақл кунед.
 - б) Лаҳзаи танбех додани падарро баён кунед.
- в) Лаҳзаеро гӯед, ки муаллиф дар бораи дарси ибрат шудани танбехи падар сухан меронад.
3. Фикри асосии матн аз чӣ иборат аст?



Машқи 164. Порчаи матнро хонед. Тасаввур кунед, ки ба ҷойи «ака» шуморо мефиристанд. Ин суханҳоро чӣ тарз дар хотир мегиред? Оё аз рӯйи ин порчаи матн нақша тартиб дода метавонед?

Падарам аз кисааш як танга бароварда, ба акаам дода, гуфт:

– Аз ҷӯйи осиё ки гузаштӣ, пули рӯд сар мешавад, ҳавлии калон рӯ ба рӯйи пули рӯд аст, ин ҳавлии Усто Бароти ҳалвогар аст. Дар даруни ҳавлӣ як хонаи калон ҳаст, ки вай ҳалвогархона аст, ба ҳамон хона даромада, ба ҳар касе, ки дар он ҷо бошад, салом дода, маро ном гирифта ҳамин як тангаро дех ва «Маро фиристоданд, ки як қабза ҳалво барам,» – гӯй. Як қабза ҳалворо дар қоғаз печонда медиҳад, гирифта меорӣ.



Машқи 165. Порчай матиро хонед ва гўед, ки сухан дар бораи чӣ меравад. Оё шумо ҳам «тӯтивор» аз ёд мекунед? Чаро? Чӣ тарз аз ёд мекунед?

Дарсҳое, ки аз абҷад (ҳисоби маҳсуси арабие, ки ҳар ҳарф рақамеро ифода мекунад) гирифта будам, аз ёд хонда додам.

– Ҳа... ту – тӯтӣ! – гуфт падарам. – Ту ҳар чизро мегӯйӣ, чӣ гуфтанатро намедонӣ.

Он вақт дар дилам гузашт, ки бояд тӯтӣ як чизи бисёр баде бошад. Лекин сонитарҳо фаҳмидаам, ки тӯтӣ як мурғи зебои зирак будааст. Ҳар чизро ба вай талқин кунанд, ёд мегирифтааст ва такрор карда мегуфтааст. Аммо, азбаски вай одам нест, маъниашро намедонистааст. Бинобар ин қасонено, ки маънии чизеро надониста онро ёд кардаанд, ба тӯтӣ монанд мекардаанд.



Машқи 166. Панди зерро хонед ва гўед, ки сухан дар бораи чӣ меравад. Нависед, ки чиро аз хотир намебароред ва чиро фаромӯш мекунед?

Як мард аз донишманде пурсид:

– Чиро дар хотир нигоҳ доштан даркор ва чиро бояд фаромӯш кард?

Донишманд гуфт:

– Агар одамон ба ту некӣ карда бошанд, инро аз хотир набарор ва, агар худи ту ба касе некӣ карда бошӣ, фаромӯш кун.

Чиро набояд фаромӯш накунем? Нависед.

Намуна: Аниса рӯзе дasti ҳоҳари маро гирифта аз роҳи пур аз мошин гузарондааст.

Чиро бояд фаромӯш кунем? Нависед.

Намуна: Рӯзе ман ҳоҳари Анисано аз роҳи пур аз мошин гузаронда будам.



Машқи 167. Аз рӯйи мазмуни матн нақли хаттӣ нависед.

Нақша:

1. Ба бозор рафтани Садриддин
2. Воҳӯрӣ бо шиноси падар

3. Фаромӯш кардани суханҳои шиноси падар
4. Фош шудани гапҳои дурӯғ
5. Дарси ибрат шудани танбеҳи падар

9. КАДОМ СУХАНҲОРО БОЯД ФАРОМӮШ КУНЕМ?



1. Дар дарси гузашта мо дар бораи он суҳбат карда будем, ки кадом суханҳоро набояд фаромӯш кунем. Имрӯз дар бораи он суҳбат мекунем, ки кадом суханҳоро мо бояд фаромӯш кунем.
2. Чӣ гуна шахсро суханчин мегӯянд?
3. Оё хабаркашӣ кори хуб аст? Барои чӣ?
4. Мақоли зерин чӣ маъно дорад? «Сухани хуш морро аз хонааш берун меораду сухани бад шамшерро аз ғилоф».



Машки 168. Ҷумлаҳоро хонед ва нависед. Дар ҳар ҷуфтни чумлаҳо калимаҳои ишоращударо шарҳ дихед.

1. Сарвиноз ба Омина **хусумат** дошт. Мегӯянд, ки ў ҳамеша ба Омина **душманий** мекунад. 2. Шокир дар мактаб бо **суханчинӣ** машҳур шуда буд. Ӯро **хабаркаш** мегуфтанд. 3. Ҳасан ҳамеша **ҳашмгину асабонӣ** буд. Вайро Ҳасани **таҷанг** мегуфтанд.



Матнро хонед ва мазмуни онро аз номи шахси сеюми танҳо нақл кунед.

СУХАНЧИН НАШАВЕД

Суханчин кист, медонед? Суханчин одамест, ки айби касеро ба дигаре гуфта, дар байни онҳо низоъ*, яъне хафагӣ, хусумат*, ҷангу ҷанҷол мехезонад. Бузургон дар ҳаққи суханчиносӣ, яъне хабаркашон гуфтаанд: «Суханчин шарики шайтон асту душмани инсон!»

Суханчинҳо қӯтоҳандеш ва берӯ мешаванд, аз касе сухане шунаванд, ҳамоно ба дигарон бурда мерасонанд. Ба худашон даҳл надошта бошад ҳам, ба суҳбати одамон гӯш медоранд, ки чиҳо гуфта истодаанд. Ҳатто кунҷковӣ карда аз шумо гап мегиранду ба каси

дигар рафта, мегӯянд. Бо ин хислати бадашон боиси дилхунукиҳо, нохушиҳо мешаванд.

Воқеаи Хоркаши суханчинро шунидаед? Вай чунин аст:

Рӯзе ҳамсояҳо Алию Валий саргарми сухбат буданд. Хоркаш дурттар аз онҳо тӯббозӣ мекард. «А, онҳо чиҳо мегуфта бошанд?» – гӯён тӯбро баҳона карда ба онҳо наздик шуд. Онҳо дар бораи Ҳасан ном шахсе сухан меронданд. Хоркаш ҳамаи гапҳояшонро магнитафон барин чида гирифт. Се рӯз нагузашта, дар маҳалла мағали калон сар шуд. Аз афташ, номи ҳамсояи дигар ҳам Ҳасан будааст. Писари Ҳасан – Ҳалим ҳамроҳи Хоркаш меҳондааст: Хоркаш худи ҳамон рӯз ба Ҳалим гуфтааст:

– Медонӣ, Ҳалим, ана вай ҳамсояҳоятон – Алию Валий, дар бораи падарат гапҳои ганда гуфтанд. "Беандеша" гуфтанд, "бевичдон" гуфтанд. Аз кор ҳай мекунем, дар маҳалла ради маърака мекунем, –гуфтанд.

– Ба ту кӣ гуфт? – пурсидааст Ҳалим.

– Ман бо гӯши худам шунидам, – ҷавоб додааст Хоркаш.

Ҳалим ҳам нарезондаю начаконда ин хабарро ба падар расондааст. Падараш дар ғазаб шуда ба хонаи ҳамсояҳо шитобидааст. Мочаро то ба занозаний расидааст. Ҳамсояҳои дигар, раиси маҳалла, ҳатто нозири тартибот омада, онҳоро ба муросо оварда натавонистаанд. Аз камоли ғазаб Ҳасан яке аз онҳоро як мушт задааст. Оқибат чӣ шудааст? Ҳасанро ҳамчун авбош* суд карда, понздаҳ рӯз аз озодӣ маҳрум намудаанд.

Ин аз як тараф. Аз тарафи дигар Ҳалим бо писарони Алию Валий ҳам занозаний кардааст. Ӯро ҳам дар ҷамъомади мактаб муҳокима кардаанд.

Рӯзҳо, ҳафтаҳо гузаштанд. Алию Валий фикр карданд, ки чаро ҳамсояаашон Ҳасан бехуда мағал бардошт, номашро ба авбошӣ баровард.

– Ҳе-е, медонӣ, барои чӣ ин тавр кард? Ҳамон рӯз мо коргари худамон – Ҳасани таҷангро сарзаниш карда будем.

– Вай аз маҳаллаи дигар-ку?

– Гап дар ҳамин-дия. Гумон кардааст, ки мо ӯро муҳокима кардем.

- Аз кучо донистааст?
- Ҳангоми сүхбатамон Хоркаш дар атрофамон бозӣ мекард. Шояд ўнафаҳмида моро ба ҷанг андохта бошад.
- Дуруст мегӯйӣ. Файр аз ўн дигар касе гапҳои моро нашунида буд!
- Ана дидед, азизонам, суханчинию ҳабаркашӣ ба чӣ хел оқибатҳои ногувор бурда мерасонад.
- Хоркаш кӯтоҳандешӣ кард. Фикр накард, ки оқибаташ бад мешавад.

Одами боақл ба гапи дигарон гӯш намекунад, чунки ин аз рӯйи одоб не. Ба фикри ман, Хоркаш бо ин рафтори нодурусти худ ба се хато роҳ дод: аввалан, ба гап гӯш кард, дуюм, ҳабаркашӣ намуд, сеюм, дар байнин онҳо ва бачаҳояшон низоъ андохт.

Калонсолон байни худ сүхбат карда истода бошанд, бачаҳо бояд худро оҳиста ба канор гиранд. Илочи рафтани набошад, ба гапашон гӯш нақунанд. Мабодо сүхбати онҳоро шунида монанд, бояд ба касе нагӯянд. Мумкин, гапи онҳо ҷиддӣ бошаду фақат ба худашон даҳл дошта бошад. Мумкин, ҳазл карда истода бошанд. Нафаҳмида ин гапҳоро ба каси дигар гуфта монед, монанди Хоркаш сабаби мочаҳрои ноҳақ шуданатон мумкин.

Ҳа, азизонам, суханчинӣ хислати ниҳоят бад аст. Фақат бачаҳои беақл ва кӯтоҳандеш ин тарз рафтор мекунанд.

Ҳочӣ Содик



1. Киро суханчин мегӯянд?
2. Ҳамсояҳо дар бораи кӣ сүхбат мекарданд?
3. Хоркаш ба чӣ кор машғул буд?
4. Хоркаш ҳабарҳои шунидаашро ба кӣ гуфт?
5. Ҳаким ҳабарро ба кӣ бурда расонд?
6. Ҳалим чӣ кор кард?
7. Оқибати ҳабаркашӣ ба чӣ овард?
8. Ҳамсояҳо дар бораи қадом Ҳасан гап мезадаанд?
9. Хоркаш ин ҳабарро ба кӣ расонд?
10. Ҳамсояҳо чӣ тарз фаҳмиданд, ки Хоркаш суханчин будааст?

11. Хоркаш чӣ хато кард?
12. Оё гӯш кардани сухани калонсолон аз рӯйи одоб аст? Барои чӣ?
13. Шумо ба ҷойи Хоркаш мебудед, чӣ тарз рафтор ме-кардед? Барои чӣ?
14. Агар ба ҷойи ҳамсояҳо мебудед, чӣ кор мекардед? Чаро?
15. Агар Хоркаш ҳамсинфи шумо мебуд, ба ӯ чӣ маслиҳат медодед?
16. Оё чунин одамон дар синфи шумо низ ҳастанд? Ба онҳо низ маслиҳат дода метавонед?
17. Фикри асосии матн аз чӣ иборат аст?



1. Мазмуни матнро аз рӯйи нақшай зер нақл кунед.
2. Суханчин кист?
3. Хислатҳои суханчинҳо
4. Суҳбати ҳамсояҳо
5. Ҳабаркашии Хоркаш
6. Ҳалим суханҳои Хоркашро ба падар мерасонад
7. Мочарои калон
8. Фош шудани ҳабаркашии Хоркаш
9. Ҳатои Хоркаш
10. Ҳулоса



Машқи 169. Пандро хонед ва маънидод кунед.

Суханчинро мадех дар назди худ ҷой,
Ки дар як дам кунад сад фитна барпой. «Ахлоқи Мӯҳсинӣ»



Машқи 170. Имлои дунафарӣ. Сарҳати аввали матнро нави-сед, хонандай А меҳонад, хонандай Б менависад ва баръакс. Ҳангоми хондан бояд ба оҳанги аломатҳои китобат риоя на-моед. Сипас дафтарҳои худро иваз намуда, ғалатҳоро ислоҳ кунед.



Машқи 171. Барои такрор наёфтани исмҳо дар чумлаи минбайдо ба ҷойи нуқтаҳо ҷонишинҳои мувофиқ гузошта нависед.

1. Хоркаш беандеша гап зад. ... оқибати корро фикр накард. 2. Ману Фарзона аз ин ҳикоя хулоса баровардем. ҳаргиз суханчин намешавем. 3. Ҳамсояҳо бо ҳам ҷанҷол карданд. ... ҳабарро носанчида ба ин кор даст заданд.



Машқи 172. Ба ҷойи нуқтаҳо ҷонишинҳои мувофиқро гузошта нависед.

1. ... фасли тирамоҳро дӯст медорам. 2. ... фасли тирамоҳро дӯст медорӣ?. 3. ... фасли тирамоҳро дӯст медорад. 4. ... фасли тирамоҳро дӯст медорем. 5. ... фасли тирамоҳро дӯст медоред? 6. ... фасли тирамоҳро дӯст медоранд.



Машқи 173. Ба ҷойи нуқтаҳо феълҳои мувофиқ гузошта нависед.

1. Ман фасли тирамоҳро дӯст 2. Мо фасли тирамоҳро дӯст 3. Ту фасли тирамоҳро дӯст 4. Шумо фасли тирамоҳро дӯст 5. Вай фасли тирамоҳро дӯст 6. Онҳо фасли тирамоҳро дӯст

Дар хотир нигоҳ доред!

Феъли шахси дуюми танҳо ҳамеша бо Ӣ навишта мешавад:

гуфтӣ, рафтӣ, хондӣ, омадӣ, навиштӣ, нишастӣ, давидӣ, расидӣ, баёнкардӣ, нақл кардӣ, интизор шудӣ.



Машқи 174. Озмуни «Кӣ бештар?» Феълҳои шахси дуюми танҳоро фикр карда нависед.



Машқи 175. Навиштани нақли ҳаттӣ

Аз рӯйи мазмуни матн нақли ҳаттӣ нависед. Шахсу шумораи ҷонишин ва феълҳоро бамаврид истифода баред.

БОБИ 5. МО ҲАМ ҚАҲРАМОН МЕШАВЕМ!

1. ЧИЙ ХЕЛ МАШХУР ШАВЕМ?



Шеърро хомӯшона хонда, ба хониши ифоданок тайёри бинед.
Меърҳои хониши ифоданокро ба ёд оред.

НОМ

Як чавон меҳост, шуҳрат ёбад андар байни халқ,
Номи худро зинда гардонад ба олам ҷовидон.
Фикр карду оқибат як ҷорае пайдо намуд,
Канд номашро ба рӯйи санг зон шуд шодмон.
Гуфтамаш: «Он сангро селоб агар аз ҷо барад,
Созад онро дар ягон ҷое зи ҷашми кас ниҳон*;
Ё кафад он санг аз гармову аз сармои саҳт,
Номи ту гум мешавад, бешубҳа, бо санг аз миён.
Гар ту ҳоҳӣ зинда бошӣ солҳои бешумор,
Умр бинӣ ҷовидонӣ то ҷаҳон дорад бақо*,
Аз таҳи дил хидмати халқу диёри хеш кун,
Сабт кун* номат ба қалби* мардумони бовафо!

Лоиқ Шерали

бақо – ҷовидон, устувор

ниҳон – пинҳон

сабт кун – бинавис, дарҷ кун

қалб – дил



Шарҳ дихед:

Аз таҳи дил хидмати халқу диёри хеш кун,
Сабт кун номат ба қалби мардумони бовафо!



1. Барои чӣ ҷавон номи худро дар санг навишт?
2. Аз ин амали худ хурсанд шуд ё ғамгин?
3. Шоир ба ӯ чӣ гуфт?
4. Чӣ тавр номи ӯ аз санг гум мешавад?

5. Шоир ба ё чй маслиҳат дод?
6. Агар шумо мебудед, чй маслиҳат медодед?
7. Оё шумо шоҳиди чунин воқеа гаштаед?
8. Ба фикри шумо, бо навиштани ном дар санг, девор, мизу курсӣ ё чойҳои дигар инсон машхур шуда метавонад?



– Дар байнин одамон чй тарз машхур шудан мумкин аст? –
пурсид Бежан аз ҳамсинфаш Сиёвуш
– Ба фикрам, бо қасбу хунари худ, – ҷавоб дод ё.
– Боз барои кори нек ва амалҳои хайр, – гуфт Манижа.
– Дуруст, бачаҳои азиз. Инсон бо кору амали нек дар байнин мардум соҳиби обрӯву эътибор шуда метавонад. Инчунин дар ҷамъият шахсоне ҳастанд, ки бо лаёқат ва истеъодиди нотакрор шуҳрат меёбанд, – гуфт устод ба шогирдонаш.



Барои машхуру обрӯманд шудан шумо чй кор мекунед?



Машқи 176. Калимаҳоро ҳонед. Онҳоро аз рӯйи намуна ғурӯҳбандӣ кунед ва нависед.

Сурх, нек, хурд, талҳ, сафед, ширин, сабз, хушрӯй, васеъ, танг, часур, кабуд, хурд, кабуд, тунд, норинҷӣ, зирақ, турш.

Намуна:

Калимаҳои ифодакунандай ранг: сурх,,,, ...,

Калимаҳои ифодакунандай ҳаҷм: васеъ,,,,

Калимаҳои ифодакунандай маза: талҳ,,, ...,

Калимаҳои ифодакунандай хислати одамон: зирақ,

Калимаҳое, ки ранг, бӯй, маза аломат, хислатро ифода карда, ба са-
волҳои **Чй хел? Чй гуна?** ҷавоб мешаванд, сифат номида мешаванд. Ка-
лимаҳои **сурх, васеъ, ширин, нек** ва гайра сифатанд.

Намуна: коғази (Чй хел?) **сафед**, дарвозаи (Чй гуна?) **оҳанин**, писари (Чй гуна?) **зирақ** ва гайра.



Машқи 177. Калимаҳоро хонед ва дар ду қатор нависед.

1. Сифатҳое, ки ба одамон дахл доранд: меҳнатдӯст, ...

2. Сифатҳое, ки ба ашё дахл доранд: рангоранг, ...

Рангоранг, меҳнатдӯст, сабз, сурх, қадбаланд, доно, ғамхор, суратдор, шавқовар, меҳрубон.



Машқи 178. Сифатҳои исмҳои зеринро ёбед ва нависед.

Ҳаво, курсӣ, духтар, қалам, курта, писар, рӯбоҳ.

Намуна:

Курсӣ – курсии зард, мулоим, паст, баланд.

Духтар – духтари озода, зирақ, зебо, хушрӯй.



Машқи 179. «Кӣ бештар?» Ба исмҳои зерин якчанд сифат фикр карда нависед.

Хона, гул, бибӣ, либос, модар.

Намуна:


Себ – себи сурх, зард, сабз, бомаза, ширин, турш, калон, хурд, сероб, хӯрданбоб, ...

2. САДРИДДИН АЙӢ



Машқи 180. Матнро хонед ва дар бораи Садриддин АйӢ маълумот дихед.

Садриддин АйӢ дар Бухоро таваллуд шудааст. Давраи бачагии нависанда дар байни одамони аҳли меҳнат гузаштааст. Садриддини кунҷкоб ба адабиёт завқи баланд дошт. Ҳанӯз дар овони бачагиаш аз падару модар ва одамони деҳа нақлу ривоятҳои аҷоибу гароиб, суруду таронаҳои дилchasп, латифа ва зарбулмасалҳои пурхикмати ҳалқӣ мешунид. Аз шунидани он нақлу ривоятҳо дилгир намешуд.



Баръакс, Садриддин аз он чизе, ки мешунид, лаззат мебурд, охиста-охиста ба адабиёт, шеъру шоирӣ дил баст.

Ҷонон Бобокалонова



Матнро хонед ва мазмунашро аз номи шахси сеюм нақл кунед.

КИТОБИ АВВАЛИН С. АЙНӢ НОМ ДОШТ?

... Дар мадраса Абдулҳаким китобфурӯшӣ мекард. Ӯ як бағал китобҳои дарсиро бардошта, ба бозор бурда, мефурӯхт.

Ӯ китобҳоро ягон-ягон ба даст гирифта, бо таъбироти савдогарона* таъриф мекард. Харида гирифтани онро ба бинандагон таклиф менамуд.

Ман ҳам он китобҳоро аз назар мегузаронидам. Дар он миён ногоҳ аз даруни як китоб як китобчай шеър баромад. Аз навиштаҳои пушти ин китобча дар Ҳиндустон чоп шуда-наш ва «Маҳмуд ва Аёз» ном доштанаш маълум мешуд.

Ман:

– Ин китобчаро чанд пул харидед? – гуфта пурсидам.

– Ин китобча як чизи бекор аст. Ман инро дар қатори як китоби даркорӣ ночор шуда харидам. Ту дувоздаҳ танга дода, ҳамин китобро бихар. Ман ин китобчаро ба ту бепул ба тарзи партав* медиҳам.

Ман он китобро барои поси хотираи фурӯшгор як варақ зада баромада, ба ӯ гуфтам:

– Ин китоби «хуб аст», аммо ҳоло ба ман даркор нест. Модом ки «як чизи бекор будааст», ҳамин китобчай чопаро* ба ман фурӯшед.

– Ин китоб, – гӯён ҳошияи Мулло Абдулғафурро ба ман нишон дода давом кард, – «як чизи камёб аст», «касмаҳару касмаёб аст». Вақте ки даркор шавад, аз чое намеёбӣ. Аммо ин китобча, – китобчай шеърро нишон дода, – як чизи сафса-та аст, ба харидан намеарзад.

– Ман барои харидани ин китоби калон пул надорам.

Агар арzon карда дихед, ҳамин китобчаро меҳарам, – гуфтам.

– Хуб, майлат, як танга дех, гир, – гуфт,

– Хозир пул меорам, – гӯён ман ба ҳучра давидам, аз хурсандӣ бошитоб аз ду қатор зинаи печопеч чӣ навъ давида баромада, ба ҳучра расиданамро надониста мондам. Дар он ҷо аз панҷ тангai аз саҳро овардагиам як тангаашро гирифта, аз зинаҳо боз тозон-тозон фуромада, ба пеши китобфурӯш расида, пулро ба ӯ дода, китобчаро моли худ кардам.

Он рӯз дар мадрасаи Мири Араб барои ман Наврӯз буд – он рӯз як рӯзи наве буд, ки аз ғайри ҷашмдошти ман ба ман бахти нав оварда буд. Китобчаро ба даст гирифта, давон-давон, дубора ба ҳучра баромада, шитобкорона вайро варак зада, сар то поящро аз назар гузаронидам: дар он вақт ба назари ман ҷунон муҳим намуд, ки ба дунё меарзид, Агар фурӯшгор барои ман он қадар муҳим будани он китобчаро мефаҳмид, китобчаро ба ман намедод. Ин китобчае буд, ки яке аз шоирони ҳушҳавсалай Ҳиндустон бо усули «байтбарақ» тартиб додааст. Аҳамияти ин китобча барои ман дар ин ҷо буд, ки, агар ман ғазалҳои вайро аз ёд карда гирам, касе маро дар байтбарақ банд карда наметавонист.

таъбироти савдогарона – ибораҳое, ки бо он савдогарон мақсадро баён мекунанд

ба тарзи партав – бепул, ба тарзи илова ба ҷизи ҳаридашуда ҳамроҳ карда додан

китобчай чопа – китобчай чопӣ, чопшуда



1. Аввалин китоби С. Айнӣ чӣ ном доштааст?
2. Ин китобча дар бораи чӣ будааст?
3. Он мард китобро ҷанд пул нарх кард?
4. Садриддин чӣ тарз барои овардани пул рафт?
5. Оё Садриддин аз китоби ҳаридаш ҳурсанд буд?
6. Дар бораи ҳурсандии худ чӣ мегӯяд?
7. Барои чӣ мегӯяд, ки ин китобча ба як дунё баробар буд?

Дар қадом вақт ин тавр мегӯянд?

8. Баъди харидани китобча барои чӣ давон–давон ба хона меравад?

9. Аввал бо китобча чӣ кор кард?

10. Ин китоб барои ӯ чӣ аҳамият доштааст?

11. Оё пеш аз ин Садриддин байтбарак мекард?

12. Аз мазмуни кадом чумлаҳо инро муайян кардан мумкин аст?

13. Оё шумо ҳам боре китоб харидаед? (Ё барои шумо китоб харидаанд?)

14. Баъди ба даст гирифтани китоб нахуст чӣ кор мекунед?

15. Барои чӣ вақағардонӣ мекунед?

16. Акнун яке аз сабабҳои машҳур шудани С. Айниро гуфта метавонед?

17. Шумо ҳам китоб меҳонед? Кадом китобҳоро?



1. Нақли интиҳобӣ

- Лаҳзаи савдо кардани китобро баён кунед.
- Лаҳзаи барои пул рафтани Садриддинро гӯед.
- Лаҳзаи хурсандии Садриддинро баён кунед.



Машки 181. Аломатҳои китобро фикр карда нависед.

Намуна:

Китоб – китоби ранга, китоби суратдор, ...,



Машки 182. Бо ҳамсинфон байтбарак ташкил кунед.



Машки 183. Дарсҳои хониши берун аз синфро ба ёд оред ва дар бораи китоби аввалин ё китоби хотирмони худ як ҳикояи хурд нависед. Ҳангоми навиштани ҳикоя меъёрҳои зеринро ба эътибор гиред:

1. Номи матн (ҳикоя, афсона, китоб):

2. Муаллиф:

3. Жанр (афсона, ҳикоя, шеър):

4. Мазмуни мухтасар:
5. Лаҳзаҳои гуворо ё ногувор (маъқул шуд/нашуд, барои чӣ?);
6. Хулоса.



Машки 184. Аз падару модар дар бораи китоби дӯстдошта ё китоби хондаашон пурсед. Номи китоби дӯстдошта ва дар бораи чӣ будани онро бо се-чор ҷумла нависед.

Намуна:


Падари ман китоби «Ёддоштҳо»-и Садриддин Айниро дӯст медоранд. Он дар бораи саргузаштҳои Айнӣ ҳикоят ме-кунад. Падарам ин китобро гаштаю баргашта меҳонанд.

3. КИТОБИ «ТОЧИКОН» ДАР БОРАИ ЧИСТ?



Машки 185. Матиро хонед ва дар бораи Бобоҷон Faфуров маълумот дихед.

Одамон забон, миллат ва аҷдоди гузаштагони худро фаромӯш намекунанд. Онҳоро бо некӣ ба ёд меоранд. Дар бораи гузаштагони худ китобҳо менависанд. Бобоҷон Faфуров ҳам, барои он ки аҷдоди худро фаромӯш накунем, китоби «Точикон»-ро навиштааст. Ин китоб моро аз таърихи ҳалқи тоҷик ва дигар мардумони Осиёи Марказӣ оғоҳ мекунад.



Асосгузори сулҳу ваҳдати миллӣ, Пешвои миллат – Президенти Ҷумҳурии Тоҷикистон Эмомалӣ Раҳмон дар бораи ин китоб ҷунин навиштааст: «Ман ин асари аҷоибро ҳанӯз солҳои донишҷӯйӣ мутолиа карда, аз ҳунари давлатдории гузаштагонамон меболидам. Баъзан аз шикасти ҳукumat, ҷоҳталабӣ, ҷангу ҷидоли бародарон ба хотири тоҷу таҳт ва шуҳрату нафс, ки теша ба решай давлат задааст, ба

андеша меафтодам. Академик Бобоҷон Ғафуров бо чопи шоҳасари бузурги худ – «Тоҷикон» на танҳо миллати тоҷик, балки тамоми форсизабонони олам, сокинони Осиёи Марказиро бо як сарчашмаи нерубаҳшу пурбаҳо шодком соҳт.»



Машки 186. Ҷумлаҳоро хонед ва нависед. Мазмуни ҷумлаҳои ҳар қаторро муқоиса кунед. Ҳаммаъни калимаҳои ишорашудаи сутуни якумро аз сутуни дуюм муайян кунед.

Намуна:

Сипоҳ – артиш, лашкар,

Нафрат – бабдинӣ

1. Искандар фаҳмид, ки мутеъ кардани ҳалқи Суғд осон нест.	1. Искандар фаҳмид, ки ғулом кардани ҳалқи Суғд осон нест.
2. Онҳо як сипоҳи калони мақдунихоро нест карданд.	2. Онҳо як артиши калони мақдунихоро нест карданд.
3. Нафрати аҳолӣ нисбат ба истилогарон беш аз пеш зиёд мешуд.	3. Бадбинии аҳолӣ нисбат ба забткунандагон беш аз пеш зиёд мешуд.
4. Спитамен лашкари Искандарро торумор карда, Марокандро ишғол мекунад.	4. Спитамен лашкари Искандарро несту нобуд карда, Самарқандро ишғол мекунад.



Матнро хонед ва гӯед, ки ҷаро Искандар аз марги Спитамен афсӯс меҳӯрад.

СПИТАМЕН

Тақрибан 2300сол пеш аз ин лашкари юнону мақдунихо бо сардории Искандар ба ватани қадими тоҷикон – Суғд ҳуҷум мекунад.

Ҳалқи Суғд ба истилогарон* таслим намешавад. Вай бо сарварии ватандӯсти бузург – Спитамен барои озодии ватанаш бармехезад. Ҳалқи тоҷик ба истилогарон саҳт муқобилат мекунад. Ин аввалин муқобилати саҳте буд, ки лашкари Искандар дар давоми забткории истилогаронаш дучор гардид.

Искандар фаҳмид, ки мутеъ* кардани ҳалқи озодихоҳи Суғд осон нест. Вай дар Мароканд* лашкаргоҳи худро гузошта, сўйи дарёи Сир ҳаракат кард. Аскарони Искандар дар роҳи худ ҳамаи шахру деҳаҳоро поймолу ҳароб мекарданд.

Нафрати* аҳолӣ нисбат ба истилогарон беш аз пеш зиёд мешуд. Онҳо як сипоҳи* қалони мақдуниҳоро нест карданд. Дар ақибгоҳ шӯришгарон бо сардории Спитамен аз паҳлуи лашкари Искандар ҳуҷум карда, ба аскарони ўзарбаҳои саҳт мезаданд. Спитамен лашкаргоҳи дар ҷойҳои гуногун гузоштаи Искандарро торумор карда, Марокандро* ишғол мекунад. Мақдуниҳо маҷбур мешаванд, ки дар қалъа пинҳон шаванд. Искандар ба ёрии онҳо сипоҳи қалон мефиристад.

Спитамен аз омадани душман ҳабардор шуда, аз шаҳр дур мешавад ва нишон медиҳад, ки гӯё қафо рафта истодааст. Лашкари душман аз қафои ўз меравад. Спитамен лашкари Искандарро ба ҷое мебарад, ки он ҷо қувваи ҳарбии душман **бомуваффақият** ҷанг карда наметавонад. Дар соҳилҳои дарёи Зарафшон Спитамен ба мақдуниҳо ҳуҷум карда, якчанд ҳазор аскари онҳоро несту нобуд месозад ва аз нав Марокандро ишғол мекунад.

Спитамен дар ҳама ҷо лашкаргоҳи душманро торумор кардан мегирад.

Ҳамин тариқ, Искандар барои мутеъ кардани Суғд такрибан се сол ҷанг карда, талафоти зиёд медиҳад.

Гузаштагони қадими тоҷик бо сардории марди қаҳрамон Спитамен барои истиқлоли ватани худ ҳамин тарз мубориза мебурданд.

Искандари Макдунӣ ба ҷасурию далерӣ ва нотарсии Спитамен ҳасад мебурд. Баъди аз тарафи ҳокимони **хиёнаткори** Суғд ба қатл расидани Спитамен Искандар бисёр афсӯс меҳӯрад, ки чунин шаҳсияти **бузург** ноодилона кушта шудааст.

(Мазмун аз «Тоҷикон»-и Бобоҷон Гафуров)

Бар ивази ба Спитамен ихлоси беандоза доштани Искандар фармон медиҳад, ки сари ўро аз тилло созанд. Ин сари **тиллоӣ** то охирин лаҳза бо Искандар буд. Танҳо пас аз маргаш онро ба Рум бурданд, ки то имрӯз дар яке аз осорхонаҳои шаҳри Руми Итолиё маҳфуз аст. Ин бозёфти бузурги миллӣ буда, натиҷаи чустуҷӯйи нависандай тоҷик Ато Ҳамдам аст.



1. Ҳуҷуми душманон ба ватани қадимаи тоҷикон – Суғд аз тарафи кӣ сар шуд?
2. Ҳалқ бо сардории кӣ бар зидди душман бармехезад?
3. Барои чӣ нафрati аҳолӣ нисбат ба истилогарон бештар шуд? Аскарони Искандар чӣ кор мекарданد?
4. Спитамен кадом шаҳрро ишғол кард?
5. Мақдуниҳо дар қучо пинҳон шуданд?
6. Спитамен чӣ гуна лашқари мақduниҳоро фиреб мениҳад? Барои чӣ?
7. Ҷанг чанд сол давом кард?
8. Чаро Искандар аз марги Спитамен афсӯс xӯрд?
9. Шумо боз кадом қаҳрамонҳоро медонед?



Машқи 187. Ибораҳои зерини матнро нависед. Воситаи алоқаи байни исму сифатро муайян қунед.

Ватани қадимӣ, ватандӯсти бузург, муқобилати саҳт, ҳалқи озодиҳоҳ, сипоҳи калон, зарбаи саҳт, марди қаҳрамон.

Исму сифат бо воситаи бандаки изофии «-и» алоқаманд шуда ибора месозанд. Мисол:

Ватани қадимӣ, ватандӯсти бузург.

Агар дар ибора сифат бо «и» тамом шавад, онро бо ҳарфи «ӣ» (и-и заданок) менависанд. Мисол: *Ватани қадимӣ*



Машқи 188. Тарзи талафғуз ва навишти «и» ва «ӣ»-ро дар ибораҳо машқ қунед. Фарқи онҳоро гӯед.

кори синфӣ	дафтари корӣ
саҳрои вассеъ	олучай саҳроӣ
ҷони ширин	дӯсти ҷонӣ
шахри Душанбе	хонаи шаҳрӣ
дӯсти ҳақиқӣ	кӯчаи Дӯстӣ



Машқи 189. Дар ибораҳои зер ба ҷойи нуқтаҳо «и» ё «ӣ» гузошта нависед.

Мард... ҳақиқ..., суруд... озод..., мурғ... дашт..., табар... тилло..., тухм... мурғоб..., рӯй... ҳавл.., санъат... мусиқ..., ҷо-нишинҳо... шахс....



Машқи 190. Ба ҷойи нуқтаҳо «и» ё «ӣ» гузошта нависед.

Анис... кунҷ... танҳо... китоб аст,
Фурӯғ.. субҳ... доно... китоб аст.

Абдураҳмон... Ҷом...



Машқи 191. Монанди намунаҳои боло панҷто ибора тартиб дихед.



Машқи 192. Озмуни «Хушнависӣ». Ду ҷумлаи охири матни «Спитамен»-ро зебо, хоно ва бегалат нависед.

1. Дафтари худро бо ҳамсинфон иваз намоед.
2. Бисанҷед.
3. Фалатҳоро якҷоя ислоҳ намоед.



Машқи 193. Дарси имрӯзаро бо аҳли хонавода муҳокима қунед. Дар бораи бобою бибии худ ҳикояи хурд тартиб дихед ва хислатҳои неки онҳоро номбар қунед.

Намуна:

Ман бобои меҳрубон дорам. Номи ӯ Хуршеди Раҳимӣ аст. Вай як марди ҳалиму хоксор ва ҷаҳондида аст. Бобоям китобҳои шавқоварро бисёр хондааст. Ба ман дар бораи китобҳои хондааш ҳикоя мекунад. Ман бобоямро дӯст медорам.

4. МИРЗО ТУРСУНЗОДА



– Медонӣ, Манижа, Мирзо Турсунзода кист? – пурсиid Бежан.


– Албатта, Медонам! Мирзо Турсунзода шоири машҳур ва Қаҳрамони Тоҷикистон аст.

– Падарам гуфтанд, ки Мирзо Турсунзода ба кишварҳои дунё сафар карда, дӯstonи зиёд пайдо кардааст.

– Боре маро падарам ба осорхонаи шоир бурданд. Дар он ҷо роҳбалад ба мо гуфт, ки дар ин хона дӯstonи зиёди шоир меҳмон шудаанд. Шоир бо расми хуби тоҷикӣ онҳоро қабул мекардааст.

– Расми хуби тоҷикон чӣ гуна аст?

– Инро касе медонад, ки шеъри Мирзо Турсунзодаро хонад.



Шеърро ифоданок хонед ва маънидод кунед.

ДӮСТОНРО ГУМ МАКУН

То тавонӣ, дӯstonро гум макун,
Дӯstonи меҳрубонро гум макун.
Дар ҷаҳон бе дӯст будан мушкил аст,
Мушкилосонкункасонро гум макун.
Дӯстро аз дӯст, ҷонам, фарқ кун,
Дӯсти пайванди ҷонро гум макун.
Чашмаи илҳоми мо ҳалқ асту бас,
Ҳалқи машҳури ҷаҳонро гум макун.
Зинати боғ аз гули ҳандон бувад,
Мисли гул ҳандонлабонро гум макун.
Дӯст ояд, гарм дар оғӯш гир,
Расми хуби тоҷиконро гум макун.

Халқи олам дўст бо мо гаштааст,
Ваҳдати халқи чаҳонро гум макун.

Мирзо Турсунзода

хандонлабон – одами чехрахандон

мушкилосонкункасон – одамоне, ки дар лаҳзаи душвор ба ёрӣ меоянд



Расми хуби тоҷикон чӣ будааст?

Шоир аз навиштани ин шеър ба мо чиро талқин мекунад?



Шеърро аз ёд кунед.

Шеърро сароед.



Машқи 194. Имлои дунафарӣ. Чор мисраи шеърро бонавбат ба ҳамдигар хонед ва нависед. Дафтарҳои худро иваз карда, бисанҷед. Агар ғалатҳо бошад, фаҳмонда, ислоҳ кунед.



Машқи 195. Ибораҳои сутуни яқум ва дуюмро хонед ва нависед. Онҳо чиро ифода мекунанд?

одами чехрахандон	дӯстони меҳрубон
духтари абрӯкамон	марди накуном
раққосай хушхиром	писари болаёқат

Одамон ҳусни зоҳирӣ ва ботинӣ доранд.

Ҳузни зоҳирӣ: одами чехрахандон, қади баланд, қади паст, мӯйи сиёҳ, ҷашми кабуд, рӯйи зебо.

Ҳусни ботиниро хислат низ мегӯянд, ки мусбат, ҳам манғӣ мешавад. Одам ҳам хислатҳои мусбат, ҳам манғӣ дорад. Хислатҳои мусбат: духтари зирақ, писари часур.

Хислатҳои одамонро аз рӯйи амал (гуфтору кирдор) муайян мекунанд. Масалан, агар одам дурӯғ гӯяд, ҷанҷол бардорад, танбалий кунад, мегӯянд, ки вай одами бад аст.

Агар одам рост гӯяд, ёрӣ расонад, меҳнат кунад, мегӯянд, ки вай одами хуб аст.



Машқи 196. Ибораҳоеро, ки ҳусни зоҳирӣ ва ботиниро ифода мекунанд, муайян намуда, дар ду қатор нависед.

Духтари зебо, рафтори дуруст, бачаи доно, шахси меҳнатдӯст, мижгони сиёҳ, қомати рост, аброри хамида, одоби ҳамида, сухани нек, чеҳраи зебо,

Намуна:

Ҳусни зоҳирӣ: духтари зебо, ...

Ҳусни ботинӣ: рафтори дуруст, ...



Машқи 197. Ибораҳоеро, ки хислатҳои хуб ё бадро ифода мекунанд, муайян намуда, дар ду қатор нависед.

Шахси дурӯғгӯй, одами ростгӯй, модари меҳрубон, писари ҷанҷолӣ, падари раҳмҳӯр, марди кордон, марди танбал, шахси хабаркаш, духтари китобдӯст, одами бетамиз.

Намуна:

Хислатҳои хуб: одами ростгӯй, ...

Хислатҳои бад: шахси дурӯғгӯй , ...

5. НУСРАТУЛЛО МАҲСУМДАР ОВОНИ КҔДАКӢ ЧӢ МЕХОНД?



Машқи 198. Ҷумлаҳоро хонед ва нависед. Мазмуни ҷумлаҳои ҳар қаторро муқоиса кунед. Ҳаммаъни қалимаҳои ишорашудаи сутуни якумро аз сутуни дуюм муайян кунед.

Намуна: Тавакқуф кунад – истад.


1. Ӯ хондани осори классикон-ро дӯст медошт.	1.Ӯ хондани китобҳои устодони барҷастаи адабиёти форсӯ тоҷикро дӯст медошт.
2. Падар бо даст ишора кард, ки тавакқуф кунад.	2.Падар бо даст ишора кард, ки ист кунад.
3. Забономӯзӣ барои сайқал * додани донишҳо ба Нусратулло дарҳои навро кушод.	3. Забономӯзӣ барои суфта кардан донишҳо ба Нусратулло дарҳои навро кушод.
4. Хондани китобҳо бо забонҳои дигар ҷаҳони маънавии Нусратуллоро боз ҳам фароҳтар мекард.	4. Хондани китобҳо бо забонҳои дигар ҷаҳони маънавии Нусратуллоро боз ҳам васеътар мекард.



Матиро хонед ва дар бораи Нусратулло Махсум маълумот дихед.

НУСРАТУЛЛО МАХСУМ

Замоне дар деҳаи кӯчаке бо номи Чашмаи Қозӣ дар хонаи деҳқон – амаки Лутфулло тифле ба дунё омад, ки Нусратулло ном гирифт. Нусратулло аз хурдӣ дар кори сахро ба падар ёрирасон буд. Падар дар дил орзу дошт, ки ӯро омӯзонад. Нусратулло акнун хонда метавонист ва хатти зебое дошт. Устодаш ба ӯ забони арабӣ омӯзонд. Ӯ хондани осори классиконро* дӯст медошт. Ҳар шаб – баъди тайёр кардани дарсҳо Нусратулло достонеро аз «Шоҳнома» қироат мекард.



Рӯзе Нусратулло ин байтро хонд:

*Ҳама сар ба сар тан ба куштан дижем,
Аз он беҳ, ки кишвар ба душман дижем.*

Падар пиёлаи чойро ба дастархон гузашта, ашки чашмонашро пок кард. Овози ларзону меҳрубононаи падар ба гӯши писар расид:

– Дидӣ, ҷӣ хел ниёғони мо барои ҳар қатра обу ҳар порча хоки Ватан ҷон фидо кардаанд. Онҳо миллати худро дӯст медоштанд. Ту ҳам бояд аз онҳо ибрат гирий!

Падар аз хурдсолӣ дар дили Нусратулло шуълаи гарми меҳри Ватанро афрӯҳт. Вақте ҷавон байти зеринро хонд:

*Тавоно бувад, ҳар ки доно бувад,
Ба дониши дили пир барно бувад.*

Падар бо даст ишора кард, ки таваққуф* кунад.

– Шитоб нақун. Ба маънӣ шеъри шоир диққат дех. Ҳадафи шоирро фаҳмидӣ? Шоир мегӯяд, ки барои одам ду чиз заруртар аз ҳама чиз аст. Аввал ақл, баъд дониш. Ту бояд хонӣ, шахси тавонои миллат шавӣ, – мегуфт падар.

Аз ҳамон лаҳза дар дили Нусратуллои ҷавон ҳисси ватанпарастӣ, ҳудшиносии миллӣ бедор шуд. Зиндагии вазни ни мардуми деҳаро дида соатҳо ба андеша фурӯ мерафт.

Рӯзе падар Нусратуллоро ба наздаш даъват кард:

– Баъди ду-се сол туро бояд хонадор кунам, вале қудратам намерасад. Хуб мешуд, ки ба Фарғона рафта, каме кор қунӣ.

Нусратуллои ҷавон бо чанде аз ҳамдеҳагон ба Фарғона рафта, мардикорӣ кард. Баъд ба Қўқанд рафт. Дар он ҷо ба корхонае ба кор даромад, коргар шуд.

Дар Қўқанд дўстони зиёде пайдо кард, забонҳои русӣ ва ўзбекиро омӯҳт. Забономӯзӣ барои сайқал* додани донишҳо ба Нусратулло дарҳои навро кушод. Хондани китобҳо бо забонҳои дигар ҷаҳони маънавии Нусратуллоро боз ҳам фароҳтар* мекард. Ў акнун ҷаҳонро бо ҷашми дигар медид. Силоҳи ў донишу хирад буд. Дар дилаш орзуи беҳтар кардани зиндагии мардум рӯз то рӯз шуъла мезад. Дастчамъӣ беҳтар аз танҳо кор кардан аст. Худи ў ҳамеша тақрор мекард: «Мушт беҳтар аз ангушт аст». Нусратулло Махсум умри худро дар талоши ободӣ, зинда нигоҳ доштани миллат сарф кард.

Маҷаллаи «Саҳар»

осори классикон – китобҳои устодони барҷастаи адабиёти форсу тоҷик

тавакқуф – бозистодан, дар ҷое нигоҳ доштан

фароҳтар – васеътар



1. Падари Нусратулло чӣ ном дошт?
2. Падараши чӣ орзу дошт?
3. Оё падар дар хондани Нусратулло ёрӣ мерасонд? Чӣ тарз?
4. Нусратулло қадом забонҳоро медонист?

5. Донистани забонҳои дигар ба ў барои чӣ лозим буд?
6. Нусратулло ҳамеша чӣ мегуфт?
7. Падара什 ҳамеша бо ў китоб меҳонд. Оё падар ё мода-ратон бо шумо китоб меҳонанд?
8. Падара什 ба вай фаҳмидани маънои чизи хондаро таъ-кид мекард. Шумо ҳам вақти хондан ба маънои калимаҳо дикқат медиҳед? Чӣ тарз?
9. Нусратулло забонҳои гуногунро медонист. Шумо-чӣ?
10. Акнун яке аз сабабҳои машҳур шудани Нусратулло Махсумро гуфта метавонед?
11. Шумо ҳам ба хондани китоб меҳр доред?
12. Ба китобхонӣ меҳр доштанро чӣ хел мефаҳмедин?
13. Фикри асосии матн аз чӣ иборат аст?



Аз матн ҷумлаҳоеро, ки ибораҳои «ҳати зебо», «шуълаи гарми меҳри Ватан», «шахси тавоно» доранд, нависед ва маънидод кунед.



1. Мисраъҳои «Тавоно бувад, ҳар ки доно бувад...»-ро падари Нусратулло Махсум чӣ гуна маънидод кардааст?
2. Шарҳ диҳед:
«Нусратулло Махсум акнун ҷаҳонро бо ҷашми дигар ме-дид. Силоҳи ў донишу хирад буд. Дар дилаш орзуи беҳтар кардани зиндагии мардум рӯз то рӯз шуъла мезад.»

Ин ҷаҳонро нигар ба ҷашми хирад,
Не бад-он ҷашм, к-андар ў нигарӣ.
Ҳамҷу дарёст в-аз нақуқорӣ
Кишиtie соз, то бад-он гузарӣ.

Абӯабдуллоҳи Рӯдакӣ

3. Мазмуни чор ҷумлаи охири матнро бо ҳикояи «Ан-гушт ва мушт» муқоиса кунед.



Машқи 199. Монанди намуна аз рӯйи амал хислатҳои Нусра-туллоро муайян кунед.

Ба чойи нуқтаҳо дар ҷуфти ҷумлаҳои дуюму сеюм сифатҳои мувоғиқ гузашта нависед.

Намуна:

1. Нусратулло китоби бисёр меҳонд. Вай шахси китобдӯст буд.
2. Нусратулло чанд забонро омӯхт. Вай шахси аст.
3. Вай ҳамеша ғами дигаронро меҳӯрд. Ӯ шахси аст.

Одамон хислатҳои хуб ва бад доранд. Меҳнатдӯстӣ, ростгӯйӣ, баодобӣ хислатҳои неканд. Танбалӣ, дурӯғгӯйӣ, беодобӣ хислатҳои бад мебошанд.

Хислати одамонро аз рӯйи амалашон муайян мекунанд.

Масалан, Нусратулло аз хурдӣ дар кори сахро ба падар ёрӣ мерасонд. (амал)

Вай шахси меҳнатдӯст аст. (хислат).



Машқи 200. Монанди намунаҳои боло аз рӯйи амал (ҷӣ кор мекунад?) хислатҳои нек (ҷӣ хел?)-и чанд ҳамсинфи худро муайян қунед.

Кӣ?	Ҷӣ кор мекунад?	Ҷӣ хел хислат дорад?
Фарзона	китоби бисёр меҳонад.	Вай китобдӯст аст.
Фарҳод	ба ҳамсинфон ёрӣ мерасонад	Вай меҳрубон аст.



Машқи 201. Монанди намунаи машқи боло аз рӯйи амал хислатҳои неки чанд ҳамсинфи худро муайян қунед.



Машқи 202. Бозии «Кист он?» Шарти бозӣ: хонандагон бонавбат ба назди таҳтаи дарсҳона мебароянд ва амалҳои неки ягон шахсро номбар мекунанд Масалан, як нафар мегӯяд, ки (Ӯ падару модарашро эҳтиром мекунад....) ва мепурсад: кист он? Дигарон бояд хислати ин шахсро муайян қунанд ва гӯянд (Вай шахси меҳрубон аст).



Машқи 203. Ба исмҳои сутуни якум аз сутуни дуюм сифатҳои мувофиқ ёфта, нависед.

осмон	нарм
одам	сард
замин	бузург
барг	соф
зимистон	гарон
бор	аргувонӣ



Саволнома (Ҷавобхоро дар дафтар нависед.)

1. Ба чойҳои холӣ қалимаҳои мувофиқ гузошта нависед.

- а) Ту бояд хонӣ, шахси тавоной миллат _____,— мегуфт падар.
б) Нусратулло хати _____ дошт.

2. Дар қадом қатор симоҳои асосии матн оварда шудаанд?

- А. Нусратулло
Б. Нусратулло ва падараш
В. Нуратулло ва дӯстонаш
Г. Нусратулло ва шоир

3. Нусратулло аз қадом деха буд?

- А. Саричашма
Б. Навобод
В. Чашмаи Қозӣ
Г. Чашмасор

4. Дар чумлаи «Падар бо даст ишора кард, ки тавакқуф кунад». Қалимаи «тавакқуф» чӣ маъни дорад?

- А. оҳиста хонад
Б. маънидод
В. ист
Г. тез хонад

5. Фикри асосии матни «Нусратулло Махсум» дар қадом қатор дуруст оварда шудааст?

- А. Ҳамеша бо падар китоб хондан даркор аст.
- Б. Барои сайқал додани дониш забон омӯхтан даркор аст.
- В. Ҳамеша ба гуфтаи падар кор кардан лозим аст.
- Г. Барои қаҳрамон шудан заҳмати бисёргашидан лозим аст.

6. ШИРИНШОҲИ ШОҲТЕМУР



Шумо дар бораи Шириншоҳи Шоҳтемур чӣ медонед? Баён кунед.

Матнро хонед. Дар бораи Шириншоҳи Шоҳтемур маълумот дихед.

ШИРИНШОҲИ ҚАҲРАМОН

– Бобошоҳ,— гуфт Шириншоҳ ба бародараш, – аҳволи хонадони мо бад мешаваду хуб не, ман барои ёфтани ризқу рӯзӣ ба урдugoҳi* русҳо ба кор меравам.

– Майлаш, Шириншоҳ, дигар илоҷ нест, – гуфт Бобошоҳ.

Шириншоҳ дар урдugoҳi русҳо чор сол кор кард. Ӯ ҳамон вақт дувоздаҳ-сенздаҳсола буд. Афсарони рус диданд, ки Ӯ бисёргаш бачаи хушёру зирак аст, маслиҳат карданд, ки Шириншоҳро барои хондан ба ягон ҷо фиристанд.

Баъд ӯро як афсари рус ба Тошканд бурд. Шириншоҳ дар Тошканд рӯзона меҳонду шабона кор мекард.

Ӯ ба камол расид. Бо дониши хубу кордонӣ ва зиракио хушёрий шуҳратманд гашт. Шириншоҳро барои кордонию зеҳни хубаш ба Ҳукумати Туркистон даъват карданд. Чанд сол он ҷо кор кард. Таҷрибаи калон ҳосил намуд. Роҳбари кордон шуд. Соли 1925 ӯро ба пойтаҳти Тоҷикистони ази-



замон – шаҳри Душанбе равон карданд. Он солҳо Душанбе обод набуд. Зиндагии халқи тоҷик вазнин мегузашт. Шириншоҳ аз рӯзҳои аввал дар вазифаи роҳбар барои беҳтар шудани аҳволи халқи тоҷик, обёрий кардани заминҳо, киштукори зироати пахта шабу рӯз меҳнат мекард.

Дар Душанбе ва дигар шаҳрҳои кишварамон бо маслиҳату дастгирии ў мактабҳои нав, донишкадаю омӯзишигоҳҳо сохта шуданд. Шириншоҳи Шоҳтемур барои ҳимояи миллати тоҷик ва сарҳадҳои Тоҷикистон азму талошҳои зиёд кардааст. Ўро барои корҳои шоёнаш сазовори унвони Қаҳрамони Тоҷикистон донистанд.

Курбони Аламио



1. Чаро Шириншоҳ ба урдugoҳи русҳо рафт?
2. Ў дар он ҷо ҷанд сол кор кард?
3. Барои чӣ Шириншоҳро ба Тошканд бурданд?
4. Бо маслиҳати Шириншоҳ қадом корҳо иҷро шуданд?
5. Оё ў бо ин хислаташ шуҳратёр гашт? Чӣ тавр?



1. Шириншоҳ қадом забонро омӯҳт?
2. Вай дар кучо забони русиро омӯҳт?
3. Донистани забони русӣ ба ў барои чӣ лозим буд?
4. Ба фикри шумо, яке аз сабабҳои машҳур шудани Шириншоҳ дар чист?

5. Нусратулло Махсум ва Шириншоҳ Шоҳтемур ҷанд забонро медонистанд?

6. Шумо ҳам забонҳои дигарро меомӯзед? Қадом забонҳоро?
7. Донистани ин забонҳо барои чӣ даркоранд?
8. Мақсади асосии нависанда аз чӣ иборат аст?



1. Матни «Шириншоҳ»-ро хонед ва ҳаёти Шириншоҳи Шоҳтемурро бо ҳаёти Нусратулло Махсум муқоиса кунед. Чӣ монандӣ дар ҳаёти ҳар ду Қаҳрамони Тоҷикистон мебинед? Баён кунед.

2. Хислат ва амалҳои Нусратулло Махсум ва Шириншоҳ Шохтемурро муқоиса карда, дар диаграмми Венн нишон дихед. Аҳамияти муқоиса карданро дар ҳаёт муҳокима намоед.

3. Дар бораи аҳамияти забономӯзӣ фикри худро баён кунед. Ҳангоми баён кардан ба меъёрҳои нутқи шифоҳӣ дикқат дихед.



Машқи 204. Монанди намуна аз рӯйи амал хислатҳои Шириншоҳро муайян кунед. Ба ҷойи нуқтаҳо дар ҷуфти ҷумлаҳои дуюму сеюм сифатҳои мувофиқ гузошта нависед

Намуна:

1. Шириншоҳ Шохтемур бисёр корҳоро икро мекард. Вай шахси кордон буд.

2. Шириншоҳ Шириншоҳ чанд забонро омӯҳт. Вай шахси.....аст.

3. Шириншоҳ Шохтемур шабу рӯз кор мекард. Ӯ шахсиаст.



Машқи 205. Бозии «Кист он?» Шарти бозӣ: хонандагон бо навбат ба назди таҳтai дарсхона мебароянд ва хислати неки ягон шахсро номбар мекунанд. Масалан, як нафар мегӯяд, ки (Ӯ шахси зирақ аст.) ва мепурсад: Кист он?

Дигарон бояд амалҳои ин шахсро муайян кунанд ва гӯянд (Вай қадом корҳоро икро карда метавонад).



Машқи 206. Монанди намуна чанд ҷумла тартиб дихед.

Намуна:

Кӣ?	Чӣ гуна?	Чӣ кор мекунад?
Фарзонаи	чаққон	корҳоро ба зудӣ ба анҷом мерасонад.
Фарҳоди	мехрубон	ғами ҳамсинфонро мөхӯрад.



Машқи 207. Монанди намунаҳои боло хислатҳои неки ҳам-синфонро аз рӯйи амалашон муайян қунед.

Намуна:

Кӣ? Чӣ гуна? Чӣ кор мекунад?



Машқи 208. Имлои дунафарӣ. Хонед ва нависед. Навиштаҳои ҳамдигарро санҷед ва ғалатҳои ҷойдоштаро фахмонда, ислоҳ қунед.

Рӯз ба анҷом мерасид. Баландтарин қуллаи қӯҳи Арча ҳанӯз аз партави офтоб заррин метофт. Саидбек муддате ба рангҳои мухталифи он – аз зарди норинҷтоб то қабуди но-фармон нигоҳ дӯхт, пай бурд, ки офтоб домани худро аз он ҷо низ ноаён мекашад.

Фазлиддин Муҳаммадиев



Машқи 209. Монанди намунаҳои боло се хислати дӯсти худро шарҳ дода нависед.

7. МАЛИКА СОБИРОВА



Манижа аз Бежан пурсид:

– Мардумони кишварҳои дигар дар бораи Тоҷикистон ҷӣ ҳел оғаҳӣ пайдо мекунанд?

Бежан уфт:

– Тоҷикистонро ба мардумони дигар варзишгарон, ҳунармандон, олимон, шоирон ва молҳои босифати корҳонаҳои мо шинос мекунанд.

– Бале, – гуфт Манижа, – яке аз санъаткороне, ки Тоҷикистонро ба ҳорӣҷӣён шинос кардааст, Малика Собирова буд. Мехоҳед, ки дар бораи вай маълумот дошта бошед? Биёд, матнерио дар бораи ӯ меҳонем.



Матнро хонед ва дар бораи Малика Собирова маълумот дихед.

СИТОРАИ ДУРАХШОН

Мурод – додари Малика Собирова, ба ёд меорад: «Маликаи мо духтари хеле хоксор ва хушчақчақ буд. Ману падару модарамонро дўст медошт ва эҳтиром мекард». Мурод аввалин тамошобини Малика буд. Ҳар гоҳ ки онҳо дар хона бе падару модар мемонданд, Малика дар назди додаракаш рақс мекард. Мурод бошад, бо дастакони хурдакаки худ чапакзаний мекард. Дар он вақт Малика 9-сола буду Мурод 2-сола.

Соли 1952 муаллимони омӯзишгоҳи рақси шаҳри Ленинград* ба Душанбе омаданд. Онҳо меҳостанд, ки духтарону писарони лаёқатмандро барои таҳсил ба шаҳри Ленинград баранд. Намояндагон ба хонаи Малика омаданд. Он вақт Малика дар синфи 4-ум меҳонд. Онҳо аз падару модари ўрохи намуданд, ки духтарашонро ба омӯзишгоҳи рақси Ленинград фиристанд.

«Чӣ ҳел ман духтари ягонаи худро ба ин қадар чойи дур мефиристан?» – рад намуд модар. Баъд аз рафтани намояндагон Малика аз модарашиб бисёр илтимос намуд, ки ба хондани ўроҳи шавад. Аз байн ду-се рӯз гузашт ва ҳамон намояндаҳо боз омаданд.

«Малика ояндаи дурахшон* дорад», – гуфта аз модар хоҳиш карданд, ки ба бурдани Малика роҳӣ шавад. Эҳтимол*, аз зориҳои худи Малика бошад ки, дили модар нарм шуд. Худи ўроҳи духтарашро ба Ленинград бурд.

Малика нуҳ сол он чо таҳсил намуд ва факат дар дил орзу мекард, ки дар сахна рақсад. Дар натиҷаи машқҳо Малика дар як муддати кӯтоҳ нисбат ба дигарон хеле пеш рафт. Дар чордаҳсолагӣ орзуяш амалӣ гашт. Ба вай супориш доданд, ки дар балети Чайковский «Шелқунчик»* нақши Машаро ичро қунад. Баъд аз баромади шогирдаш дар сахна устоди Малика барояш зоча (шелқунчик)-ро тухфа мекунад.

Ҳамин тавр, дар осмони санъат ракқосаи писандидаи ҳалқ Малика Собирова чун ситораи раҳнамо дурахшон шуд. Аз

Амрико то Чопон, аз Эрон то Швейцария юро ба сафархой хунарӣ таклиф мекарданд. Малика концертҳои худро аз балети «Лайлӣ ва Мачнун» ва «Гул кун, Тоҷикистон» оғоз мекард. Ӯ бениҳоят дӯст медошт, ки намоишномаҳои миллиро дар дигар мамлакатҳо нишон диҳад.

Эҳтимол – гумон, таҳмин, шояд

Ленинград – ҳозира шаҳри Санкт-Петербурги Русия

Шелкунчик – номи асари мусикӣ: ҷонварақ, суворак

ақиқ – навъе аз сангҳои қиматбаҳо, ки дар кишвари Яман ҳосил мешавад



1. Малика кай рақсиданро ёд гирифта буд?
2. Кихо ба хонаи Малика омаданд?
3. Онҳо чӣ меҳостанд?
4. Чаро модари Малика аввал ба сафари ўрозӣ нашуд?
5. Малика Собирова чӣ гуна шаҳс буд?
6. Малика дар қадом балетҳо рақсидааст?
7. Концертҳои Малика дар кучо баргузор шудаанд?
8. Фикри асосии матн аз чӣ иборат аст?



Машқи 210. Аз рӯйи мазмуни матн савол тартиб дода нависед. Дунафарӣ бо ҳамдигар саволу ҷавоб кунед. Бо оҳанги пурсиши риоя кунед.



Машқи 211. Ибораҳои матнро нависед. Воситаи алоқаи исму сифатро нишон дихед.

Намуна: дуҳтари хоксор. сифат (хоксор) бо исм (дуҳтар) ба воситаи бандаки изофи -и алоқаманд шудааст.

Дуҳтари хоксор, омӯзишгоҳи рақсӣ, ояндаи дурахшон, дили нарм, рақкосаи писандида, намоишномаҳои миллӣ



Машқи 212. Муқоламаи хурд (се саволу се ҷавоб) тартиб дода нависед.



Саволнома (Чавобҳоро дар дафтар нависед.)

1. Ба чойҳои холӣ қалимаҳои мувофиқ гузашта нависед.
Маликаи мо духтари хеле _____ буд.

2. Ҷумлаи «Аз зориҳои Малика дили модар нарм шуд» чӣ маъно дорад?

- А. Аз зориҳои Малика модараш қаҳр кард.
- Б. Аз зориҳои Малика модар розӣ шуд.
- В. Аз зориҳои Малика модар розӣ нашуд.
- Г. Аз зориҳои Малика дили модар об шуд.

3. Шарҳи қалимаҳои сутуни яқумро аз сутуни дуюм ёбед.
(Ба рақамҳо ҳарфҳои дурусту мувофиқ гузоред.)

- | | |
|---|--|
| 1. Балет чист? | А. Намоише, ки дар он месароянд. |
| 2. Опера чист? | Б. Намоише, ки дар он ба воситай забони рақс ҳиссиётро ифода меқунанд. |
| 3. Раққосай балет чӣ В. Ситора ном дорад? | В. Ситора |
| 4. Ҳунарманде, ки бисёр Г. Балерина машҳур мегардад, ба чӣ монанд мекунанд? | Г. Балерина |

4. Фикри асосии матни «Ситораи дурахшон» дар қадом қатор дуруст оварда шудааст?

- А. Монанди Малика рақсиданро дӯст доред.
- Б. Агар дар ҳар коре қӯшиш намоед, ба мурод мерасед.
- В. Монанди Малика ба кишварҳои дигар сафар кунед.
- Г. Ҳамеша хубу аъло хонед.

8. ТАБИБ, ОЛИМ ВА ШОИРИ ТАВОНО



Машқи 213. Ҷумлаҳоро хонед ва нависед. Мазмуну чумлаҳои ҳар қаторро муқоиса кунед. Ҳаммаъни калимаҳои ишорашудаи сутуни якумро аз сутуни дуюм муайян кунед.

Намуна:

фарзона – донишманд
риёзӣ – математика

1. Фарзанди **фарзонаи** ҳалқи тоҷик Абӯалӣ ибни Сино дар Буҳоро таваллуд шудааст.

2. Илми **риёзиро** назди марди сабзафурӯш омӯхтааст.

3. Сипас ба илми тиб **рағбат** кардам.

4. Дар андак муддат дар илми тиб **забардаст** шудам.

5. **Парастории** беморонро ба уҳда гирифтам.

6. Ибни Сино чун олими **баркамол** шинохта шуд.

1. Фарзанди донишманди ҳалқи тоҷик Абӯалӣ ибни Сино дар Буҳоро таваллуд шудааст.

2. Илми математикаро назди марди сабзафурӯш омӯхтааст.

3. Сипас ба илми тиб майлу ҳоҳиш пайдо кардам.

4. Дар андак муддат дар илми тиб зӯру тавоно шудам.

5. Нигоҳубини беморонро ба уҳда гирифтам.

6. Ибни Сино чун олими машҳур шинохта шуд.



Матнро хонед ва дар бораи Абӯалӣ ибни Сино маълумот дихед.

Фарзанди фарзонаи* ҳалқи тоҷик Абӯалӣ ибни Сино соли 980 дар деҳаи Афшана, ки яке аз деҳаҳои атрофи Буҳоро буд, таваллуд шудааст. Соли 986 оилаи Ибни Сино ба Буҳоро кӯчид ва дар ин ҷо ба таҳсил оғоз кард.

Вай дар назди устодони машҳури замонаш таҳсили илм карда, ба пояҳои баланди он расидааст. Илми риёзиро* назди марди сабзафурӯш омӯхтааст. Абӯалӣ ибни Сино дар омӯзиши дониш аз шогирдоне буд, ки устодонашро дар ҳайрат гузоштааст. Ӯ барои донишманди тавоно шудан бештар мустақилона илм омӯхтааст.

Охирин илме, ки Сино омӯхтааст, илми тиб буд. Дар ин бора ў чунин гуфтааст: «Сипас ба илми тиб рағбат* кардам. Илми тиб аз илмҳои душвор нест. Дар андак муддат дар он ба дараае забардаст* шудам. Хоҳишмандони тиб илми тибро назди ман ба омӯхтан оғоз карданд ва парастории* bemoronro ба уҳда гирифтам».

Ибни Сино то 17-солагиаш тамоми илмҳои замонаашро аз бар кард ва чун олими баркамол* шинохта шуд. Якчанд усулҳои ҷарроҳӣ, аз он ҷумла, табобати баромадани устухони пайванди китғ, усулҳои дӯхтан ва бастани заҳмро иҳтироъ кардааст. Ў аввалин бор ҷангаке барои майдо ва берун кардани санги гурда соҳтааст. Аввалин сӯзандоруро аз нуқра Ибни Сино соҳтааст, ки ба воситаи он ҷуҳтури соҳибтаҷриба ба доҳили заҳмҳо доруро мегузаронд.

Ибни Сино на танҳо табиб ва олим, балки шоири тавоно низ буд. Вай ба ду забон – тоҷикӣ ва арабӣ шеър менавишт.

Мамадшо Илолов

риёзӣ – математика

фарзона – оқил, донишманд, ҳаким

рағбат – майлӯ ҳоҳиш

забардаст – зӯр, тавоно

парасторӣ – нигоҳубин

баркамол – машҳур

1. Абӯалӣ ибни Сино дар кучо таваллуд шудааст?
2. Ў илми риёзиро дар назди кӣ омӯхтааст?
3. Абӯалӣ ибни Сино бештар мустақилона меомӯҳт ё дар назди устодон?
4. Охирин илме, ки Ибни Сино омӯхтааст, кадом аст?
5. Барои майдо ва берун кардани санги гурда чӣ соҳта буд?



6. Аввалин сұзандоруро кій сохтааст?
7. Ибни Сино ба кадом забонҳо шеър менавишт?
8. Оё шумо ҳам мустақилона меомүзед?
9. Гуфта метавонед, ки охирин бор чиро мустақилона омұхта будед?
10. Фикри асосии матн чист?



Машқи 214. Имлои «Худамро месанчам!»

Абұалій ибни Сино, фарзанди фарзонаи халқи точик, олими забардаст, шоири тавоно.



Машқи 215. Озмуни «Кій бештар?» Номҳои ба Абұалій ҳамқоғияро фикр карда нависед.

Намуна: Нуралій, Файзалий, ...



Машқи 216. Дар чумлаи «Абұалій ибни Сино аввалин бор сұзандоруро сохтааст» ба чойи «Абұалій ибни Сино» кадом ҷо нишинро истифода кардан мумкин аст? (Ҳарфи ҷавоби дуруст-ро дар доира гиред.)

- А. Мо
- Б. Ұ
- В. Онҳо
- Г. Шумо



Машқи 217. Матни «Махфили Рұдакӣ»-ро мустақилона хонед.

9. АБŪАБДУЛЛОХИ РŪДАКӢ



Машқи 218. Дар бораи Абӯабдуллоҳи Рӯдакӣ чӣ медонед? Аз рӯйи расм ба таври шифоҳӣ ҳикояи хурд тартиб дихед.



Муҷассамаи Абӯабдуллоҳи Рӯдакӣ дар боғи Устод Рӯдакии шаҳри Душанбе.



Матиро хонед ва мазмунашро нақл кунед.

МАҲФИЛИ РŪДАКӢ (муҳтасар)

I

Рӯдакӣ рӯйи бистари **маҳмалин**, тоқии **бадаҳшӣ** дар сар, дар тан пироҳани сафеди **карбосӣ**, ки гиребонаш шерозии нақшин дошт, менишаст. Дар пешаш сандалӣ, рӯйи он чойники **мисин** ва пиёлаҳои **чинӣ**. Аввали рӯз буд. Парандагон дар боғ бекарорӣ мекарданд. Рӯйи суфа дарахти сада соя меандоҳт. Аз тарафи чап ҳавз буд, ки обаш мавҷ мезад. Канори суфа ва атрофи ҳавз гулзор буд. Дар шоҳи сада, даруни қафасе ду тӯтӣ

гоҳ-гоҳ садо бароварда аз ҳузури хеш Рӯдакиро огоҳ мекарданд. Ин боғро вазири аъзам Балъамӣ ба Рӯдакӣ тухфа карда буд. Он вақт чанд дараҳти пир дошту об кам меомад. Рӯдакӣ ҷӯйи нав қанд. Об овард. Ниҳолҳои босамар шинонд. Ҳавз қанд, суфа бардошт. Ҳонаи истиқомат соҳт. Вақте ки ҳавои Бухоро гарм мешуд, ба боғ меомад, то фасли ҳазонрез зиндагӣ мекард. Ҳавои шаҳр вазнин, ҳавои боғ форам буд. Тაъбаш ин ҷо кушода мешуд. Рӯдакӣ қалам ба даст гирифт, хост, қасидаи нотамомашро давом диҳад. Ба гӯшаш садои най расид. Ба садо мутаваҷҷеҳ шуд*. Оҳанг хеле форам буд.

II

Пас аз лаҳзасе шогирдаш – Мачд ва Башорат ба суфа наздик шуданд. Башорат ҳашт сол дошт. Ӯ давида ба назди Рӯдакӣ омад.

– Бобо, устод Мачд ба ман най сохтаанд. Бинед, чӣ гуна забост.

Рӯдакӣ найро ба даст гирифт, аз назар гузаронд. Мачд гуфт:

- Башорат нури дидай бобост. Найи зебо ва хубе будааст.
- Устод Мачд найро аз корвони хиндуҳо хариданд.
- Рӯдакӣ найро ба лаб монд ва каме навоҳт.
- Оҳ, садояш ҳам хуб будааст. Канӣ, набераи ҷон, навоз!

Башорат найро аз дasti Рӯдакӣ гирифта, ба лаб гузошта, ба сӯйи Мачд нигарист. Мачд ба ӯ ишора кард, ки навозад. Чанд лаҳзасе навоҳт. Мачд ба Башорат гуфт:

- Меравем, азизам, бобо кор доранд. Ҳалал мерасонем.

Башорат ба бобояш нигарист:

- Бобо, ман қалон шавам, мисли шумо шеър менависам.
- Илоҳо, фариштаи баҳт ёрат бод, – даст ба рӯй кашид Рӯдакӣ. Башорату Мачд ҳам даст ба рӯй бурданд.
- Бобо, – гуфт Башорат, – ман дар хобам фариштаҳоро мебинам.
- Илоҳо, фариштаҳо нигаҳбонат бошанд, – гуфт Рӯдакӣ ва ба Мачд рӯй овард:

– Найи мисини маро биёр!

Мачд аз паси овардани най рафт. Башорат ду дасташро ба гардани Рӯдакӣ ҳалқа кард, аз рухсораҳояш бӯсид.

– Бобо, ман вақте калон шавам, мисли шумо шеър меҳонам.

III

– Набераи чон, умеди ман аз ту ҳамин аст. Медонӣ, Башорати чон, барои шоир шудан ту бояд китоби бисёр хонӣ, шеър аз ёд донӣ, одоби хуб дошта бошиӣ, ҳамаи асбобҳои мусиқиро навозӣ.

– Бибиям ба ман шеър ёд медиҳад, ҳамроҳи устод Мачд уд менавозам.

– Кори хуб меқунед.

Мачд баргашт. Рӯдакӣ найро аз дasti ӯ гирифта, аз гилюфи ҷармӣ бароварда, бо дастмоле, ки канори сандалӣ менистод, пок кард.

– Ана, набераи чон, ин найро Касро ном дарвеше ба ман тухфа карда буданд. Солҳост, ки ӯро надидаам. Ман ин найи табаррукро ба ту мебахшам. Парвардигорам тавоной ва хушбахтиат ато қунад. Бигиру бинавоз, мисли ман ки пир шудӣ, ба набераат тухфа қун, – ба Мачд нигарист.

– Сарамон сафед шуд, вале кам шогирд тарбия кардем. Ин сарзамин ба тарбияи донишмандон ва ҳунармандон муҳтоҷ аст. Инсониятро ақлаш ба сӯйи биҳишт мебарад, на ибодатҳои кӯр-кӯрана.

Башорат найро аз дasti бобояш гирифта гуфт:

– Бобо, най навозам?

– Навоз, – гуфт Рӯдакӣ.

Ангуштони кӯчаки Башорат рӯйи ҳонаҳои най ҷо гирифтанд, ӯ ҷашмонашро нимпӯш кард ва оҳиста ба най даме сар дод. Най, гӯё ҳамин бодро интизор буд, садо баровард. Ангуштон ба ҳаракат даромаданд. Лунҷҳои Башорат дамиданд. Ба ҷехрааш сурхӣ дамид. Ӯ зуд ҳавои найро ба танзим даровард. Садо форам баромад.

IV

Хидматгор назди суфа пайдо шуд. Ду дасти пеши бар истод. Башорат навохтанро бас кард.

– Устод, ичозат ҳаст, арз кунам? – гуфт хидматгор.

– Бале, бифармоед.

– Пирамарде омадааст, меҳоҳад шуморо бинад. Рӯдакӣ аз ҷой ҳест. Рӯйи қоғазҳои парешон китобе гузошт, то онҳоро шамол пароканда нақунад. Аз суфа фуромад.

– Аҷабо, ин боз дарвеш Касро набошад?

– Қӣ гуфтед, устод? – пурсид Мачд.

– Дарвеш Касро. Ин найи мисинро дар ҷавониям ба ман тухфа карда буданд ва гуфта буданд, ки ҳар вақте найро навозӣ, ман ҳозир мешавам, – ба хидматгор ишора кард.

– Ӯро ин ҷо биёр!

Хидматгор дарвеш Касроро овард ва ҳуд таъзим карда, пас рафт. Мӯйи сари дарвеш сап-сафед шуда, ба китфҳояш мерасид. Дар даст асо дошт. Ӯ ба сӯйи Рӯдакӣ бағал кушода гуфт:

– Дуруд ба шоҳи шоирон, паём ба неруи хирад ва бӯstonи адаб – Рӯдакии Самарқандӣ.

– Оҳ, ман киро мебинам! Ҳамеша ба ҳобам медаромадед. Парвардигор шуморо ба ҳузури мо фиристод. Ҳозир ёди шумо мекардам. Ҷӣ хушбахтие, ҷӣ саодате!

Касро:

Замона панде озодвор дод маро,

Замона, чун нигарӣ, сар ба сар ҳама панд аст.

Ба рӯзи неки қасон, гуфт, то ту ғам наҳӯрӣ,

Басо қасо, ки ба рӯзи ту орзуманд аст.

Замона гуфт маро: «Ҳашми хеш дор нигоҳ,

Киро забон на банд аст, пой дар банд аст».

– Ин шеърро ҷуз Рӯдакӣ – фарзанди сарзамини тоҷикон, қаси дигаре гуфта наметавонад.

Равшани Ёрмуҳаммад

мутавацчех шуд – дикқат дод



- Рұдакій дар кучо зиндагі мекард?
- Барои чій Рұдакій аз шаҳр ба боғ күчид?
- Найи Рұдакій аз чій сохта шуда буд.
- Найро ба Рұдакій кій тухфа карда буд?
- Рұдакій дар боғ асосан ба чій машғул буд?
- Кій ба хабаргирии Рұдакій омад?
- Рұдакій үро чій хел пешвоз гирифт?



Қисми яқумро такроран хонед. Дар кадом چумлақо сұхан дар бораи меңнатдұстии Рұдакій меравад?

Қисми дуюми матнро такроран хонед. Дар кадом چумлақо сұхан дар бораи меҳрубонии Рұдакій меравад?

Қисми сеюми матнро такроран хонед. Дар кадом چумлақо сұхан дар бораи хушмуомилагии Рұдакій меравад?

Қисми чоруми матнро такроран хонед. Дар кадом چумлақо сұхан дар бораи меңмөндістии Рұдакій меравад?



Машқи 219. Аз банди аввали матн қалимақои ишорашударо дар ду сутун нависед. Кадом ҳиссақо якхелаанд?

Пасвандҳои **-й**, **-ин**, **-гій**, **-гин** пасвандҳои сифатсозанд. Дар охири исмҳо омада, сифат месозанд: карбос+ **й** = карбосй, мис+ин= мисин.

Пасвандҳои **-й** ва **-гій** ҳамеша бо «**й**» навишка мешаванд: чин**й**, варәк**й**, хонаг**й**, меваг**й**.



Машқи 220. Исмҳои сутуни яқумро бо сифатҳои сутуни дуюм мувофиқ кунед ва ибораҳои хосилшударо нависед.

хона	көгазӣ
най	чармин
мураббои	оҳанин
соат	мевагӣ
дарвоза	сангин
гул	деворӣ
филоф	мисин



Машқи 221. Дар ибораҳои зер ба чойи нуқтаҳо пасвандҳои «-ӣ», «-гӣ», «-ин», «-гин» гузашта нависед.

Либоси хона..., шахси... ғам..., либоси пашм..., гӯшвори тилло..., мурғи хона..., чуроби пахта..., гандуми тирамоҳ..., калҳоти дашт..., табари оҳан..., тафдони барқ..., хонаи хишт..., гӯшвораи нуқра....



Машқи 222. Ба чойи нуқтаҳо пасвандҳои «-ӣ» ё «-ин» гузашта нависед.

Хидматгор дар табақи сафол... палав овард. Равшан дар косаҳои чин... ширги гарм овард. Шунавандагон аз шеъри ранг...у сухани намак...и шоир ҳаловат бурданд.

Сотим Улугзода



Машқи 223. Ба расмҳои зер нигоҳ карда, ибораҳо нависед.

Масалан: кӯза— кӯзай сафолин



Машқи 224. «Кӣ бештар?» Номҳои ба Абдуллоҳ ҳамқофијаро фикр карда нависед.

Намуна:

Абдуллоҳ, Сайфуллоҳ, Наҷибуллоҳ ...



Машқи 225. Бо пасвандҳои сифатсози «-ӣ», «-ин», «-гин» 10 ибора тартиб дихед.



Саволнома (Чавобхоро дар дафтар нависед.)

1. Ба чойҳои холӣ пасвандҳои мувофиқ гузошта нависед.

- а) Дар назди Рӯдакӣ чойники сафол__ ва пиёлаи чин__ буд.
б) Рӯдакӣ найро аз ғилофи чарм__ баровард.

2. Дар қадом қатор ибораҳо дуруст навишта шудаанд?

А. кори синғӣ, либоси пахтагин, дарвозаи оҳанин, ҳайвоноти хонагӣ

Б. корӣ синғӣ, либосӣ пахтагин, дарвозаӣ оҳанин, ҳайвонотӣ хонагӣ

В. кори синғи, либоси пахтаги, дарвозаи оҳанин, ҳайвоноти хонаги

Г. корӣ синғи, либоси пахтаин, дарвозаи оҳанин, ҳайвонотӣ хонаги

3. Дар қадом қатор симоҳои асосии матн дуруст оварда шудаанд?

А. Абӯабдуллоҳи Рӯдакӣ ва Маҷд

Б. Абӯабдуллоҳи Рӯдакӣ ва Балъамӣ

В. Абӯабдуллоҳи Рӯдакӣ, Маҷд ва Касро

Г. Абӯабдуллоҳи Рӯдакӣ, Башорат, ва Маҷд

4. Воқеаи дар асар тасвиришуда дар кучо рух медиҳад?

А. Дар Самарқанд

Б. Дар боғ

В. Дар Бухоро

Г. Дар хонаи Рӯдакӣ

5. Дар қадом маврид (кай) ба гӯши Рӯдакӣ овози найрасид?

А. ҳангоме ки ҷӯйи нав меканд

Б) ҳангоме ки қалам ба даст гирифт

В) ҳангоме ки ба боғ даромад

Г) ҳангоме ки навиштани қасидаро ба охир расонд

6. Җумлаи «Аз ҳузури хеш Рӯдакиро огоҳ мекарданд»-ро чӣ тавр шарҳ додан мумкин аст?

- А. Дар ҳамин ҷо буданашро ба Рӯдакӣ ҳабар медоданд.
- Б. Ба Рӯдакӣ хеш буданашонро ҳабар медоданд.
- В. он ҷо Рӯдакӣ ҳам ҳузур дошт.
- Г. Иштирок доштани Рӯдакиро тасдиқ мекарданд.

7. Исмҳои сутуни якумро бо сифатҳои сутуни дуюм мувофиқ гузошта ибора созед. (Ба рақамҳои сутуни якум аз сутуни дуюм ҳарфи мувофиқ гузоред.)

- | | |
|-------------|------------|
| 1. Найи | А. чӯбин |
| 2. Хонаи | Б. шармгин |
| 3. Одами | В. шаҳрӣ |
| 4. Духтари | Г. мисин |
| 5. Автобуси | Ғ. ҳашмгин |

10. АБУЛҚОСИМИ ФИРДАСӢ



Машқи 226. Аз рӯйи мазмуни расми «Мუҷассамаи Абулқосими Фирдавсӣ» шифоҳӣ ҳикоя тартиб дихед



Машқи 227. Җумлаҳоро хонед ва нависед. Мазмуни ҷумлаҳои ҳар қаторро муқоиса кунед. Ҳаммаънои қалимаҳои ишорашуудаи сутуни якумро аз сутуни дуюм муайян кунед.

Намуна:

кабир – бузург


1. Сухани олии шоири кабир ҳанӯз ҳам дилангез ва ҳаяҷонбахш аст.	1. Сухани олии шоири бузург ҳанӯз ҳам дилангез ва ҳаяҷонбахш аст.
2. Вай тоҷдорони бохираду бехирадро нишон дод.	2. Вай подшоҳони бохираду бехирадро нишон дод.
3. Достонсарои бехамто Фирдавсӣ диловариҳои қаҳрамононро месарояд.	3. Достонсарои бемисл Фирдавсӣ диловариҳои қаҳрамононро месарояд.

4. Дар «Шоҳнома» агарчи сухан аз бостонзамон меравад, онро кухна гуфтан нашояд.	4. Дар «Шоҳнома» агарчи сухан аз замони қадим меравад, онро кухна гуфтан нашояд.
5. Ҳар чи аз ниёгони мо ба зухур омадааст , ҳама пандомӯз аст.	5. Ҳар чи аз ниёгони мо пайдо шудааст, ҳама пандомӯз аст.



Матиро хонед ва дар бораи Абулқосими Фирдавсӣ маълумот дихед.

Шоири бузурги форсу тоҷик – Абулқосими Фирдавсӣ ҳазор сол пеш достонҳо ва ривоятҳои таърихии ҳалқҳои эронинажодро* ба назм даровард ва сӣ сол заҳмат кашид. «Шоҳнома»-и ўшоҳасари адабиёти мост. Вай Аҷамро* зинда гардонид. Вай тоҷдорони* бохираҷу беҳираҷу нишон дод, то ки шоҳон бихонанду панд бигиранд. Ў дар рӯйи замин коҳи муazzаме* аз назм барафроҳт. Дар замин тухми бебаҳое кошт, ки исмаш сухан аст. Қаҳрамонони ин достонҳо – Фаридун, Рустам, Коҷаи Оҳангар, Қорани Кова, Сиёвуш, Баҳроми Ҷӯбина, Исландиёр ва дигар паҳлавонон барои озодӣ, истиқлол, шараф ва номуси ҳалқи ватани худ мечанганд. Дар пайи кори ҳақ ҷонбозӣ мекунанд. Достонсарои беҳамто Фирдавсӣ диловариҳои онон, разму набардҳо, базмҳо, орзую омол, ғаму шодии онро месарояд. Шоир инчунин як силсила образҳои олицаноб ва дилрабои занонро оғаридааст.



Гурдофариди далери размовар*, Тахмина, Синдуҳт, Рӯдоба, Манижа ба сурат зебо ва ба сират аз он ҳам зеботаранд.

Дар «Шоҳнома» агарчи сухан аз бостонзамон* меравад, онро ҳадиси куҳан ё фасонаи куҳан наметавон гуфт. Дар ҷаҳон чизҳое ҳастанд, ки куҳна шудан надоранд; андарз ва ибрате, ки аз пешиниён ба пасандагон мерасанд, ҳамеша наవанд. Ҳар чӣ аз ниёгони мо ба зухур омадааст*, ҳоҳ нек ва ҳоҳ бад, ҳоҳ савоб ва ҳоҳ хато – ҳама пандомӯз аст.

Донистани достонҳои «Шоҳнома», ки мероси гаронбаҳои маданияти ҳалқи форсу тоҷиканд, барои писарон ва духтарон воҷиб аст.

Сотим Улугзода

халқҳои эронинажод – ҳалқҳои тоҷик, форс ва тоҷикони Афғонистон

Аҷам – сарзамини форсу тоҷикзабонон

тоҷдорон – подшоҳон

коҳи муаззам – қасри азим, бузург донисташуда

достонсарои бехамто – достоннависе, ки ба мислаш нест, вуҷуд надорад

размовар – ҷанговар

бостонзамон – замони қадим

ба зуҳур омадааст – пайдо шудааст



Машқи 228. Дар нақшаҳо чанд қалима навишта шудааст.
Ҳиссаҳои аввали қалима маъноро чӣ хел тағиیر додаанд?

Пешвандҳои **ба** –, **бо**–, **бе**–, **но**– пешвандҳои сифатсозанд. Онҳо пеш аз исмҳо омада, сифат месозанд: бо+ҳирад = боҳирад, бе+ҳирад=бехирад, бо+ақл=боақл, бе+ақл=беақл., но+шинос=ношинос.

Пешвандҳо бо қалима якҷоя навишта мешаванд:
боҳирад, бехирад, боақл, беақл.



Машқи 229. Ба исмҳои додашуда пешвандҳои **бо**–, **ба**–, **бе**– ва **но**– ҳамроҳ карда нависед. Қалимаҳои ҳосилшударо мӯқоиса қунед.

Маза, номус, маънӣ, ошно, шинос, лаёқат.



Машқи 230. Ҷумлаҳоро хонед. Ба фикри шумо, ба ҷойи нуқтаҳо пешванди «бо» мувофиқ аст ё «бе»? Мувофиқашро интихоб карда, нависед.

Илми ...амал чун муми ...асал ҳеч лаззате надорад.

Гуфтори ...кирдор чун дарахти ...баргу бор танҳо барои сӯхтан ба кор ояд.



Машқи 231. Ҷумлаҳоро хонед ва муқоиса кунед. Имлои пешвандҳоро гуфта дихед.

Олими беамал – занбӯри беасал.	Бе меҳнат роҳат муюссар намешавад.
Одами бекор – дарахти бебор.	Бо моҳ шинӣ моҳ шавӣ, бо дег шинӣ – сиёҳ.



Машқи 232. Имлои дунафарӣ. Номи қаҳрамононеро, ки дар матн оварда шудаанд, бонавбат ба ҳамдигар хонед ва нависед. Дафтарҳоро иваз кунед. Бисанҷед. Ғалатҳои чойдоштаро ислоҳ кунед.



Машқи 233. Матиро хонед ва дар бораи Зебуннико маълумот дихед.

Зебуннико Рустамова аз хурдсолӣ ба варзиш шавқу рағбати зиёд дошт. Дар ҳама кор чусту ҷолоқиашро нишон мебод. Зебуннико ба камонварӣ меҳри беандоза баст. Вай бисёр машқ мекард. Ниҳоят ба орзуҳояш расид. Зебуннико дар соли 1975 ду маротиба дар мусобиқаҳои ҷаҳон оид ба камонварӣ дар байни занон соҳиби медали тилло ва унвони қаҳрамони ин навъи варзиш шудааст.



Зебуннико Рустамова дар соли 1976 дар Бозиҳои ҷаҳонии олимпӣ иштирок кард ва дар миёни занони камонвари ҷаҳон сазовори медали биринҷӣ гардид. 8 рекорди ҷаҳонӣ дар варзиши камонварӣ ба Зебуннико Рустамова аз Тоҷи-

кистон тааллук дорад. Ў аввалин зани точик аст, ки дар соҳаи варзиш ба дараҷаи қаҳрамонӣ расидааст. Зебуннисо инсони хоксор, боғайрат, ботамкин ва меҳнатдӯст аст.



1. Чаро Зебуннисо Рустамова дар ҷаҳон машҳур гашт?
2. Вай қадом мукофотҳоро ба даст овард?
3. Дар қадом мусобиқаҳо Зебуннисо иштирок кардааст?
4. Ў чӣ гуна инсон аст?



Матиро хонед ва мазмunaшро аз номи шахси сеюми танҳо нақл кунед.

ХОТИРАИ ҚАҲРАМОНИ ҶАҲОН ДАР ВАРЗИШ

Ду лаҳзай ҳаёт барои ман фаромӯшнашудаӣ аст, ки аз он лаҳзаҳо меҳостам, ба шумо – хонандагони азиз, ҳикоят кунам.

Соли 1975 дар дастаи бонувони камонвари Иттиҳоди Шӯравӣ* иштирок мекардам. Дастаи мо аз чор нафар иборат буд. Дар арафаи оғози мусобиқаи камонварӣ яке аз духтарони даста ҳоҳиш кард, ки ба ў ёрӣ дихам. Вақт хеле танг буд, вале ман зуд ба он духтар ёрӣ расондам. Ҳавфи мағлуб шудан ба ман таҳдид* мекард. Роҳбари даста маро аз омадани навбатам дар мусобиқа огоҳ кард. Лекин ман фурсат ёфта, ҳам ба шарикам ёрӣ кардам, ҳам камонамро ба даст гирифтам. Дар мусобиқа Қаҳрамони ҷаҳон гаштам. Шояд пурсед, ки агар ғолиб намебаромадам, оё ғамгин намешудам. Агар дар ҳамон ҳолат ғолиб намегаштам, ҳеч гоҳ рӯҳафтода намешудам. Барои ман дастгирӣ кардани рафиқу ҳамкасб дар лаҳзай душвор муҳимтар аз ғалаба буд.

Чандин сол пеш мусобиқаи ҷаҳон оид ба камонварӣ баргузор гашт. Он солҳо Тоҷикистони азизам давлати соҳибистиклол набуд. Ман дар он мусобиқа ғалаба ба даст овардам. Президенти федератсияи ҷаҳонӣ оид ба камонварӣ дар дасташ ҳаритаи ҷаҳон ба наздам омаду гуфт:

– Канӣ, қаҳрамондуҳтар, ба ман ватанатро аз ҳамин ҳарита нишон дех. Ман ба ҳарита нигаристаму номи Тоҷикистон-

ро наёфтам. Табъам хира шуд, vale нохост чашмам ба кӯҳҳои Помир афтод. Аз хурсандӣ аз ҷоям ҳестаму бо овози баланд гуфтам:

— Ана! Ана! Бубинед, кӯҳҳои Тоҷикистони ман! Ин — Ватани ман! Президенти федератсия гоҳ ба ман менигаристу гоҳ ба ҳарита ва аз таҳти дил меҳандид. Вай аз шодию хурсандии ман завқ мебурд. Субҳи рӯзи дигар дар рӯзномаҳо ҳабару мақолаҳо бо номи «Духтари тоҷик аз кӯҳҳои Помир» чоп шуданд.

Боиси ифтихори бузург аст, ки имрӯз дар ҳаритаи ҷаҳон Тоҷикистон ҳамчун давлати мустақил ҷой дорад.

Хонандагони азиз! Ватани ҳудро дӯст доред. Тоҷикистонро чун гавҳараки ҷашм эҳтиёт қунед.

Зебуннисо Рустамова



1. Лаҳзаеро, ки дар он Зебуннисо ба ҳамдастааш ёрӣ месрасонад, нақл қунед.

2. Лаҳзаеро, ки Зебуннисо аз ҳарита Тоҷикистонро ҷусуҷӯ мекунад, нақл қунед.

3. Ба ин монанд аз ҳаёт мисол оварда, дар бораи аҳамияти ба ҳамдигар ёрӣ расондан ҳикоя қунед.

4. Бо оҳангӣ мувофиқ ҳондани ҷумлаҳоро аз рӯйи оҳанг ва мақсади гуфтор машқ қунед.

Дастаи мо аз ҷор Ҷаҳони Ҷонӣ дар Ҳуҷӯз Ҷонӣ Ҳисор дар Ҷонӣ Ҳисор мекунад. Дар мусобиқа қаҳрамони ҷаҳон гаштам.

Ту аз қучой?

Ана! Ана! Бубинед, кӯҳҳои Тоҷикистони ман! Ин — Ватани ман!



Машқи 234. Ба ҷойҳои холӣ саволу ҷавоби мувофиқ нависед.

Намуна:

— — — — ?

Мо дар Тоҷикистон зиндагӣ мекунем.

Шумо қадом рангро дӯст медоред?

— — — — .



Машқи 235. Тасаввур кунед, ки пагоҳ Зебуннисо ба мактаби шумо ташриф меорад. Аз ӯ чиро фаҳмидан меҳоҳед? Саволҳои худро нависед. Бо ҳамсинфон саволу ҷавоб қунед.

Намуна: Лутфан бигӯед, ки шумо ба қадом навъи варзиш машғул будед?



Машқи 236. Муқоламаи хурд (се саволу се ҷавоб) тартиб дода нависед.



Саволнома (Ҷавобҳоро дар дафтар нависед.)

1. Ба ҷойҳои холӣ қалимаҳои мувоғиқ гузошта нависед.

а) Зебуннисо Рустамова Қаҳрамони соҳаи _____ аст.

б) Он солҳо _____ и азиз давлати соҳибистиқлол на-
буд.

**2. Зебуннисо Рустамова дар қадом риштаи варзиш Қаҳра-
мон шудааст?**

А. Шиноварӣ

Б. Муштзаниӣ

В. Гурзпартойӣ

Г. Камонварӣ

3. Зебуннисо Рустамова чиро муҳимтар мешуморад?

А. Маблағи калон ба даст овардан

Б. Ғолиб омадан дар мусобиқаҳои ҷаҳонӣ

В. Дастигирӣ кардани рафиқ дар лаҳзаи душвор

Г. Машхур шудан.

**4. Дар матни «Хотираи Қаҳрамони ҷаҳон дар варзиш» қа-
дом хислат ба Зебуннисо Рустамова хос нест ?**

А. ботамкинӣ ва меҳнатдӯстӣ

Б. ғамхорӣ ва ватандӯстӣ

В. шармгинӣ ва беғайратӣ

Г. хоксорӣ ва меҳнатдӯстӣ

**5. Субҳи рӯзи дигар дар рӯзномаҳо хабару мақолаҳо бо чӣ
хел ном ҷоп шуданд?**

- А. «Духтари тоҷик аз Тоҷикистон»
- Б. «Духтари тоҷик – Қаҳрамони варзиш»
- В. «Духтари тоҷик аз Помири Тоҷикистон»
- Г. «Духтари тоҷик аз кӯҳҳои Помир»

**6. Сифатҳои зидмаъноро бо ҳам мувофиқ гузоред. (Ба
рақамҳо ҳарфҳоро мувофиқ гузоред)**

- | | |
|------------|------------|
| 1. бевиқор | А. бемаънӣ |
| 2. ботамиз | Б. боодоб |
| 3. беодоб | В. бовиқор |
| 4. бомаънӣ | Г. бетамиз |

**7. Фикри асосии матни «Хотираи Қаҳрамони ҷаҳон дар
варзиш» дар қадом қаторҳо дуруст оварда шудааст?**

- А. Дар мусобиқаҳои варзишӣ ҳамеша ғалаба кунед.
- Б. Ба рафиқон дар ҳолати душвор мадад расонед.
- В. Барои машҳур гаштани Ватан қӯшиш кунед.
- Г. Ҳар субҳ ба варзиш машғул шавед.

БОБИ 6. ЗИМИСТОН

1. НАВИСАНДА ЗИМИСТОНРО ЧЙ ГУНА ТАСВИР МЕКУНАД?



Матиро хонед ва дар бораи нишонаҳои фасли зимистон маълумот дихед.

САҲРОИ ПУРБАРФ

Роҳ хеле васеъ буд. Дар инроҳ тӯдаҳои барф набуданд, лекин ба ҷойи онҳо сар то сари роҳро, гӯё ки мумфарш карда бошанд, яҳи саҳти сиёҳчаранг пӯшонда буд.

Ду тарафи роҳ майдонҳои кишт, кӯлҳои обпарто, заҳкашҳо, чӯйҳо, ҷархӣ ва ҳамию пастиҳо, баландиҳо бо барф пур шуда, ҳамвор гашта буданд. Бар ҳар тараф ки нигоҳ кунед, барфи дураҳшони сафед ҷашматонро мебурд.

Дароҳтони бед, гучум* ва тут ҳам монанди зардолуҳои баҳорон шукуфта, шукуфазореро ба назаратон ҷилва мекарданд. Ҳайро, ки аз тарси ҳароб шудани ҷашм ин «шукуфазор»-ро бо серӣ тамошо кардан мумкин набуд.

Дар саҳро ҳеч ҷонзоде наменамуд, танҳо зоғҳои ало гурӯҳ-гурӯҳ барфбозӣ карда мегаштанд. Ҷунон ки мурғҳои ҳонагӣ ҳокбозӣ қунанд, онҳо ба сари синаашон ба барф хобида, бо панҷаҳояшон барфҳоро ба зери болҳояшон пош мебоданд ва, ба тариқе ки мурғобиҳо сари ҳудро ба об фурӯ медиҳанд, инҳо ҳам сари ҳудро ба барф меғӯтонанд. Ҳомӯшии ин саҳрои пурбарфро танҳо қар-қари ҳамин зоғҳо халалдор мекард.

Садриддин Айнӣ

гучум – дароҳти сершоҳу барги соядиҳанд, ки сада як навъи он аст



Маъқи 237. Расми манзараи зимистонро тасвир қунед. Мазмуни расмро бо ду-се ҷумла нависед. Аз қалима ва ибораҳои матн истифода баред.



Машқи 238. Матиро бори дигар хонед. Гүед, ки дар он сухан дар бораи қадом душвориҳои фасли зимистон меравад?



Машқи 239. Дар матн ибораҳоеро, ки нишонаҳои зимистонро ифода мекунанд, ёфта, нависед. Намуна: тӯдаҳои барф – Ҳар ҷо-ҳар ҷо тӯдаҳои барф буданд.



Машқи 240. Ба қалимаҳои *васеъ*, *сафед*, *пастӣ*, *хонагӣ* қалимаҳои зидмайно оред.

Интихобан бо ду қалима аввал ибора, баъд ҷумла тартиб дода нависед.

Намуна:

Васеъ – танг, роҳи васеъ – роҳи танг. Ҳавлии мо дар шафати роҳи васеъ ҷойгир буд. Аз кӯча мо бо роҳи танг сӯйи сахро мерафтем.



Машқи 241. Дар мавзӯи «Дар фасли зимистон аз чӣ эҳтиёт шудан лозим аст?» шифоҳӣ (даҳонакӣ) ҳикоя тартиб дихед.



Машқи 242. Дар бораи манзараи зимистони маҳаллаи худ ҳикояи хурд нависед.

2. ОЛИМ ЗИМИСТОНРО ЧӢ ГУНА ТАСВИР МЕКУНАД?



Матиро хонед. Сабаби боридан ва сафед будани барфро шарҳ дихед.

ЧАРО БАРФ САФЕД АСТ?

Барф чист? Дар фасли зимистон барфрезаҳои нозуки дурраҳшон ба рӯйи замину болои дараҳтон ва боми хонаҳо мезанду мерезанд. Барф аз зарраҳои яхкардаи об ба вучуд омадааст. Онҳо низ мисли борон аз абр меборанд, аммо шакли барф ба борон монанд нест. Борон аз донаҳои хурду қалони об, барф бошад аз яхпораҳои тунуки ба ҳам часпида

иборатанд. Агар шумо донаи барфро аз наздик мушоҳида кунед, мебинед ки он шаклҳои ачиби ниҳоят зебо дорад ва ба ситорачаи панҷ ё шашгӯша монанд аст (нигаред ба расм).



Мехоҳед, фаҳмед, ки барф чӣ гуна пайдо мешавад?

Вақте ки ҳаво гарм аст, об аз рӯйи замин бухор шуда, хеле баланд, ба ҷое ки ҳаво сард аст, мебарояд. Аз таъсири сармои боло бухори об ба яхпораҳои хурд-хурд табдил мёёбанд. Яхпораҳо ба ҳамдигар мечаспанд ва вазнин шуда, ба поён, ба рӯйи замин меафтанд. Дар ин вақт барф шакли муайяни зебо надорад. Ҳангоми ба замин афтидан ҳаво канорҳои яхпора (барф)-ро ҳӯрда, гӯё онро шона мекунад ва донаи барф то ба рӯйи замин расиданаш шакли зебои ситорачаро мегирад.

Чаро ранги барф сафед аст?

Ҳар як донаи барф (ҳар як ситорачаи барфӣ) бетартиб болои ҳамдигар афтида, ковок, анбӯҳ шуда меҳобанд. Нури офтоб ё равшании рӯз дар доҳили зарраҳои барф пароканда мешавад ва ба ҳар тараф паҳн гашта, онро равшан (сафед) мекунад. Барои ҳамин мӯи барфро ба ранги сафед мебинем. Ҳамин тарик, сафедии барф ба равшании атроф вобаста будааст.



1. Дар фасли зимистан кадом беморй бештар мушохида мешавад?
2. Аз зуком худро чӣ тарз эҳтиёт меқунед?
3. Дар роҳҳои пурбарф ва лағжонак чӣ тавр эҳтиёт меқунед?



Машқи 243. Калимаҳоро ҳонед. Онҳоро аз рӯйи намуна гурӯҳ-бандӣ қунед ва нависед.

Сафед, нек, калон, тез, ҳилагар, ширин, маккор, зебо, оҳанин, сиёҳ, баодоб, васеъ, часур, талх, қачпо, қабуд, ҳурд, ғофил, сурх, ҳарис, пахтагин, тунд, гулобӣ, қӯтоҳ, ботамиз, турш, ҷӯбин,

Намуна:

Сифатҳои ифодакунандаи ҳаҷм: калон,,,, ...,

Сифатҳое, ки аз чӣ соҳта шудани ашёро ифода меқунанд: ҷӯбин.,,

Сифатҳои ифодакунандаи ранг: сафед,,,,,

Сифатҳои ифодакунандаи маза: ширин,,, ...,

Сифатҳои ифодакунандаи аломати ҳайвонот: маккор,,,,,

Сифатҳои ифодакунандаи хислати одамон: нек,,,



Машқи 244. Муайян қунед, ки сифатҳои зер аломати чихоро ифода меқунанд.

Намуна: сафед – гули **сафед**, мӯйи **сафед**, пахтаи **сафед**, барфи **сафед**, ...

калон – хонаи **калон**, қӯчаи **калон**,,, ...,

ширин –,,, ...,

зебо –,,, ...,

васеъ –,,, ...,

ҷӯбин –,,, ...,



Саволнома (Ҷавобҳоро дар дафтар нависед.)

1. Ҷумларо пурра қунед (**калимаҳои партофташударо ёбед**).

Об аз рўйи замин _____ шуда, ба боло мебарояд, аз таъсири хунуқӣ ба _____ тунук табдил меёбад, оҳиста-оҳиста _____ шуда, ба замин меафтад ва барфро ташкил мениҳад.

2. Шакли барф ба чӣ монанд аст?

- А. Ба заррачаҳои хурди яҳ
- Б. Ба ситорачаҳои шашгӯша
- В. Ба пахтаи титшуда
- Г. Ба пари қуи болишт

3. Барои чӣ барф сафед аст?

- А. Барои он ки барф равшаниро инъикос мекунад;
- Б. Барои он ки барф дар табиат сафед аст;
- В. Барои он ки барф пахтаи паҳну парешон кардашуда аст;
- Г. Сафедии барф акси равшании ситораҳо аст.

4. Матни «Чаро барф сафед аст?» ба қадом навъи матн дохил мешавад?

- А. Матни ҳикоягӣ
- Б. Матни бадеӣ
- В. Матни маърифатӣ
- Г. Матни тасвириӣ

3. МАРОСИМИ «БАРФӢ»



– Манижа, ана зимиston ҳам фаро расид. Ҳамин ки барфи аввал борид, биё ба ягон кас «Барфӣ» нависем, – таклиф кард Бежан.

– Барфиаш – чӣ? Ман бори аввал мешунавам, – ҳайрон шуд Манижа.

– Ин як навъ бозӣ аст, ки одамон бо ҳамдигар ҳазлу шӯҳӣ мекунанд.



Матиро хонед ва дар бораи маросими «Барфӣ» маълумот дихед.

Маросими «Барфӣ» яке аз анъанаҳои бостонии мардуми тоҷик ба шумор меравад, ки ба муносибати боридани барфи нахустин дар оғози фасли зимистон – баргузор мегардад.

Кишоварzon дар фасли тирамоҳ пас аз ҷамъоварии ҳосил то фаро расидани фасли зимистон заминҳои киштзоронро шудгор менамуданд, то ки замин барф ҳӯрда, дам гирад ва алафҳои бегонаю ҳашаротҳои заравар нобуд шаванд. Бинобар ин кишоварzon боридани барфи аввалинро истиқбол мегирифтанд ва паёми «Барфӣ» иншо* намуда, онро ба ёру дӯстон, хешовандону наздиқон мефиристоданд.

Дар номаи «Барфӣ» номи шахсе, ки ба ӯ паём мерасад, бояд саҳех* бошад. Сарвари хонавода рӯзи боридани барфи аввал номаро дар киса пинҳон мекард ва бо баҳонае ба ҳонаи ягон дӯсташ мерафт. Дар номаи «Барфӣ» ҳоҳишу талабҳои шахси номабар бо шӯхҳои аҷоибу ширингуфториҳои дилнишин баён мешуданд:

Зарра-зарра барф меборад сафед,
Як зиёфат аз шумо дорем умед.
Сандалиро гарм созед аз алав,
Ширбираинчу мантуву оши палав.



Кулчаҳои кунцидину қуббадор*,
Себу ангури дилафрӯзу анор.
Хофизи хушхону танбӯру дутор,
Наю ғижак, чӯраҳои бегубор.
Чормағзу тутмавизи соягӣ,
Баҳри мо тайёр кун аз чӯрагӣ.

Баъд шахси паёмбар соҳиби хонаро аз овардани нома огоҳ карда, мегурехт. Соҳибони хона аз паси он шахс медавиданд. Агар ў ба дасти соҳибхона наафтад, талабҳояшро ичро мекарданд. Агар он шахс дур гурехта натавонаду ба дасти соҳибхона афтад, талаби кардаашро худаш ичро мекунад. Чунончи, дар ин шеъри ҳалқӣ гуфта шудааст:

Барф меборад бо фармони Худо,
Барфи нав аз мову «Барфӣ» аз шумо.
Гар бигиред ин ҷавони рафтаро,
Дасту поящ баставу рӯяш сиёҳ.
Гар нагиред ин ҷавони рафтаро,
Мешавад базми қалон бори шумо.

Маросими «Барфӣ»-ро мардуми тоҷик чун анъана ва бозии дилхушкунанда то ҳол мегузаронанд.

Рӯзӣ Аҳмадов

иншо – эҷод кардан, навиштан

саҳех – дуруст, аниқ

қуббадор – гунбазмонанд



1. Маросими «Барфӣ» кай баргузор мегашт?
2. То фаро расидани зимистон кишоварзон чӣ кор мекарданд?
3. Боридани барфи аввалро онҳо чӣ тавр пешвоз мегирифтанд?
4. Шумо ҳам «Барфӣ» навиштаед?



Машқи 245. Хонед ва муайян қунед, ки дар ин «Барфӣ»-ҳо чиро умед мекунанд.

Зарра-зарра барф меборад сафед,
Як зиёфат аз шумо дорем умед.
ё

Зарра-зарра барф меборад сафед,
Мехрубонӣ аз шумо дорем умед.



Машқи 246. «Барфӣ» нависед. Ба ҷойи нуқтаҳо монанди на- мунаҳои боло хоҳиши худро нависед.

Зарра-зарра барф меборад сафед
..... аз шумо дорем умед.



Машқи 247. Бозии «Барфӣ». Шарти бозӣ чунин аст:

Як нафарро назди лавҳаи дарсхона даъват намуда, ҷаш-
монашро бандед.

Аз байнӣ хонандагон интихобан як нафар баромада, ба
дасти ӯ «Барфӣ» медиҳад.

Ҷашми нафари аввалро кушоед ва аз ӯ хоҳиш намоед,
ки «Барфӣ»-и гирифтаашро хонад. Агар шахси «Барфӣ»-на-
висро ёбад, ҷояшро ба ӯ медиҳад. Агар наёбад, як хоҳиши
«Барфӣ»-нависро ичро мекунад. Масалан, рақс мекунад.



Машқи 248. Аз матни «Маросими барфӣ» истифода карда калимаҳои муқобилмаъноро ёбед.

охирин –
фоидаовар –
дур –
хунук –



Машқи 249. Сифатҳои муқобилмаъноро нишон дихед.

Яке фарбех, дигаре ҳароб, яке дароз, дигаре кӯтоҳ, яке
хушрӯ, дигаре безеб, вале моҳияти амалашон чун як себи ду-
кафон ба ҳамдигар шабех аст.

Урун Кӯҳзод



Машқи 250. Монанди дарси имрӯза барои хоҳару бародар «Барфӣ» навиштанро машқ қунед.

4. ҶАШНИ САДА



Матиро хонед ва дар бораи ҷашни Сада маълумот дихед.

Ҷашни Сада ҳар сол дар даҳуми баҳмани солшумори ниёғони* мо, баробар ба 30-юми январ ҷашн гирифта мешавад. Аз рӯйи тақвими ҳалқӣ баъди поён ёфтани сардтарин рӯзҳои зимистон дар табиат тафийроте ба вучуд меояд ва, ба қавли Абӯрайҳони Берунӣ*, «Офтоб аз хонааш берун мебарояд ва ба баҳор майл менамояд». Дехқонон аз ҳамин айём ба корҳои қишоварзӣ омодагӣ мебинанд ва ин ҳолат панҷоҳ рӯзу панҷоҳ шаб пеш аз ҷашни Наврӯз сурат мегирад. Аз ин рӯ ин ҷашнро «Сада» гуфтаанд, ки маънояш адади сад аст.

Дар ин бора шоир Манучехрии Домғонӣ гуфтааст:

Инак, биёмадаст ба панҷоҳ рӯз пеш,
Ҷашни Сада талоши Наврӯзи навбаҳор.

Шоир Фаррухии Сиистонӣ низ ба ин ишора кардааст:

Сада омад, ки туро мужда диҳад аз Наврӯз,
Мужда бипазиру бидеҳ хильъату корам бигирад.

Дар ҷашни Сада дехқонон рӯз то бегоҳ оташ меафрӯзанд. Ҳамагон дар гирди оташ ҷамъ шуда, рақсу сурудҳонӣ мекунанд. Аз ҳамин рӯз иборат дехқонон ба қиштукори баҳорӣ омодагӣ дид, боғу дараhtonро ба тартиб меоваранд. Ба заминҳо яхоб мемонанд, тухмии серҳосил ҷустуҷӯ менамоянд.

Ҷашни Сада дар замони мо ба ҳукми анъана даромадааст. Дар ин ҷашн мардум ҳар гуна озмунҳо ташкил мекунанд. Дехқонону боғдорон анъанаҳои гузаштагони худро идома медиҳанд.

Маҷаллаи «Масъалаҳои маориф»



1. Барои чӣ ин ҷаширо Сада мегуфтаанд?
 2. Садаро кай ҷашн мегиранд?
 3. Дар ҷанӯми моҳи Баҳмон онро ҷашн мегирифтанд?
 4. Дар замони пеш Садаро чӣ тарз ҷашн мегирифтанд?

Дар замони мо-ҷӣ?



Машқи 251. Агар 30-юми январ ба 10-уми Баҳман баробар бошад, якуми Баҳман ба чандуми январ рост меояд? Ҳисоб кунед.



Машқи 252. Дехқонон ба киштукори баҳорӣ омодагӣ мебинанд. Шумо ба чӣ омодагӣ мебинед? Нависед.

Намуна. Мо ба омадани меҳмонон омодагӣ мебинем.



Машқи 253. Ба ифтихори чашни Сада ҳамдигарро аввал шифохӣ, баъд ҳаттӣ табриқ намоед.



Машки 254. Машки навиштани эълон. Доир ба баргузории чашни Сада эълон нависед.



Машки 255. Иборахои зеринро дар дафтар, дар катакҳо муводиқ гузоред ва монанди он кроссворд тартиб дихед: *кӯҳи баланд, пуштаҳои сабз, манзараи гуворо, насиими форам, оби соғ.*

БОБИ 7. РАСМУ ОИНҲОИ МО

1. НИЯТИ НЕК



Машқи 256. Ҷумлаҳоро хонед ва нависед. Мазмуни чумлаҳои ҳар қаторро муқоиса кунед. Хулосаатонро гӯед.

- | | |
|---|--|
| 1. Вай бечуръатона гуфт. | 1. Вай тарсида гуфт. |
| 2. Офтоб аз паси қуллаҳои сарбафа-
лаккашида рух вонамуд. | 2. Офтоб аз паси кӯҳҳои хеле ба-
ланд рух вонамуд. |
| 3. Ба шумо панҷ дақиқа фурсат ме-
диҳам. | 3. Ба шумо панҷ дақиқа вакти му-
носиб медиҳам. |



Матнро хонед ва гӯед, ки чаро Шариф чумла нанавишт?

Ин ҳодиса дар дарси забони модарӣ рух дод. Муаллима ба ҳар кас як-ду калима доду фармуд:

– Бо ҳамин калимаҳо чумла тартиб дихед. Ба шумо панҷ дақиқа фурсат* медиҳам ...

Панҷ дақиқа гузашт. Аз мизи якум дафтарашро гирифта, Саид бархест. Вай бечуръатона* гуфт:

– Калимаи ман «сарбафалаккашида» аст, – ва чумлаашро хонд:

– Офтоб аз паси қуллаҳои сарбафалаккашида рух вона-муд.

– Бад нест, – розӣ шуд муаллима. – Қабул!

Навбати Маъмур. Маъмур дар паҳлуи Саид менишааст. Калимаи вай «роҳ» будааст.

– Кӯҳ ҳар қадар баланд бошад, боз ҳам аз сари худ роҳ дорад, – гуфт вай.

– Оличаноб! – хитоб кард муаллима.

Навбати Шариф расид, аммо вай аз ҷой нимхез шуда буд ки, замин ларзид. Аввал шишаи тирезаҳо паст-паст садо ба-ровард. Баъд замин саҳт такон* хӯрд ва шишае ҷарангосза-нон фурӯ рехт. Аз сақф бошад, пораҳои тунуки гаҷ ба сару дарсхони рӯйи бачаҳо афтиданд...

– Ба берун! – дод зад муаллима ва давида рафту дари дарсхонаро кушод.

Ахли синф бод барин ба долон ва аз он чо дар як мижа задан ба саҳни мактаб баромаданд. Ҳама рангпарида, хавотир менамуданд. Чанд духтарак ҳатто гиристанд. Кадоме бехуш шуда буд. Муаллима ба рӯяш об зада ба худ овардан меҳост.

Чанд дақиқа гузашт. Замин дубора наларзид. Аммо касеро чуръати ба дарун даромадан набуд. Тарсу ҳарос аз вучуди бачаҳову омӯзгорон рафтан намехост...

Сарвари мактаб – Муродова, эълон кард, ки боз даҳ-понздаҳ дақиқа мунтазир мешавем.

Нихоят барои давом додани машғулиятҳо иҷозат шуд.

Вақте ки бачаҳо ба дарсхона даромада, ба ҷойҳояшон нишастанд, муаллима озурдаҳотир, гӯё худ ба худ гуфт:

– Аҷаб кори ноҳуб шуд!

– Не, кори хуб шуд, – пиҷиррос зад Шариф ба гӯши ҳампартааш – Набӣ. – Ман ҳанӯз ҷумла наёфта будам. Агар замин намеларзид, ду мегирифтам.

– Калимаҳоят қадом? – пурсид Набӣ.

– «Ният» ва «дил», – ҷавоб дод Шариф.

– Навис, – гуфт Набӣ, – «Буздил бадният мешавад!»

Азизи Азиз

фурсат – вақти муносиб

бечуръатона – тарсида

кӯҳи сарбағалаккашида – кӯҳи хеле баланд

замин саҳт такон ҳӯрд – замин саҳт ларзид

ният – қасд, азм, фикр, андеша, хаёл



1. Чаро Шариф ҷумла нанавиштааст?
2. Воқеа дар кучо рӯй дод?
3. Ин ҳодиса дар дарси қадом фан рух дод?
4. Муаллима ба хонандагон чӣ вазифа дод?
5. Саид чӣ ҳел ҷумла гуфт? Маъмур-чӣ?
6. Барои чӣ Шариф ҷумла нанавишт?

7. Ҳангоми заминларза хонандагон чӣ кор карданд?
8. Баъди ба дарсхона баргаштан муаллима чӣ гуфт?
9. Шариф чӣ ҷавоб дод? Ҷӣ тарз ҷавоб дод?
10. Маъни «ният» чӣ будааст?
11. Агар шумо мебудед, чӣ кор мекардед?
12. Ба мазмuni матн қадом сарлавҳа мувофиқ аст?
13. Фикри асосии матн аз чӣ иборат аст?



1. Мазмuni ҳикояро муфассал ва муҳтасар нақл кунед
2. Дар нақши Шариф ва Набӣ бозӣ кунед. Ба оҳанги гуфтори онҳо риоя намоед.
3. Қадоме бехуш шуд. Муаллима ба рӯяш об зада ба ҳуд овардан меҳост.
4. Агар хонандае дар назди шумо бехуш шавад, шумо чӣ кор мекунед?



Машқи 257. Қоидаҳои рафторро ҳангоми заминларза хонед ва дар хотир гиред.

Қоидаҳои рафтор ҳангоми заминчунбӣ

- аввал ҷойи бехатарро ёбед ва бишнед;
- сар ва гарданро бо дастон пӯшонед;
- ба ягон ҷизи устувор такя намоед;
- нафаси чуқур қашида ором шавед;
- то ба охир расидани заминчунбӣ дар ҳамон ҷое, ки қарор доред, бимонед, агар дар доҳили бино бошед, ба таги мизи устувор дароед, ҳудро аз тирезаҳо дурттар гиред, дар назди кунҷҳои дарунии деворҳои асосӣ ва дарҳо паноҳгоҳ ҷӯед;
- агар дар берун бошед кӯшиш намоед, ки ба ҷойи кушод бароед, ҳудро аз биноҳо, ҳатҳои барқ ва дарахтон дур гиред;
- агар дар автомобил бошед, ба ҷойи кушод баромада, мошинро аз ҳаракат боздоред;
- агар дар кӯчаҳои танги шаҳр бошед, ҳудро ба ҷойи бехавф аз биноҳои бисёрошёна дурттар гиред.

Дар вақти заминчунбай аз амалҳои зерин даст қашед:

- ба тарафи майдончай зинапояҳо ва дарҳои баромад на- давед;
- ба сӯйи айвон надавед;
- аз айвон ё тиреза ба поён напаред;
- лифтро истифода накунед.

Баъд аз заминларза чӣ бояд кард?

- аз ашёи шикаста ва аз боло афтанда худро эҳтиёт кунед;
- дари ҷевонро эҳтиёткорона кушоед;
- хонаатонро аз назар гузаронед, агар дар дохили хона будан ҳатарнок бошад, ҳамаро берун бароред;
- ба ҳамсояҳое, ки ба ёрӣ ниёз доранд, ёрӣ расонед;
- аз ноқилҳои барқии афтида ё қубурҳои кандашудаи газ эҳтиёт шавед;
- барои аз назар гузаронидани хона аз ҷароғаки дастӣ ё лампаи батареядор истифода баред;
- ҷунбишҳои баъдинаро мунтазир бошед;
- ҳабарҳои радио ва телевизионро гӯш кунед
- агар оташро мушоҳида кардед, ҳудатон ҳомӯш кунед ё ба 01 занг занед.



Машки 258. Имлои дунафарӣ. Ҷумлаҳои тартибдодаи Саид ва Маъмурро бонавбат ба ҳамдигар гӯед ва нависед. Дафтарҳои худро бо шарикатон иваз карда, санҷед. Ғалатҳои ҷойдоштаро фахмонда, ислоҳ кунед.



Машки 259. Имлои худамро месанҷам!

Забони модарӣ, бечуръатона, сарбафалаккашида, Маъмур, ҷарангосзанон, рангпарида, озурдаҳотир.



Машки 260. Бо қалимаҳои машки 259 ҷумла тартиб дихед. Дафтарҳои худро бо шарикатон иваз карда, санҷед. Ғалатҳои ҷойдоштаро фахмонда, ислоҳ кунед.



Машки 261. Хонед:

- Калимаҳоят кадом? – пурсид Набӣ.
 - «Ният» ва «дил», – ҷавоб дод Шариф.
 - Навис, – гуфт Набӣ, – «Буздил бадният мешавад!»
- Агар шумо мебудед, бо калимаҳои «ният» ва «дил» чӣ хел ҷумла тартиб медодед? Нависед.



Машки 262. Ниятҳои некро номбар карда нависед.

Намуна: Бигзор ҳамеша сулҳ бошад.

2. ЭҲТИРОМИ ПАДАРУ МОДАР ВА КАЛОНСОЛОН



Машки 263. Матиро хонед ва гӯед, ки барои чӣ мо бояд падару модарро эҳтиром кунем.

Падару модарро иззат кардан, онҳоро бузургу калон доностан, аз гуфтаи онҳо набаромадан, суханашонро рад на-кардан, ҳамеша дар ҳама кор ризои онҳоро ҷустан ба ҳар кас лозим аст. Падару модар дар тарбияти мо бисёр ма-шаққатҳо қашиданд ва ба ҳуни ҷигар парвариш намуда ка-лон карданд. Ба синни ҳафтсолагӣ ба мактаб фиристоданд. Алъон* мо дар мактаб меҳонем, ҳеч ғам надорем. Ҳӯроку пӯшоки моро онҳо тайёр мекунанд. Акнун моёнро лозим аст, ки қадри падару модарро донем, онҳоро бисёр иззат кунем, бе иҷозати онҳо коре нақунем. Агар ба коре иҷозат надиҳанд. «Ҷавоб диҳед» гуфта зӯр назанем, зеро ки кори нағзу бадро... онҳо медонанд. Ба ҳар коре, ки онҳо ҷавоб на-диҳанд, албатта заарнок аст.

Садриддин Айнӣ

альон – ҳоло

Ҳафт сабаби эҳтиром кардани падару модарро аз матн муайян кунед.



Машки 264. Имлои дунафарӣ. Ҷумлаи якуми матиро нависед. Дафтаратонро бо шарикатон иваз кунед. Ғалатҳои ҷойдошта-ро муайян намуда, ислоҳ кунед.



Машки 265. Замира мегӯяд, ки ифлос накардани либос ҳам эҳтироми падару модар аст.

– Ба дарс бо тайёрии пухта омадан ҳам эҳтироми падару модар аст – мегӯяд Фарзона.

Боз кадом корҳо нишонаи эҳтироми падару модар аст? Нависед.

Раҳим мегӯяд, ки дар кӯча сухани дағал нагуфтан ҳам эҳтироми падару модар аст.



Машки 266. Ҷумлаҳоро хонед. Дуруст ё нодуруст будани рафтторро муайян кунед. Дар дафттар танҳо рафттори дурустро на висед.

Рафттор	Дуруст	Нодуруст
Ман ҳар субҳ ба падару модарам салом мениҳам.		
Ман ба шахсони калонсол салом медиҳам.		
Ман ба падару модарам сухани рост мегӯям.		
Ман ба калонсолон сухани рост мегӯям.		
Ман ҳангоми салом додан ба калонсолон даст дароз мекунам.		
Ман ҳангоми салом бо калонсолон даст дароз намекунам, то онҳо даст дароз накунанд.		
Ман дар автобус ба шахсони калонсол чой мениҳам.		
Ман ба калонсолон ёрӣ намерасонам, зеро онҳо ҳам фарзанд доранд.		
Агар калонсолон аз ман ёрӣ пурсанд, тайёр ҳастам, ки ба онҳо ёрӣ расонам.		
Ман ба падару модар ва калонсолон «шумо» гуфта мурочиат мекунам.		



Машқи 267. Дар бораи эҳтироми падару модар шифоҳӣ ҳикоя тартиб дихед. Меъёрҳои нутқи шифоҳиро ба эътибор гиред



Машқи 268. Ҳамроҳи аҳли хонавода нишонаҳои эҳтиром кардани падару модар ва шахсони қалонсолро муайян қунед ва рӯйхати нав тартиб дихед.

Намуна: 1. Ҳаргиз падару модарро наранҷонед.
2.....

3. «ТУ» ВА «ШУМО»



Дар забони тоҷикӣ ҳангоми сӯҳбат ё муроҷиат ҷонишҳои «ту» ва «шумо» нисбат ба яқдигар баробар истифода карда мешаванд. Ҳар дуи онҳо баробарҳуқуқанд.

Саволе ба миён меояд, ки риоя карда истифода бурдани ҷонишҳои «ту» ва «шумо» дуруст аст ё не?

Ба фикри мо, риоя намудани ҷонишҳои мазкурро одоб талаб мекунад. Ин нишонаи одоб аст.

Аз рӯйи одоби тоҷикон, аксарияти мардум дар вақти бо волидайн, бародару хоҳари қалон, меҳмон, қалонсолон, шахсони ношинос, роҳбар, омӯзгор муроҷиат намудан ҳатман «шумо» мегӯянд.

Фақат шахсони ҳамсинну сол, аз хурдӣ дар як ҷо қалоншуда ихтиёр доранд, ки «ту» ё «шумо» гуфта ба ҳамдигар муроҷиат намоянд. Қалонсолон ҳам нисбат ба хурдсолон «ту» гуфта муроҷиат менамоянд.

«Шумо» гуфта муроҷиат намудан маъни маҳомад ё тарс надошта, балки хурмату эҳтироми яқдигарро ифода менамояд.

Қаломи ширин, ахлоқи ҳамида, муносибати боодобона ба монанди насими саҳарӣ табъи шахсро ҳушу асабро ором менамояд.

Агар ба шахсе, ки ҳамеша «шумо» гуфта муроҷиат намудаанд, якбора бо қалимаи «ту» рӯй оранд, табъи вай якбора

хира мешавад. Ин гуна рафтторро чун таҳқир қабул мекунад. Ҳол он ки муроциаткунанда, мумкин аст, аз рӯйи одат, нафаҳмида, ғайри ихтиёр «ту» гуфта бошад. Дар ин ҳолатҳо хафа шудан лозим нест, чунки дар баъзе лаҳҷаҳои мо «ту» гуфта муроциат намудан низ маъмул гардидааст. Дар вақти сӯҳбат гоҳ бо калимаи «ту», гоҳ «шумо» муроциат намудан аз рӯйи одоб нест.

Аммо ҳамеша кӯшиш кардан лозим аст, ки бо калимаи «шумо» муроциат намоем. Дар оила ба риоя намудани тартиби муроциат, калонсолонро «шумо» гуфтан вазифаи ахлоқист.

«Маданияти шахс»



1. Аз рӯйи одоб муроциат ба дигарон чӣ гуна бояд бошад?
2. Вақти муроциат калимаи «шумо» чиро мефаҳмонад?
3. Калимаи «ту» ҳангоми муроциат чӣ таъсир мерасонад?
4. Дар маҳаллае, ки шумо зиндагӣ мекунед, ҳангоми муроциат аз кадом ҷонишинҳо истифода мебаранд?
5. Шумо ҳангоми муроциат ба калонсолон кадом ҷонишинҳоро ба забон меоред?
6. Баъд аз хондани матн андешаи шумо дар ин бора тағиیر ёфт ё не? Баён кунед.



Машқи 269. Ба ҷойи нуқтаҳо қалимаҳои мувофиқро гузошта нависед.

Шахсоне, ки «ту» гуфта муроциат мекунем: ҳамсолон, ...

Шахсоне, ки «шумо» гуфта муроциат мекунем: падар, ...



Машқи 270. Озмуни хушнависӣ. Бандҳои чоруму панҷуми матнро хушнависӣ қунед.



Машқи 271. Дарси имрӯзаро бо аҳли хонавода мухокима қунед. Ҳамроҳи онҳо мавридҳои истифодаи «ту» ва «шумо»-ро муайян қунед ва рӯйхати нав тартиб дихед.

Намуна:

1. Ҳамаи хурдсолон ба калонсолон «шумо» гуфта муроциат мекунанд.
2.

4. ОДОБИ МЕХМОНДОРЙ



Машқи 272. Ҷумлаҳоро хонед ва нависед. Мазмуни чумлаҳои ҳар қаторро муқоиса кунед. Хулосаатонро гўед.

1. Бе ҳеч такаллув даромада омаданд.	1. Бепарвоёна даромада омаданд.
2. Мехмонон нақшаҳои барои моянда мавжуд ётаданд.	2. Мехмонон нақшаҳои барои моянда мавжуд ётаданд.
3. Данлон ба данлон монда оқибати кори ин меҳмонҳои азхудрафтаро мунтазир будам.	3. Тоқат карда оқибати кори ин меҳмонҳои азхудрафтаро интизор будам.
4. Духтарчаам ошуфтаҳолона пурсид.	4. Духтарчаам парешонхотир пурсид.

ХОНА ДАР ХОНА

I

Онҳо қариб як моҳест, ки сокини хонаи моянд. Рости гап, бе ҳеч такаллув* даромада омаданду дигар ихтиёри рафтани накарданд.

Ҳардуяшон ҳам базеб, хушандом, дўстрӯ. Лекин як хислати ачиб доранд: ҳамин ки нишастанд, хоҳ ба диламон гунчаду хоҳ не, бо ҳамдигар байтбарақ мекунанд. Ман ҳарчанд забони онҳоро нафаҳмам ҳам, ба овози форам ва дилрабояшон бодиқкат гўш мекунам. Ҳис кардан мумкин аст, ки аз хониши онҳо оҳанги зиндагӣ, ҳаётдўстӣ, оромию осоиш ба гўш мерасад. Дертар меҳмонон нақшаҳои барои моянда мавжуд ётаданд.

II

Ба фикри онҳо, мо минбаъд, агар ба ҷое рафтани шавем, дару тирезаро кушода монем, будааст. Охир, худатон тасаввур кунед, ки мо чӣ тавр дару тирезаи хонаро кушода, рафта метавонем? Не, ин кори ношудани!

Лекин яке аз меҳмонон газаби маро дида ба сӯйи тиреза ишора кард. Ман фаҳмидам: ўгуфтани меҳмоҳад, ки «Дарро қулғ ҳам, ақаллан даричаи тирезаро кушода монед-дия!»

Хайр, агар дарро монда, аз дарича медаромадагӣ меҳмон бошад, ба инаш розӣ шудан мумкин. Даричаи тирезаро кушода мондам. Ҳамин тавр, дарича дари онҳо шуда монд.

Мо рафта-рафта ба ин кори меҳмонон ҳам одат карда мондем. Ягон соат наомада монанд, духтарчаам мепурсид:

– Дада, онҳо ба кучо рафтанд?

Як рӯз меҳмонон байни худ ким-чӣ хел аҳду паймон карданд, ки дар як кунци хонаи мо хона созанд. Аҷабо! Ин чӣ гуфтагӣ гап-а? Наход меҳмон ҳамин хел шавад!

III

Ҳарчанд асабҳоям таранг шуда бошанд ҳам, дандон ба дандон монда* оқибати кори ин меҳмонҳои азхудрафтаро мунтазир будам. Рӯзи дигар онҳо ба ноҳост ба кор сар карданд. Яке лой меовард, дигаре об. Хонасозӣ сар шуд. Аз як тараф ғазабам ояд, аз тарафи дигар ба меҳнатдӯстии онҳо қоил мешудам. Охир, яке лойро эҳтиёткорона ба кунци хона мегузошт ва дигаре об оварда, онро андова мекард, сайқал медод. Дар тамоми муддати хонасозӣ, ки он қариб як моҳ давом кард, ман надидам, ки ба рӯйи қолин як гард хоқу лой афтида бошад.

Меҳмонон пас аз буд шудани хона ба мо ҳарфе назада дар он зиндагӣ кардан гирифтанд.

Пас аз чанде меҳмонони мо – фароштурукҳо, бо оилаи худ кӯчида рафтанд. Духтарчаам ошуфтаҳолона* пурсид:

– Дада, онҳо аз мо ранциданд?

– Не, наранциданд. Қоидаашон – ҳамин. Ба мамлакатҳои гарм мераванд. Хонаи онҳо ҳамчун нишонаи дўстӣ дар хонаи мо боқӣ хоҳад монд.

Бигзор, хонаи онҳо ҳеч гоҳ вайрон нашавад!

Ибодулло Файзулоев

такаллуф – бепарвоёна

мунтазир – интизор

сайқалдихӣ – сӯфта кардан

дандон ба дандон мондан – тоқат кардан

фароштурук – парасту, достак

ошуфтаҳолона – бо ҳаяҷон, парешонҳотирона



1. Мазмуни ҳикояро муфассал ва мухтасар нақл кунед.
2. Дар бораи одоби меҳмондорӣ мулоҳизаатонро баён кунед.
3. Дар нақши падару дұхтарча бозӣ кунед. Ба оҳанги гуфтори онҳо риоя намоед.
4. Ҳаракати фароштурукҳоро бо имову ишора нишон дихед.
5. Дар бораи фароштурук ягон суруд сароед.
6. Расми фароштурукро тасвир кунед.
7. Дар бораи фароштурук маълумот дихед.



Машқи 273. Имлои дунафарӣ.

Сокини хонаи мо, хислати ачиб, овози форам, оҳанги зиндагӣ, тирезаи хона, даричаи тиреза, нишонаи дўстӣ.



Машқи 274. «Дандон ба дандон монда, оқибати кори ин меҳмонҳои азхудрафтаро мунтазир будам», – мегӯяд соҳибхона.

Боз дар қадом мавридиҳо «дандон ба дандон монда мунтазир шудам» мегӯянд?

Нависед.



Машқи 275. Аввал чумлаҳои сутуни яқумро хонед. Гүед, ки чӣ фахмидед?

Чумлаҳои сутуни дуюмро хонед. Акнун чӣ фахмидед?

Чумлаҳои сутуни яқум ва дуюмро муқоиса кунед.

Чумлаҳои сутуни дуюмро нависед.

Моҳрӯ омадани меҳмонон дастархон орост.	Моҳрӯ то омадани меҳмонон дастархон орост.
Рустам донишгоҳ таҳсил мекунад.	Рустам дар донишгоҳ таҳсил мекунад.
Моҳ шинӣ, моҳ шавӣ, дег шинӣ, сиёҳ шавӣ.	Бо моҳ шинӣ, моҳ шавӣ, бо дег шинӣ, сиёҳ шавӣ.
Кӯча шахси ношинос мегузашт.	Аз кӯча шахси ношинос мегузашт.
Бобоям ман гул тухфа карданд.	Бобоям ба ман гул тухфа карданд.

Калимаҳои **ба, бо, то, аз, дар-ро** пешоянд меноманд. Пешоянҷо барои алоқаманд кардани калимаю ибораҳои чумла заруранд. Агар пешоянҷо намебошанд, мо ба гуфтори ҳамдигар сарфаҳм намерафтем. Пешоянҷо аз калимаҳои дигар чудо навишта мешаванд.



Машқи 276. Аз рӯйи намуна ба саволҳо ҷавоб нависед.

Одамон дар кучо таҳсил мекунанд?

Одамон дар **мактаб, литсей, гимназия, коллеч, омӯзишгоҳ, донишкада** донишгоҳ таҳсил мекунанд.

Шумо **бо кӣ** ҳӯрок мехӯред?.....

Роҳ **то кучо** мебарад?.....

Шумо **аз чӣ** хурсанд мешавед?

Гулро **ба кӣ** тухфа мекунанд?.....



Машқи 277. Дарси имрӯзаро бо аҳли хонавода мухокима қунед. Якҷоя рӯйхати одоби ба меҳмонӣ рафтсанро фикр карда нависед.

Намуна:

1. Бе таклиф ба меҳмонӣ нарав.
2.



Саволнома (Ҷавобхоро дар дафтар нависед.)

- 1. Дар қадом қатор қалимаҳо дуруст навишта шудаанд?**
 - А. дӯстрӯ, зиндагӣ, ҳаётдӯстӣ, хавфноктар
 - Б. дустру, зиндаги, ҳаётдусти, хафноктар
 - В. дӯстрӯ, зиндаги, ҳаётдӯсти, хафвноктар
 - Г. дустрӯ, зиндагӣ, ҳаётдустӣ, хафноктар
- 2. Дар қадом қатор симоҳои асосии матн оварда шудаанд?**
 - А. духтару фароштурукҳо
 - Б. фароштурукҳо
 - В. падару духтар
 - Г. падару фароштурукҳо
- 3. Воқеаи асосӣ дар кучо рӯй дода буд?**
 - А. Дар лонаи фароштурукҳо
 - Б. Дар хонаи муаллифи ҳикоя
 - В. Дар сахро
 - Г. Дар меҳмонхона
- 4. Ҳикоя аз номи кӣ нақл шудааст?**
 - А. Аз номи фароштурукҳо
 - Б. Аз номи духтар
 - В. Аз номи муаллиф
 - Г. Аз номи ҳамаашон
- 5. «Дандон ба дандон мондан» чӣ маънидорад?**
 - А. хотирпарешон шудан
 - Б. асабӣ шудан
 - В. гамгин шудан
 - Г. тоқат кардан

6. Шарҳи калимаҳои сутуни яқумро аз сутуни дуюм муайян қунед. (Ба рақамҳо ҳарфи мувофиқ гузоред.)

1. тақаллуф А. пурхатар
2. хавфнок Б. интизор
3. мунтазир В. таклиф, даъват

7. Фикри асосии матн дар қадом чумла ифода ёфтааст?

- А. Хонаи онҳо ҳамчун нишонаи дўстӣ дар хонаи мо боқӣ ҳоҳад монд.
- Б. Ба мамлакатҳои гарм мераванд.
- В. Мехмонон ба мо ҳарфе назада зиндагӣ кардан гирифтанд.
- Г. Бе ҳеч таклиф даромада омаданд.

5. ҲАР КАСЕРО БАҲРИ КОРЕ СОХТААНД...



Машки 278. Бозии «Бинго». Ҷадвали 4×4 -ро тасвир карда, дар он номи 16 қасбро интихобан нависед.

Омӯзгор, навозанда, бастакор, ошпаз, боғанда, барзгар, мутриб, варзишгар, дуредгар, милиса, нонво, оҳангар, тарҷумон, муҳандис, нозири андоз, ронанда, ҳавонавард, соҳтмончӣ, барқҷӣ, дӯзанда, рассом, андовагар, духтур, агроном, дехқон, рӯзноманигор, навобардор, муҳофиз, ҳамшираи шафқат, қаннод, кайҳоннавард, меъмор, китобдор, пособон.



Машки 279. Монанди намунаи зер дар бораи панҷ қасбу кори гуногун маълумот дихед.

Номи қасб	Чӣ кор мекунад?	Барои чӣ даркор аст?
Намуна:		
Омӯзгор	Хонандагонро таълим дода, тарбия мекунад.	Мо донову тавоно шуда, қасб меомӯзем.

Мухандис	Тархи биноро мекашад.	Мо дар биноҳои зебою бархаво зиндагӣ мекунем.
Адвокат		
Дӯзанда		
Милиса		
Духтур		
Андовагар		



Машқи 280. Махсулоти зеринро аз рӯйи намунаи ҷадвал гурӯҳбандӣ қунед:

Манту, анор, помидор, кулчақанд, сабзавоти тару тоза, санбӯса, сихкабоб, хурмо, кулча, қарам, нок, нон, қарамшӯрбо, гандум, шафттолу, картошка, афлесун, шалғам, оши палав, ширбириңч.

Боғбон	Нонво	Қаннод	Дехқон	Ошпаз
анор	кулча	кулчақанд	помидор	манту



Машқи 281. Махсулоти зеринро аз рӯйи намунаи ҷадвал гурӯҳбандӣ қунед:

Табаки сафолин, зардӯзӣ, чуробак, гӯшвор, коса, қолин, дар, дастмона, кӯза, тиреза, бозубанд, болишт, тоқӣ, ҷӯбкорӣ, сабад, гулдӯзӣ, дарвоза.

Заргар Кулол Кандакор Кашидадӯзӣ Боғандагӣ



Машқи 282. а) Дар мавзӯи «Касби дӯстдоштаи ман» аз рӯйи нақша ҳикоя нависед.

б) Ҳикояҳои худро бо ҳамсинфон иваз карда, ғалатҳоро ислоҳ қунед.

в) Ҳикояи худро хонед.

Нақша:

Номи касби дӯстдоштаатон чист?

Чӣ кор мекунед?
Барои мардум чӣ манфиат меоред?



Машқи 283. Дарси имрӯзаро бо аҳли хонавода мухокима кунед. Дар бораи қасби дӯстдоштаи худ ба онҳо ҳикоя қунед. Монаанди ҳикояи навиштаи худ (машқи 282) дар бораи қасби падар, модар ё дигар аъзои хонавода ҳикояи хурд (5-6 чумла) нависед.

6. ҲУНАРҲОИ МАРДУМИЙ



Матиро хонед ва ба саволҳо ҷавоб ғӯед.

Ҳунари ҷуроббофии бонувони* Бадахшон аз замонҳои хеле қадим оғоз ёфта, то имрӯз расидааст. Ҷуроб моли санъати мардуми Бадахшон буда, аз боғандаги ҳунари баландро талаб мекунад. Ҷуробро ҳанӯз дар қарнҳои* VII-VIII ба меҳмонони олимақом* чун тухфа тақдим менамуданд. Ҷуробро чун тухфа аз Бадахшон ба мулкҳои Чин, Покистон, Афғонистон мебурданд.

Ҷуробҳои бофтаи бонувони ҳунарманди Бадахшон дар осорхонаҳои Русия, Олмон, Инглистон, Украина ва Беларус ба намоиш гузошта шудааст. Ҳунари ниҳоят баланди боғандагии бонувони бадахшонӣ ҳунармандон, олимони соҳаи фарҳанг ҳунар, этнографҳоро* дар ҳайрат мегузорад. Ҷуробҳо дар шаклҳои гуногун бофта мешаванд, онҳоро то зону ва аз зону боло низ мебофанд.



Ин навъи ҳунар ҳоло ҳам хоси бонувони Бадахшон аст. Ҷуробҳоро асосан аз пашми гӯсфанд, бузҳои ангорӣ ва

уштур тайёр мекунанд. Барои бофтани чуробҳо танҳо мӯйнаи дар фасли баҳор тарошидаро истифода мебаранд, чунки сифати он баланд аст.

Сараввал мӯйинаро бо химчай бед кӯфта мулоим намуда, барои ресидан тайёр менамоянд. Баъди омода намудани мӯйина бо дастгоҳи ресандагӣ – «ҷарҳи дастӣ» ё бо ҷарҳи одии дастии «ҷалак» мересанд. Баъди тайёр шудани ресидаи мӯйина риштаҳоро бо рангҳои табиӣ ранг мекунанд. Барои ранг кардани риштаҳои чуробҳо аз рангҳои табиӣ ба таври фаровон истифода мебаранд. Рангҳоро аз рустаниҳо, гули рустаниҳо ва решай дараҳтон тайёр мекунанд. Ҳунармандон ранги гулобиро аз рустанини рӯян, ранги зардро аз гули хӯҷ, ранги сурҳро аз решай гули хӯҷ, ранги зарди тираро аз жоғари зардолу ё дараҳти ҷормағаз, ранги сиёҳро аз пӯстлоҳи ҷормағаз тайёр мекунанд.

Дар байнини чуробҳо нақшу нигорҳои гуногун дида мешаванд, ки ба номашон хеле мувофиқанд. Масалан, аловгул, пари товус, синаи боз, ҷарҳгардонак, пайи гурба, пайи гург, пайи гунчишк, пайи мурғ, нохуни паланг, ҷашмак, гандумак, чапу рост, далқангул (кӯзагул) ва ғайраҳо.

бонувон – занон

қарн – аср, садсола

олимақом – баландпоя

этнографҳо – олимоне, ки урғу одат ва маданияти ҳалқҳоро меомӯзад, мардумшинос.

рӯян – гиёҳе, ки баргҳои нӯѓтез ва гулҳои зарди майдо дорад. Аз решай он моддаи сурҳангӣ ҳосил мешавад, ки дар рангрезӣ ба кор мераવад.



1. Ҳунари чуроббоғӣ дар Бадахшон аз кай оғоз ёфтааст?
3. Чуробҳоро асосан аз мӯйинаи чихо тайёр мекунанд?
5. Чуробҳо чӣ гуна нақшу нигордоранд?



Машқи 284. Имлои дунафарй. Бадахшон, Чин, Покистон, Афғонистон, Қирғизистон, Ӯзбекистон, Русия, Олмон, Инглистон, Украина ва Беларус.



Машқи 285. Сархати охири матиро нависед. Диққат дихед, ки аломати вергул пас аз чиҳо гузашта шудааст?



Машқи 286. Ба чойҳои холӣ номҳои мувоғикро ёфта, нависед.

_____ ва _____ дӯсти ҷонӣ мебошанд.

_____, _____ ва _____ ба қитобхона мераванд.

_____, _____, _____ ва _____ хубии одамро нишон медиҳанд.



Машқи 287. Машқи тартиб додани дастур

1. Паҳми бузро метарошанд.
2. Мӯйинаро бо химҷаи бед мулоим мекунанд.
3. Мӯйинаро мересанд ва ришта ҳосил мекунанд.
4. Риштаҳоро ранг мекунанд.
5. Бо риштаҳо ҷурӯб мебофанд.



Машқи 288. Дарси имрӯзаро бо аҳли хонавода мухокима қунед. Доир ба тарзи тайёр кардани ягон чиз дастур тартиб дихед:

Намуна:

Тартиби пухтани кулчақанд: 1. 2.

Тартиби соҳтани лонаи парандагон: 1. 2.

7. ЁДИ ВАТАН



1. Шумо асбоби мусиқии найро медонед?
2. Шакли он чӣ гуна аст?
3. Онро чӣ тарз менавозанд?
4. Вай чӣ хел садо мебарорад?



Машки 289. Матиро хонед ва бо ҷавобҳои ҳуд муқоиса намоед.

Най рустаниест, ки танааш борик асту дарунаш – холӣ. Най ҷо-ҷо ҳалқабанд дорад ва дар соҳили дарёю ҷойҳои сернам мерӯяд. Боз най маънои дигар ҳам дорад: асбоби мусикии нафасиест, ки аз ҷӯби дарунсӯроҳ сохта мешавад. Шумо донистан меҳоҳед, ки найи рустаний бо найи асбоби мусиқӣ ҷӣ алоқамандӣ дорад? Бисёр хуб!

Мо имрӯз матнеро меҳонем, ки ба ин савол ҷавоб мегӯяд.



Матиро хонед ва мазмunaшро нақл қунед.

Дар соҳили нонамоёни дарё найи қавӣ ва баланде рӯйид. Най ба хушӣ ва оромӣ зиндагӣ мекард ва дар миёни дӯстонаш бо вазидани насими нарм мерақсид.

Рӯзе найро аз бехаш буриданд. Ҳангоме ки аз байни дӯстонаш чудо мешуд, дарди сахте найро фаро гирифт.

Пас аз муддате най ҳудро дар коргоҳи санъатгаре ёфт. Марди санъатгар бо ҳилае доҳили найро то пурра холӣ шудан тоза кард. Он гоҳ ба сӯроҳ кардани як тарафи най пардоҳт.

Мард дар болои най муддати зиёде кор кард, пора-пора аз он мебурид ва онро шаклу сайқал медод.

Ниҳоят, марди санъатгар корашро тамом кард. Найи дурӯши канори дарё ба як найи борик ва дурахшанда табдил ёфт.

Вай найро ба лаби ҳуд ниҳод ва ба навохтан сар кард.

Солҳои зиёде гузаштанд. Мусикии най машҳур ва мавриди писанди ҳамагон шуд. Аммо ӯ ҳаргиз натавонист, ки соҳили дарё – ватани ҳудро фаромӯш кунад. Он, ҳар бор ки навохта мешуд, орзу мекард, ки бо дӯстони азизаш дар соҳили дарё бошад.

(Мазмун аз «Masnavii maъnavi»-и Ҷалолиддини Балҳӣ)



1. Най аввал дар кучо мезист?
2. Бо вай ҷӣ кор карданд?
3. Мусикии вай машҳури олам гашт, онро миллионҳо

одамон гүш карда ҳаловат мебурданд. Барои чӣ най, бо вуҷуди машхур шуданаш гӯшаи соҳили дарёро ёд мекунад?

4. Барои чӣ най нола мекунад?

5. Фикри асосии матн аз чӣ иборат аст?



Машқи 290. Калимаҳоро аз рӯйи маъно гурӯҳбандӣ кунед.

Дара, най, баланд, тоза кард, рӯйид, ў, мерақсид, дӯстон, табдил ёфт, санъатгар, борик, қавӣ, мусиқӣ, орзу мекард, дурушт, навоҳт, нарм, буриданд.

Исм	Чонишинҳои шахсӣ	Феъл	Сифат

Калима аз овозҳо иборат аст. Калимаҳо аз ҷиҳати маъно ва вазифаи дар нутқ доштаашон ба ду гурӯҳ чудо мешаванд: мустақилмаъно ва ёридиҳанда.

Калимаҳои мустақилмаъно: қалам, нон, мо, шумо, рафтан, сафед, сурҳ ва гайра. Ин калимаҳо ном, аломат ва амалу ҳаракатро ифода мекунанд.

Калимаҳои ёридиҳанда: аз, бо, то, дар, ва, ки ва гайра. Инҳо калимаҳо мебошанд, ки барои алоқаманд кардани калимаҳои ҷумла хизмат мекунанд.

Калимаҳои ба, аз, дар, то пешоянд ва калимаҳои ва, ки пайвандак мебошанд.



Машқи 291. Бо таркибҳои «ба меҳмонӣ», «дар меҳмонӣ», «аз меҳмонӣ», «то меҳмонӣ» ҷумлаҳо созед ва мазмуни ҷумлаҳоро муқоиса кунед.



Машқи 292. Имлои дунафарӣ. Сарҳати якуми матни «Ёди Ватан»-ро ба ҳамништи худ хонед ва нависед. Дафтарҳоро иваз карда, санҷед. Ғалатҳои ҷойдоштаро ислоҳ кунед.



Саволнома (Ҷавобхоро дар дафтар нависед.)

**1. Ба чойҳои холӣ аломати китобати мувофиқ гузошта на-
висед.**

- а) Рӯзе найро аз бехаш ____.
- б) Мусикии ____ машҳур шуд.

**2. Дар қадом қатор танҳо қалимаҳои мустақилмаъно
оварда шудаанд?**

- А. қалам, модар, сафед, шумо, чаҳид, гуфт
- Б. то, қалам, модар, ба, сафед, ва, гуфт
- В. қалам, дар, сафед, ва, чаҳид, гуфт, ба
- Г. қалам, дар, сафед, аз, чаҳид, ки

**3. Дар қадом қатор танҳо қалимаҳои ёридиҳанда оварда
шудааст?**

- А. бо, қалам, ки, омад, норинҷӣ
- Б. бо, ки, аз, ва, то
- В. китоб, бунафш, рафт, вай
- Г. бо, кабуд, аз, китоб, то, ў

4. Кай дарди сахте найро фаро гирифт?

- А. Ҳар бор ки най сӯроҳ мешуд.
- Б. Вақте ки аз бехаш онро буриданд.
- В. Ҳангоме ки аз байни дӯстонаш чудо мешуд.
- Г. Ҳар бор ки навохта мешуд.

5. Фикри асосии матн дар қадом ҷумла ифода ёфтааст?

- А. Ҳар бор ки навохта мешуд, орзу мекард, ки бо дӯсто-
ни азизаш дар соҳили дарё бошад.
- Б. Ҳар бор ки най сӯроҳ мешуд, аз зарби теги усто нола
мекард.
- В. Мусикии най машҳур ва мавриди писанди ҳамагон
шуд.

8. МО ВА ОИНАИ НИЛГУН



Матиро хонед ва ба саволҳои зери он ҷавоб гӯед.

МО ВА ОИНАИ НИЛГУН

Ҳамаи мо дар хонаамон телевизор (оинаи нилгун) ва мавҷгир (антенна) дорем. Ҳар рӯз мо телевизор тамошо мекунем, радио гӯш мекунем. Албатта, бо мақсади муайян тамошо мекунем. Масалан, ҳаловат мебарем, аз ҳабарҳои кишвари ҳуд ва берун аз он оғаҳӣ пайдо мекунем, чизеро меомӯзем.



Барномаҳои телевизионӣ се хел мешаванд: маърифатӣ, фарҳангии фароғатӣ ва иттилоотӣ.

Барномаҳои маърифатӣ дар бораи олами атроф, илму техника, ҳодисаҳои табииӣ ва тарзи муюширати одамон маълумот медиҳанд. Барномаҳои фарҳангии фароғатӣ фильмҳои ҳунарӣ, тасвирӣ, консертҳо, намоишномаҳои бачагона ва озмунҳои гуногунро дар бар мегиранд. Барномаҳои иттилоотӣ дар бораи воқеаю рӯйдодҳои гуногуни Тоҷикистон ва олам ҳабар медиҳанд.

Чун дигар корхо тамошои телевизор ҳам қоидаҳо дорад. Қоидаҳои зеринро дар хотир гиред ва риоя намоед.

- Барномаҳои телевизиониро ҳатман, ҳамроҳи хонавода тамошо кунед. Чизҳои нафаҳмидаatonро аз онҳо пурсед.
- Телевизорро дар вакти муайян тамошо кунед.
- Асосан барномаҳои телевизиони «Баҳористон»-ро тамошо кунед. Шабакаҳои дигар барои қалонсолонанд. Барномаҳои шабакаҳои дигарро бо маслиҳати хонавода тамошо кунед.
- Аз телевизор ду-се метр дурттар шинед.
- Ҷашмонро қалон күшода дуру дароз нигоҳ кунед, гоҳгоҳ мижа ҳам занед.
- Ба як нүқта нигоҳ карда наистед.
- Ҳангоми таблиғот (реклама) ҷашмон бояд истироҳат кунанд.
- Баробари хондану навиштан ва ҳӯрдан тамошо карданни телевизор фоида надорад. Беҳтараш як корро кунед.

Дар хотир доред! Аз экрани телевизор нурҳои заарнок паҳн мешаванд. Бисёр тамошо кардани он ҷашмони шуморо хира мекунад.

Ин ачиб аст! Ихтироъкори шотландӣ Ҷон Лочи Берд соли 1926 системаи телевизионии нахустинро намоиш дод. Он аз қуттии кухна, сихҳои чуроббофӣ, қуттии тунука ва фонуси велосипед соҳта шуда буд.



1. Кадом шабакаҳои телевизионии Тоҷикистонро медонед?
2. Тамошои барномаҳои телевизонӣ чӣ аҳамият дорад?
3. Барномаҳои телевизионӣ ҷанд ҳел мешаванд? Қадомҳо?
4. Қоидаҳои тамошои телевизорро номбар карда метавонед?
5. Дуру дароз тамошо кардани телевизор чӣ зарар дорад?
6. Аввалин телевизор аз чӣ соҳта шуда буд?



1. Тарзи гуфтори наттоқон (барапдагон)-и барномаҳои Муассисай давлатии телевизиони қўдакону наврасони «Баҳористон»-ро намоиш дихед.
2. Тарзи саройидани сурудҳои бачагонаи барномаҳои «Баҳористон»-ро намоиш дихед.
3. Мазмуни фильмҳои тасвирии тамошокардаатонро нақл кунед.



Машқи 293. Имлои «Худамро месанчам!»

Телевизор, телевизионӣ, барномаҳои маърифатӣ, фароғатӣ, хабарӣ, фильмҳои ҳунарӣ, фильмҳои тасвирий.



Машқи 294. Фоида ва зарари тамошои телевизионро дар ду қатор нависед.

Намуна:

Фоида. Мо бо хабарҳои ҷаҳон шинос мешавем.

Зарар. Дуру дароз тамошо кардани телевизор ҷашмро хира мекунад.



Машқи 295. Дар бораи барномаҳои телевизионӣ маълумот дода, аз рӯйи намунаи зер ҷадвалро пур кунед.

Номи барнома	Дар он сухан дар бораи чӣ меравад?	Кадом навъи барнома аст?
Бозиҳои варзиши «О-фа-рин!»	Қўдакон аз рӯйи бозиҳои гуногуни варзиши мусобиқа мекунанд.	Барномаи фарҳангию-фароғатӣ



Машқи 296. Дар бораи барномаи дўстдоштаатон аз рӯйи нақша ҳикояи хурд нависед.

1. Номи барнома
2. Дар он сухан дар бораи чӣ меравад?
3. Барои чӣ он ба ман писанд аст?
4. Аз он чиҳоро омӯхтам?



Машқи 297. Бо ахли хонавода дар бораи дарси имрӯза сухбат кунед. Ҳамроҳи онҳо «Қоидаҳои тамошо»-ро тартиб дихед.

Намуна: 1. Ман телевизорро пас аз иҷрои вазифаи хона-гӣ тамошо мекунам.

2.



Саволнома (Ҷавобхоро дар дафтар нависед.)

1. Дар қадом қатор қалимаҳо дуруст навишта шудаанд?

- А. Телевизор, телевизионӣ, ҳунарӣ, тасвириӣ.
- Б. Телвизор, телвизионӣ, ҳунарӣ, тасвириӣ
- В. Тевелизор, телевизионӣ, ҳунари, тасвири
- Г. Телевизр, телвizonӣ, ҳунарӣ, тасвириӣ

2. Шарҳи ибораҳои сутуни яқумро аз сутуни дуюм муайян кунед. (Рақам ва ҳарфҳоро мувоғиқ гузоред.)

1. Барномаҳои маърифатӣ	A. Филмҳои ҳунарӣ, тасвириӣ, консертҳо на-моишномаҳои бачагона ва озмунҳои гуно-гун, ба мисли «Парвин», «О-фа-рин!».
2. Барномаҳои фарҳангии фароғатӣ	B. Дар бораи воқеаю рӯйдодҳои гуногуни Тоҷикистон ва олам ҳабар медиҳанд.
3. Барномаҳои ҳабарӣ	B. Дар бораи олами атроф, илму техника, ҳодисаҳои табиий ва тарзи муюширати одамон маълумот медиҳанд.

9. КИТОБХОНА



Матиро хонед ва дар бораи Китобхонаи миллии Тоҷикистон маълумот дихед.

КИТОБХОНАИ МИЛЛИИ ТОҶИКИСТОН

Китобхонаи миллии Тоҷикистон 20-уми марта соли 2012 дар шаҳри Душанбе таъсис дода шудааст.

Китобхона 40 толори хониҷа, 22 маҳзан*, маҷлисгоҳҳо ва чопхона дорад. Дар онҳо беш аз 10 миллион нусха китоб ва

дигар маводди хаттӣ нигаҳдорӣ мешаванд. Бинои нав 167 метр дарозӣ ва 52 метр баландӣ дошта, аз чор қисм иборат аст.

Хонандагон метавонанд, аз рӯйи хоҳиш ва касб аз толорҳои китобхона истифода намоянд.



Дар толори намоиши китоб китобҳои гуногун ба намоиш гузошта мешаванд. Дар толори матбуоти даврӣ рӯзномаву маҷаллаҳо нигоҳ дошта мешаванд.

Дар Китобхонаи миллӣ марказҳои фарҳангии якчанд кишварҳои дунё таъсис ёфтааст. Онҳо китобу нашрияҳои худро барои хондан пешкаш намуда, чорабиниҳои гуногун меғузаронанд. Марказҳои фарҳангии Амрико, Маркази иттилоотии Олмон, Бахши фарҳангии Эрон, Маркази фарҳангии Чин, Маркази фарҳангии Корея китоб ва рӯзномаву маҷаллаҳоро бо забонҳои инглисӣ, олмонӣ, форсӣ, чинӣ, кореяӣ барои истифода пешниҳод меқунад. Ин марказҳо дар бораи кишвари худ маҳфилҳо ташкил менамоянд.

маҳзан – хазина



Машқи 298. Имлои дунафарӣ. Сарҳати охири матнро бонавбат ба ҳамнишаст гӯед ва нависед. Дафтарҳои худро бо ҳамдигар иваз карда, ғалатҳои чойдоштаро муайян ва онҳоро ислоҳ намоед.



Машқи 299. Китоби дарсӣ ва бадеиро мӯқоиса карда, монандӣ ва фарқи онҳоро дар диаграммаи Венн нишон дихед.



Машқи 300. Рӯзнома ва маҷалларо мӯқоиса қарда, монандӣ ва фарқи онҳоро дар диаграммаи Венн нишон дихед.



Машқи 301. Монанди намунаи зер шарҳи калимаҳоро нависед.

Калима	Шарҳ
Китобхонаи миллӣ	Китобхонаи миллии Тоҷикистон калонтарин китобхонаи Тоҷикистон буда, дар шаҳри Душанбе ҷойгир аст. Он ҷанд милион нусха китоб ва толору шуъбаҳои зиёд дорад.
Китоби дарсӣ	
Китобҳои бадеӣ	
Рӯзнома	
Маҷалла	



Машқи 302. Бо таркибҳои «ба китобхона», «дар китобхона», «аз китобхона», «то китобхона» ҷумлаҳо созед ва мазмуни онҳоро мӯқоиса қунед.



Машқи 303. Рӯйхати китобҳои хондаатонро мувофиқи тартиби алифбо нависед.

Намуна:

Азизи Азиз «Агар дӯстат туро нафаҳмад...» – Душанбе, 2012.

10. ТЕАТР



Машқи 304. Матиҳоро мүқоиса қунед.

Падару модар гапҳои чандин бор гуфтаашонро бори дигар такрор карданд:

– Писарам, аз кӯдакҳо ҳам эҳтиёт шав! Баъзеи онҳо аз гурба ҳам бадтаранд! Агар бачае ҳам шуда, санг ё кулӯхеро аз замин гирифтаний шуд, фавран парвоз кун, шунидӣ, писарам?

– Вале агар санг дар бағал ё кисаашон бошад-чӣ? – бо кунҷкобӣ пурсид Хурдӣ.

– Оҳ ин бачаи якрав! – гуфт модараш ғамгинона. – Аввал гапи маро то охир гӯш кун! Ана, бубин, хоҳарҳоят, акаҳоят чӣ хел қобилу гапдароянд.

– Ҳамаи онҳо тарсончаканд! – гуфт Хурдича мағруронда. – Аз гурба метарсанд. Аз бачаҳои хурдсол, ки ҳанӯз биниашонро пок карда наметавонанд, метарсанд.

Падару модар: Писарам, аз кӯдакҳо ҳам эҳтиёт шав! Баъзеи онҳо аз гурба ҳам бадтаранд! Агар бачае ҳам шуда, санг ё кулӯхеро аз замин гирифтаний шуд, фавран парвоз кун, шунидӣ, писарам?

Хурдӣ (бо кунҷкобӣ): Вале агар санг дар бағал ё кисаашон бошад-чӣ?

Модар (ғамгинона): Оҳ ин бачаи якрав! Аввал гапи маро то охир гӯш кун! Ана, бубин, хоҳарҳоят, акаҳоят чӣ хел қобилу гапдароянд.

Хурдӣ (мағруронда): Ҳамаи онҳо тарсончаканд! Аз гурба метарсанд. Аз бачаҳои хурдсол, ки ҳанӯз биниашонро пок карда наметавонанд, метарсанд.



Матиро хонед ва дар бораи театр маълумот дихед.

БИЁ, БА ТЕАТР МЕРАВЕМ

Рӯзи шанбе буд. Падар ба фарзандон гуфт:

– Фарзандонам, тайёр шавед, пагоҳ ба театр меравем.

Хусноро гуфт:

Театр чист?

Падар чавоб дод:

– Театр ду маъно дорад: 1. санъати намоиш додани асари драмавӣ* дар саҳна, 2. биное, ки дар он асари драмавӣ ба намоиш гузошта мешавад. Театр биноест, ки дар он намоишномаҳо (спектакл, концерт, воҳӯриҳо) баргузор мешаванд. Намоишнома ҳамеша дар саҳна меғузарад, то ки тамошобинон онро баҳузур тамошо карда тавонанд. Дар саҳна ҳунармандон (актёрон) нақш бозӣ мекунанд.



Театри давлатии лӯхтаки шаҳри Душанбе

Дар театр ҳунармандон дар нақшҳои гуногун бозӣ мекунанд. Онҳо ҳам дар нақши одамон ва ҳам дар нақши ҳайвонҳо бозӣ мекунанд. Ҳунармандон ба воситаи забон, ҳиссиёт ва имову ишора нақшофарӣ мекунанд. Ҳиссиёт ва табъи ҳунармандон вобаста ба нақш метавонад, гуногун бошад: хурсандӣ, ғаму андуҳ, аз гиря то шӯҳиҳои пургулгула ва қаҳру ғазаб.

Ба ҷуз ҳунармандон дар театр кормандони дигаре ҳастанд, ки барои омода шудани намоишнома (спектакл) саҳм меғузоранд. Онҳо коргардон, пардозгар, равшанидиҳанд, ороишгар, рассом мебошанд.

Коргардон ба хунармандон тарзи гузоштани намоишнома, пасту баланд кардани овоз ва имову ишора карданро нишон медиҳад. Ороишгар саҳнаро оро медиҳад. Пардозгар барои хунармандон мувофиқи нақш сарулибос интихоб мекунад, никоб месозад ва сару рӯйи онҳоро рангу бор мекунад.

Театр ҳамчун санъат аз замонҳои қадим ба вучуд омадааст. Он аз ҷашну маросимҳои мардумӣ сарчашма мегирад. Дар аввал дар ин намоишномаҳо ҳама иштирок менамуданд. Бо мурури замон* барои ин кор аз байни одамон шахсони боистеъоддро интихоб мекардагӣ шуданд. Оҳиста-оҳиста театр воситай пайдо гаштани касбҳои нав гашт. Касбу корҳои нав пайдо шуданд: хунарманд, коргардон, пардозгар ва ғайраҳо.

Тамошои театр монанди дигар ҷойҳои ҷамъиятӣ одобу рафтори муайянро талаб мекунад. Дар театр сари вақт ба намоишнома омадан, дар вақти намоишнома бо овози баланд сухан накардан, толори театро ифлос накардан, наранҷондан, дар ҷои муайян нишастан қоидаҳои асосии театр мебошанд.

асари драмавӣ – асари бадей, ки барои дар саҳнаи театр гузоштан навишта мешавад

бо мурури замон – бо гузаштани вақт

саҳна – ҷои намоиш ва бозӣ дар театр



1. Театр чӣ маъно дорад?
2. Хунармандон дар кучо ҳунарнамоӣ мекунанд?
3. Хунармандон ба воситай чӣ нақш меофаранд?
4. Ба ҳунармандон нақшбозиро кӣ ёд медиҳад?
5. Кӣ онҳоро оро медиҳад?
6. Дар театр қадом қоидаҳо бояд риоя шаванд?



1. Дар бораи театр маълумот дихед.
2. Дар нақши шахси ғамгин бозӣ кунед. Ба табъи ғамгина сухан гӯед.
3. Дар нақши шахси шоду хурсанд бозӣ кунед. Ба табъи шод сухан гӯед, имову ишора кунед.

- Дар бораи намоишномаи тамошокардаатон ҳикоя кунед.
- Ҳаракати ягон хунармандро нишон диҳед.



Машқи 305. Матнро бори дигар хонда, ҷадвали зеринро пур кунед. (Ҷумлахоро дар дафтар нависед.)

Муаллифи сенария	чӣ кор мекунад?	
Хунарманд		
Пардозгар		ниқоб месозад ва сару рӯйи хунармандонро рангубор мекунад.
Ороишгар		
Тамошобин		
Рассом		



Машқи 306. Имлои «Худамро месанҷам!»

Театр, саҳна, спектакл, ҳунарманд, тамошобин.



Машқи 307. Дар сканворд қалимаҳои ифодакунандаи театрро муайян карда, дар дафтар нависед.

В	Д	П	Б	П	Г	К	Б	А	Ҳ
Ч	А	А	Р	А	Й	Ҷ	Б	И	У
Ғ	В	Р	А	С	С	О	М	П	Н
Ҳ	Ж	Д	Е	М	Д	Н	Е	Ё	А
А	М	О	Р	О	И	Ш	Г	А	Р
Е	Г	З	З	Ғ	В	А	Б	О	М
Қ	Р	Г	Б	Л	Я	Қ	А	В	А
С	Т	А	М	О	Ш	О	Б	И	Н
Қ	О	Р	Г	А	Р	Д	О	Н	Д



Машқи 308. Бо таркибҳои «ба театр», «дар театр», «аз театр», «то театр» чумлаҳо созед ва мазмуни онҳоро муқоиса кунед.

11. БИЁ, БА ОСОРХОНА БИРАВЕМ!



Машқи 309. Ба саволҳо шифоҳӣ ҷавоб дихед.

Оё ба Осорхонаи миллӣ (вилояти, шаҳри, ноҳияви, мактаби) рафтаед? Кай? Ҳамроҳи кӣ? Дар он ҷо чиҳоро дидед? Ба шумо бештар чӣ маъқул шуд? Барои чӣ?




Матнро хонед ва дар бораи осорхона маълумот дихед.

ОСОРХОНА

Одамон дар хонаашон бозича, либос, расм, китоб ва дигар ашёе доранд, ки дӯст медоранд. Ин ашё барои одамон ациб, шавқовар ва зебо буда, онҳоро солҳои зиёд нигоҳ медоранд. Баъзе одамон гирд овардани ашёи гуногунро дӯст медоранд. Масалан, баъзехо ба ҷамъ кардани тангаҳои қадима шавқу ҳавас дошта бошанд, баъзехо гирд оварданни расм ё зарфу қолинҳои қадимиро дӯст медоранд. Онҳо ашёи дӯстдоштаи ҳудро ба меҳмонон нишон медиҳанд. Дар бораи онҳо бо шавқу ҳавас сухбат мекунанд. Ин одати одамон аз замонҳои пеш анъана шуда омадааст. Одамон аз замонҳои қадим ашёи гирдовардаи ҳудро нигоҳ дошта, ба одамон нишон медоданд. Оҳиста-оҳиста, барои он ки ашёи гирдовардаи онҳоро одамони бисёртар бубинад, биноҳои қалони маҳсус соҳта, барои тамошо мегузоштанд. Ҳамин тавр, аввалин осорхонаҳо пайдо шуданд.



Осорхона ҷоест, ки дар он ёдгориҳои таъриҳӣ, санъат, дастовардҳои илму техника нигаҳдорӣ ва омӯхта мешаванд. Онҳоро барои тамошо низ мегузоранд. Ба таври дигар, осорхона ҷоест, ки дар он ҷизҳои қадимӣ ва ачибу зебо: кӯзахои қадимӣ ва зарҳалин, расм, устухони фил, либос, пойафзол, яроку аслиҳа ва намунаҳои асбобҳои техникий нигоҳ дошта мешаванд.



Ёдгориҳои таърихӣ гуфта ашёро мегӯянд, ки таърихи садсолаю ҳазорсола доранд. Ёдгориҳои санъат асарҳои барҷастаи ҳунарҳои кулолӣ, кандақорӣ, заргарӣ, наққошӣ, рассомӣ ва ғайраро дар бар мегиранд. Даствардҳои илму техника намунаҳои аввалини техникии кишоварзию коргариро фаро мегирад.

Осорхона барои чӣ даркор аст? Нигораҳои осорхона дар бораи тарзи ҳаёту рӯзгордорӣ ва ҳунарҳои зебои аҷдоди мо нақл мекунанд. Одамон ба осорхона рафта, донишҳои худро афзун мегардонанд. Бисёр ашёро мебинанд, ки дар ҳаёти ҳаррӯза дида намешаванд. Одамон бо ҷашми худ мебинанд, ки аҷдодони мо чӣ гуна зиндагӣ мекардаанд, чӣ хел либос мепӯшидаанд, аз қадом асбобҳои рӯзгор ва яроқу аслиҳа истифода мебурдаанд.



Дар Тоҷикистон осорхонаҳо бисёранд. Машҳуртарини онҳо Осорхонаи миллии Тоҷикистон мебошад, ки дар шаҳри Душанбе ҷойгир аст. Он аз ҷаҳор бино ёфт, беш аз 20 толори намоиш дорад. Қабати аввали осорхона «Табитшиносӣ» ном дорад, ки дар он намунаҳои геологӣ, сарватҳои зеризаминӣ, олами набутоту ҳайвоноти Тоҷикистон нигаҳдорӣ ме-

шаванд. Қабати дувуми осорхона осору бозёфтҳо, нигораҳо ва нақшу нигораҳои замони қадимро дар бар мегирад. Қабати сеюми осорхона ба давраи Сомониён ва қабати чорум осори асри 20, яъне даврони шӯравӣ ва замони истиқлоли Тоҷикистонро фаро гирифтааст. Ҳамчунин дар қабати чаҳоруми осорхона толори маҳсусе ҳаст, ки тухфаҳои дар муддати 20 соли охир ба Президенти Тоҷикистон тақдимшуда нигаҳдорӣ мешаванд.

Даромадгоҳ ва саҳни бинои Осорхонаи миллии Тоҷикистон бо мучассамаҳои Куруши Кабир, Исмоили Сомонӣ, Абӯалӣ ибни Сино ва дигар ҷеҳраҳои таърихиву фарҳангии миллати тоҷик оро ёфтааст.

Тамошои осорхона тартибу қоида дорад. Дар осорхона бо овози баланд гап задан мумкин нест. Роҳбалади осорхонаро бояд бодиққат гӯш кунед, то ки дар бораи нигораҳо маълумоти бештар пайдо кунед. Ба нигораҳои осорхона даст нарасонед.



1. Одамон дар хонаашон чихоро нигоҳ медоранд? Барои чӣ?
2. Аввалин осорхонаҳо чӣ тарз пайдо шуданд?
3. Осорхонаҳо барои чӣ даркоранд?
4. Калонтарин осорхонаи Тоҷикистон чӣ ном дорад?
5. Дар ошёнаи якум чӣ ҷойгир аст? Дар ошёнаҳои дигар-чӣ?
6. Саҳн ва даромадгоҳи осорхонаи миллӣ бо чихо оро ёфтааст?



Машқи 310. Нигораҳои зеринро аз рӯйи намуна гурӯҳбандӣ кунед:

Табаки сафолин, зардӯзӣ, кӯзапора, дастгоҳи ресмонбобӣ, гӯшвораи қадимаи тиллой, аввалин трактор, силоҳҳои қадимаи шикорӣ, чӯбкорӣ, сабад.

Ёдгориҳои таърихӣ	Ёдгориҳои санъат	Дастовардҳои илму техника
кӯзапора		



Машқи 311. Матнро бори дигар хонда, ҷадвали зеринро пур кунед. (Ҷумлаҳоро дар дафтар нависед.)

Калима	Шарҳ
Осорхона	Осорхона ҷой ё биноест, ки дар он ёдгориҳои таърихӣ, санъат ва дастовардҳои илму техника нигоҳ дошта мешаванд. Онҳоро олимон меомӯзанд. Ёдгориҳоро ба маърази тамошо мегузоранд.
Ёдгориҳои таърихӣ	
Ёдгориҳои санъат	
Дастовардҳои илму техника	



Машқи 312. Ба тарзи навишти калимаҳои *ашё*, *ёдгорӣ*, *ёфтани*, *Сомониён*, *ошёна* дикқат дихед. Боз қадом қалимаҳо бо ҳарфи "ё" навишта мешаванд. Нависед.



Машқи 313. Бо таркибҳои *ба осорхона*, *дар осорхона*, *аз осорхона*, *то осорхона* чумлаҳо созед ва мазмуни онҳоро муқоиса кунед.



Машқи 314. Дарси имрӯзаро бо аҳли хонавода муҳокима кунед. Аз онҳо дар бораи ёдгориҳои оилавӣ пурсон шавед. Аҳамияти нигоҳ доштани онҳоро пурсед ва ҳикояи хурд нависед. (Дар ҳар оила аз падару модар, бобокалону модаркалон ягон ёдгорӣ нигоҳ медоранд ва он таърихи муайян дорад. Масалаң, чойники қирмизии аз бобокалон мерос монда, расмҳои чандин даҳсола пеш, муҳраҳои сурҳи модаркалон).

Намуна. Дар хонаи мо як чойники қирмизии калон ҳаст, ки дар болои ҷевон истодааст. Ин чойник аз бобоям ба модарам мерос мондааст...

12. ЗОДРҰЗ



1. Ба саволҳо шифоҳы қавоб дихед.
2. Зодрұз чи маъно дорад?
3. Зодрұзо кай ёдовары мекунанд?
4. Шумо кай таваллуд шудаед?
5. Зодрұзо чи гуна ёдовары мекунед?
6. Ба ифтихори зодрұз чи гуна дастурхон паҳн мекунанд?
7. Ба ҳамдигар чихо тухфа мекунанд?

РҰЗИ ТАВАЛЛУДИ БИБЙ (МУХТАСАР)



Рұзи таваллуди бибиямон буд. Ману Барзу аз пагоҳы боз даву тоз ва маслиҳат дорем, ки ба он кас чи тухфа кунем. Чизе, ки ман меҳоҳам, ба Барзу маъқул намешаваду чизе, ки Барзу меҳоҳад, ба ман.

Барзу мегүяд, ки ба бибиямон дастпұшаки қомашүйій ва собуны вазелин харида дихем.

Ман мегүям, ки як куртавор чит харем. Чити арzonакак, вале зебо, гулҳои акоиб дошта бошад. Ман мединам, ки вай ба бибиямон бисёр маъқул мешавад. Ба ин фикри ман Барзу розй нашуд. «Пуламон намерасад,» – мегүяд ӯ.



Барои бибиямон, ба қавли Барзу, бо пule тухфа харем, ки аз меҳнати худамон бошад...

– Фарқаш чи, ин ҳам пули худамон-ку, – мегүям ба ӯ.

– Фарқаш калон, – мегүяд Барзу. – Як қисми ин пулхоро худи бибиямон ба мо додагй-ку. Чи хел мешудааст, ки аз

пули худашон чиз харида, ба худашон тухфа мекунем?

Гапи Барзу ҳам рост барин. Вале чӣ кор кунем?

– Хайр, ту чӣ фикр мекунӣ? Чӣ илоҷ? Мо-ку кор намекунем. Мактабхон ҳам неstem ки, баҳои чору панҷ гирифта, гӯем: «Ин барои Шумо – тухфа, бибичон!»

Вай китф дар ҳам кашида, мегӯяд:

– Хайр, Шаҳноз, ту аз ман қариб ду сол калон, баъди як сол мактабхон мешавӣ, ягон фикр кун. Бибиям мегӯянд, ки ақли духтар аз бачаҳо тезтар мерасад.

– Охир, ту ба таклифи ман розӣ нестӣ-ку? – мегӯям ман.

– Ба ҳар ҳол пули дар пулдон будагӣ – пули худамон. Ҳамонро гирэм ва, чунон ки калонсолон мегӯянд, ҷон ҳалосу вассалом....

– Не! – гуфт Барзу. – Ёфтам.

– Чиро ёфтӣ?

– Илочи пул кор карданро!

– Чӣ ҳел?

– Гӯш кун, Шаҳноз. Дар хона шишаҳои холӣ бисёранд.

Бурда мефурӯшем.

– Майлаш, – гуфтам ман, – фикри ачиб.

Ману Барзу шишаҳои холиро ба сумкаи калон андохта, ба дукони амаки шишаҳар бурдем. Вай пулашро ба мо дод...

Мо боз баҳсу мунозира кардем, ки чӣ ҳарем. Баъд як собуни дастурӯйшӯйӣ, як шишача атр ва як қуттӣ вазелин гирифтем.

Сипас ба даруни он як акси гул мондем.

Мо шоду хурсандона ба хона омадем. Бибиям болои кати айвон нишаста, ҷуроб метанид. Тухфаро мо оҳиста ба як ҷойи дилҳоҳ пинҳон карда мондем.

Бегоҳӣ ба хонаи мо меҳмонон омаданд. Ҳама бибиямонро табрик мекарданд. Ба бибиямон тухфаи бисёр оварданд. Мо ҳам тухфаи худро бурда додем. Бибиамон хурсанд шуда, моро бӯсиданд....

Акобир Шарифӣ



1. Ин ҳикоя аз номи шахси чандум баён мешавад?
2. Сухан дар бораи зодрӯзи кӣ меравад?
3. Набераҳо ба бибӣ чӣ харидан меҳоҳанд?
4. Онҳо чанд сомонӣ доранд?
5. Шаҳнозу Барзу шишаҳоро чӣ кор карданд?
6. Ба пули шишаҳо чӣ хариданд?
7. Агар шумо мебудед, чӣ кор мекардед?



1. Хонед ва муайян кунед, ки Шаҳноз ва Барзу чандсолаанд. Барзу гуфт:
– Хайр, Шаҳноз, ту қариб аз ман ду сол қалон, баъди як сол мактабхон мешавӣ, ягон фикр кун.
2. Дунафарӣ дар нақши Шаҳноз ва Барзу бозӣ кунед.



Машки 315. Бозӣ: «Орзуи аз ҳама дарозтарин». Шарти бозӣ: орзухо, тухфаҳоеро, ки меҳоҳед, дар зодрӯзатон бигиред, нависед.



Машки 316. *Бо таркибҳои ба зодрӯз, дар зодрӯз, аз зодрӯз, то зодрӯз* ҷумлаҳо созед ва мазмуни онҳоро мукоиса кунед.

Намуна: То зодрӯзи ман 22 рӯз монд.



Машки 317. Ба муносибати зодрӯзи падару модар, хоҳару ба-родар ё дӯсти худ табрикнома нависед.

Намуна:

Падарҷони меҳрубон!

Шуморо бо зодрӯзатон табрик гуфта, хоҳони онам, ки ҳамеша сиҳҳату саломат бошед.



Машки 318. Дар мавзӯи «Агар ман як сандуқ пул ёбам, онро ба чӣ сарф мекунам?» ҳикояи хурд нависед. Ҳикояро ин тавр оғоз кунед:

Агар ман як сандуқ пул ёбам, як қисмашро барои(да-вом дихед).

БОБИ 8. ҚАДАМИ НЕКИ БАҲОР




Шеърро ифоданок хонед.

БАҲОРОН ШУД!

Ҳаво гарму
Замин нарму
Гулу себарга рақсон шуд.
Баҳорон шуд!
Баҳорон шуд!
Табиат боз хандон шуд!
Зи нав ҳар сўй
Оби чўй
Шитобон шуд, шитобон шуд.
Ба васли гул
Кунун булбул
Зи хушнудӣ ғазалхон шуд,
Баҳорон шуд!
Баҳорон шуд!
Саҳоб аз осмон
Гаҳе гуррон,
Гаҳе гирён
Гурезон шуд, гурезон шуд,
Кучое рафт, пинҳон шуд.
Зи нав шамси ҷаҳоноро
Дурахшон шуд,
Дурахшон шуд,
Чӣ хуш, фасли баҳорон шуд!
Чӣ хуш, фасли баҳорон шуд!

H. Назирӣ



саҳоб – абр
шамс – офтоб



1. Чаро дар сарлавҳаи шеър аломати хитоб омадааст?
2. Дар шеър кадом нишонаҳои баҳор номбар шудаанд?
3. Чаро шоир «Гулу себарга рақсон шуд», «Табиат боз хандон шуд» гуфтааст?
4. Оё гулу себарга рақс мекунанд?
5. Табиат хандон мешавад?
6. Шоир чиро дар назар дорад?



Машқи 319. Имлои дунафарӣ. Панҷ мисраи аввали шеърро бонавбат ба ҳамдигар хонед ва нависед. Ғалатҳои чойдоштаро фаҳмонда ислоҳ кунед.



Машқи 320. Нишонаҳои баҳорро аз шеър ёфта, нависед.

Намуна:

Дар баҳорон ҳаво гарм ва замин нарм мешавад. Гулу себаргаҳо мерӯянд.

Ҳисоб кунед, ки чанд ҷумла навиштед? Ҳусусиятҳои ҷумларо номбар кунед.

Мисол,

- 1) Ҷумла аз калима ва ибораҳои алоқаманд ташкил мейбад.
- 2) Аввали ҷумла бо ҳарфи калон навишта мешавад.



Машқи 321. Шифоҳӣ дар бораи фасли баҳор ҳикоя тартиб дихед. Қаблан меъёрҳои ҳикояи шифоҳиро муҳокима кунед. Ҳикояҳои худро гӯед ва бо ҳамсинфон муҳокима кунед.



Машқи 322. Шеъри «Баҳорон шуд!»-ро аз ёд кунед. Ҳангоми қироат кардан ба оҳанги мувоғиқ риоя кунед.

2.ЧЙ МАНЗАРАИ ЗЕБО!



Матиро ифоданок хонед.

Сабзаҳои худрӯйи лаби ҷӯйчаҳо ва рӯйи рошҳо* замини пурнами сиёҳтоби баҳориро тамоман пӯшонда буданд. Саҳро дар ин вакът ҳақиқатан дилрабо ва фараҳафзо буд. Сабзаҳо гӯё бахмали сабзпате буданд, ки бар рӯйи саҳро ба пешвози Наврӯзи дилафрӯз густурда* шуда буданд. Ҳавои форами баҳорӣ бо бӯйи хуши сабзаҳои навхези атромез ба кас рӯҳи тоза ва шодмонии беандоза медод. Кас меҳост, ки даҳонашро қалон кушода он насими диловези анбаромезро*, то метавонад, фурӯ кашад. Парчаҳои абрҳои пароқандай сафеду сурху зарду бунафштоб, ки дар ҳаво ҳаракат мекарданд, ба осмони қабуд зинати рангоранг медоданд ва сояҳои худро бар замини сабзи якранг афканда, гӯё бартарии ҳаворо аз замин намоишкорона эълон менамуданд. Хулоса замину осмон дар ҷӯши рангангезӣ буд ва табиат саргарм аз навхезӣ.



Дар рӯйи киштзорҳои тарабафзо такутози бачагони парандабоз тамошои дигар дошт: баъзе бачагон саъба, баъзехо зогча ва баъзе дигар соҷҳоро дар даст дошта, бо бозии худ дар ҷӯшу хурӯш буданд. Ин парандагон дастомӯз шуда

буданд, ки бо ишорат ва имои соҳибони худ фармонбардорона ҳаракат менамуданд.

C. Айнӣ

рош – канораҳои кишт, марза

густурда – пахнкарда

тарабафзо – шодиовар

насими диловези анбаромез – шаббодаи дилкаши хушӯӯ

табиат саргарм аз навхезӣ буд – ҳар лаҳза сабзаҳо мерӯйиданд ва замин сабзтар мешуд

ҷӯшу хурӯш – ба авчи аъло, ба нуқтаи баланд расидани коре



1. Чаро дар сарлавҳаи матн аломати хитоб гузошта шудааст?
2. Сабзаҳои худрӯй чиро пӯшонда буданд?
3. Саҳро чӣ хел буд?
4. Сабзаву майсаҳо ба чӣ монанд шудаанд?
5. Ҳавои форами баҳорӣ чӣ хел бӯй дорад?
6. Ҳавои форами баҳорӣ ба кас чӣ мебахшад?
7. Барои чӣ нависанда мегӯяд, ки одам меҳоҳад, даҳонашро кушода ин насими диловезро фурӯ кашад?
8. Чӣ гуна абрҳо дар осмон ҳаракат мекарданд?
9. Абрҳо осмонро чӣ гуна оро медоданд?
10. Бачаҳо дар киштзорҳо чӣ кор мекарданд?
11. Кадом фасли сол тасвир ёфтааст?



Машки 323. «Бозӣ дар ҷӯшу хурӯш буд.» – омадааст дар матн. Боз чӣ дар ҷӯшу хурӯш мешавад? Нависед.

Намуна:

Кор дар ҷӯшу хурӯш буд.



Машки 324. Ҷумлаҳоро хонед ва нависед. Монандӣ ва фарқи онҳоро гӯед.

Абрҳои сафеду сурху зарду бунафштоб дар фазо ҳаракат мекарданд.

Абрҳои сафед, сурх, зард ва бунафштоб дар фазо ҳаракат мекарданд.



Машқи 325. Монанди чумлаҳои машқи боло ду чумла тартиб дихед.



Машқи 326. Калимаҳои *сабзаҳо*, *ҷӯйчаҳо*, *рошҳо*, *парчаҳо*, *абрҳо*, *сояҳо*, *киштзорҳо*, *бачагон*, *соҷҳо*, *парандагон*-ро дар шуморай танҳо нависед.



Машқи 327. Имлои эҷодӣ.

Калимаю ибораҳо барои истифода: *сабзаҳои ҳудрӯйи лаби ҷӯйчаҳо*, *замини турнам*, *манзараи дилрабо ва фараҳафзо*, *ҳавои форами баҳорӣ*, *бӯйи хуши сабзаҳо*, *хурсандӣ*, *абрҳо*, *осмони кабуд*, *бачагон*, *бозӣ*.



Машқи 328. Хонед ва нависед. Гӯед, ки нависанда барои тасвири манзараи баҳор аз қадом сифатҳо истифода карда аст. Агар ин сифатҳоро истифода намекард, оё тасвири ӯ фахмо мешуд?

Қад-қади ҷуйборҳо ва лаб-лаби киштзорҳо гулҳои хушрангу дилрабо мерӯиданд. Дар ҷарҳо ва саҳроҳо ло-лаҳои гуногунранги роғӣ мерӯиданду мешукуфтанд. Вале онҳо хурду заиф буданд. Барои ин ҳам мо онҳоро фақат та-мошо карда, ба чиданашон ҷуръат намекардем.

Мирсаид Миришакар



Машқи 329. Дар мавзӯи «Чаро ман баҳорро дӯст медорам?» ҳикояи хурд нависед. Ҳикояро ин тавр оғоз кунед:

Ҳамаи фаслҳои сол зебоянд, аммо ман бештар фасли баҳорро дӯст медорам.

3. ДӮСТРӮЯКОНИ МОДАР



Матиро хонед ва мазмунашро аз номи шаҳси сеюми танҳо нақл кунед.

Он рӯз ману Шукуфа хеле хурсанд будем. Рӯзи офтобии баҳор буд. Пагоҳии иди Наврӯз. Ман ба теппаи аз ҳама баландтари пушти хонаамон баромада, бо тамоми овозам:

– Шу-ку-фа! Шу-ку-фа! – гүён фарёд мекардам.

Аммо Шукуфа, гүё фарёди маро намешунида бошад, ба кори худ андармон буд. Ӯ алаф мечид. Модарам мегуфтанд, ки барои санбӯсаи алафин пухтан хафт хел алаф даркор. Турушаку қоқу, сарисоқу ҷағҷағ ва себарга дар ин ҷо беҳисоб буд. Пудинаи ботиро бошад, аз қад-қади ҷӯйбор пайдо кардем. Баъди чанде Шукуфа аз алафчинӣ сар бардошта:

– Ҷӣ ин қадар бехуда фарёду даводав дорӣ? Бехтараш поёнтар фуромада, ба ман ёрӣ дех, – гуфта кор фармуд.

Ноилоҷ поён фуромадам. Шукуфа гулдастаро дида аз гуфтааш пушаймон шуд магар ки, аз пешониам бӯсид.

– Полаҷон, хоҳаракам, ту ҷӣ хел боақлӣ, – гуфта таърифам намуд. Мо алафҳоро ба халтаи латтагин андохтем.

– Ҳозир меравему то омадани модарам ҳама корҳоро саранҷом мекунем. Ту хонаҳоро рӯбучин мекунӣ, ман зуволай санбӯсаро мегирам.

Мо дар ихтиёри худ беш аз се соат вақт доштем. Шукуфаи чаққонак дар ин муддат қариб тамоми корҳоро ба ҷо овард. Зирбаки ошро тайёр кард, санбӯсаи алафин пухт. Дастархон орост. Ман, албатта, дар ичрои ин корҳо ба вай мадад расондам. Занги дарвоза моро аз омадани касе хабар кард.

Хоҳарам Лола:

– Модарҷонам омаданд, модарҷонам! – гуфта тозон сӯйи дарвоза давид.

Аммо дар пушти дарвоза падарам меистоданд. Рости гап, аз сафари хидматӣ омаданашонро имрӯз интизор набудем. Мо аз омадани он кас шод шуда, қарсак задем. Падарам ҳам моро ёд карда будаанд. Ҳамаамонро ба оғӯш кашида, аз пешониҳоямон бӯсиданд. Падарам дар даст қоғазпечи зебое доштанд. Маълум, ки тухфаи идонаест барои модарам.

Падарам хонаҳои рӯфта, хӯрокҳои бо ҳавас пухтаи Шукуфаро дида хурсанд шуданд ва ба ҳамаамон оғарин гуфтанд.

Он бегоҳ модарам аз кор омада, хушхол гардиданд.

Баъд мо ҳама гирди миз нишаста, ошу санбӯсаҳои бомазаро нӯши чон намудем. Ман ҳам қандинаи пухтаамро рӯйи дастархон гузоштам. Бахтиёр лолаҳои аз кӯҳ чидаашро ба модарам дароз карда, бо зодрӯзашон ва иди Наврӯз, ки ба як рӯз рост омада буд, табрик намуд. Ман дидам, ки ин дам модарам гулҳои дasti додаракамро дида гул-гул шукуфтанд. Дар чехраашон аломати ифтихору фараҳмандӣ падидор гардид.



1. Хоҳарон чӣ ном доштанд? Бародарашон-ҷӣ?
2. Онҳо ба кучо ва барои чӣ рафтанд?
3. Онҳо аз алафҳои чидаашон чӣ пухтанд?
4. Фарзандон падарро чӣ тарз пешвоз гирифтанд?
5. Падару модар аз чӣ хурсанд буданд?
6. Оё фарзандон аз кори кардаи худ розӣ ҳастанд?
7. Падару модар-ҷӣ?
8. Шумо ҳам ба корҳои хона ёрӣ мерасонед? Чӣ тарз?
9. Ба фикри шумо, хушбахтии падару модар дар чист?
10. Нависанда бо навиштани ин ҳикоя ба мо чиро таъкид мекунад?



Машқи 330. Имлои «Худамро месанҷам!»

Турушақу қоқу, халтаи латтагин



Машқи 331. Номи симоҳои матнро нависед.

Симои якум: Шукуфа

Симои дуюм:

Симои сеюм:

Симои чорум:

Симои панҷум:



Машқи 332. Хислатҳои симоҳои матнро шарҳ дихед. Ба ҷойи нуқтаҳо калимаҳои ифодакунандаи хислатро нависед.

Намуна: Лола – ёрирасон,

Шукуфа –

Модар –

Падар –

Бахтиёр –



Машки 333. Ба саволҳо шифоҳӣ ҷавоб гӯед.

1. Агар касе амру фармон диҳад, бо қадом оҳанг сухан мегӯяд?
2. Агар аз омӯзгор, падару модар ё ҳамсинфон чизеро пурсидани шавед, бо қадом оҳанг сухан мекунед?
3. Агар ҳодисаи дар кӯча дида ё шунидaro баён карданӣ шавед, бо қадом оҳанг сухан мекунед?



Машки 334. Матнро ифоданок хонед. Ба оҳангӣ талафғузӣ ҷумлаҳо риоя қунед.

Баҳор, боз омадӣ?

Биё!

Марҳабо!

Биё, акнун ман душмани ту наям.

Баҳор, маро бубаҳш!

Магар ёдат намеояд? Замоне буд, ки ману ту ҷангӣ шудем

Дар хона, мактаб ва кӯча шумо бо ҳамдигар дар ҳар боб сухбат мекунед. Чизеро мепурсед ё амру фармон медиҳед. Аз омадани шахсони наздик ва тамошои чизҳои ҳайратовар ба ҳаяҷон сухан мекунед.

Ҷумлаҳои аз рӯйи оҳангӣ гуфтор чор хел мешаванд:

Ҷумлаҳои ҳикоягӣ (ҳабарӣ) – Абр осмонро фурӯ гирифт.

Ҷумлаҳои саволӣ – Чаро баргҳо зард мешаванд?

Ҷумлаҳои хитобӣ – Зинда бод сулҳ дар рӯйи чаҳон!

Ҷумлаҳои амрӣ – Синфро тоза нигоҳ доред.

Дар охири ҷумлаҳои ҳикоягӣ аломати нуқта(,), ҷумлаҳои саволӣ аломати савол (?), ҷумлаҳои хитобӣ аломати хитоб (!) гузошта мешавад.



Машки 335. Аз матни «Дӯстрӯякони модар» ба хелҳои ҷумла мисол оварда, ба оҳангӣ онҳо риоя намуда хонед.



Машқи 336. Аз рӯзнома ва маҷаллаю китобҳои бадеӣ ба хелҳои чумла мисол оварда нависед.

Бо оҳанги мувофиқ ҳондани онҳоро машқ қунед.



Саволнома (Чавобхоро дар дафтар нависед.)

1. Ба ҷойҳои холӣ аломати китобати мувофиқ гузоред.

- а) Рӯзи офтобии баҳор буд_
- б) – Чӣ ин қадар бехуда фарёду даводав дорӣ__
- в) – Модарҷонам омад, Модарҷонам__

2. Дар қадом қатор ибораҳо дуруст навишта шудаанд?

А. рӯзи офтобӣ, сӯйи дарвоза, рӯбучини хона, ҷашни Наврӯз

Б. рузи офтоби, суйи дарвоза, рубучини хона, ҷашни Наврӯз

В. рӯзи офтоби, сӯйи дарвоза, рубӯчини хона, ҷашни Наврӯз

Г. рузи офтобӣ, сӯйи дарвоза, рӯбучини хона, ҷашни Наврӯз

3. Дар қадом қатор симоҳои асосии матн оварда шудаанд?

А. Бахтиёр, Лола ва Шукуфа

Б. Падару модар

В. Лола ва падару модар

Г. Лола ва Шукуфа

4. Воқеаи асосӣ дар кучо рӯй дода буд?

А. Дар теппаи пушти хона

Б. Дар ҳавлии Лола

В. Дар саҳро

Г. Дар сари дастархон

5. Ҳикоя аз номи кӣ нақл шудааст?

А. Аз номи Лола

- Б. Аз номи Шукуфа
- В. Аз номи падару модар
- Г. Аз номи Бахтиёр

6. Дар матн сухан дар бораи кадом ид меравад?

- А. Рӯзи модарон
- Б. Иди баҳор
- В. Наврӯз
- Г. Зодрӯз

7. Калимаи «фараҳмандӣ» чӣ маъно дорад?

- А. хотирпарешонӣ
- Б. бадқаҳрӣ
- В. хурсандӣ
- Г. ғамгинӣ

**8. Пайдарҳамии дурусти мазмуни матнро муайян қунед
(дар сутуни якум рақамҳои мувоғик гузоред).**

	Турушаку қоқу ва пудинаи қӯҳӣ чиданд.
	Падару модарро пешвоз гирифтанд.
	Лола ва Шукуфа барои чидани алаф рафтанд.
	Падару модар хушҳол шуданд.
	Дастархон оростанд, ошу санбӯса пухтанд.

9. Фикри асосии матн дар кадом ҷумла ифода ёфтааст?

- А. Ҳамаи фарзандон бояд аз дашту теппа алафчинӣ қунанд.
- Б. Ҳамаи фарзандон бояд ҳамин тарз рафтор қунанд.
- В. Фарзандон бояд падару модарро эҳтиром қунанд.
- Г. Фарзандон бояд ба падару модар ҳӯрок пазанд.

4. МОДАР



Матиро хонед ва ба саволҳои зери он ҷавоб ёбед.

Шабе модаре аз фарзанди худ об хост. Чун кӯзаи об биёвард, модар ба хоб рафта буд. Фарзанд то бомдод кӯза дар даст рост истод. Бомдод оби кӯза дар дasti ўз аз сармо ях карда буд.



1. Дар матн сухан дар бораи кихо меравад?
2. Модар аз фарзандаш чӣ ҳоҳиш кард?
3. Ин воқеа кай рух дод?
4. Фарзанд дар чӣ об овард?
5. Вақте фарзанд об овард, модар чӣ ҳол дошт?
6. Фарзанд хоби модарро дидা чӣ кор кард?
7. Фарзанд то кай рост истод?
8. Ба оби кӯза чӣ ҳодиса рух дод?
9. Чаро модар аз оби овардаи фарзанд нанӯшид?
10. Кадом фасли сол буд?
11. Агар ба ҷойи фарзанд шумо мебудед, чӣ кор мекардед?
12. Фикри асосии матн аз чӣ иборат аст?



Машки 337. Матни «Модар»-ро аввал ҳомӯшона ҳонда, ба ҳониши ифоданок тайёр шавед. Меъёрҳои ҳониши ифоданокро ба хотир оред.

Ба нураш гарчи ин хуршеди ховар*
Фаро гирад ҷаҳонеро саросар,
Намегардад валекин он баробар
Ба ин пуркуватӣ бо меҳри модар.
Фақат модар ба ҳар гармову сармо
Ҳамеша бар сари гаҳвораи мо
Накарда миҷа таҳ биншаста шабҳо
Калон кард ўз чун бигрифта дар бар.
Вучудаш чун ба фарзанд аст пайванд,
Варо ҳонад ба худ ҷону чигарбанд.

Агар хоре халад бар пойи фарзанд,
Дили модар шавад маҳзун* муқаррар.
Барои фикру ёди пурумедакаш,
Барои ҳурмати мӯйи сафедаш,
Ба ҷон ҳам хизмату ҳурмат кунедаш,
Набошад то ки ҷашмаш ҳеч гаҳ тар.

Аминҷон Шукӯҳӣ

хуршеди ховар – офтоби оламоро (шарқ)
маҳзун – ғамгин



1. Ба меҳри модар чӣ баробар шуда наметавонад?
2. Дар шеър қадом заҳматҳои модар номбар шудаанд?
3. Барои ҳурмати модар чӣ бояд кард?



Машқи 338. Матнҳои ба модар бахшидаро муқоиса карда, дар диаграммаи Вени нишон дихед.



Машқи 339. Бахшида ба «Рӯзи модар» ҳамсинфон, ҳоҳарон ва модару бибии ҳудро аввал шифоҳӣ, баъд ҳаттӣ табрик кунед.
Намуна:

Модарҷони азизу ғамхорам!

Шуморо ба муносабати Рӯзи модар – 8-уми март табрик менамоям. Бароятон саломатӣ меҳоҳам.

Бо эҳтиром, писаратон – Бежан.



Машқи 340. Бахшида ба баргузории ҷорабинии идона эълон нависед.

5. ҲОДИСАҲОЙ ФАСЛИ БАҲОР



Машқи 341. Ҷумлаҳоро хонед ва нависед. Маънои қалимаҳои ишора шударо шарҳ дижед.

Дар доманаи кӯҳ кабки **хушхиром** лона дошт.

Девору сутунҳои чойхона **мунаққаш** аст.

Хуршед ба рӯйи гулу сабзаҳо **партавфишонӣ** мекард.



Шеърро ифоданок хонед.

ТИРУКАМОН

Дирӯз баъди борон тирукамон баромад,
Байроқи навбаҳорон партавфишон баромад.
Аз қатраҳои борон дар офтоби тобон
Рухсора тар намуда абрӯкамон баромад.
Бо рангҳои дилкаш, бо чехраи мунаққаш
Хусни замин дамида фавворрасон баромад.
Аз кӯҳ то ба кӯҳе, аз дашт то ба даште
Товуси хушхироми Ҳиндустон баромад.
Мурғи қафасшикаста аз банди зулм раста,
Чун рамзи дӯстии халқи ҷаҳон баромад.
Кардам гумон, ки аз дил савти ҳазор манзил
Чун мавҷҳои соҳил дар як замон баромад.

M. Турсунзода

Хондед? Бисёр хуб. Дар шеър сухан дар бораи чӣ мера-
вад? Он дар кадом мисраъҳо ифода ёфтааст?



Машқи 342. Хонед ва мазмуни онро бо мисраъҳои сеюму ҷо-
руми шеъри «Тирукамон» муқоиса намоед. Сабаби барома-
дани **рангинкамонро** гӯед.

Фаридуну Мехрафзо дар назди тиреза нишаста борида-
ни борони найсонро тамошо мекарданд. Талу теппаҳои гул-
зор гӯё зери борон истода оббозӣ мекарданд. Ногоҳ шамоли

нимсарде вазид ва як қисми абрҳоро парешон кард. Як та-рафи осмон соф шуд ва офтоби дурахшон нурафшонӣ кард. Дар тарафи дигар борон мебориду меборид. Дар ҳамин айём Мехрафзо дар уфуқ, байни ду теппа рангинкамонро дид. Вай ба ваҷд омада, фарёд кард:

—Тирукамон баромад! Тирукамон!



Падар аз фарёди духтар ба ташвиш афтода, назди онҳо омад. Ӯ фарзандонро машгули тамошои тирукамон дида, ба онҳо ҳамроҳ шуд. Он тараф манзараи афсонавӣ намудор буд. Ба теппаю даштҳои гулпӯш, дараҳтони гарқи гул рангинкамон зебоии хосса зам мекард. Фариҷун аз падар пур-сид:

—Чаро тирукамон мебарояд?

Падар ба осмони нимсоғу нимабр ишора карда гуфт:

— Нурҳои офтоб аз паси абрҳо ба сӯйи замин ҳаракат на-муда, дар роҳ ба қатраҳои борон барҳӯрда, мешикананд ва рангҳо пайдо мешавад.



Машқи 343. а) Ҷумлаҳоро хонед ва нависед. Мазмуни онро бо мисраъҳои панҷуму шашуми шеъри «Тирукамон» муқоиса кунед.

Тирукамон монанди камон аст. Дар он рангҳои сурҳ, норинҷӣ, зард, сабз, кабуд, нофармон (нилобӣ), бунафш бо

тартиб аз боло ба поён чой гирифтаанд.

б) Агар шумо рассом мебудед, тирукамонро чӣ тарз тасвир мекардед? Аз қадом рангҳо истифода мекардед? Расми тирукамонро тасвир қунед.



Машки 344. Матнро хонед, нависед ва бо мисраъҳои ҳафтум ва ҳаштуми шеъри «Тирукамон» муқоиса қунед. Шоир тирукамонро ба чӣ монанд кардааст? Дар бораи товус чӣ медонед? Дар бораи Ҳиндустон-чӣ?

Товус парандай зеботарини рӯйи замин аст. Парҳои рангорангӣ товус дили касро мафтун менамоянд. Аз замонҳои қадим товусро барои зебу зинати боғу бӯстонҳо истифода мекарданд. Макони зисти вай аслан Ҳиндустон аст. Хиромидани товус хеле зебо буда, ба шоирон илҳом мебахшад.



Машки 345. Шеъри «Тирукамон»-ро аз ёд қунед ва бо оҳанг сароед.

Барои сурудан чиро бояд ба эътибор гирем?

- Кадом калима ё ибора нофаҳмост?
- Тамдиidi онро чӣ гуна бояд ичро кард?
- Ба хотир оред!

6. ҶАШНИ НАВРҰЗ



Машқи 346. Мағхумхой зеринро бо яқ қалима чī тарз ифода
кардан мүмкін аст?

Сұманак, гүштингирӣ, рақсу бозӣ, сурудан, гулгардонӣ,
ҳафтсин, ҳафтшин, бузкашӣ.



Матиро хонед ва дар бораи Наврӯз маълумот дихед.

НАВРŪЗ – ИДИ БАҲОР

Баҳор фасли дилафрӯзи сол аст. Онро бетоқатона интизор мешаванд. Ин фаслро фасли зиндашавии табиат, арӯси сол меноманд. Дар ҳақиқат ҳам, фасли зебову дилрабост фасли баҳор! Күху дара, сахрову бөгөт сабзу хуррам аст. Бўйи хуши сабзай навхез ва гиёҳҳои гуногуни худрӯй ба тани одам рӯхи тоза мебахшад.



Күхсори сарсафед ба истиқболи иди баҳор домани худро бо сабзаю гул пӯшонда, хурсандӣ мекунанд. Дашту сахро ба сар чодари рангин мегирад. Обшорон таронаи наврӯзӣ меҳонанд. Насими форам ба ҳар кӯй мужда мебарад.

Наврӯз шуду чумла ҷаҳон гашт муаттар,
Аз бӯйи хуши лолаву райҳону санавбар.

Наврӯз яке аз ҷаҳонҳои қадими мардуми тоҷик аст. Онро ҳар сол ба муносибати расидани баҳор ва ибтидои кишту кор 21-уми март ҷаҳон мегиранд.

Навои карнаю сурнай ҳалқро ба ид даъват мекунад. Ҳурсандии мардум ҳадду канор надорад. Дорбозону масҳарабо-зону мутрибон ҳунари худро намоиш медиҳанд. Ҳама аз омадани баҳор ҳурсанд, либосҳои зебову ороста дар тан, ба ҳамдигар ҳушнудиву ҳушбахтӣ орзу мекунанд.

ҷодар – парда

мужда – ҳабари хуш, навид



1. Баҳор чӣ гуна фасл аст?
2. Наврӯзро барои чӣ ҷаҳон мегиранд?
3. Ба муносибати ин ид одамон чӣ кор мекунанд?



Машки 347. Аз рӯйи матн саволҳо тартиб дихед ва бо ҳам-синфон саволу ҷавоб қунед.



Машки 348. Дар ҷумлаҳои зерин ба ҷойи исмҳо ҷонишинҳои шаҳсии мувофиқро гузошта, ба дафтаратон нависед.

1. Ҳалқи меҳнаткаш дар сурудҳои худ Наврӯзро чун оғози корҳои дехқонӣ васф менамояд.
2. Занон суманак мепазанд.
3. Ҷавонон гӯштин мегиранд.
4. Марди дехқон ҷуфт мекунад.



Машки 349. Имлои эҷодӣ.

Фасли дилафрӯз, арӯси сол, иди баҳор, ҷодарни рангин.



Машки 350. Бозии «Орзухо».

Хонандагон дар доира чамъ мешаванд. Ҳар як хонанда дар дasti худ гул дорад. Хонандае гул дар даст мегүйд: «Бигзор ин сол соли равшану бобарор бошад. Ман Шукронаро бо иди Наврӯз табрик гуфта, барояш хониши хубу аъло орзу мекунам». Сипас гулро ба ҳампаҳлуюш медиҳад. Рафиқаш амали ўро такрор менамояд.



Машки 351. Аз рўий намуна орзухои наврӯзии худро нависед.

«Орзу дорам, ки Ба ман дар Иди Наврӯз тухфа намоянд.»

Намуна:

«Орзу дорам, ки падару модарам саломат бошанд. Бисёр орзу мекардам, ки падарам ба ман имсол компьютер тухфа намоянд. ...»



Машки 352. Аз модар, падар ва ё хоҳару бародари худ орзухои наврӯзиашонро бипурсед ва онхоро нависед. Аз намунаи боло истифода баред.

ҲАФТ СИН ВА ҲАФТ ШИН



Бежан аз Манижа дар бораи чӣ гуна оростани дастарҳо ни наврӯзӣ пурсон шуд:

Манижа ҷавоб дод:

– Дар хонадони мо рўйи дастарҳони наврӯзӣ ҳӯрокҳои хуштаъми гуногун мегузоранд. Ҳӯрданӣ ва чизҳое, ки бо ҳарфи «син» сар мешаванд: суманак, сабза, сипанд, санчид, себ, сир, сирко – ҳатман рўйи дастарҳон бошанд. Боз ҳӯрданӣ ва чизҳое, ки бо ҳарфи «шин» сар мешаванд: шамъ, ширинӣ, шир, шакар, шона, ҳӯшай шамшод болои дастарҳон гузошта мешаванд. Ин анъана «ҳафт син» ва «ҳафт шин» ном дорад.



Шеъпро ифоданок хонед.



ХОНИ НАВРҮЗЙ

Дар гирди хони* Наврүз хешу табору ёрон,
Дуранд ё ки наздик, бояст чамъ оянд.
Бошад ки сер бинанд соли дароз ҳамрох,
Бо ҳамдигар бисозанд, бо ҳамдигар бипоянд.

Дар рўйи хони Наврўз бояд ки боз бошад
Ҳам шоҳаи гули тар, ҳам неши сабзи гандум.
Бошад ки баҳти одам бошад чу гул шукуфон,
Бошад ки сер бошад аз нон тамоми мардум.

Дар рўйи хони Наврўз рамзи баҳори дунё,
Ё ҳафт син бибояд ё ҳафт навдаи он.
То боғи ҳафт иқлим рўйи ҳазон набинад,
То боғи умр бошад то ҷовидон гулафшон.

Лоиқ Шералий



1. Дар гирди дастархони наврӯзӣ киҳо бояд ҷамъ шаванд?
2. Барои чӣ онҳо бояд дар гирди хони наврӯзӣ ҷамъ шаванд?
3. Чаро шоир мегӯяд, ки дар рӯйи хони Наврӯз бояд ҳам шоҳаи гули тар ва ҳам суманак бошад?
4. Чизҳоеро, ки бо ҳарфи «син» сар мешаванд, номбар қунед.
5. Оё шумо дар хонаатон дастархони наврӯзӣ паҳн мекунед?
6. Дар рӯйи он ҷиҳо мегузоред?
7. Дар рӯйи дастархон шоҳаи гули тар ва сабзаи гандум – суманак мегузоред?
8. Оё ҳафт син мегузоред?



Машқи 353. Ҳонед ва маънидод қунед. Гӯед, ки ин маъни дар қадом банди шеъри «Хони наврӯзӣ» ифода ёфтааст.

«Ҳар ки рӯзи Наврӯз ҷашиғирӣ қунад ва ба ҳуррамӣ пайвандад, то Наврӯзи дигар умр дар шодию ҳуррамӣ гузаронад.»

Умари Хайём



Машқи 354. Имлои дунафарӣ. Гуфтаҳои Умари Хайёмро бо навбат ба ҳамдигар гӯед ва нависед.

- Дафтари худро бо шарикатон иваз намоед.
- Бисанҷед.
- Фалатҳоро ислоҳ қунед.



Машқи 355. Бозии «Қишиғӣ». Бачаҳо, тасаввур қунед, ки мо имрӯз дастархони наврӯзӣ меороем. Ба мо чӣ лозим аст? Номи маҳсулоту ашёеро, ки барои дастархони наврӯзӣ заруранд, нависед.

Намуна: сабзӣ, суманак,



Машқи 356. Ҳонед ва муҳокима қунед

Рӯзе Бежан аз Манижа пурсид:

– Дар ҷашиғирӣ Наврӯз модарону хоҷарон ба чӣ кор машғул мешаванд?

Манижа чавоб дод:

– Модарону хоҳарон дар Наврӯз таомҳои болаззат тайёр мекунанд ва ҳатман суманак мепазанд.

– Маросими пухтани суманак чӣ гуна аст?

– Барои ин пешакӣ гандумро шуста, ба табақҳои калон мегузоранд, баъд ба болояш об мерезанд. Вақте ки гандум сабзид, фурсати пухтани суманак мерасад. Онро як шабу рӯз мепазанд.

Занону духтарон ҷамъ мешаванд, суруд меҳонанд, мерақсанд ва бо навбат суманакро дар дегҳои калон кафгир мезананд. Ҳар касе ки кафгир дар даст суманакро мегарданд, ният мекунад. Мегӯянд, ки ҳар нияти нек ҷомаи амал мепӯшад. Бежан пурсид:

– Чӣ ният мекарда бошанд?

– Агар таронаи ҳалқиро бихонӣ, ба ин саволи худ ҷавоб ҳоҳӣ ёфт.



СУМАНАК

Суманак дар ҷӯш, мо кафча* занем,
Дигарон дар хоб, мо дафча* занем.

Суманак назри баҳор аст,
Милаи* шабзиндадор* аст.
Ин ҳушӣ соле як бор аст,
Соли дигар ё насиб.

Суманак дар ҷӯш, мо кафча занем,
Дигарон дар хоб, мо дафча занем.

Орзу имшаб ҳурӯшад*,
Суманак дар худ бичӯшад,
Дилхушӣ ҷома бипӯшад,
Соли дигар ё насиб.

Суманак дар ҷӯш, мо кафча* занем,
Дигарон дар хоб, мо дафча* занем.



Ин-гули фасли баҳорон,
Дилхүшӣ дорад ҳазорон*,
Хоса бар шабзиндадорон,
Соли дигар ё насиб.

Суманак дар чӯш, мо кафча* занем,
Дигарон дар хоб, мо дафча* занем.

кафча – белча, кафирча, кафир

дафча – дойра

мила – сурмачӯб, чӯби қаламчашакли нӯгборик, ки бо он ба чашм сурма мемоланд

шабзиндадорон – он ки шаб бедор бошад

ҳазорон – булбулон

хурӯшад – бонг задан



1. Чиро суманак мегӯянд?
2. Дар бораи маросими «Суманакпазӣ» чӣ медонед?



Машқи 357. Суруди «Суманак»-ро аз ёд қунед ва бо ҳамсифон сароед.



Машқи 358. Монанди намуна дастархони наврӯзиро тасвир намоед.

Намуна:

Имрӯз ахли хонаводаи мо бисёр хурсанданд. Ба шарофати Наврӯзи дилафрӯз дастархони идона оростанд. Дар мобайни дастархон гулдони пур аз сиёҳгӯшу бойчечак ва як табақ суманак меистод. Аз тарафи рости он сабзӣ, сипанд, санҷид, себ, сир ва сирко дастархонро зеб медоданд. Аз тарафи чапи он шамъ, ширинӣ, шир, шароб, шакар, шона ва хӯши шамшод гузошта шуда буд. Гирдогирди дастархонро табақчаҳои кулчақанду шоколад, себу нок ва ананасу банан хусни тоза мебахшиданд. Пистаю чормагз ва мавизҳои сур-

ху сиёҳ чойҳои боқимондаи дастархонро пур карда буданд.
Аҳли хонавода ҳамдигарро бо Наврӯз муборакбод мегӯянд.

7. МАРОСИМИ ГУЛГАРДОНИЙ



Машки 359. Бозии «Бинго». Дар дафтар катаки 3x3 тасвир карда, дар он номи 9 гулро нависед.



Машки 360. Хонед ва гӯед, ки Манижаю Бежан дар бораи чӣ сухбат мекунанд.

Бежан аз Манижа дар бораи аввалин нишонаҳои баҳор пурсид:

Манижа ҷавоб дод:

– Баъди зимистон дар талу теппаҳо гули аввалини баҳор – бойчечак аз таги барф сар берун мекунад. Чӣ айёми хуше барои қӯдакон! Онҳо гул мечинанд, баъд ба ҳавлиҳои мардум бурда, ҳадя мекунанд. Соҳибони хона гулро гирифта, ба бачаҳо шириниҳо медиҳанд ва шеър замзама мекунанд.



Матиро ифоданок хонед.

Гул овардам ба **мехмонӣ**,
Ки орад гул **фаровонӣ**,
Мarezон баргҳояшро,
Ту қадри гул агар **донӣ**.
Гул овардам ман аз сахро,
Гули наврустай зебо,
Бубин рӯйи варо, бӯ кун,
Намонӣ дар **пушаймонӣ**.
Саропо атрбор аст он,
Паёме аз баҳор аст он.
Гузашт айёми дай,
Омад дами гарму **гулафшонӣ**.



Дилоро рӯйи гул бошад,
Ганимат бӯйи гул бошад.
Ганимат мисли гул охир
Ману ту низ, **медонӣ**.
Манам имрӯз гулгардон,
Ба ҳар дар гул кунам меҳмон.
Чу умеди самар **дорӣ**,
Бикин гулро **нигахбонӣ**.
Ба истиқболи гул фардо
Зиёфат мекунам барпо.
Ба рӯйи дашти маҳмалпӯш
Шавад базму **ғазалхонӣ**.

Aшӯр Сафар

дай – зимистон, мавсими сармо (аз 22 декабр то 21 январ)

Ганимат – ҳар чиз ва фурсати ба кас мусоид, ки дар он дам дастрас буда, valee зуд аз даст рафтанаш мумкин аст.



Машки 361. Бозии «Гулбазм». Хонандагон дар доира меистанд. Хонандае дар даст гул гирифта, назди нафари якуми дар доира истода шеър меҳонад ва гул тухфа мекунад. Вай гулро ба шариаш дода, шеър мегӯяд. Ҳамин тавр хонандагон гулбазм ё гулгардонӣ мекунанд.



Машки 362. Озмуни «Ҷумлаи дарозтарин». Ба ҷойҳои холӣ номи гулҳоро нависед.

Гулҳои ___, ___, ___ ва ___ шукуфтанд.

Гулҳои ___, ___, ___, ___ ва ___ шукуфтанд.

Гулҳои ___, ___, ___, ___, ___ ва ___ шукуфтанд.

Гулҳои ___, ___, ___, ___, ___, ___ ва ___ шукуфтанд.

Гулҳои ___, ___, ___, ___, ___, ___, ___ ва ___ шукуфтанд.



Машқи 363. Аз шеъри «Гулгардонӣ» қалимаҳое, ки бо ҳарф-ҳои сиёҳтар чоп шудаанд, нависед.

Агар қалима бо «и» тамом шаваду дар охири сатри шеър ояд, бо «ӣ» навишта мешавад:

Гул овардам ба **мехмонӣ**,
Ки орад гул **фаровонӣ**.



Машқи 364. Ба ҷойҳои холӣ «и» ё «ӣ» гузошта нависед

Чу гулзор_ шукуфонӣ, ҷавон_,
Баҳор_ умри инсонӣ, ҷавон_.
Даме оҳанги хомӯшиӣ надор_,
Ту чун дарё ҳурӯшонӣ, ҷавон_....

Алӣ Бобоҷон



Машқи 365. Бозии «Киштӣ». Бачаҳо, фасли баҳор аст ва мо бояд барои гулчинӣ равем. Мо бо худ танҳо чизҳоеро мегиррем, ки дар фасли баҳор барои гулчинӣ заруранд. Номҳои ашёро, ки барои сафар заруранд, нависед.

Намуна: чатр ё либоси боронӣ, ..., ...



Машқи 366. Шифоҳӣ. Дар бораи маросими «Гулгардонӣ»-и маҳаллаи худ ҳикоя тартиб дихед.



ЧАШНИ НАВРӮЗИ ТОЧИКИСТОН

Манижа аз Бежан дар бораи чӣ гуна ҷаши гирифтани Наврӯз дар минтақаҳои Тоҷикистон пурсид:

Манижа ҷавоб дод:

- Баъди зимистон дар талу теппаҳо гули аввалини баҳор – нарғис (бойчечак) аз таги барф сар берун мекунад. Чӣ айёми хуше барои кӯдакон! Онҳо гул мечинанд, баъд ба ҳавлиҳои мардум бурда, ҳадя мекунанд. Соҳибони хона гулро

гирифта, ба бачаҳо шириниҳо медиҳанд ва шеър замзама мекунанд.

Дар ҷануби кишварамон – дар Қўлоб, рӯзҳои наврӯзӣ аз суманак кулчаҳои ҷанголӣ* мепазанд. Гандум, нахӯд, донаи қаду ва қунцидро бирён мекунанд. "Агар дастарҳони наврӯзӣ пур аз гандум бошад, сол пурбаракат мешавад," – мегӯянд. Боз як одати дигар. Баъзан баҳор хушк меояд, замин бе об мемонад, имкони кишти гандум ва сабзавот намешавад. Он гоҳ рӯзи Наврӯз хӯсае месозанд ва онро месӯзонанд. Мегӯянд, баъд аз сӯхтани хӯса ҳатман борон меборад. Ин маросим «Ашагулон» ном дорад.

Дар Бадаҳшон тайёрӣ ба Наврӯз ҷанд муддат пеш сар мешавад. Мардум хонаҳоро тоза ва ороста мекунанд. Баъд тоқиҳоро ордолуд карда, ба девори хонаҳо мезананд. Пайи орд ба офтоб ва гулҳои зебо монанд мешавад. Мегӯянд, ки ин намуд гулкорӣ ба хонадон некӣ, беҳбудӣ ва баракат мераҷад.

Хонаи бадаҳшониҳо одатан панҷ сутун дорад. Дар шифти хона – равзана*. Дар арафаи* Наврӯз дар шоҳсугун – сутуни асосии хона аз шоҳчаҳои арча ҷароғи калон соҳта мөовезанд. Дар сутунҳои дигар ва чор қунчи хона ҷароғҳои ҳурдтар мегузоранд. Ин ҷароғҳо гайр аз равшани бӯйи хуш медиҳанд.

Бачаҳо аз равзани бом ҳалтacha (кӯлвор) дароз карда чиз металабанд. Ба соҳиби хона «Шогун баҳор муборак! Бочак (чормағз) биёҶ, кар-кар бикун! Равған биёҶ, шар-шар бикун!» мегӯянд. Инчунин шеъру суруд меҳонанд. Соҳибҳонаҳо «Барои шумо муборак!» – гуфта ҷавоб медиҳанд ва ҳар чизеро, ки кӯдакон талаб кардаанд, ба ҳалтachaҳо меандозанд. Рӯзи Наврӯз бояд ҳоҳиши касе рад карда нашавад.

Ин маросимро дар Бадаҳшон «Куло ғуз-ғуз» меноманд.

Дар қадим ҳуҷандиён наврӯзро аз дигарон барвақттар –

аввали моҳи март, пешвоз мегирифтанд. Рӯзҳои Наврӯз ҷа-
вонон ва наврасон бо бозиҳои гуногун машғул мешаванд.
Бодбаракҳо месозанд. Бодбараки қадоме аз дигарон ран-
гингтар ва калонтар бошад, баланд парвоз қунад, ҳамон ғо-
либ дониста мешавад. Арғамчинбозӣ мекунанд. Дар ин бозӣ
ҳамоне голиб мебарояд, ки аргамчинро ба тарафи худ каши-
да тавонад.

Дар маркази шаҳру вилоятҳо кӯдакон ҳамроҳи падару
модарон ба хиёбону гулгаштҳо баромада, дар маҳфилу ҷо-
рабиниҳои идона иштирок менамоянд.

чанголӣ – як навъ ҳӯроке, ки аз фатиру маска тайёр мешавад, фатир-
маска

равзана – тиреза



1. Хелҳои нақлро ба хотир оред.
2. Мазмуни матнро занҷирвор, муҳтасар ва интихобан
нақл қунед.



Машки 367. Дар бораи ҷашини Наврӯз дар маҳаллаи худ
шифоҳӣ ҳикоя тартиб дихед.



Машки 368. Дар мавзӯи «Наврӯзи Тоҷикистон» ҳикояи хурд
нависед.

БОБИ 9. БУЗУРГИИ ИНСОН

1. СУРУДИ ОДАМ



Машқи 369. Шеърро ифоданок хонед ва бо ёрии омӯзгор маънидод кунед. Ба фикри шумо, *абр*, *бод*, *маҳтоб*, *офтоб*, *осмон* ба инсон барои чӣ заруранд?

Абру боду маҳу хуршеду фалак дар коранд,
То ту ноне ба каф ориву ба гафлат бихӯрӣ.
Ҳама аз баҳри ту саргаштаву фармонбардор,
Шарти инсоф набошад, ки ту фармон набарӣ.

Саъдии Шерозӣ



Машқи 370. Нерухои табиат барои инсон барои чӣ заруранд. Калимаҳоро бо шарҳашон дар ҷадвали зер мувофиқ гузоред ва нависед.

Намуна: 1-Б,

1. Абр	A. Дар торикӣ раҳнамост, кайҳоннавардон ба он ҷо парвоз мекунанд, мувофиқи он тақвим сохта шудааст.
2. Бод	B. Барои сероб шудани дарёҳо, барои хурраму сарсабз шудани боғҳо, дашту саҳроҳо зарур аст.
3. Моҳ	B. Мавҷгир (антенна)-ҳо бо ёрии он кор мекунанд, ба воситаи он қутбнамо самтро нишон медиҳад, аз ҳавои гарми токаттаро начот медиҳад.
4. Офтоб	G. Барои парвози тайёраҳо, киштиҳои кайҳонӣ, барои наззора кардани ситораҳо хизмат мекунад.
5. Осмон	F. Гармӣ мебахшад, барои пухта расидани меваҳо даркор аст, ҳама ҷоро равшан мекунад, аз оғози рӯзи наҳабар медиҳад.



Матиро аз рўйи нақшҳо хонед.

Бахри кабуд беором меҳурӯшид. Мавҷҳои пурталотуми сафед сари худро ба ҳамдигар бархӯронда шалаппос мезаданд. Танаи баҳрро бурида, кӯҳи сиёҳу найзашакле ба даруни он дароз мешуд. Вай сари сафедашро худбоварона ба осмон кашида буд.

Дар болои ҳамаи инҳо офтоби оламтоб нурпошӣ мекард. Ногоҳ баҳр аз қаъри худ бонг баровард:


– Ман – Об, аз ҳама заруртарам!
Агар ман намешудам, зиндагӣ ҳам намешуд. Ин манам, ки ба абр мубаддал мегардам ва заминро обёри мекунам, зеботар месозам, ҳаёт мебахшам.

Баҳр аз худ мамнун гашт, фаҳр кард ва мавҷҳои худро хеле хурд соҳт, оромтар шуд.

Ин вакт аз даҳони кӯҳ садое, ки сари кӯҳҳоро ба ларза овард, бо дуди оташбор баромада, осмонро сиёҳ намуд.

– Аз ман – Хок, бойтар касе ҳаст магар? Не, нест! Қабат-қабати ман бо зару сим пур аст, сангҳои гаронбаҳо кӯҳкӯҳ шуда хобидаанд. Ҷондорон дар рўйи ман мегарданд, хӯрокворӣ меёбанд, ба худ бошишгоҳҳо месозанд, ба воситай ман ҳаёт доранд. Ман метавонам, бо як ғурриши худ ҳамаро ба ларза орам.

Кӯҳ ором гашт, дуди ғафси худро борик соҳт, вазнин-вазнин нафас гирифта хомӯш шуд.



Банохост аз тарафи ғарб уллоси шуме бархост ва бо шиддат вазид. Баҳр аз вай ноором гашт.

– У-у-у-у! Ҳой, Ҳок! Эй Об! Ин ман – Бодам, ки ту – Обро ба талотум меорам, аз ту гирдбод ба вучуд меорам. Бигүед, дар вақти тафси ҳаво, ки нафаскашӣ мушкил мегардад, рустаниҳо дар зери найзаҳои сӯзони Офтоб сар хам мекунанд, парандаҳо сурудхониро як сӯй гузошта, дар лонаҳояшон пинҳон мегарданд, аз насими навозишгар чӣ чиз бехтар аст?

Бод уллосе кашиду ором гарди.

– Ҳа-ҳа-ҳа! – хандид Офтоб. – Шумо маро аз ёд баровардед? Охир шумо-ку аз ман вучуд доред! Бигӯ, Об! Агар ман намебудам, магар ту ин тарз тобида метавонистӣ? Агар ман намебудам, ба қӯҳи яхбаста мубаддал мегаштӣ.



Баҳр бо эҳтиром хомӯш монд.

– Ҳок! Ту бо он фахр кардӣ, ки ҷондорон дар рӯйи ту мегарданд.

Бигӯ, агар ман намебудам, онҳо дар торикии якумрӣ магар ба вучуд омада метавонистанд?

Ҳок бо эҳтиром сукут кард.

– Эй Бод! Бигӯ, магар ман нестам, ки ба ҳар тараф туро медавонам. Бидонед! Ҳеч қадоми шумо бо ман баробар шуда наметавонед. Ин ман – Офтобам, ки боғҳои дилкушо, водиҳои дилнишин, дарёҳо, қӯҳҳои яхин – ҳамаро оваридам! Ман – Офтоб, шоҳи шумоям! Ҳа – ҳа – ҳа!

Офтоб хандаашро бас карду мисли пештара дурахшидан гирифт.

Об, Ҳок, Бод – ҳама эҳтироми Офтобро ба ҷо оварда, хомӯш буданд.



1. Дар ҳикоя сухан дар бораи чиҳо меравад?
2. Онҳо дар бораи чӣ баҳс мекарданд?
3. Об худро таъриф карда чӣ гуфт?
4. Хоку, боду, офтоб-чӣ?
5. Кадоме аз онҳо зӯр баромад? Барои чӣ?



Машқи 371. Ба ҷойи нуқтаҳо калимаҳои мувофиқро фикр карда нависед.

Об – ҷашма, қӯл,

Бойгариҳои хок – тилло, нуқра, нафт, ...



Машқи 372. Номи симоҳои матнро бо тартиби дар матн омада нависед.

Симои якум –

Симои дуюм –

Симои сеюм –

Симои чорум –



Машқи 373. Аз сутуни яқуми номи симоҳо ва аз сутуни дуюм суханони онҳоро бодиқат ҳонед. Номи симо ва суханони онҳоро мувофиқ гузоред.

Намуна: 1-В,

1. Об	А. – Аз ман бойтар касе ҳаст магар? Не, нест! Қабат-қабати ман бо зару сим пур аст, сангҳои гаронбаҳо кӯҳ-кӯҳ шуда ҳобидаанд. Ҷондорон дар рӯйи ман мегарданд, ҳӯрокворӣ мейёбанд, ба худ бошишгоҳҳо месозанд, ба воситаи ман ҳаёт доранд. Ман метавонам, бо як ғурриши худ ҳамаро ба ларза орам.
2. Хок	Б. – Ин манам, ки ту – Обро ба талотум меорам, аз ту гирдбод ба вучуд меорам. Бигӯед, дар вақти тафси ҳаво, ки нафаскашӣ мушкил мегардад, рустаниҳо дар зери найзаҳои сӯзони Офтоб сар ҳам мекунанд, парандаҳо сурудхониро як сӯй гузошта, дар лонаҳояшон пинҳон мегарданд, аз насими навозишгар чӣ чиз беҳтар аст?

3. Офтоб	В. – Ман аз ҳама заруртарам! Агар ман намешудам, зиндагӣ ҳам намешуд. Ин манам, ки ба абр мубаддал мегардам ва заминро обёй мекунам, зеботар месозам, ҳаёт мебахшам.
4. Бод	<p>Г. – Шумо маро аз ёд баровардед? Охир шумо-ку аз ман вучуд доред! Бигӯ, Об! Агар ман намебудам, магар ту ин тарз тобида метавонистӣ? Агар ман намебудам, ба қӯҳи яхбаста мубаддал мегаштий.</p> <p>– Хок! Ту бо он фахр кардӣ, ки чондорон дар рӯйи ту мегарданд.</p> <p>Бигӯ, агар ман намебудам, онҳо дар торикии якумрӣ магар ба вучуд омада метавонистанд?</p> <p>– Эй Бод! Бигӯ, магар ман нестам, ки ба ҳар тараф туро медавонам. Бидонед! Ҳеч қадоми шумо бо ман баробар шуда наметавонед. Ин манам, ки боғҳои дилкушо, водиҳои дилнишин, дарёҳо, қӯҳҳои яхин – ҳамаро оғаридаам!</p>



Машқи 374. Монанди намунаҳои зер дар ҳар қатор ду ҷумла тартиб дода нависед.

Об – 1. Об ташнагиро мешиканад. 2. Бо об дасту рӯјамонро мешӯем. 3.

Хок – 1. Аз хок ҳосил мерӯёнанд. 2. Аз қаъри хок тилло истеҳсол мекунанд. 3.

Бод – 1. Бод рустаниҳоро гардолуд мекунад. 2. Неругоҳи барқи бодӣ қувваи барқ истеҳсол мекунад. 3.

Офтоб – 1. Офтоб ба мо гармӣ медиҳад. 2. Офтоб ба мо равшаний мебахшад. 3.



Машқи 375. Ба ҳелҳои ҷумла аз рӯйи оҳанги гуфтор аз матни мисол оварда нависед. Онҳоро бо оҳанги мувоғиқ ҳонед.

Намуна:

– Аз ман – Хок, бойтар касе ҳаст магар? Не, нест!



Машқи 376. Мазмуни матни «Низоъ бадбаҳтӣ меораду дӯстӣ – хушбаҳтӣ»-ро ба хотир оред. Дар бораи зарари об ва офтоб ҷумла тартиб дода нависед.

2. СУРУДИ ОДАМ (ДАВОМАШ)



Матиро аз рўйи нақшҳо хонед.

Ногоҳ аз байни дараҳтони водӣ одаме баромад. Вай араки ҷабинашро пок карду ба офтоб рӯ овард:

– Эй Офтоб!

Ба боди нонамоён нидо кард:

– Эй Бод!

Пас ба қуллаи кӯҳ ҷашм афканд:

– Ту ҳам – Хок!

Баъд қадаме сўйи баҳр ниҳод:

– Ҳой, Об!

Ҳама ҳайрон шуда ба вай менигаристанд.

Одам суханашро давом дод:

– Ҳамаатон гӯш кунед! Ман – Одам, баҳси шуморо шунида омадам, то ҳақиқатро исбот намоям.

– Ҳой Об! Ту дуруст гуфтӣ, ки чизи зарурӣ ҳастӣ. Бале, ҳаёт ва кори ман бе ту номумкин аст. Ту барои кишзору боғҳои ман лозим ҳастӣ.

– Хок! Ту ҳам дуруст гуфтӣ, ки боигарихо дорӣ, бар дӯши худ маро бардоштай.

– Бод! Ту ҳам рост гуфтӣ, ки барои зиндагии ман ба кор меравӣ, бо насими ҷонбахшат маро навозиш мекунӣ. Ин ҳам дуруст аст.

– Эй Офтоби ҷаҳонтоб! Ту ҳам рост гуфтӣ, боиси зиндагии ҳама гаштай.

Баҳр бо ҳурсандӣ шалаппос мезад. Боди хушнудгашта оҳиста ҳуштак мекашид. Офтоб хушвақтона медураҳшид.

– Бале, – боз гуфт Одам, – ҳамаи ин рост аст. Вале шумо бояд аз ин огоҳ шавед, ки ман аз ҳамаи шумоён пурзӯртарам.

– Ҷӣ? – бонг зад Офтоб.

– Ҷӣ тавр? – уллос кашид Бод.

– Ҳа? – садо дод кӯҳ.

– Чӣ гуфтӣ ? – шалаппос зад баҳр.

Вале одам табассум карду гуфт:

– Ман инро ҳозир исбот мекунам. Эй Об! Бигӯ, ин ту нестӣ, ки ман кучо ҳоҳам, ба ҳамон тараф ҷорӣ мешавӣ, маҷбур гардида равшани медиҳӣ, дастгоҳҳои маро ба кор медарорӣ?

– Дуруст, – пичиррос зад баҳр.

Одам ба Ҳок рӯй овард:

– Ҳок! Ин манам, ки баданатро бурида, бойигариҳоро боло мебарорам, аз ту ҳосил мегирам. Дуруст мегӯям?

– Бале, дуруст мегӯйӣ, – гуфт кӯҳ.

Одам ба боди нонамоён гуфт:

– Ҳой Бод!

– У-у-у!.. – уллос қашид Бод.

– Ман – Одам, дили туро бурида, бо мурғи оҳанинбол меғузарам! Ман ба воситаи ту ба одаме, ки аз ман бисёр дур аст, гап мезанам. Ту хизматгори манӣ!

Бод ором шуд.

Одам ба Офтоб назар андохт.

– Эй Офтоб! Ҳабар дорӣ, ки ман дар ҷойҳои барфпӯшида гул мепарварам? Бигӯ, магар ман нурҳои туро маҷbur накардаам, ки обҳои бисёро гарм кунанд.

Одам қадами дигаре тарафи баҳр монд.

– Ман – Одам, бо дӯстии бародарони худ мағлубнашавандам! Пас, ман – Одами озод, аз ҳамаи шумо пурзӯртарам!

– Рост! – розӣ шуд Офтоб .

– Оре! – гуфт Бод.

– Бале, ин дуруст аст! – хитоб кард Ҳок.

– Ҳақиқат аст ин, ҳақиқат! – мавҷзанон тасдиқ кард Об.

Пӯлод Толис



1. Одам ба Об чӣ гуфт?
2. Ба Ҳоку, Боду, Офтоб-ҷӣ?
3. Оё нерухои табиат бузурганд? Бузургии онҳо дар чист?

4. Ба фикри шумо, дар ин қисми матн кī зүр баромад?
Барои чӣ?
5. Бузургии одам дар чист?



Машқи 377. Суханони одамро аз сутуни якум хонед. Ин суханҳо нисбат ба қадом нерӯҳои табиат гуфта шудааст? Муайян кунед.

Намуна: 1-Г,

1. – Ман дили туро бурида, бо мурғи оҳанинбол мегузарам! Ман ба воситаи ту ба одаме, ки аз ман бисёр дур аст, гап мезанам. Ту хизматгори мани!	A. Об
2. – Бигӯ, ин ту нестӣ, ки ман кучо хоҳам, ба ҳамон тараф ҷорӣ мешавӣ, маҷбур гардида, равшанӣ медиҳӣ, дастгоҳҳои маро ба кор медарорӣ.	B. Хок
3. – Ин манам, ки баданатро бурида, бойигариҳоро боло мебарорам, аз ту ҳосил мегирам.	B. Офтоб
4. – Ҳабар дорӣ, ки ман дар ҷойҳои барфпӯшида гул ме-парварам? Бигӯ, магар ман нурӯҳои туро маҷбур накардаам, ки обҳои бисёро гарм кунанд.	Г. Бод



Машқи 378. Аз рӯйи намуна дар бораи ғоида ва зарари об, хок, бод ва офтоб ҷумла тартиб дода нависед.

Ғоидай об – Бо об ифлосиҳоро тоза мекунем.

Зарари об – Борони бисёр сел шуда заминҳоро шуста мебарад.

Ғоидай хок – Ҳосил медиҳад.

Зарари хок – Лағжида ярҷро ба вуҷуд меорад.

Ғоидай бод – Бӯйи гулҳоро ба машом меорад.

Зарари бод – Боди саҳт хонаҳоро вайрон мекунад.

Ғоидай офтоб – Гармӣ мебахшад.

Зарари офтоб – Офтоби сӯзон гулу гиёҳҳоро пажмурда мегардонад.



Машқи 379. Барои пешгирии зарари об, бод, хок ва офтоб чӣ кор мекунед? Шифоҳӣ ҳикоя кунед.



Машқи 380. Ба ҳелҳои ҷумла аз матн мисол овареду онхоро нависед.

Намуна:

– Эй Офтоб!

Ҳабар дорӣ, ки ман дар ҷойҳои барфпӯшида гул мепарварам?

Одам қадами дигаре тарафи баҳр монд.



Машқи 381. Ҷумлаҳоро ҳонед ва нависед. Ба исму феълҳо савол гузоред.

Об мешорад. Бод мевазад. Офтоб медураҳшад. Хок ҳосил медиҳад.

Намуна:

Чӣ? – об

Чӣ кор мекунад? – мешорад.

Исм ва ҷонишинҳои шаҳсӣ дар ҷумла ба вазифаи мубтадо меоянд.

Феълҳо дар ҷумла ба вазифаи ҳабар меоянд.

Исму ҷонишинҳои шаҳсӣ = мубтадо

Феъл = ҳабар

Аломати шартии мубтадо як ҳати рост _____

Аломати шартии ҳабар ду ҳати рост аст. _____



Машқи 382. Ҷумлаҳоро ҳонед ва нависед.

Омина ба мактаб рафт. Вай дар синфи ҷорӯм таҳсил мекунад.

Бачаҳо барои парандагон лона соҳтанд. Онҳо табиатро муҳофизат мекунанд.

Дилором ба дарс меравӣ? Ту имрӯз навбатдорӣ.



Саволнома (Ҷавобҳоро дар дафтар нависед.)

1. Дар ҷумлаи «Эй Об! Бигӯ, ин ту нестӣ, ки дастгоҳҳои маро ба кор медарорӣ?» «дастгоҳҳои маро» – гуфта одам чиро дар назар дорад?

- А. Автомобилро
- Б. Неругоҳи барқи обиро
- В. Киштии кайҳониро
- Г. Дучархаро

2. Фикри асосии матн дар қадом чумла ифода ёфтааст?

- А. Об, бод, хок, офтоб барои одам оварида шудаанд.
- Б. Об, бод, хок, офтобро эҳтиёт кунед.
- В. Об, бод, хок, офтоб аз одам бузургтаранд
- Г. Об, бод, хок, офтоб бузурганд, аммо одам аз ҳамаи онҳо бузургтар аст.

3. ОДАМОН ЧӢ ТАВР КОРИ ХУДРО ОСОН МЕКУНАНД?



Матнро хонед ва дар бораи асбобҳои техникии рӯзгор маълумот дихед.

АСБОБҲОИ ТЕХНИКИИ РӮЗГОР



Олимон барои беҳтар кардани зиндагии одамон техникаҳои «боақл ё доно»-ро ихтироъ кардаанд. Магар техника ҳам «доно» мешавад? Бале, техника ҳам доно мешавад. Тех-

никаеро, ки бо воситай смс-паёмак ба сохибхона дар бораи кори худ хабар мерасонад, техниказ «доно» мегӯянд.

Чӣ тавр асбобҳои техникии рӯзгорро «доно» мекунанд? Ба асбобҳои техникии рӯзгор асбоби маҳсуси сенсорӣ наасб* мекунанд. Сенсорҳо монанди аъзои ҳисси одам буда, ба воситай рамзҳои маҳсус кор мекунанд ва онҳо бо смартфон* идора мешаванд.

Асбобҳои техникии донои рӯзгор ба мо дар кори хона ёрӣ мерасонанд. Мо ин асбобҳоро дар ҳама ҷо истифода мебарем. Барои ин танҳо зер кардани як тугмача басандা аст.

Саҳарӣ ҳангоми ба кор рафтани модари шумо ба даруни тафдон гӯшт, картошқа ё дигар маҳсулотро тоза карда, меандозад. Пеш аз ба хона омадан ба воситай смартфон ба он фармон медиҳад. Чун ба хона меояд, ҳӯрок аллакай омода аст.

Яҳдонҳои насли нав имкон доранд, ки хунукиро ба та моми камераҳои яҳдон баробар тақсим намуда, маҳсулотро тару тоза нигоҳ доранд. Маҳсулоти гуногун шароити гуногуни нигаҳдорӣ доранд. Дар ин гуна яҳдонҳо бе яхқунонӣ ба ҳар як қисм хунуқӣ баробар тақсим карда мешавад. Яҳдонҳои «доно» маҳсулотро дар ҳарорати муайян нигоҳ дошта, дар бораи вайрон шудани ягон маҳсулот ё тамом шудани муҳлати истеъмоли он хабар медиҳанд. Масалан, агар тухм вайрон шуда бошад ё муҳлати истеъмоли дору гузашта бошад, зуд ба смартфони шумо ба воситай смс – паёмак хабар мерасонад.

Мошинҳои чомашӯйии «доно» либосҳоро шуста, хушк карда, дар бораи анҷоми кор ба воситай рамзҳои маҳсус ҳабар медиҳанд. Мошинаҳои чомашӯйии «доно» ҷараёни шустушӯйро беҳтар мекунанд ва аслан каммасрафанд. Буғи маҳсусе, ки он истихроҷ* мекунад, бо об омехта шуда, ҳал шудани хокай чомашӯйиро метезонад ва ба доҳили риштаҳои матоъ ворид шуда, онро эҳтиёт мекунад ва ифлосиҳоро мебарорад.

Чангкашаки худкори беноқил* аз паси сохибхона аз як ҳучра ба ҳучраи дигар ҳаракат карда, чангӯ губорро ҷаббида мегирад.

Бо ин навъи чангкашак дар муддати қўтоҳ хонаҳоро рӯбүчин кардан хеле осон аст.

Тафдонҳои «доно» дар муддати қўтоҳ барои одамон таомҳои лазиз тайёр мекунанд.

Чунонки медонем, маҳсулоти ғизой аз витаминҳо бой аст. Ҳангоми дар дег пухтани ҳўрок қисме аз ин витаминҳо нобуд мешаванд. Аммо тафдонҳои «доно» тарзе сохта шудаанд, ки витаминҳои маҳсулотро бештар нигоҳ медоранд. Тафдонҳои доно инчунин дар бораи пухта шудани ҳўрок ба смартфони соҳибхона паёмаг мефиристанд. Тафдонҳои навин то 30% истиёмоли қувваи барқро кам мекунанд.

наасб – шинондан

смартфон – телефони ҳамроҳ (мобилий), ки вазифаи компьютерро низ ичро мекунад.

беноқил – бесим



1. Чиро техникаи «доно» мегўянд?
2. Барои чӣ онҳоро «доно» мегўянд?
3. Техникаро чӣ тавр «доно» мекунанд?
4. Дар матн дар бораи қадом асбобҳои «доно»-и рӯзгор сухан меравад?
5. Дар бораи онҳо маълумот дода метавонед?
6. Оё ҳамаи телефонҳоро смартфон гуфтан мумкин аст? Чаро?
7. Асбобҳои техникии «доно»-и рӯзгорро чӣ тавр дар хона, қўча, чойи кор истифода мебаранд?
8. Фикри асосии матн аз чӣ иборат аст?



Машқи 383. Ҷумлаҳоро хонед ва нависед. Ба зери мубтадоҳо як ва ба зери хабарҳо ду хати рост кашед.

Олимон техникаҳои гуногунро ихтироъ кардаанд.

Яхdonҳо маҳсулотро тару тоза нигоҳ медоранд.

Мошинҳои ҷомашӯйӣ либосҳоро мешӯянд ва хушк мекунанд.

Чангкашакҳои худкор чангу ғуборро ҷаббида мегиранд.

Тафдонҳои доно барои одамон таомҳои лазизу хуштаъм тайёр мекунанд.



Машқи 384. Мубтадо ва ҳабарҳои машқи болоро дар шумораи танҳо нависед.



Машқи 385. Мубтадою ҳабарҳоро дар ҷуфтӣ ҷумлаҳо мӯкои-са кунед ва фарқи онҳоро гӯед.

1. Олим техникаҳои гуногунро ихтироъ кардааст. Оли-мон техникаҳои гуногунро ихтироъ кардаанд.

2. Яхdon маҳсулотро тару тоза нигоҳ медорад. Яхdonҳо маҳсулотро тару тоза нигоҳ медоранд.

3. Мошини чомашӯйӣ либосҳоро мешӯяд ва хушк меку-над. Мошинҳои чомашӯйӣ либосҳоро мешӯянд ва хушк ме-кунанд.

4. Чангкашаки худкор чангу ғуборро қашида мегирад. Чангкашакҳои худкор чангу ғуборро ҷаббида мегиранд.

5. Тафдони «доно» барои одамон таомҳои лазизу хуштаъм тайёр мекунад. Тафдонҳои «доно» барои одамон таомҳои лазизу хуштаъм тайёр мекунанд.

Хабар аз рӯи шахс ва шумора ба мубтадо мувофиқат мекунад. Агар мубтадо дар шумораи танҳо ояд, хабар ҳам дар шумораи танҳо меояд. Агар мубтадо дар шумораи ҷамъ ояд, хабар ҳам дар шумораи ҷамъ меояд.



Машқи 386. Асбобҳои техниқӣ (телевизор, яхdon, тафдон, чангкашак, мошинаи чомашӯйӣ)-и хаёлиро тасаввур намоед.

Яке аз онҳоро интихоб кунед. Расми онро тасвир кунед ва дар бораи он ҳикояи хурд нависед.



Машқи 387. Ҳамроҳи аҳли хонавода дар бораи риояи техниқӣ бехатарӣ ҳангоми истифодান асбобҳои барқии рӯзгор сухбат намоед. Рӯйхати қоидаҳои техниқӣ бехатариро тартиб дихед.

Намуна:

1. Ман бе ичозати падару модар асбобҳои техникии рӯзгорро ба кор намедарорам.
2.

4. ДАСТОВАРДҲОИ ИЛМУ ТЕХНИКА. АЗ «ГИЛЕМИ ПАРРОН» ТО ФАТҲИ КОИНОТ



Матиро хонед ва ба саволҳои зери он ҷавоб гӯед.

Одамон парвози парандагонро мушоҳидада карда завқ мебурданд. Орзу мекарданд, ки мисли онҳо парвоз кунанд. Дар бораи парвози одамон ҳар гуна афсонаю ривоятҳо мебофтанд. Афсонаи «Гилеми паррон» ё ривояти «Дедал ва Икар» аз ҷумлаи онҳост.

Оҳиста-оҳиста одамон хондану навиштан ва сохтани ҳар гуна чизҳоро ёд гирифтанд. Мурғи оҳанин-ҳавопаймо ҳам месоҳтагӣ шуданд. Барои он ҳавопаймо мегӯянд, ки он на дар замин, балки дар ҳаво роҳ мепаймояд. Ҳавопайморо одам идора мекунад.

Аввалин ҳавопайморо 17-уми декабри соли 1903 дар Америко бародарон Райт сохтаанд, ки «Флаер-1» ном дошт.

Флаер-1 бори аввал дар баландии қариб се метр 37 метр ма-софаро дар 12 сония тай кард. Ҳуди ҳамон рӯз ин ҳавопаймо ба масофаи 260 метр парвоз кардааст. Он ҳамагӣ 4 маротиба парвоз кардааст.

Флаер-1 асосан аз ҷӯб сохта шуда буд. Он танҳо дар сурати вазидани бод ва танҳо аз рӯйи релсҳои мувофиқ парвоз мекард. Дарозии қанотҳояш 12 метр ва вазнаш 283 килограммро ташкил медод.

Ҳавопаймоҳо ниҳоят гуногун мешаванд ва кори одамонро осон мекунанд. Шаҳру мамлакатҳои гуногунро мепайванданд. Аз ин сӯ ба он сӯйи замин дар соатҳои башумор парвоз мекунанд.





Ҳавопаймо аз ҳама калонтарини мусофирибар «Аэрбас А 380» аст. Ин ҳавопаймо аз ду ошёна иборат буда, баландиаш 24 метр аст. Дарозии он 73 метр ва дарозии қанотхояш 80 метрро ташкил медиҳад. Ин ҳавопаймо якбора метавонад 555 нафар мусофириро аз як макон ба макони дигар бибарад. Он 22 чарх дорад.

Ҳавопаймо мазкур каммасраф буда, масофаи то 15 000 км-ро bemamoniat тай мекунад.

Ҳавопаймо аз ҳама калонтарини боркаш Ан-225 «Мрия» мебошад Паҳнои он шашуним метр буда, дарозии қанотхояш қариб ба 89 метр баробар аст. Баландии он баробари бинои панҷошёна – 18 метр аст. Дарозии ин ҳавопаймо 43 метрро ташкил дода, то 250 тонна борро бурда метавонад. Ҳавопаймои Ан-225 32 чарх дорад.

Кишихиои кайҳонӣ

Фатҳи коинот диққати олимони соҳаи гуногунро кайҳо боз ба худ ҷалб карда буд. Бори аввал, пеш аз он ки одам ба кайҳон сафар кунад, бо киштии «Союз» сагеро бо лақаби «Лайка» фиристоданд. Баъди ин таҷрибаи бомуваффақият одамон ба кайҳон роҳ кушоданд. Соли 1961 кайҳоннавард Юрий Гагарин аввалин бор ба кайҳон парвоз кард. Соли 1969 астронавтҳо бо фалакпаймои «Апполон» ба моҳ фурӯд омаданд. Олимон то ҳанӯз Моҳро омӯхта истодаанд.

Дар дили шумо низ ҳаваси ҳавонаварду кайхоннавард шудан пайдо шуд? Офарин! Барои ин бисёр хондан ва эҷод кардан даркор аст.



1. Одамон аз чӣ завқ мебурданд?
2. Одамон чиро ёд гирифтанд?
3. Чиро ҳавопаймо мегӯянд? Киро ҳавонавард мегӯянд?
4. Аввалин ҳавопаймо кай ва дар кучо сохта шуд?
5. Ҳавопаймои аввалин аз чӣ сохта шуда буд?
6. Калонтарин ҳавопаймои мусофири бар чӣ ном дорад?
Он чӣ имкониятҳо дорад?
7. Калонтарин ҳавопаймои боркаш чӣ ном дорад. Он чӣ имкониятҳо дорад?
8. Ҳавопаймо дар зиндагии мо чӣ зарурат дорад?
9. Аввалин бор қадом ҷонвар ба кайхон фиристода шуд?
10. Аввалин кайхоннаварди олам чӣ ном дошт?
11. Одамон кай ба Моҳ фуромаданд?
12. Фикри асосии матн аз чӣ иборат аст?



Машки 388. Ҳавопаймои А 380 555 ҷойи нишасти дорад. Дар синфи шумо 15 нафар хонанда таҳсил мекунад. Ҳисоб кунед, ки хонандагони чанд синф дар ин ҳавопаймо нишаста метавонанд?



Машки 389. Агар дарозии қанотҳои ҳавопаймо 80 метр бошад, дарозии як қаноташ ба чанд метр баробар аст?



Машки 390. Ҳавопаймо «Мрия» 250 тонна борро мебардорад. Агар вазни як хонандаи синфи ҷорум 25 кг бошад, ин ҳавопаймо вазни чанд нафар хонандаро бардошта метавонад?



Машки 391. Матнро бори дигар хонда, маълумотномаҳои зерро пур кунед.

Навъи ҳавопаймо	«Аэрбас А 380»	Навъи ҳавопаймо	«Мрия Аи 225»
Баландӣ		Баландӣ	18 метр
Дарозӣ		Дарозӣ	
Дарозии қанотҳо		Дарозии қанотҳо	
Борбардорӣ		Борбардорӣ	
Миқдори чархҳо		Миқдори чархҳо	



Машқи 392. «Кӣ зуд ва бехато?» Қисми матнро, ки сухан дар бораи ҳавопаймои А 380 меравад, зуд ва бехато нависед.



Машқи 393. Ҷумлаҳоро хонед ва нависед. Ба зери мубтадою ҳабарҳо ҳат кашед.

Одамон парвози парандагонро мушоҳида мекарданд. Ҳавопаймоҳо кори одамонро осон мекунанд. Олимон барои соҳтани ҳавопаймои аз ҳама қалонтарин даҳ сол сарф кардаанд. Кайҳоннавардҳо бо фалакпаймои киштии (дасгоҳи) кайҳонии «Апполон» ба рӯйи моҳ фуруд омаданд.

5. ДАСТОВАРДҲОИ ИЛМУ ТЕХНИКА



Матнро хонед ва дар бораи роботҳо маълумот дихед.

Роботҳо – дастгоҳҳои автоматӣ (худкор) мебошанд, ки аз рӯйи барномаи пешакӣ тартибдода фаъолият мекунанд. Роботҳо метавонанд, мустақилона ё ба воситай пулт* идора карда шаванд. Онҳоро чӣ тарз идора мекунанд? Роботҳо аз рӯйи барномаи компьютерие, ки дар дохили онҳо ҷойгир карда шудааст, корҳои гуногунро иҷро менамоянд. Роботҳо ба воситай датчикҳо* фармон мегиранд. Датчикҳо асбоби маҳсусанд, ки аз кори қисмҳои компьютерии роботҳо ҳабар медиҳанд. Датчикҳо монанди аъзои ҳисси одамон (шунавоӣ, биноӣ ва гайра) ҳабар мебаранд. Роботҳо метавонанд, мустақилона ё аз рӯйи фармонҳо кор кунанд. Калимаи «робот»-ро аввалин бор

нависандай чех Карел Чапек дар асари «Р.У.Р.» – «Роботҳои Унверсалии Россум» истифода кардааст. Калимаи «робот» қарib ба ҳамаи забонҳои дунё ворид шудааст.

Соҳт ва шакли роботҳо вобаста ба соҳаи фаъолияташон гуногун мешаванд. Дар соҳаи истеҳсолот роботҳое истифода мешаванд, ки ба соҳти бадани одам тамоман монандӣ надоранд. Ин гуна роботҳо дар корхонаҳои саноатӣ ва дар корхонаҳое, ки барои саломатии инсон хавфноканд, кор меқунанд. Як робот метавонад, дар як дақиқа кори ҳазорон нафарро ичро намояд.

Роботҳоеро, ки аз рӯйи соҳт ба одамон шабоҳат доранд, роботҳои андроидӣ мегӯянд.



Ин ачиб аст!

Аввалин роботи «сухангӯ», ки баъзе ҳаракатҳо ва суханҳои одамонро такрор меқунад соли 1927 сохта шудааст.

Дар артишҳои гуногуни ҷаҳон қарib 15 ҳазор робот хизмат меқунанд.

Аз 21 то 23 июни соли 2010 дар Ҷин олимпиадаи роботҳои андроид баргузор шуд. Роботҳо дар навъҳои гуногуни варзиш мусобиқа карданд.



1. Робот чӣ хел дастгоҳ аст?
2. Роботҳо ба воситаи чӣ идора карда мешаванд?
3. Робот ба воситаи чӣ фармон мегирад?
4. Калимаи «робот» аз кучо пайдо шудааст?
5. Чӣ хел роботҳоро роботи андроид мегӯянд



Машқи 394. Имлои дунафарӣ. Ду ҷумлаи аввали матнро бо навбат ба ҳамдигар хонед ва нависед. Навиштаҳои ҳамдигарро санҷед. Агар ғалатҳо бошанд, фахмонда ислоҳ кунед.



Машқи 395. Ҷумлаҳои сутуни яқум ва дуюмро муқоиса кунед.

Одамон ихтироъ карданд.	Одамон роботро ихтироъ карданд.
Роботҳо кор мекунанд.	Роботҳо мустақилона ё бо воситаи пулт* кор мекунанд.

Одамон барои баён кардани фикри худ гоҳо аз мубтадою ҳабар истифода мебаранд. Масалан, «**Роботҳо кор мекунанд.**» Ин ҷумлаҳо бисёр қӯтоҳанд. Одамон, агар фикри худро пурратар баён карданӣ шаванд, ба гайр аз мубтадою ҳабар боз дигар қалимаҳоро истифода мебаранд: «**Роботҳо шабу рӯз дар корхонаҳо кор мекунанд.**» Ана ҳамин қалимаҳои дигарро дар ҷумла аъзои пайрав мегӯянд. Аъзои пайрав ба саволҳои Киро? Чиро? Чӣ тарз? Кай? Дар кучо? Барои чӣ? ҷавоб мешаванд.

Кихо?	Чиҳоро?	Чӣ кор карданд?
Одамон	роботҳоро	ихтироъ карданд.

Чиҳо?	Кай?	Дар кучо?	Чӣ кор мекунанд?
Роботҳо	шабу рӯз	дар корхонаҳо	кор мекунанд.



Машқи 396. Монанди намунаи боло ҷумлаҳо тартиб дихед ва аъзои пайрави ҷумларо нишон дихед.

Чихо?	Кай?	Дар кучо?	Чӣ кор мекунанд?



Машқи 397. Ба чойи нуқтаҳо калимаҳои мувофиқро гузашта нависед.

Як робот метавонад, дар як дақиқа кори ҳазорон нафарро ичро

Роботҳое, ки аз рӯйи соҳт ба одамон шабоҳат доранд, роботҳои андроид Аввалин роботи «сухангӯ» соли 1927 сохта

Роботҳо дар навъҳои гуногуни варзиш мусобиқа ...



Машқи 398. Агар шумо муҳандис мешудед, чӣ хел робот ме-соҳтед? Расми роботро тасвир кунед. Ба он ном гузоред ва ҳикоячаи хурд нависед. Дар ҳикоячаи худ қайд намоед, ки он чӣ корҳоро ичро карда метавонад.



Саволнома (Ҷавобҳоро дар дафтар нависед.)

1. Дар ҷумлаи додашуда сараъзоҳо (мубтадою ҳабар)-ро муайян кунед.

Меваҳо дар фасли тирамоҳ мепазанд.

- А. меваҳо, мепазанд
- Б. тирамоҳ, мепазанд
- В. меваҳо, дар тирамоҳ
- Г. меваҳо, тирамоҳ

2. Ҷумлаи зеринро бо қадом аъзоҳои пайрав пурра кардан мумкин аст?

Салим рафт.

- А. дар бозор олучафурӯши
- Б. аз бародар китоб
- В. гулҳои сурху сафедранг
- Г. ба кӯҳ барои ҳезум

3. Чиро робот мегүянд?

- А. смартфонро
- Б. дастгохи автоматӣ (худкор)-ро
- В. компьютерро
- Г. техникаро

4. Роботҳо бо воситаи чӣ идора карда мешаванд?

- А. бо даст
- Б. бо пой
- В. бо пулт
- Г. бо ақл

5. Роботҳоеро, ки аз рӯйи соҳт ба одамон шабоҳат доранд, чӣ мегүянд?

- А. компьютер
- Б. техника
- В. андроид
- Г. смартфон

6. МУЪЦИЗАИ НАХУСТИНИ ОЛАМ



Бежан гуфт:

- Ман дирӯз аз оинаи нилгун барномаи «Сайри олам»-ро тамошо кардам.
- Ба ман ҳам ин барнома писанд омад. Бигӯй, ки ин дафъа чиро намоиш доданд? – пурсид Манижа.
- Дар бораи ҳафт муъцизаи олам нақлҳои аҷоиб карданд ва он мавзеъҳоро ҳам намоиш доданд. Нахустин муъциза, ҷизи ҳайратовари олам аҳроми Мисри қадим буд.



Матиро хонед ва дар бораи аҳроми Миср маълумот дихед.

АҲРОМИ МИСРИ ҚАДИМ

Аҳром шакли ҷамъи **ҳиром** аст. **Ҳиром** ҷисми сегӯшаэро гӯянд. Чун қабрҳои бузурги фиръавиҳо* ба ҳамин шакл

сохта шудаанд, онхоро ахром (хирамхо) мегүянд. Дар сарзамини Мисри қадим бештар аз ҳаштод ахроми хурду бузург дар соҳили дарёи Нил ба ёдгор мондааст. Мисриёни қадим аз тахтасангҳои яклухти чаҳоркунча ахроме сохтаанд, ки то имрӯз боқӣ монда, бо бузургию шукӯҳашон ҷаҳониёнро дар ҳайрат мегузоранд.

Чаро фиръавнҳо ахром месохтанд?

Подшоҳони Мисри қадимро фиръавн мегуфтанд. Фиръавнҳои Мисри қадим чун ба таҳти давлат менишастанд, баҳрои худ соҳтани хирамеро мефармуданд, ки қариб нисфи дороиву иқтидори давлат сарфи он мегардид. Бунёди ахром агар, аз як тараф, шукӯҳу ҳашамати фиръавнҳоро дар ҷашми мардум нишон диҳад, аз тарафи дигар, ҳамчун манзили дағни часади фиръавнҳо хидмат мекард. Дар ҳар қадоми ин ҳирам часади мӯмиёни фиръавн ва дороии он нигаҳдорӣ мешуд.

Дар соҳтани ахром қадом усулро истифода мебурданд?

Аввал аз силсилақӯҳҳои Араб сангҳои ҷорҷарошро то соҳили дарёи Нил оварда, аз он ҷо тавассути ғулааробаҳо то макони соҳтмон мекашонданд ва баъдан онхоро бо душвории гарон сӯфта мекарданд. Ҳунармандон дар оғози кор ҳарсангҳоро дар тани шаҳ интиҳоб намуда, аввал аз ягон гӯшааш тарқише мекушоданд. Сипас ба тарқиш фонажои ҷӯбин зада, дар соатҳои муайян ба тани фона об мерехтанд. Фонажои ҷӯбин аз ҷабидани об варар қарда сангро мекафонданд. Сипас, санги кафидаро аз ҳарсанги бузург ҷудо намуда, бо олоти мисин тарошида, сӯфта мекарданд.

Даромадгоҳи ахром чӣ асрор дошт?

Ахромҳои муълизавӣ дар нигоҳи аввал қӯҳтеппаҳои яклухти сангинеро мемонданд, ки дари даромад надоранд. Вале дар яке аз рӯяҳои ахром дар гӯши аз тахтасангҳои рамзӣ барҷастагии чун варақи коғаз ноаёнеро гузашта буданд, ки ҳангоми зер қардани он тахтасangi бузурге тоб ҳӯрда, роҳи тираву торики ахром кушода мешуд. Барои

воридшавандагон дар сари ҳар гардиш шамъ гузошта буданд. Асрори даромадгоҳи аҳром саҳт пӯшида буд ва онро фиръавнҳо аз насл ба насл нигоҳ дошта, танҳо ба ворисони қонунии таҳту точи шоҳӣ мекушоданд.



Аз миёни аҳромҳои сершумор танҳо се ҳирами бузург – ҳирами Хеопс, Ҳафрен ва Мекерин муъҷизаи нахустини олам эътироф шудаанд. Муҳандисон шумурдаанд, ки барои бунёди ҳирами Хеопс қариб дуюним миллион таҳтасангҳои хурду калон сарф шудааст. Барои аз як чой ба чойи дигар бурдани ин таҳтасангҳо имрӯз камаш 20000 поездӣ боркаш лозим аст, ки ҳар қадомаш дорои сӣ қатор вагон бошад. Ҳарсангҳо бо як маҳорате болои ҳам чида шудаанд, ки дар байнашон ҳатто сӯзан чой намегирад.

аз «Донишномаи қӯдакон ва наవрасон»

фиръавн – подшоҳони Мисри қадим

муъҷиза – чизи ҳайратовар



1. Чиро аҳроми Миср мегӯянд?
2. Дар сарзамини Мисри қадим чанд аҳроми хурду бузург ҳаст?
3. Ин аҳромҳо дар соҳили қадом дарё ҷойгир шудаанд?
4. Мисриёни қадим аҳромро аз чӣ месоҳтанд?
5. Ҷаро фиръавнҳо аҳром месоҳтанд?
6. Киҳоро «фиръавн» мегуфтанд?
7. Дар аҳром чиҳо нигаҳдорӣ мешуданд?
8. Дар соҳтани аҳром қадом усулро истифода мебурданд?

9. Даромадгоҳҳои аҳром чӣ асфор доштанд?
10. Аҳромҳои бузургтарин қадомҳоянд?
11. Барои аз як ҷой ба ҷои дигар бурдани ин таҳтасангҳо имрӯз ҷанд қатораи боркаш лозим буд?



Машки 399. Агар як қатора 30 вагон дошта бошад, 20 000 қатора ҷанд вагон мешавад? Ҳисоб кунед.



Машки 400. Имлои «Худамро месанҷам!»

Мисри қадим, Нил, Араб, Хеопс, Ҳафрен ва Мекерин



Машки 401. Ба ҷои нуқтаҳо ҳабарҳои мувоғикро гузошта на-
висед.

Мисри қадим дар соҳили дарёи Нил воқеъ аст. Подшоҳони Мисри қадимро фиръавн Фиръавнҳои Мисри қадим барои худ ҳирам Ҳунармандон сангҳоро Онҳо ба тарқиши фонаҳои ҷӯбин Фонаҳои ҷӯбин аз ҷаббидани об варам карда сангро



Машки 402. Бозӣ: «Кӣ зирақу чаққонтар?» Бо ҳамсифони худ аз қофази саҳт қолаби аҳром созед.

7. ТОҶМАҲАЛ



Устод ба шогирдон гуфт:

– Шумо дар бораи кишвари Ҳиндустон чӣ медонед?

Манижа:

– Дар кӯчаҳои Ҳиндустон филҳоро дучор шудан мумкин аст.

Бежан:


– Ҳавои Ҳиндустонро гарму тоқатфарсо мегӯянд.

– Бале, шумо дуруст гуфтед. Вале боз Ҳиндустон бо қасру биноҳои зебо машҳур аст. Аз ҳама иморати зебо дар ин кишвар Тоҷмаҳал аст, – гуфт устод.



Матиро хонед ва дар бораи Тоҷмаҳал маълумот дихед.

Дар кишвари афсонавии Ҳиндустон ёдгорие мавҷуд аст, ки он дар шаҳри Агра воқеъ аст. Ин ёдгорӣ дар рӯйи олам ҳамчун муъцизаи нотакрор* шинохта шудааст. Таърихи бунёди он хеле ачиб аст.



Подшоҳи кишвар – Шоҳҷаҳон, завчааш – Мумтозро беҳад дӯст медошт. Мумтозмаҳал хеле ҷавон аз дунё ҷашм мепӯшад. Шоҳҷаҳон аз марғи ҳамсар ғамгину ошуфтаҳол мешавад. Вай меҳоҳад, ки ба поси хотири* ў ёдгории ҷовидон* ва зебову нотакрор бунёд намояд. Барои амалий шудани орзяш Шоҳҷаҳон мемори маъруфи Ҳинд Усто Исоро даъват менамояд. Мемор лоиҳаи* мақбараи Тоҷмаҳалро мекашад. Сипас ба кумаки ў меморони Истанбул, Самарқанд, Лоҳур, сангтарошони Дехлию Қандаҳор, ороишгарони Бухоро, Дишишқ, Бағдод, Шероз меоянд. Дар бунёди Тоҷмаҳал ҳаждаҳ сол зиёда аз 20 ҳазор нафар коргарон, рассомон, наққошон, қандакорон заҳмат кашидаанд.

Пойдеворе, ки Тоҷмаҳал дар рӯйи он қарор дорад, дар соҳили рӯди Ҷамна ҷой гирифтааст. Иморат бо мармари сафед рӯйкаш шуда, он 74 метр баландӣ дорад. Дар чор кунҷи иморат ҷорӣ манораи мавзун сохта шудааст. Девори бино аз регсанги сурх буда, гунбазҳояш аз мармари сафед аст.

Шабонгах гунбази марказӣ муаллақ ба назар мерасад. Рӯйи деворҳо вобаста ба ҳаво ва вақт тағири чило мекунанд. Ороишоти дохилии Тоҷмаҳал нафис, дилрабо аст ва гӯё та- моми фаршу деворҳои он қолинпӯшанд. Оромгоҳи Мумтоз кандакории ниҳоят ҷолиб дорад. Он бо сангҳои қиматбаҳо – лочвард, яшм, нил ороиш ёфтааст. Мақбараи Тоҷмаҳал дур- донаи нодири санъат буда, аз муъчизаофар* будани дастони инсон гувоҳӣ* медиҳад.

муъчизаи нотакрор – кори ҳайратоваре, ки дигарон карда наметавонанд

поси хотир – эҳтироми хотир

ёдгории ҷовидон – нишонаи аз касе бозмонда, ки сабаби ёдоварии вай мешавад

муъчизаофар – шаҳсе, ки муъчиза меофарад

лоиҳа – тарҳ, нақша

гувоҳӣ додан – шаҳодат додан



1. Тоҷмаҳал дар кадом шаҳр ҷойгир аст?
2. Тоҷмаҳалро кӣ сохтааст?
4. Лоиҳаи Тоҷмаҳалро кӣ қашид?
5. Пойдевори Тоҷмаҳал дар соҳили кадом дарё ҷойгир аст?
6. Баландии бинои Тоҷмаҳал чанд метр аст?
7. Тоҷмаҳал дар чанд сол сохта шудааст?
8. Дар соҳтмони Тоҷмаҳал чанд нафар кор кардаанд?



Машқи 403. Ҷуфти ҷумлаҳоро хонед ва нависед. Фарқи онҳоро гӯед.

1. Подшоҳ дӯст медошт. Подшоҳ завчааш – Мумтозро беҳад дӯст медошт.
2. Шоҳҷаҳон ғамгин мешавад. Шоҳҷаҳон аз марги ҳам- сараш ғамгин мешавад.
3. Вай бунёд кард. Вай ба поси хотири завчааш ёдгории ҷовидон бунёд кард.



Машқи 404. Мисли намуна фикратонро аввал мухтасар, баъд пурратар баён кунед. Фарқи онхоро гўед.

Намуна: Ман меравам. Ман барои варзиши бадан ба майдончай варзиш меравам.



Машқи 405. Аз рўйи нақшаҳои зер чумла тартиб дихед ва фарқи онхоро гўед..

=====.
=====.



Машқи 406. Имлои дунафарӣ. Исмҳои хоси матнро ба ҳамдигар хонед ва нависед. Дафтарҳои худро иваз кунед ва санҷед. Фалатҳои чойдоштаро ислоҳ кунед.



Машқи 407. Кроссвордро дар дафтар кашед ва аз боло ба поён пур кунед.

1. Номи завҷаи шоҳ
2. Дар чор кунчи иморат сохта шудааст
3. Номи рӯд
4. Шабонгах муаллақ ба назар мерасад
5. Номи санг
6. Номи подшоҳ
7. Номи шаҳр
8. Номи санг



Машқи 408. Ба дўсти худ дар бораи «Точмаҳал» ҳикоя карданро машқ кунед. Ҳикояро ин тавр оғоз кунед:

«Имрӯз мо дар дарси забони модарӣ матни «Точмаҳал»-ро хондем. «Точмаҳал».....» (давом дихед.)



Саволнома (Чавобхоро дар дафтар нависед.)

1. Ба чойҳои холӣ исмҳои хоси мувофиқро гузошта нависед.

Подшоҳи кишвар _____ завҷааш _____ ро беҳад дӯст медошт.

2. Ҷумлаи зеринро бо қадом аъзоҳои пайрав пурра кардан мумкин аст?

Шоҳчаҳон бунёд намуд.

- A. барои поси хотири завҷааш бинои зебо
- B. аз поси хотири завҷааш бинои зебо
- C. то бинои калону боҳашамат
- D. барои завҷаи меҳрубонаш бинои зебо

3. Тоҷмаҳал дар кучо ҷойгир аст?

- A. Миср
- B. Ҳиндустон
- C. Покистон
- D. Арабистон

4. Тоҷмаҳал дар олам чӣ хел муъциза шинохта шудааст?

- A. муъцизаи нотакрор
- B. муъцизаи осмонӣ
- C. муъцизаи ёдгорӣ
- D. муъцизаи соҳтмонӣ

5. Дар ҷумлаи «Усто Исо лоиҳаи мақбараи Тоҷмаҳалро мекашад.» қалимаи «лоиҳа» чӣ маъно дорад?

- A. ҷадвали корӣ
- B. маблағи сарфшаванда
- C. расми ранга
- D. тарҳ, нақша

6. Мақбараи Тоҷмаҳал чиро нишон медиҳад?

- A. муъцизаофар будани дастони инсонро
- B. барои шахси дӯстдошта бунёд кардани биноро
- C. бинои боҳашамат соҳта тавонистанро
- D. молу сарвати зиёд доштанро

8. МОҲИГИР ВА ЧИН



Афсонаро хонед ва мазмунашро нақл қунед.

Буд, набуд, дар даврони пешин моҳигире буд. Зан ва се фарзанд дошт. Моҳигир он қадар камбағал буд, ки наметавонист, ба зан ва фарзандонаш нон пайдо қунад. Ў ҳар рӯз моҳигирӣ мерафт. Моҳигир фақат се маротиба ба дарё тӯр меандохт.

Рӯзе вай субҳи барвақт ба соҳили дарё рафт. Вақте ба соҳили дарё расид, тӯри моҳигирашро бо тамоми неру ба дарё андохт. Сипас ў тӯрашро ҷамъ кард. Ҳангоме ки тӯрашро меқашид, он вазнинтар ва вазнинтар мешуд. Бо тааҷҷуби он, ки дар тӯраш чиро пайдо ҳоҳад кард, моҳигир тӯрро базӯр ба соҳил кашид. Ў бесаброна тӯрро боз кард.

Вақте ки моҳигир дар тӯраш хари мурдаро дид, дилаш қариб аз тапиш бозистод. Моҳигир бисёр ғамгин шуд. Вақте ки моҳигир дубора тӯрашро ба дарё андохт, дарёфт, ки он аз дафъаи аввал ҳам вазнинтар аст. Ў хаёл мекард, ки тӯраш пур аз моҳӣ аст ва онро ба соҳил кашид. Вай дубора ноумед шуд. Дар даруни тӯр гайр аз кӯза, устухон ва шиши шикаста дигар ҳеч чиз набуд.

Моҳигир бори савум тӯрашро ба дарё андохт. Ин бор ў кӯзai биринчии калон пайдо кард. Кӯза гардани дарози борике дошт ва даҳони кӯза бо муҳри ачибе баста шуда буд.

Моҳигир худ ба худ гуфт: «Дар даруни кӯза чӣ бошад?» Ў даҳони кӯзаро кушод ва якпаҳлу кард, то бубинад, ки дар даруни он чист. Аммо аз он чизе берун наомад. Кӯза холӣ буд.

Моҳигир хастаю ғамгин шуда, меҳост, ба хона баргардад. Бо вучуди кӯшиши бисёр карданаш ў натавонист, ки ақаллан якто моҳӣ бигирад. Фарзандонаш имрӯз ҳам гурусна хоб меграванд. Ҳангоме ки моҳигир ба сӯйи хонааш равон шуд, ногаҳон ҷашмаш ба дуде афтод, ки аз даруни кӯза хориҷ мешуд. Дуди бештаре аз кӯза мебаромаду даҳони моҳигир аз ҳайрат

воз монд. Дуд ба рўйи замин ва дарё пахн шуд ва сипас баланд шуда осмонро тира кард.

Ногаҳон дар пеши чашмони моҳигири ҳайратзада дуд оҳиста-оҳиста шакл гирифт. Пас аз лаҳзае чини бадҳайбат, ки пойҳояш дар дарё ва сараш дар осмон буд, дар болои сари моҳигир истод.

Чин сари мисли гунбаз ва даҳоне чун ғор дошт. Дандонҳояш мисли санг ва сӯроҳиҳои бинияш мисли карнай буданд. Гӯшҳояш чун сипар ва чашмҳояш чун чароғ медураҳшиданд. Вақте ки моҳигир чинро дид, дасту по хӯрд.

Чун моҳигир чини зиштсуратро дид, саҳт тарсид...

Чин рӯй ба моҳигир карду гуфт:

«Эй пирамард, чӣ тарз меҳоҳӣ бимирий?»

Моҳигир ки ин саволро чашмдор набуд, гуфт: «Ё чини шариф, аз күштани ман туро чӣ суд? Магар ман набудам, ки туро аз кӯза озод кардам?!» Чин ҷавоб дод: ... Ман дар даруни ин кӯза муддатҳо зинда будам. Саранҷом сабрам ба сар омад. Ба худ гуфтам, ки ҳамаи ганҷҳои заминро ба касе медиҳам, ки маро дар чахорсад соли оянда озод кунад. Аммо ҷорсад сол гузашт ва ҳеч кас маро аз банд раҳоӣ надод. Сипас ба худ гуфтам: «Подшоҳ месозам касеро, ки маро дар дусад соли оянда озод кунад». Вале дусад сол гузашт ва ҷандин соли дигар аз он даврон сипарӣ шуд. Мутаассифона, касе маро озод накард. Баъд аз он ман хеле ҳашмгин шудам ва қарор додам, ки касе маро раҳоӣ дихад, ўро мекушам. Баъд аз муддати кӯтоҳе ту омадӣ ва маро озод кардӣ. Ҳоло бигӯ, ки чӣ гуна меҳоҳӣ, бимирий?»

Чун моҳигир қиссаи чинро шунид, пойҳояш бемадор шуданд. Моҳигир бо илтиҷо гуфт: «Эй чини меҳрубон, ба хотири ин ки туро аз кӯза озод кардам, маро раҳо кун, то биравам».

Аммо чин ба ҳарфи моҳигир гӯш накард ва исрор кард: «На, ту бояд бимирий. Бигӯ, чӣ гуна меҳоҳӣ бимирий?»

Моҳигир донист, ки зорию илтиҷо ба чин бефоида аст. Дар ин лаҳза фикре ба хотири моҳигир расид. **Ў ба худ гуфт:**

«Ин ачуба факат чин аст ва ман инсон ҳастам, ки метавонам, фикр кунам. Чин метавонад, ки маро сөхру өчүнүү кунад, аммо ман метавонам, ақламаро кор фармуда бо ў маслиҳат кунам».

Моҳигир рўй ба чин овард ва гуфт:

– Пеш аз он ки маро бикушӣ, бигўй, ки оё ту воқеан дар даруни ин кўза будӣ? Ин кўза барои чисми ту хеле хурд аст. Ҳатто ангушти хурдат дар он намегунчад. Чин ба ғазаб омад ва ҷавоб дод:

– Албатта, ман дар ин кўза будам.

Моҳигир гуфт:

– Ман ба ту бовар намекунам.

Чин аз моҳигир бисёр ранцид ва бе гуфтугӯ ба дуди дарозе табдил ёфта, ба кўза даромад. Баъд аз лаҳзае вай аз даруни кўза овоз баровард:

– Моҳигир, ман дар даруни кўза ҳастам, акнун бовар ме-кунӣ? Моҳигир ҷавобе надод ва фавран даҳони кўзаро маҳкам баст. Акнун чин пай бурд, ки моҳигир ўро фиреб додааст.



1. Моҳигир дар кучо зиндагӣ мекард?
2. Вай чӣ тавр рӯз мегузаронд?
3. Маротибаи якум ба тӯри моҳигир чӣ афтод?
4. «Моҳигир бисёр ғамгин шуд» – омадааст дар афсона. Ба фикри шумо, вай барои чӣ ғамгин шуд?
5. Маротибаи дуюм ба тӯри моҳигир чӣ афтод?
6. Маротибаи сеюм-чӣ?
7. Афту андоми чин чӣ гуна буд?
8. Чин барои чӣ қасди күштани моҳигирро кард?
9. Моҳигир барои муҳофизати худ чӣ нақша кашид?
10. Оё нақшай ў амалӣ шуд? Чӣ тарз?
11. Фикри асосии матн аз чӣ иборат аст?



1. Хелҳои нақлро ба хотир оред. Мазмуни матнро аввал муфассал, баъд муҳтасар нақл кунед.
2. Нақли интихобӣ

- а) Лаҳзаи роҳи халосиро ёфтани моҳигирро баён кунед.
б) Лаҳзаи дар кӯза маҳкам кардани чинро гӯед.



Машки 409. Сохтори афсонаро аз рӯйи тартиби зер муайян кунед.

1. Афсона бо қадом калимаҳо оғоз шуд?

.....

2. Симоҳои афсонаро номбар кунед.

1.

2.

3. Симоҳои афсонаро аз рӯйи хислаташон ба ду гурӯҳ чудо кунед.

Кувваи некӣ--.....

Кувваи бадӣ –

4. Дар афсона қадом гуфтору рафтори ғайриодӣ (аз ҳақиқат берун) мушоҳид мешавад? Чор ҷумла нависед.

Намуна:

Чин сари мисли гунбаз ва даҳоне чун ғор дошт.

Ҳамаи ганҷҳои заминро ба қасе медиҳам, ки маро дар чаҳорсад соли оянда озод кунад.

5. Афсона чӣ тарз ба анҷом расид?



Машки 410. Монанди намунаи машки боло ягон афсонай хондаатонро таҳлил кунед.



Машки 411. Аз рӯйи меъёрҳои машки 409 афсонай хурд нависед.

Афсонаро ин тарз оғоз кунед.

Буд, набуд, як писараку як духтарак буд...

9. ҲАҚИҚАТИ ТАЛХ



Ҳикояро хонед ва мазмунашро аз номи шахси сеюми танҳо нақл кунед

... Рӯзе ману Салим ба кӯҳ аз барои ҳезум рафтем. Аз хонаи мо кӯҳ дур не, агар пиёда бебор равед, яксоата роҳ.

Сагчаамон – Алопар ҳам афтону хезон аз қафоямон мерафт. Сагча ҳанӯз хурд буд, думоҳа ё семоҳа. Ману Салим қучое равем, чӣ коре кунем, Алопар ҳамроҳ буд. Афтону хезон мерафт. Агар бишинем, менишаст, тозем, метоҳт. Агар касе аз ҳамсояҳо ё хешу табори наздик ба ҳавлӣ дарояд, як-ду бор аккос зада, моро ҳабардор мекард. Агар ягон одами бегона ё ношинос дарояд, то мо аз хона баромада, «Ҳап шав!» нагӯем, ором намешуд. Алопар ҳатто молҳои моро аз моли бегона фарқ мекардагӣ шуд. Агар ягон мол тартибро вайрон карда ба тарафи дархона гузаштанӣ шавад ё ба ҳавлӣ ягон моли бегона дарояд, Алопар валвала сар мекард.

Мо ду пуштора ҳезуми ҳушкро баста, акнун ба роҳ даромадани будем ки, аз пушти ёлаи қӯҳ рама баромада омаду ду саги хирс барин бадвоҳима аккосзанон ба сӯйи мо тоҳтанд. Аз тарс саросемавор ҳар ду ҳам ба як дарахт баромадем. Бечора Алопар дар бехи дарахт тарсону ларзон он ду балоро пешвоз гирифт. Мо дод зада чӯпонро ба ёрӣ ҷеғ задем. Сагҳои рама бо фукҳои гафсу ваҳмангези худ Алопарро бӯйбӯй кардану бо он шӯхию бозӣ сар карданд.

Аз ҳаракаташ маълум буд, ки Алопар чандон рағбати бозӣ надошт ва канортар гурехтан меҳост. Ҳайрият чӯпон расида омаду сагҳояшро ронд. Ману Салим аз дарахт фуромадем.

– Ҳайрият аз дарахт дуртар набудед, – изҳори малулий кард чӯпон. Ҷашми чӯпон ба Алопар афтоду «баҳ-баҳ» гуфта доштани шуд, аммо сагбача нияти ӯро пай бурда дур гурехт.

– Ҷеғ зан сагатро, як бинам, – ҳоҳиш кард вай. Баъд гуфт:
– Зотӣ барин.

Ман Алопарро доштам. Вай дандонҳояшро гиз карда, чӯпонро наздик омадан намемонд. Аммо даҳмарда чанг зада аз аёли Алопар бардошт. Сагча бо газаб ба чӯпон дарафтод. Ва аз чангигӣ ӯ раҳо шуда, онсӯтар гурехт. Баъд ҳимоятҷӯёна ба назди Салим рафту кинаҳоҳона ба тарафи чӯпон аккос задан гирифт.

– Сагбачаро ба мо дех, пеши сагҳои мо қалон шавад, – гуфт чӯпон ба ман хитобан бо як оҳанги омирана.

– Худамон ҳам калон мекунем.

– Ҳайф мекунй. Саг – саги рама. Миёни мардум вайрон мешавад. Ма, – вай як панҷоҳсомонаро аз кисабағалаш ба-роварда, ба ман дароз кард.

– Не-е, даркор не, – гуфтам ман хичолат кашида. Ба ман чунин намуд, ки панҷоҳ сомониро дида чашмам сиёҳӣ зад. Ташибишомез ба рӯйи Салим нигаристам. Вай гаранг барин даҳанаш воз, ба ҷӯпон бо ҳайрат нигарист.

– Гир. Ту боз дигарашро меёбӣ. Дар деҳа сагбача пур аст.

– Не, ман ба шумо дигарашро оварда медиҳам, – нобоварона сухан гуфтанамро худам ҳам ҳис кардам. Ба панҷоҳсомона дилам кашол буд, ҳатто метарсидам, ки мабодо ҷӯпон аз нияташ гашта, ба кисааш андозад.

– Ана, ма, гир. Инаш барои додарат, – ҷӯпон ин дафъа аз ҷайбаш се даҳсомонаи шаракқосиро бароварда ҳамроҳи он панҷоҳсомона ба кисай ман андохт. Ман ҳам «Не» нагуфтам.

– Ҳез, ту дор, ман баста мегирам, – гуфт ҷӯпон.

Ман Алопарро доштам, ҷӯпон чолокона бо чилбур* онро баст, ба фукаш ҳалқа гузаронд, сипас ба тапар-тапару ғишинг-ғишинги сагбача эътиборе надода, бардошта бурд. Сагча чунон ҷирингос мезаду аз мо мадад меҳост, ки ман тоб оварда натавониста рӯямро гардондам, хостам, гӯшамро ба қарӣ занам, аммо зории Алопар аз дур ҳам ба гӯшам меомад.

Дарҳол бо Салим пулро тақсим кардем. Мо ба ин пулҳо чиҳо гирифтанимонро ҳам маслиҳат кардем.

– Алопарро ба ҷӯпон доданатро падарам фаҳманд, туро мекушанд! – оқибат Салим бугзи дилашро кушод.

– Барои чӣ? Ҷӯпон гуфт-ку, агар сагча дар рама калон шавад, саги ҳақиқӣ мешавад. Мумкин Алопари мо ягон вақт рамаро аз ҳамлаи гургон халос кунаду ном барорад. Лекин ҳушёр шав. Падарам ин гапҳоро нағз намебинанд. Агар пурсанд, мегӯем, ки аз пайи мо ба қӯҳ рафт, ҷӯпон дошта гирифту «онро барои рама дихед» – гуфт, додем, мегӯем. «Пул гирифтем,» – нагӯй, ҷанг мекунанд.

Салим розӣ шуд. Аз байн як моҳ гузашт. Дили ман камкам таскин меёфт.

Аммо ногах Салим корро расво кард. Ҳамон рӯз ба ман супориш доданд, ки ба осиё як чувол чуторй бурда, орд карда, биёрам. Ба Салим вазифа шуд, ки барои молҳо алаф биёрад. Бобоям чуволи гандумро ба хар бор карда доданду ман ба болои бор савор, равона шудам. Салим «Ман ҳам ба осиё меравам», – гӯён хархаша сар кард. Салим аз паси хар омадан гирифт. Сонӣ аз думи хар дошта саҳт кашид. Хар истод. Дар дастам химчай тар буд. Химчаро саҳл ба сараш расондам ё не, Салим додувой карда мушт барин сангро гирифта, гурронд. Санг ба сарам барҳӯрду хун чашма барин равон гашт. Модарам маро аз хар фуроварданду ба хона бурданд, ба ҷароҳат зуд намади сӯхта зер карданд. Сонӣ «Хоб кун,» – гуфтанд.

Салим ғурехта рафту бо ҳамин то бегоҳирузӣ гум шуд. Падарам аз кор омаданду воеаро аз модарам фаҳмида, ба боми зинхона баромада, Салимро ҷеф заданд:

– Салим! Ҳой Салим!

Фурсате нагузашта, Салим пайдо шуд. Вай аз замин ҷашм набардошта омаду дар рӯ ба рӯйи падарам истод.

– Ҳа гап зан! – падарам суханҳоро аз зиҳи дандон бароварда бо ғазаб ба вай менигаристанд.

– Вай ... вай Алопарро ба чӯпон фурӯҳт... пулаша гирифта... – ногоҳ эълон кард Салим.

Нафаси ман ба дарун заду на ба рӯйи падарам нигаристам, на ба тарафи Салим.

– Чӯпон барои рама гуфт... – ман худро сафед карданӣ будам, аммо падарам имкон надоданд.

– Нокас! Нокас дӯсташро мефурӯшад?

Падарам ба рӯйи ман чунон нигаристанд ки, агар як лаҳза замин кафад, ман рост худро ба роги он меандоҳтам. Агар як не, даҳ шаппотӣ зананд аз ин хел нигоҳ авлотар. Ман аз он нигоҳи падар ҳамин як ҳақиқатро дарк кардам, ки табаҳкориро бо ҳазор нияти нек пардапӯш кунед ҳам, боз як рӯз не, як рӯз рӯсиёҳӣ меоварад.

Баҳром Фирӯз



1. Ҳикоя аз номи шахси чандум нақл карда мешавад?
2. Гӯяндаи ҳикоя аз уҳдаи қадом корҳо мебаромад?
3. Бародари ў чӣ ном дошт?
4. Дар синфи чандум меҳонд?
5. Онҳо ба кучо, аз барои чӣ рафтанд?
6. Чӣ онҳоро ҳамроҳӣ мекард?
7. Алопар чӣ гуна хислат дошт?
8. Бо бачаҳо чӣ ҳодиса рух дод?
9. Ба ёрии бачаҳо кӣ омад?
10. Ҷӯпон аз писарбачаҳо чӣ ҳоҳиш кард?
11. Алопар ба ҷӯпон чӣ хел муносибат кард?
12. Бародарон Алопарро ба чанд сомонӣ фурӯхтанд?
13. Бародарон чӣ маслиҳат карданд?
14. Сирри онҳо чӣ тавр ошкор шуд?
15. Ба андешаи шумо, рафтори бародарон дуруст буд?
16. Оё шумо чунин ҳодисаро мушоҳида кардаед?
17. Ба ҷойи бародари Салим мебудед, чӣ кор мекардед?
18. Чаро падар чунин гуфт: «Нокас дӯсташро мефурӯшад?»
19. Оё сагро дӯсти одам гуфтан мумкин аст? Чаро?
20. Дар қадом қисми матн сухан дар бораи ҳақиқати талҳ меравад?
21. Ҳақиқати талҳ қадом аст?



1. Мазмуни матнро муҳтасар нақл кунед.
2. Нақли интихобӣ
 - а) Ҳамон лаҳзаи ҳикояро, ки сухан дар бораи савдо кардани саг меравад, баён кунед.
 - б) Ҳамон лаҳзаи ҳикояро, ки сухан дар бораи ошкор шудани сирри бародарон меравад, нақл кунед.

3. Мазмуни матнро бо матни «Танбехи падар» муқоиса кунед ва зарари аз падар пинҳон доштани сирро муҳокима намоед.



Машқи 412. Фикрхоро ба анҷом расонед:

Дар афсонаҳо воқеаҳои тасвир мешаванд.

Дар ҳикояҳо воқеаҳои тасвир мешаванд.



Машқи 413. Ҳикояи «Ҳақиқати талҳ» ва афсонаи «Моҳигир ва Ҷин»-ро муқоиса карда, се фарқи асосии онҳоро муайян кунед.

Намуна:

1. Дар афсонаи «Моҳигир ва Ҷин» сухан дар бораи Моҳигир ва мавҷудоти хаёлӣ – Ҷин меравад. Дар ҳикояи «Ҳақиқати талҳ» сухан дар бораи саргузашти ҳаётӣ ду бародар меравад.

2. Дар афсона ҳайвонҳо ба забони одамӣ гап мезананд,...

10. МАШҚИ НАВИШТАНИ ҲИКОЯ



1. Бачаҳои азиз! Мо имрӯз ҳикоянависиро машқ мекунем.
2. Қисмҳои ҳикояро номбар кунед.
3. Дар оғози ҳикоя сухан дар бораи чӣ меравад?
4. Дар қисми асосии ҳикоя сухан дар бораи чӣ меравад?
5. Ҳикоя чӣ тарз анҷом меёбад?



Машқи 414. Монанди намуна ҳикоя нависед.

Намуна:

Ман рӯзе аз мактаб бармегаштам ки, дар роҳ сагчаеро дидам.

Ҳаво бениҳоят хунук буд. Сагча ки хеле гурусна менамуд, аз хунукий меларзид. Дили ман ба вай сӯҳт. Ман онро ба ҳалтачае, ки дар ҷузъдонам буд, андохта, ба хонаамон овардам. Модарам ин кори маро дида хурсанд шуданд. Мо дар як кунци анбори барои вай ҷой омода кардем. Ҳӯрок додем.

Аз байн чанд рӯз гузашт. Сагча калонаку фарбеҳак шуд. Омадани маро мунтазир мешавад. Вақте ман аз мактаб меоям, вай дум чунбонда ба сӯйи ман медавад, гӯё салом медода бошад.

11. МАРДӢ НАБУВАД ФИТОДАРО ПОЙ ЗАДАН



Матиро хонед ва гӯед, ки чаро Чӯбак танҳо монд.

ЧӮБАК

Буд, набуд, як Чӯбак буд. Вай дӯстони бисёр дошт, аммо рӯзе чӣ шуду аз дӯстонаш чудо афтод ва раҳгум зада ин сӯ рафт, он сӯ рафту роҳи хонаашонро наёftа, дар канори роҳе хоб кард.

Ҳаво гарм буд. Чӯбак чунон тасфид, ки сахл монда буд, сӯхта хокистар шавад. Хушбахтона, шамоли саҳт хесту вайро бардошта, ба назди тӯдаи хасҳо бурд. Чӯбак худро ба панохи тӯдаи хасҳо гирифт. Вале хасҳо вайро бегона гирифтанд, «дафъ шав!» гуфта пеш карданд.

– Эй Чӯбаки олуфта, – гуфтанд онҳо, – ба кучо сафар доштӣ, ки дар сояи мо роҳат кардан меҳоҳӣ?

Чӯбак гуфт:

– Ман раҳгум задам, бародарон! Агар шумо дар сояи худ паноҳ надиҳед, ҳамин замон сӯхта, хокистар мешавам!

Хасҳо ба гапи вай бовар накарданд. Онҳо баланд хандида Чӯбакро масҳара намуданд.

– Дурӯро бинед-а! – гуфтанд онҳо. – Мо тобистони дароз дар офтоб намесӯзему ин чӯбак сӯхта хокистар мешудааст!

Чӯбак боз ба зорӣ даромад.

– Аз шумо чӣ меравад? – гуфт вай. – Шумо соҳиби соя ҳастед. Агар дар сояи шумо хоб равам, ягон ҷойи шумо кам намешавад. Баръакс, шумо ба ман некӣ карда савоб мегиред!

Бо вуҷуди ин хасҳо чӯбакро ба сояи худ роҳ надоданд.

– Ту дар пеши мо ист, – гүфтанд онҳо бо тамасхур*. – Канӣ бинем, чӣ хел сӯхта хокистар мешавӣ.

Чӯбак ночору ноилоч монд, дар пеши хасҳо дар офтоби сӯзон истода, муҳточи раҳму шафқат шуд. Як лаҳза истод, ду лаҳза истод, се лаҳза истод. Вақте ки офтоб ба қиём* расид, каллачаи чӯбак лаҳча барин тафсон шуду ба ноҳост вағфи карда даргирифт. Оташ дарҳол ба хасҳо расид. Хасҳо ки хушк буданд, якбора оташ гирифтанд ва баробари чӯбак сӯхтанду хокистар гаштанд....

Дигар ҳам чӣ гӯем?! Охир, ин чӯбак чӯбаки одӣ не, гӯгириҷӯб буд, гӯгириҷӯби ҳақиқӣ.....

Азизи Азиз

тамасхур – масхара кардан
офтоб ба қиём расид – нисфириӯзӣ



1. Чаро чӯбак танҳо монд? Чӯбак ба назди чихо омад?
2. Аз онҳо чӣ ҳоҳиш кард?
3. Онҳо ба ў чӣ ҷавоб доданд?
4. Чӯбак чӣ кор кард? Дар кучо истод?
5. Бо Чӯбак чӣ ҳодиса рӯҳ дод? Бо хасҳо-чӣ?
6. Оё ин воқеаро пешгирий кардан мумкин буд? Чӣ тарз?



1. Ҳамон қисми матнро, ки дар он Чӯбак аз хасҳо ёрий мепурсад, баён кунед. Ба оҳанги гуфтори Чӯбак дикқат дихед. Оё вай хурсанд буд? Барои чӣ?

Хасҳо чӣ ҷавоб доданд?

Агар шумо мебудед, чӣ ҷавоб медодед?

2. Дар нақши симоҳои матн бозӣ кунед.



Машқи 415. Дар матн сӯхтори Чӯбаку хасҳоро ба воситаи сӯхан пешгирий кардан мумкин буд.

Дар ҳаёт сӯхторро чӣ тарз пешгирий кардан мумкин аст? Рӯйхати амалҳоро тартиб дихед.

Намуна: Бо оташ бозӣ накунед.



Машқи 416. Ҳангоми сар задани сұхтор чӣ кор мекунед?

Нависед

Намуна: Ба рақами 01 занг мезанам.



Машқи 417. Қалимаҳои зидмаъноро бо пайконак нишон дихед.

шодӣ	бадӣ
оғоз	ғам
сабукӣ	анҷом
некӣ	вазнинӣ



Машқи 418. Ёфтани қалимаҳои муқобилмаъно. Мувофиқи намунаи зер қалимаҳои муқобилмаъноро ёфта нависед.

Намуна: сулҳ – ҷанг

Ханда, ғамгин, дӯстӣ, нав, доно, хубӣ, гармӣ, шаб, талҳ, равшаниӣ.



Масъалаҳоро хонед. Роҳи ҳалро нишон дихед.

1. Гурба гунчишкро дошт. Ин саҳнаро Бахтёр ном бача бо шавқ тамошо мекард. Бахтёр панҷсола буд. Вай гурбаашро бисёр дӯст медошт. Ҳар вақте ки гурба муш ё парандаero шикор мекард, Бахтёр вайро тамошо карда лаззат мебурд.

Ин дафъа ҳам чӣ гуна ҳаллос зада гунчишкро дошта гирифтани гурбаашро дида хеле хурсанд шуд. Вай дид, ки гунчишк бисёр хурд аст, раҳмаш омад...

(Порча аз ҳикояи «Гунчишки якрав»-и Акобир Шарифӣ)

Ба фикри шумо, Бахтёр гунчишкро ҳалос мекунад?

2. Мурғ бо чӯчаҳояш дар кунци ҳавлӣ дона мекофт. Гурбаи бадҳашм ба сӯйи онҳо давид. Мурғ гурехт. Чӯчаҳо танҳо монданд. Агар дар ҳамин лаҳза шумо мебудед, чӣ кор мекардед?

3. Фароштурук дар сақфи хонаи шумо лона сохтааст. Фасли тобистон бародари шумо меҳоҳад, ки сақфи хонаро таъмир кунад. Шумо чӣ тарз лонаи фароштурукро вайрон накарда сақфро таъмир мекунед?



Саволнома (Ҷавобхоро дар дафтар нависед.)

1. Ба чойҳои холӣ ҳабарҳои мувофиқро гузошта нависед.

- а) Хасҳо ба гапи вай бовар _____. Онҳо баланд _____.
- б) Хасҳо Ҷӯбакро ба сояи худ роҳ _____.

2. Мубтадо ва ҳабарҳоро мувофиқ гузоред (Ба рақамҳои сутуни якум ҳарфҳои сутуни дуюмро мувофиқ гузоред.)

1. Вай	А. савоб мегиред
2. Хасҳо	Б. раҳгум зад
3. Шумо	В. тасфид
4. Ҳаво	Г. оташ гирифтанд

3. Ҷумлаи зеринро бо қадом аъзоҳои пайрав пурра кардан мумкин аст?

Онҳо масҳара карданд.

- А. барои Ҷӯбаки бечора
- Б. Ҷӯбаки бечораро
- В. то Ҷӯбаки бечораро
- Г. аз Ҷӯбаки бечораро

4. Дар қадом қатор симоҳои асосии матн оварда шудаанд?

- А. Ҷӯбак
- Б. Хасҳо
- В. Хасу хошок
- Г. Ҷӯбак ва Хасҳо

5. Воқеаи асосӣ кай рӯй дода буд?

- А. нисфириӯзӣ
- Б. шабона
- В. бегоҳӣ
- Г. сахарӣ

6. Чаро хасҳо ба Чӯбак бовар накарданд?

- А. Чӯбакро мисли худ гумон карданд.
- Б. Хусусияти гӯгирдро намедонистанд
- В. Бисёр бераҳм буданд
- Г. Ба Чӯбак баҳилӣ карданд

7. Калимаи «тамасхур» чӣ маъно дорад?

- А. таъна кардан
- Б. маломат кардан
- В. масхара кардан
- Г. писханд задан

**8. Пайдарҳамии дурусти мазмуни матнро муайян қунед
(дар сутуни якум рақамҳои мувоғиқ гузоред).**

	Хасҳо ба гапи вай бовар накарданд. Онҳо баланд ҳандидан Чӯбакро масхара намуданд.
	Шамол Чӯбакро бардошта ба назди тӯдаи Хасҳо бурд.
	Чӯбак аз Хасҳо ёрӣ пурсид.
	Хасҳо дар баробари Чӯбак сӯхтанду хокистар шуданд.
	Чӯбак рӯзе аз дӯстонаш чудо афтод ва раҳгум зад.

9. Фикри асосии матн дар қадом қаторҳо оварда шудааст?

- А. Ҷоҳкан – зери ҷоҳ.
- Б. Бо моҳ шинӣ, моҳ шавӣ.
- В. Мардӣ набувад фитодаро пой задан.
- Г. Бо бадон бад бошу бо некон – наку.

12. ОРЗУХОИ ШИРИН



Шеърро ифоданок хонед.

БАЧАГИЯМ БЕКАСУ ТАНХО ГУЗАШТ (МУХТАСАР)

Бачагиям бекасу танҳо гузашт,
Бо дарав, бо ҳӯшачиниҳо гузашт,
Доманаш аз ҳӯша пур аз домани саҳро гузашт.

Дар сари санге ҳама рӯз интизор
Мешумурдам турнаҳоро ҳар баҳор,
Бачагиям бо қатори турнаҳо як чо гузашт.

Шаст меандоҳтам бар рӯди маст,
То биафтад моҳии тилло* ба шаст,
Бачагиям бо умеди моҳии тилло гузашт.

Ханда мекардам ба сӯйи шаршара,
Ханда меомад зи ҳар санги дара,
Бачагиям ханда бар лаб лаб-лаби дарё гузашт.

Бачагӣ – гулгуни* зарринёли ман,
Бачагӣ – гулгуни зарринболи ман –
Ёлу болаш ғарқи гул аз роҳи умри мо гузашт...

Лоиқ Шералий

шаст – асбоби моҳигирӣ

моҳии тилло – моҳии афсонавие, ки гӯё се хоҳиши шахсро ичро мекардааст

гулгун – аспи афсонавие, ки ёл ва болҳои заррин дорад.



1. Шоир дар бораи қадом лаҳзаи ҳаёти худ ҳикоя мекунад?
2. Ба фикри шумо, шоир лаҳзахои хурсандии худро ифода кардааст ё ғаму андуҳро? Барои чӣ?

3. Дар болои санг нишаста чӣ кор мекард?
4. Шумо ҳам омадани турнаҳоро тамошо кардаед? Онҳо чӣ тарз парвоз мекунанд?
5. «Ханда мекардам ба сӯйи шаршара, ханда меомад зи ҳар санги дара,» – мегӯяд шоир. Ба фикри шумо, чаро аз дара ҳам садои ханда меояд? Дар бораи акси садо чӣ медонед? Баён кунед.
6. Дар бораи гулгуни зарринёл чӣ медонед? Шумо метавонед, расми онро тасвир кунед?



Машқи 419. Масъалаҳоро хонед. Дар нақшҳо бозӣ карда, роҳи ҳалро нишон дихед.

1. Дар назди бинои мактаб як иморати нотамом буд. Хушбаҳт меҳост, ки дар болои он бозӣ кунад. Муаллима таъкид мекард, ки ба он ҷо баромадан мумкин нест, лекин Хушбаҳт ҳар лаҳза ба он ҷо баромада, бозияшро давом мебодд. Шумо ба Хушбаҳт чӣ маслиҳат медиҳед?
2. Хуршед қаламҳои рангаашро наовардааст. Агар аз шумо хоҳиш кунад, ба ӯ қалам медиҳед? Чаро?
3. Лола вазифаи хонагиро аз математика иҷро карда наставонист. Агар вай аз шумо хоҳиш кунад, дафтаратонро барои рӯйбардор кардан медиҳед? Барои чӣ?



Машқи 420. Имлои «Худамро месанҷам!»

Рӯди масти, моҳии тилло, сӯйи шаршара, лаб-лаби дарё.



Машқи 421. Агар «моҳии тилло» ба шаст афтад, аз вай чӣ хоҳиш мекунед? Се хоҳиши худро нависед.



Машқи 422. Дар мавзӯи «Орзуҳои ман» шифоҳӣ ҳикоя тартиб дихед.

13. ҲУЧРАИ МАХФӢ



Машқи 423. Ҷумлаҳоро хонед ва нависед. Мазмуни ҷумлаҳои ҳар қаторро мӯқоиса кунед. Ҳаммаънои қалимаҳои ишорашудаи сутуни якумро аз сутуни дуюм муйян кунед.

Намуна:

ҷавоҳирот – симу зар

1. Аз тиллою нуқра ва ҷавоҳироти ҳазина асаре набуд.	1. Аз тиллою нуқра ва симу зари ҳазина нишоне набуд.
2. Онҳо фақат пӯстин ва ҷоруқи кухнаи Аёзро дар он ҷо диданд.	2. Онҳо фақат пӯстин ва пойафзоли камарзиши кухнаи Аёзро дар он ҷо диданд.
3. Ҳаргиз аз мансаби ҳозираи худ магурӯ нашавам.	3. Ҳаргиз аз мансаби ҳозираи худ ҳавобаланд нашавам.



Матиро хонед ва мазмунашро нақл кунед.

Подшоҳе буд, ки хизматгорони зиёде дошт. Яке аз онҳоро бо номи Аёз аз ҳама бештар дӯст медошт. Ӯ ҳодими дӯстдоштаи шоҳ буд. Рӯзе шоҳ Аёзро ҳазинадори худ интихоб кард, то сарваташро ў муҳофизат кунад. Вақте ки наздикини шоҳ аз вазифаи нави Аёз огоҳ шуданд, хеле нороҳат гаштанд. Онҳо байни ҳамдигар меғуфтанд, ки чӣ тавр шоҳ тавонист, ғуломашро ба вазифаи муҳимми ҳазинадорӣ таъйин кунад.

Бо гузашти вақт атрофиёни шоҳ ба Аёз бисёртар ҳасад мебурдагӣ шуданд. Онҳо ҳамчун ҷосус ҳамеша аз пайи Аёз буданд ва меҳостанд, ки кори нодурусти Аёзро бинанду ба шоҳ шикоят баранд. Нихоят онҳо дар кори Аёз чизе ғайри-одӣ ёфтанд ва зуд ба шоҳ шикоят карданд.

Ба ў гуфтанд, ки Аёз ҳуҷраи пинҳонӣ дорад, ки дар он зару симро дар қӯзае пинҳон мекунанд. Вай ҳамеша дари ин ҳуҷрато маҳкам нигоҳ медорад ва намегузорад, ки касе вориди он гардад. Подшоҳ ҳайрон шуд, ки Аёз дар он ҳуҷра чиро пинҳон мекарда бошад. Пас ба дарбориёни худ фармон

дод, ки нимашаб вориди он хүчра шуда фахманд, ки Аёз дар он чо чиро пиҳон мекунад.

Дарбориён дари хүчраи Аёзро шикаста, ба хона даромаданд, аммо аз тиллою нукра ва ҷавохироти* хазина асаре* набуд. Онҳо дар он чо факат пӯстин ва ҷоруқи* кухнаи Аёзро диданд. Ночор назди подшоҳ баргаштанд ва он чиро диданд, ба подшоҳ гуфтанд. Подшоҳ аз Аёз пурсид, ки чаро ӯ ин пӯстин ва ҷоруқи кухнаро дар хүчра нигоҳ медорад.

Аёз гуфт:

– Эй подшоҳ, инҳо либосҳои давраи гуломии ман буданд. Ман онҳоро нигоҳ доштам, то гузаштаамро фаромӯш накунам. Ҳаргиз аз мансаби ҳозираи худ мағрур* нашавам.

Дарбориён дар назди ӯ сар хам карданд ва аз подшоҳ узр пурсиданд. Шоҳ гуфт:

– Бахшидани шумо кори ман нест. Шумо ба Аёз бадӣ кардед. Акнун бояд ӯ шуморо бубахшад ё азоб диҳад.

Аёз ки одами дилсӯзу меҳрубон буд, онҳоро бахшид.

(Мазмун аз «Маснавии маънавӣ»-и Ҷалолиддини Балҳӣ)

ҷавохирот – симу зар

асаре – нишоне

ҷоруқ – пойафзоли камарзиш

мағрур – худписанд, ҳавобаланд



1. Чаро подшоҳ Аёзро хазинадор таъйин кард?
2. Дарбориён барои чӣ Аёзро дӯст намедоштанд?
3. Чаро дарбориён шикоят карданд?
4. Аёз дар хүчрааш чиро пинҳон карда буд?
5. Барои чӣ подшоҳ дарбориёнро набахшид?
6. Аёз бо онҳо чӣ тарз муносибат кард?
7. Агар шумо мебудед, чӣ кор мекардед?
8. Манижа мегӯяд, ки Аёз одами хуб аст. Хубии Аёзро дар чӣ мебинед?
9. Фикри асосии матн аз чӣ иборат аст?



Машқи 424. Пандҳои Абдураҳмони Чомиро хонед. Гӯед, ки қадоми онҳо ба мазмуни матни «Ҳучраи маҳфӣ» мувофиқ аст?

Мағур машав ба мол чун бехабарон,
Зоро ки бувад мол чу абри гузарон.

Барои дӯстон ҷонро фидо кун,
Валекин дӯст аз душман чудо кун.

Чомӣ макун андеша зи гуфтори рақибон,
Овози сагон кам накунад ризқи гадоро.



Машқи 425. Дар гурӯҳҳо мисолҳои зеринро муҳокима карда, фикри худро гӯед.

1. Вақте ба подшоҳ дар бораи «ҳучраи маҳфӣ» ҳабар расонданд, подшоҳ фармон дод, ки дари онро шикаста, тафтиш кунад. Оё подшоҳ рафтори дуруст кард? Чаро?
2. Агар яке аз ҳамсинфон дӯсти шуморо ғайбат кунад, ба ў бовар мекунед? Чаро? Ба ў чӣ мегӯед?
3. Дилбар ба муносибати ҷаҳни зодрӯз дугонаҳояшро ба хона даъват кард. Раҳимаро низ даъват намуд. Раҳима ки дуҳтари бисёр мағур буд, розӣ нашуд. Ба ў чӣ мегӯед?
4. Як нафар ҳамсинфи шумо бачаи зирақу доно, аммо бисёр мағур буд. Бо ў чӣ хел муносибат мекунед? Чаро?



Машқи 426. Номи симоҳои матнро нависед.

Симои якум:

Симои дуюм:

Симои сеюм:



Машқи 427. Хислати симоҳои матнро шарҳ дихед. Ба ҷойи нуқтаҳо калимаҳои ифодакунандай хислат ва хулқу атворро нависед.

Аёз – росткор,

Подшоҳ –

Атрофиён –,



Машки 428. Имлои «Худамро месанчам!»

Аёз, тиллою нуқра, хучраи маҳфӣ, дарбориён.



Машки 429. Аз рӯйи нақшай зер нақли хаттӣ нависед.

Нақша:

1. Подшоҳ Аёзро хазинадор таъйин мекунад.
2. Атрофиён ба Аёз баҳилӣ мекунанд.
3. Сирри «Хучраи маҳфӣ» ошкор мешавад.
4. Аёз ҳасудхӯронро мебахшад.
5. Хулоса



Саволнома (Ҷавобхоро дар дафтар нависед.)

1. Дар қадом қатор симои асосии матн оварда шудааст?

- A. Подшоҳ
- B. Дарбориён
- C. Аёз
- D. Ҳамаи симоҳои матн

2. Воқеаи асосӣ дар кучо рӯй медиҳад?

- A. Дар дарбори шоҳ
- B. Дар хучраи маҳфӣ
- C. Дар хазина
- D. Дар Маркази савдо

3. Чаро дарбориён аз болои Аёз ба шоҳ шикоят бурданд

- A. Ба ў ҳасад мебурданд.
- B. Ба подшоҳ эътиқод доштанд.
- C. Мехостанд ҷойи ўро гиранд.
- D. Аёзро дӯст намедоштанд.

4. Фикри асосии матнро муайян қунед.

- A. Ба роҳбарони худ хиёнат накунед.
- B. Бо молу сарвати худ фаҳр накунед.
- C. Суханро санчида гӯед, на аз рӯйи гумон.
- D. Ҳасудхӯрон ҳаргиз ба мақсад намерасанд.

БОБИ 10. МО ВА ДУНЁ

1. МО ВА КҮДАКОНИ ҶАҲОН



Машқи 430. Расмро бодиққат тамошо кунед ва ба саволҳо хаттӣ ҷавоб дихед.



Дар расм чанд кӯдак тасвир ёфтааст? Чанд писару чанд дұхтар? Оё онҳо як миллату як нажоданд? Онҳо чӣ кор карда истодаанд? Онҳо дар гирди чӣ доира истодаанд? Ба фикри шумо, онҳо кистанд?



Матиро хонед ва бо ёрии омӯзгор маъниидод кунед.
СУРУДИ УМУМИЧАҲОНИИ КӮДАКОН

Мо сафед, зарду сурху сиях,
Ҳамаи мо якем, одамем.
Нури ҷашмони модар-падар,
Субҳи умеди як оламем.

То ин ки дар рӯйи олам дигар
Раҳ набошад ба ҷанги наvin,

Даст бо даст дихед, дўстон,
Давра бандем ба даври замин,

Ҳар яки мо барои ҳаёт
Дорад азму суботи бузург.
Сўйи фардо гузорад қадам
Ба умеди ҳаёти бузург.

То ин ки дар рўйи олам дигар
Раҳ набошад ба ҷанги навин,
Даст бо даст дихед, дўстон,
Давра бандем ба даври замин.

Беадад гарчи моро забон,
Беадад гарчи моро Ватан,
Мо вале баҳри сулҳи ҷаҳон
Яқдилу яктану яксухан.

Ин замон гарчи мо наврасем,
Ҷумла мешавем фардо калон.
Медиҳад қисмати худ ба мо
Бо дили пур Замину замон.

То ин ки дар рўйи олам дигар
Раҳ набошад ба ҷанги навин.
Даст бо даст дихед, дўстон,
Давра бандем ба даври замин!

Чўра Ҳошимӣ



Машки 431. Монанди намуна мазмуни шеърро ба наср баргар-
донед.

Намуна: Мо сиёҳпӯст, сафедпӯст, сурх ва сияҳпӯст бошем
ҳам, ҳамаи мо одамем. Нури ҷашмони падару модарем.



Машки 432. Мазмуни расм дар қадом мисраъҳо ифода ёфта-
аст? Ин мисраъҳоро хонед ва нависед.



Машқи 433. Номҳои духтаронаи миллату нажодҳои гуногунро бурро талаффуз кунед ва нависед.

Натсуми, Чихару, Ченифер, Элизабет, Клеопатра, Лола, Миремб, Ратха, Индира, Вера, Надежда.



Машқи 434. Номҳои писаронаи миллату нажодҳои гуногунро бурро талаффуз кунед ва нависед.

Хироки, Фирдавс, Киоши, Аллен, Бобби, Гугу, Анан, Биджей, Кумар, Иван, Сергей.



Машқи 435. Шумо бо қўдакони миллатҳои дигар дўстӣ пайдо кардан меҳоҳед? Ба онҳо номаи дўстона нависед. Дар нома дар бораи хонавода ва ватани худ маълумот дода, инро аз ўнинз пурсон шавед.

Намуна: Салом, Чихару (Гугу)! Ман – Фирдавс, аз Тоҷикистон....

2. ҲАМДИЛИЮ ҲАМЗАБОНӢ



Машқи 436. Матиро хонед ва мушкилоти ҳамсафаронро осон кунед.

ЯК ПУЛУ САД FABFO

Дар шаҳре чор нафар мардони миллатҳои гуногун бо ҳам вомехӯранд: форс, турк, румӣ ва араб. Марде ба онҳо як дирам медиҳад. Онҳо ба ҳамдигар изҳори матлаб* кардан меҳоҳанд. Чун ҳамдигарро намефаҳманд, бо ҳам муноқиша мекунанд, яъне ба ғазаб омада ҷанҷол менамоянд. Ниҳоят марди форсизабон мегӯяд: «Барои ин ҷанҷолро бас кардан беҳтараш ба як дирам ангур бихарем». Марди араб розӣ на-мешаваду мегӯяд: «Не, не, моро фиреб макун, ангур лозим нест, ман инаб* меҳоҳам». Инро шунида турк ҷавоб медиҳад: «Ман бошам инаб не, балки узум* меҳоҳам». Румӣ бошад мегӯяд: «Биёед, баҳс иакунед, ман исто菲尔* меҳоҳам».

Дар охир мардони мусоифир бо ҳам қаҳрӣ шуданд. Онҳо

ба мусофират баромаданду забонро намедонистанд. Агар дар он чо ягон шахси забондон мебуд, ба онҳо мегуфт:

(Мазмун аз Ҷалолиддини Балхӣ)

изҳори матлаб – мақсадро баён кардан
инаб – ангур
истофил – ангур
узум – ангур



Машқи 437. Симоҳои матнро муайян кунед:

Симои якум –

Симои дуюм –

Симои савум –

Симои чорум –

Симои панҷум –



Машқи 438. Имлои «Худамро месанҷам!» Байти зеринро аввал бодикӯат хонед. Сипас рӯйи онро пӯшида ба дафтар на висед. Навиштаи худро бо китоб муқоиса кунед, Агар ғалат карда бошед, ислоҳ намоед.

Дӯстони якчиҳатро дур гаштан бок нест,
Об агар садпора гардад, боз бо ҳам ошност.

Мирзо Абдулқодири Бедил



Машқи 439. «Озмуни хушнависӣ»

Чу гуфтори бехуда бисёр гашт,
Сухангӯй дар анҷуман хор гашт.

Абулқосим Фирдавсӣ

То мард сухан нагуфта бошад,
Айбу ҳунараш нуҳуфта бошад.

Саъдии Шерозӣ

Бетамизиҳои мардум аз сухан пайдо шавад,
Пистай бемағз агар лаб во кунад, расво шавад.

Мирзо Абдулқодири Бедил

дӯстони якчиҳат – дӯстони чонӣ

бок – фоида бим, тарс

анҷуман – маҷlis

нухуфта – ноаён, пинҳон



Машки 440. Хонед ва шарҳ дихед.

Агар дар ҷумла мубтадо ё хабар аз дуто зиёд бошад, мегӯянд, ки мубтадо ё хабар чида шудааст. Мисол: Фарзона ва Фариҷун дар синфи ҷорум меҳонанд. Дар ин ҷумла ду мубтадо ҳаст: Фарзона ва Фариҷун. Ҳар ду ҳам ба як савол (Киҳо?) ҷавоб мешаванд. Агар дар ҷумла ду мубтадо ояд, дар байнин онҳо пайвандаки "ва" мегузоранд. Агар дар ҷумла се мубтадо пайи ҳам ояд, масалан, Фарзона, Фариҷун ва Маниҷа пас аз мубтадои якум, аломати вергул ва пас аз мубтадои дуом пайвандаки «ва» мегузорем. Ҳар сеяшон ҳам ба як савол (Киҳо?) ҷавоб мешаванд.



Машки 441. Хонед ва нависед. Ба оҳанги хониши ин ҷумлаҳо риоя қунед. Диққат дихед, ки аломати вергул пас аз чиҳо гузашта шудааст?

Фарзона ва Фариҷун дар синфи ҷорум меҳонанд.

Фарзона, Фариҷун ва Маниҷа дар синфи ҷорум меҳонанд.

Фарзона, Фариҷун, Маниҷа ва Бежон дар синфи ҷорум меҳонанд.

Фарзона, Фариҷун, Маниҷа, Бежон ва Бунафша дар синфи ҷорум меҳонанд.

Фарзона, Фариҷун, Маниҷа, Бежон, Бунафша ва Баҳодур дар синфи ҷорум меҳонанд.

Фарзона, Фариҷун, Маниҷа, Бежон, Бунафша, Баҳодур ва Нисо дар синфи ҷорум меҳонанд.



Машқи 442. Ҷумлахоро хонед ва нависед. Ба зери аъзои чидаи чумла хат кашед.

Гулдаста, Фирӯз, Шоҳин ва Шаҳло бо баҳои аъло мекунанд. Дарсхонаи мо калон, васеъ ва равшан аст. Ман ба ҳоҳарам ҳикоя, афсона, қисса нақл мекунам. Ростгӯйӣ, меҳнатдӯстӣ, баодобӣ ва донишмандӣ хислатҳои хубанд.



Машқи 443. Ба ҷойҳои холӣ мубтадои мувоғикро ёфта нависад.

____ ва ____ дӯсти ҷонӣ мебошанд.

____, ____ ва ____ ба китобхона мераванд.

____, ____, ____ ва ____ хубии одамро нишон медиҳанд.



Машқи 444. Ба ҷойҳои холӣ ҳабарҳои мувоғикро ёфта нависад.

Ман дар мактаб ____ ва ____ .

Ман дар мактаб ____, ____ ва ____ .

Ман дар мактаб ____, ____, ____ ва ____ .

Ман дар мактаб ____, ____, ____ ва ____ .



Машқи 445. «Кӣ бештар?» Монанди машқҳои боло ҷумлаи дарозтарин нависед.

3. ВАРЗИШ – ҚОСИДИ СУЛХ



Машқи 446. Кадом навъҳои варзишро медонед? Нависед.


Намуна: теннис,



Матнро хонед ва дар бораи олимпиада маълумот дихед.

Дар соҳаи варзиш мусобиқаҳои гуногун баргузор мегарданд. Яке аз машҳуртарин мусобиқаҳо олимпиада ном дорад. Калимаи «Олимпиада» аз номи кӯҳи Олимп воқеъ дар Юнони бостон* ба вучуд омадааст. Аввалин бозиҳои варзиш

маҳз дар ҳамин кӯҳ баргузор шудаанд. Бозиҳои олимпӣ дар ҳар чор сол як маротиба баргузор мегарданд. Дар ин бозиҳо варзишгарон аз тамоми гӯшаҳои дунё ҷамъ омада, аз рӯйи навъҳои гуногуни варзиш қувва меозмоянд.



Ҳадафи* бозиҳои олимпӣ тавассути варзиш барои сулҳу амнияти олам саҳм гузоштан аст. Бехуда намегӯянд, ки варзиш қосиди сулҳ аст. Дар замонҳои пеш ҷангварон таклиф мекарданд, ки аслиҳаву олоти низомиро як сӯ гузошта, дар майдонҳои варзиш қувваозмой кунанд. Аз рӯйи анъанаҳои олимпӣ дар вақти баргузории олимпиада сулҳу осоиштагӣ дар тамоми олам бояд ҳукмфармо бошад.

Олимпиада дорои нишон ва парчам аст. Дар нишону парчами олимпӣ панҷ ҳалқаи рангаи ба ҳам пайваст тасвир ёфтаанд, ки ифодагари рамзи панҷ қитъаи олам мебошанд: ранги қабуд – рамзи Аврупо, сиёҳ – рамзи Африқо, сурх – рамзи Амрико, зард – рамзи Осиё ва сабз – рамзи Австралия. Ба ҳам пайваст будани ҳалқаҳо маънои сулҳу дӯстии байни ҳалқу нажодҳои қитъаҳои олам аст. Ҳар як қумитаи олимпии миллий дар парчам гайр аз панҷ ҳалқаи асосӣ боз рамзи кишвари худро дорад. Рамзи Қумитаи олимпии Тоҷикистон кӯҳ бо панҷ ҳалқаи олимпӣ ва се ранг (сурх, сафед, сабз) рангҳои парчами миллии Тоҷикистон аст.



Бозиҳои олимпӣ маросим ва анъанаҳои маҳсус доранд. Олимпиада бо барафроҳта шудани парчам ва фурӯзон шудани машъали олимпӣ оғоз мегардад. Сипас ягон варзишгари номдор савганд ёд мекунад.

Мусобиқаҳо оғоз мешаванд. Варзишгароне, ки се ҷойи аввалро ишғол мекунанд, бо медалҳои тилло, нуқра ва биринҷӣ сарфароз мегарданд. Дар вақти супоридани медалҳо парчамҳои миллии кишварҳои ғолибони мусобиқа барафроҳта мешаванд. Ба ифтихори варзишгаре, ки ҷойи аввалро мегирад, суруди миллии давлаташ садо медиҳад.

Варзишгарони Тоҷикистон низ дар бозиҳои олимпӣ иштирок намуда, соҳиби ҷойҳои сазовор мешаванд. Ҳар қадар ҷавонони мо бештар ба варзиш машғул шаванд ва дар мусобиқаҳои ҷаҳонӣ иштирок намоянд, ҳамон қадар миллату давлати мо дар ҷаҳон машҳур мешавад.

Юнони бостон – Юнони қадимӣ ҳадаф – мақсад



1. Машҳуртарин мусобиқаҳои варзиш чӣ ном доранд?
2. Калимаи «олимпиада» аз кучо пайдо шудааст?
3. Бозиҳои олимпӣ кай баргузор мегарданд?
4. Чаро варзишро «қосиди сулҳ» мегӯянд?
5. Олимпиада чӣ хел рамз дорад?
6. Панҷ ҳалқаи ранга чиро ифода мекунанд?
7. Пайваст будани онҳо чӣ маънӣ дорад?
8. Кумитаи олимпии Тоҷикистон чӣ хел рамз дорад?
9. Олимпиада чӣ гуна оғоз мёбад?
10. Ба ғолибон чӣ месупоранд?
11. Ба ифтихори кӣ суруди миллии давлаташ садо медиҳад?
12. Оё варзишгарони тоҷик дар бозиҳои олимпӣ иштирок кардаанд?
13. Кадом варзишгарони Тоҷикистонро медонед?
14. Кадом варзишгарони ҷаҳонро медонед?



Машқи 447. Навъҳои варзиш тобистона ва зимиستона мешаванд. Номи онҳоро дар ду қатор нависед.

1. Бозиҳои варзиши тобистона: футбол, ...
2. Бозиҳои варзиши зимистона: яхмолакбозӣ, ...

Футбол, ракси рӯйи ях, баскетбол, лижаронӣ, шиноварӣ, ҳоккей, камонварӣ, вазнбардорӣ, гурзпартой, чанатозӣ, биатлон.



Машқи 448. Хонед ва нависед. Дар бораи варзишгарони машҳури тоҷик маълумот дихед.

Халқи тоҷик аз замонҳои қадим ба варзиш ва обутоби бадан машғул буд. Ҷавонон ҷавгонбозӣ, асптозӣ, гурзпартой ва гӯштингирӣ мекарданд. Ин анъанаи неки аҷдодонамонро варзишгарони мо идома медиҳанд. Зебуннисо Рустамова, Сайдмуъмин Раҳимов, Расул Боқиев, Мавзуна Чориева, Дилшод Назаров дар бозиҳои олимпӣ қаҳрамон ва сазовори медалҳои олимпӣ шудаанд.



Машқи 449. Интихобан дар бораи қоидаҳои ягон навъи бозии варзиш шифоҳӣ ҳикоя тартиб дихед.



Имлои «Худамро месанҷам!»

Ранги кабуд рамзи Аврупо, сиёҳ – рамзи Африқо, сурх – рамзи Амрико, зард – рамзи Осиё ва сабз – рамзи Австралия.



Машқи 450. Дар бораи навъи варзиши дӯстдоштаи худ шифоҳӣ ҳикоя кунед.

4. АҲАМИЯТИ ЗАБОНОМӮЗӢ



Матнро хонед ва аз номи шаҳси сеюми танҳо нақл қунед.

... Дар рӯйи саҳн ҷойи нишасти ман дар паҳлуи Пирак ростомад. Ман ки ҳамеша дар пайи ёфтани касони байтдон будам, бо Пирак гапзанон карда дар омади сухан аз вай:

- Ту ягон байт медонӣ? – гӯён пурсидам.
- Агар медонистам, чӣ буд? – гуфта пурсид ӯ дар ҷавоби ман.

– Агар байт аз ёд медонистӣ, байтбарак мекардем, – гуфтам ман.

– Не, ман байт-майт намедонам, – гуфт ў ... ва илова карда аз ман пурсид:

– Магар ту байт медонӣ?

– Якчанд байт медонам, – гуфтам ман.

Бо ин ҷавоби ман дар ҷеҳраи ў як сурхии шармгинона, ки дар айни ҳол як навъ рашки бачагонаро ифода мекард, пайдо шуд ва монанди бачагони 4-5-сола, ки бозичаҳои худро ба ҳамдигар «ҷиз-ҷизак»-кунон намоиш медиҳанд, бо як оҳанги мағруона гуфт:

– Ман як ҷизро медонам, ки ту намедонӣ.

– Ҷӣ ҷиз будааст он? – гӯён пурсидам ман бо оҳанги таҷҷубомез*. Мумкин буд, ки ў на як ҷиз, балки бисёр ҷизҳоро донад, ки ман надонам. Аммо надонистани маро ў аз кучо медонист.

– Ман забони урусиро медонам, – гуфт бо ҳамон ғурури аввалиаш... Ба ў гуфтам:

– Канӣ, бо забони русӣ ғап зан, шунавам, ки он забон чӣ гуна мешудааст?

– Русҳо соатро «час» мегӯянд, – гуфт ў.

– Боз ҷиҳоро медонӣ? – пурсидам ман.

– Боз ҷанд ғап медонам, ки ҳоло дар ёдам нест, – гуфт ў, – дар қоғаз навишта мондаам. Ту ягон вақт ба ҳӯҷраи ман даро, хонда медиҳам.

Ман ҳамон рӯз баъд аз шом ба ҳӯҷраи ў даромадам.

Пирак маро ба рӯйи ҳӯҷра гузаронида, дар рӯ ба рӯйи ҳудаш – дар кодоки сандалӣ шинонӣ ва бе ҳеч муқаддима аз таҳти кӯрпачае, ки бар рӯйи вай нишаста буд, қоғазеро баровард...

– Хонда бин, забони русири ёд мегирий...

Ман қоғазро ба пеши ў гузошта:

– Канӣ, ҳудат хон, – гуфтам...

– Ледина – ях... часы – соат... хлеб – нон.

Ман аз забони ў ин калимаҳоро омӯхта, аммо, монанди он ки шеъри точикӣ меҳонда бошам, бурротар карда гуфтам:
– Ледина – ях... часы – соат... хлеб – нон.

Бо шунидани ин суханҳо аз забони ман дар чехраи ҳамсухбатам як шуълаи шодӣ нурафкан шуд.

тааҷҷубомез – бо ҳайрат



1. Дар матн сухан дар бораи киҳо меравад?
2. Онҳо дар бораи чӣ сухбат мекарданд?
3. Пирак калимаҳои дар коғаз навиштаашро дар қучо нигоҳ медошт?
4. Дар коғаз қадом калимаҳо навишта шуда буданд?
5. Барои чӣ Пирак хурсанд шуд?
6. Оё бо донистани ҷанд калима «забонро медонам» гуфтан дуруст аст? Барои чӣ?
7. Шумо қадом забонҳоро медонед?
8. Забондонӣ чӣ аҳамият дорад?



Машқи 451. Аз фанни забони русӣ матнерио ба хотир оварда, мазмунашро нақл кунед. Фикри асосии онро муайян кунед.



Машқи 452. Аз фанни забони англисӣ матнерио ба хотир оварда, мазмунашро гӯед. Фикри асосии онро муайян кунед.



Машқи 453. Монанди намуна забони модарии миллатҳоро муайян карда нависед.

Миллатҳо: рус, немис, ҳиндӯ, араб, англис ...

Забони модарии русҳо забони русӣ аст.



Машқи 454. Тарзи навишт ва талафзузи баъзе ному насаҳҳо фарқ мекунанд.

Менависем

Смирнов

Тихонов

Чехов

Мехонем

Смирноф

Тихоноф

Чехоф

Навишту талаффузи баъзе насабҳои тоҷикӣ, ки бо пасвандҳои **-ов**, **-ев** соҳта шудаанд, фарқ мекунад.

Менависем

Аҳмадов

Дӯстов

Раҷабов

Мехонем

Аҳмадуф

Дӯстуф

Раҷабуф



Машқи 455. Тарзи навишт ва талаффузи ному насабҳоеро, ки бо пасвандҳои **-ов**, **-ев** соҳта шудаанд машқ қунед.

5. МАРДИ ДАРВЕШ ВА МӮРЧА



Матиро хонед ва мазмунашро муфассал, мухтасар ё интихобӣ нақл қунед.

Марди дарвеш* барои хариди гандум ба бозор омад. Дид, ки пиразане халтаи гандум мефурӯшад.

– Салом, хонум*!

– Салом!

– Қимати халтаи гандум чанд аст?

– Ду танга.

Онҳо хеле савдо карданд ва дарвеш бо нарҳи мувофиқ халтаи гандумро харид ва ба сари шона партофта, ба хона овард.

Зану бачаҳояш зуд чодар густурданду гандумро рӯйи он тунук карданд. Ногоҳ аз миёни донаҳои гандум мӯрчае давида баромад.

Бачаҳо якбора фарёд карданд.

– Мӯрча! Мӯрча!

Дарвеш мӯрчаро бо эҳтиёт рӯйи каф гирифту хеле нигоҳ кард ва оҳи сард кашид.

Зани дарвеш бо тааччуб* пурсид:

– Чаро оҳ қашидед? Чй шуд?

Дарвеш мўрчаи рўйи кафашро нишон дода гуфт:

– Ин мўрчаро ман аз хонаву дараш дур кардам.

Бачаҳо пурсиданд:

– Чй тавр дур кардед?

Зан ҳам саволи бачаҳоро такрор кард:

– Чй тарз дур кардед?

Дарвеш андешамандона* ҷавоб дод:

– Ин мўрча наздикони худро дорад, хона дорад, мумкин бачаҳои хурдсол ҳам дошта бошад.

Зан гуфт:

– Хайр, чй?

Дарвеш пурсид:

– Чаро “Хайр, чй?” мегўйй? Ин мўрча барои дон аз хона баромад. Бачагонаш шояд бозгашти вайро инизоранд, гуруснаву ташнаанд.

Зан ғамгин шуд:

– Хайр, чй кор мекунем?

Дарвеш бо қатъият* гуфт:

– Ба бозор меравем, пиразани гандумфурӯшро меёбем.

Зан бетоқатона пурсид:

– Баъд, чй?

Дарвеш гуфт:

– Бо пиразан ба деҳаашон меравем, хирманашонро меёбем ва мўрчаро ҳамон ҷо сар медиҳем, то ба хонааш, ба пеши наздиконаш баргардад.

Зану бачаҳои дарвеш ҳайрон-ҳайрон ба ўнигоҳ мекарданд ва намедонистанд, ки чй гўянд.

Байт:

Даруни фурӯмондагон* шод кун,

Зи рӯзи фурӯмондагӣ ёд кун.

(Аз ҳикояҳои “Бўстон”-и Саъдии Шерозӣ. Бозгўйи Гулназар)

дарвеш – нодор, бенаво; қашшоқ, фақир.

хонум – унвони эхтиромй, ки ба номи занон илова карда ё вақти муроциат ба онон гуфта мешавад.

андешамандона – фикр карда

бо тааччуб – бо ҳайронй

бо қатъият – бо устувориу матонат

фурӯмондагон – бечорагон, дармондагон



1. Марди дарвеш ба кучо омад?
2. Вай аз бозор чӣ харид?
3. Гандумро бо кадом нарх харид?
4. Дар хона чӣ ҳодиса рух дод?
5. Оё марди дарвеш аз дидани мӯрча хурсанд буд? Чаро?
6. Марди дарвеш чӣ чора андешид?
7. Зани сайёд чӣ гуфт?
8. Ба фикри шумо, оё мӯрча хонаи худро меёбад?
Чаро ин тавр фикр мекунед?
9. Оё рафтори марди дарвеш дуруст буд? Чаро?
10. Агар шумо мебудед, чӣ кор мекардед?
11. Фикри асосии матн аз чӣ иборат аст?



Машки 456. Дар мавзӯи “Ғамхорӣ ба ҷонварақон” шифоҳӣ ҳикоя тартиб дихед.

Ҳикояро ин тавр оғоз кунед: Рӯзе ман аз роҳ мегузаштам ки,



Машки 457. Калимаҳоро ба гурӯҳҳо ҷудо карда нависед.

Дарвеш, вай, мӯрча, ман, гуфт, гурусна, мо, пурсид, хурдсол, гуфт, ў, бачаҳо, зан.

Исм	Феъл	Сифат	Ҷонишинҳои шахсӣ



Машки 458. Ба ҷойи исмҳои сутуни якум дар сутуни дуюм ҷонишинҳои шахсии мувофиқро гузашта нависед.

1. Дарвеш аз бозор як халта гандум харид. халтай гандумро ба хона овард.

2. Зану бачаҳояш зуд чодар густурданду гандумро рӯйи он тунук карданд. ... дар миёни гандум мӯрчаро диданд.



Машқи 459. Ба ҷойи нуқтаҳо мубтадо ва ҳабарҳои мувофиқро ғузошта нависед.

1. ... дар варзишгоҳ

2. ... дар саҳро

3. ... дар кӯча

4. ... дар мактаб

Калимаҳо барои истифода:

Мехрафзун, омӯзгор, машқ мекард, кор мекунад, оху, медавид, бозӣ кард, Ҳамида.



Машқи 460. Мавқеи аломати вергулу пайвандаки «ва»-ро дар ҷумлаи чидаъзо ба хотир оред. Ба ҷойи нуқтаҳо аломати вергул ё пайвандаки ва ғузлаҳоро нависед.

Азиз қоматбаланд ... гандумгун... хушкбадан... камриш буд. Ҳамеша табассум карда меистод. Ӯ ширинсухан... гармсухбат... нармгуфткор буд. Дар сухбати одӣ ҳам ҳамеша нозукиҳои забони тоҷикиро бомаҳорат... бо тарзи табиӣ кор мефармуд.

Садриддин Айнӣ



Саволнома (Ҷавобҳоро дар дафтар нависед.)

1. Ҷумлаҳоро пурра қунед (ба ҷойҳои холӣ қалимаҳои мувофиқ ғузоред).

А. Марди дарвеш барои хариди гандум ба _____ омад.

Б. Дарвеш мӯрчаи _____ кафашро нишон дод.

2. Дар қадом қатор симои асосии матн оварда шудааст?

А. Фарзандони дарвеш

Б. Зани дарвеш

В. Марди дарвеш

Г. Зани гандумфурӯш

3. Марди дарвеш аз бозор чӣ харид?

- А. гандум
- Б. як халта гандум
- В. як чувол гандум
- Г. як микдор гандум

4. Марди дарвеш гандумро бо қадом нарх харид?

- А. ба ду танга
- Б. бо нархи арzon
- В. бо нархи мувофиқ
- Г. ба як танга

5. Хислати марди дарвеш дар қадом қатор дуруст оварда шудааст?

- А. раҳмдил
- Б. боинсоф
- В. хайрҳоҳ
- Г. накукор

6. Фикри асосии матнро муайян қунед

- А. Дўстонатро танҳо нагузор.
- Б. Ба ҳама некӣ кун.
- В. Дили бечорагонро шод кун.
- Г. Барои дўстон чонро фидо кун.

**6. НАМУНАИ АДАБИЁТИ ҶАҲОНӢ. ШАРЛ ПЕРРО
«КУЛОҲСУРҲАК»**



Матнро хонед ва гӯед, ки барои чӣ дараҳтбуррон тургро куштанд.

КУЛОҲСУРҲАК

Буд, набуд, дар як деҳа зане буд. Вай як духтараки хурдакак дошт. Рӯзе зан ба духтарчааш як кулоҳи сурҳ харида, дод. Духтарак он кулоҳро чунон нағз дид, ки ҳеч вақт аз сараш намегирифт. Бинобар ин номи ӯро Кулоҳсурҳак монданд.

Як рӯз модараш чанд дона санбӯсаро пухту ўро ҷеф зад:

– Кулоҳсурхаки ман, ин ҷо биё, ана ин санбӯса ва ин як хурмача равғанро ба хонаи бибият бару фаҳм, ки аҳволаш чӣ тарз аст. Кулоҳсурхак даррав санбӯсаю равғанро гирифта, ба тарафи хонаи бибияш – ба деҳаи дигар равон шуд. Дар беша биноҳост аз пешаш як гург баромад. Гург Кулоҳсурхакро ҳӯрданӣ шуд, лекин натавонист, чунки дар ҳамон наздикӣ як тӯда дараҳтбуррон кор карда истода буданд. Гург аз вай пурсид:

– Кулоҳсурхак, кучо рафта истодай?

– Ман ба назди бибиям рафта истодаам, ба бибиям санбӯса ва як хурмача равған мебарам, – гуфт вай.

– Хонаи бибият аз ин ҷо дур? – пурсид гург.

– Бисёр дур аст, – гуфт дар ҷавоб Кулоҳсурхак, – дар ақиби ҳо-ҳамон осиёби дар пеш будагӣ.

– Медонӣ? – гуфт гург. – Ман ҳам ба пеши бибият меравам. Аммо ман аз ин роҳ, ту аз онаш меравӣ: мебинем, ки қадомамон пештар мерасем. Гург ба як роҳи қӯтоҳ даромада, бо тамоми қувваташ давид, аммо Кулоҳсурхак бо роҳи дарозтар равон шуд. Вай рафта истода дар роҳ аз шоҳҳои пасти дараҳти ҷорӣ ҷорӣ гундошт, аз замин гулҳо чид, аз ақиби сӯзанакҳо ва шабпаракҳо давид. Ҳанӯз ба ними роҳ нарасида буд ки, гург кайҳо ба хонаи кампир расида, дари ўро мезад:

– Кист? – пурсид кампир.

– Ман – наберачаатон, Кулоҳсурхак, ба шумо санбӯса ва як хурмача равған овардам, – гуфт гург бо овози маҳин*. Кампир бемор шуда-ву хоб карда буд. Овози гургро шунида, гумон кард, ки Кулоҳсурхак омадааст ва гуфт:

– Аз ҳалқааш кашида баъд дарро тела деҳ, кушода мешавад. Гург ҳамчунин кард, дар кушода шуд. Гург худашро ба болои кампир партофта, дар як нафас ўро ҳӯрд. Баъд гург дари хонаро маҳкам карду либоси кампирро пӯшида, ба ҷойи хоби кампир даромада, дароз кашид ва омадани Кулоҳсурхакро мунтазир шуд. Кулоҳсурхак расида омад ва дарро зад: «Туқ-туқ-туқ!»

– Кист вай? – пурсид гург.

Кулохсурхак овози ғафси гургро шунида, аввал тарсид, аммо баъд «Эҳтимол бибиям зуком шуда бошад,» – гуфта фикр карду ҷавоб дод:

– Ман омадам, наберачаатон – Кулохсурхак, ба шумо санбӯса ва як хурмача равған овардам.

Гург фарёд зад:

– Аз ҳалқааш қашида тела дех, дар күшода мешавад.

Кулохсурхак ҳамчунин кард, дар күшода шуд. Вақте ки вай даромад, гург ҳама ҷояшро то болои бинияш бо кӯрпа панаҳ кард, то ки духтарак ўро нашиносад, баъд гуфт:

– Санбӯсаву равғанро ба ягон чой мону худат омада, ба паҳлуи ман хоб кун, ки дар роҳ монда шудагистӣ!

Кулохсурхак ба паҳлуи гург даромада, дароз қашиду гуфт:

– Бибичон, чаро дастҳои шумо ин қадар дароз-дароз?

– Наберачон, инҳо барои ҳамин дароз-дароз, ки туро хубтар ба канор бигирам.

– Бибичон, чаро гӯшҳои шумо ин қадар калон-калон?

– Наберачон, инҳо барои ҳамин калон-калонанд, ки суханҳои туро хубтар бишнавам.

– Бибичон, чаро ҷашмони шумо ин қадар калон-калон?

– Наберачон, инҳо барои ҳамин калон-калон, ки туро хубтар бу-бинам.

– Бибичон, чаро дандонҳои шумо ин қадар дароз-дароз?

– Инҳо барои ҳамин дароз-дарозанд, ки туро бихӯрам!

Гург бо ҳамин гапҳо худашро ба болои Кулохсурхак андохту ўро хӯрд.

Дар ҳамин вақт аз пеши хонаи кампир дараҳтбуррон мегузаштанд. Онҳо овози гулгуларо шуниданду давида ба хона даромаданд ва гургро күшта шикамашро чок карданд.

Аз даруни он Кулохсурхак ва бибияш саломат баромаданд.

(Тарҷумаи Абдусалом Декотӣ)



1. Барои чӣ дараҳтбуррон гургро күштанд?
2. Барои чӣ гург духтаракро хӯрд?

3. Барои чӣ гург либоси бибияшро пӯшид?
4. Барои чӣ гург бибиро хӯрд?
5. Барои чӣ гург хонаи бибиро ёфт?
6. Барои чӣ биби дарро кушод?
7. Барои чӣ гург пештар ба хонаи бибӣ расид?
8. Барои чӣ Кулоҳсурхак самти хонаи бибияшро гуфт?
9. Барои чӣ Кулоҳсурхак бо гург воҳӯрд?
10. Барои чӣ Кулоҳсурхак ба роҳи беша мерафт?
11. Барои чӣ ба хонаи бибияш равон шуд?
12. Барои чӣ модара什 ӯро фарёд кард?
13. Барои чӣ ӯро Кулоҳсурхак ном карданد?



1. Мазмуни афсонаро муфассал ва муҳтасар нақл кунед
2. Дар нақши гург ва Кулоҳсурхак бозӣ кунед. Ба оҳанги гуфтори гург ва Кулоҳсурхак риоя намоед.
3. Кулоҳсурхак аз шоҳҳои пасти дарахти чормағз чормағз ғундошт, аз замин гулҳо чид, аз ақиби сӯзанакҳо ва шабпаракҳо давид. Ин ҳаракатҳои Кулоҳсурхакро бо имову ишора нишон дихед.
4. Агар Кулоҳсурхак ҳангоми аз ҷангал гузаштан суруд месароид, ба фикри шумо, қадом сурудро замзама мекард. Агар шумо мебудед, қадом сурудро замзама мекардед?
5. Нақшай ҳаракати гург ва Кулоҳсурхакро тасвир кунед.
6. Расми гург ва Кулоҳсурхакро тасвир кунед.
7. Аз рӯйи мазмуни афсона китобча созед.
8. Агар шумо мебудед, қадом қисми афсонаро тағиیر мебод? Чӣ тарз?



Машқи 461. Тартиб додани муколама. Агар дар ҳикояи «Кулоҳсурхак» ба ҷойи гург шер, рӯбоҳ ё хирс мешуд, Кулоҳсурхак бо онҳо чӣ гуна муколама мекард. Нависед.

Намуна:

Кулоҳсурхак ба паҳлуи шер даромада, дароз қашиду гуфт:

– Бибичон, чаро гардани шумо ин қадар мӯйҳои дароз-дароз дорад?

– Набераҷон, инҳо барои ҳамин дароз-дароз, ки ту саратро болои он гузошта бароҳат хоб равӣ.



Машқи 462. Ба ҷойҳои холӣ аломати вергул ё пайвандаки "ва" гузошта нависед.

Ман ба шумо санбӯса ___ як хурмача равған овардам.

Вай рафта истода дар роҳ аз шохҳои пасти дараҳт ҷор-мағз ғундошт_ аз замин гулҳо чид_ аз ақиби сӯзанакҳо ___ шабпаракҳо давид.



Машқи 463. Қисми аввали афсонаро хонед. Онро тарзе давом дихед, ки гург хонаи бибиро ёфта натавонад.

Буд, набуд як духтарак буд. Номи ў Кулоҳсурҳак буд. Рӯзе вай ба ҳабаргирии бибӣ рафт. Дар роҳи беша аз пешаш як гург баромад. Гург аз ў пурсид: «Ба кучо меравӣ?» Кулоҳсурҳак гуфт, ки ба хонаи бибияш меравад. Гург дар кучо будани хонаи бибияшро пурсид. Кулоҳсурҳак ...



Саволнома (Ҷавобҳоро дар дафтар нависед.)

1. Ба ҷойҳои холӣ ҷонишинҳои шахсии мувофиқро гузошта нависед.

а) Буд, набуд як духтарак буд. Номи ___ Кулоҳсурҳак буд.

б) – Бибичон, чаро дастҳои ___ ин қадар дароз-дароз?

в) – Набераҷон, инҳо барои ҳамин дароз-дароз, ки ___ хубтар ба канор бигирам.

2. Ба ҷойҳои хабарҳои мувофиқро гузошта нависед.

– Кулоҳсурҳак, кучо рафта _____?

– Ман ба назди бибиям _____, – гуфт вай.

3. Дар қадом қатор симоҳои асосии матн оварда шудаанд?

А. Кулоҳсурҳак ва модар

Б. Кулоҳсурҳак ва гург

- В. Кулоҳсурхак ва бибӣ
Г. Гург ва дарахтбуррон

4. Вокеаи асосӣ дар кучо рӯй дода буд?

- А. Дар хонаи бибӣ
Б. Дар сахро
В. Дар беша
Г. Дар хонаи модар

5. Барои чӣ гург пештар ба хонаи бибӣ расид?

А. Гург ба як роҳи қӯтоҳ даромада бо тамоми қувваташ давид,

Б. Кулоҳсурхак оҳиста-оҳиста роҳ рафт.

В. Гург, ки калон буд, қадамҳои калон-калон монда роҳ рафт.

Г. Кулоҳсурхак дар роҳ чормағз ғундошт, гул чид, аз ақиби сӯзанакҳо давид.

6. Дар ҷумлаи «Гург бо овози маҳин гуфт» ибораи «овози маҳин» чӣ маъни дорад?

- А. овози дурушт
Б. овози пасту форам
В. овози баланду дурушт
Г. овози форам

7. Пайдарҳамии дурусти мазмуни афсонаро муайян қунед (дар сутуни якум рақамҳои мувофиқро гузоред).

	Кулоҳсурхак барои хабаргирии бибӣ рафт.
	Гург бибии Кулоҳсурхакро ҳӯрда, либосҳои ӯро пӯшид.
	Модар ба духтарчааш кулоҳи сурҳои ҳарид.
	Дарахтбуррон Кулоҳсурхак ва бибияшро озод карданд.
	Кулоҳсурхак бо гург воҳӯрд ва роҳи хонаи бибияшро нишон дод.

8. Мазмуни асосии афсона дар қадом чумлаҳо ифода ёғтааст?

- А. Ба мактаб ё хона бо кӯчаҳои серодам равед.
- Б. Ҳамеша ба хабаргирии бибӣ равед.
- В. Ба шахсони бегона бовар накунед.
- Г. Худро аз ҳайвоноти ваҳшӣ муҳофизат кунед

7. НАМУНАИ АДАБИЁТИ ҶАҲОНӢ. **«МОҲИИ ЗАРРИН»**



**Афсонаро хонед. Мазмунашро муфассал ва муҳтасар нақл қу-
нед**

МОҲИИ ЗАРРИН **(Қиссаи мардуми Ҳиндустон)**

Дар соҳили дарёи бузурге дар кулбаи қуҳнаву фарсадае пиру кампире зиндагӣ мекарданд. Онҳо ниҳоят қашшоқона* умр ба сар мебурданд. Пирамард ҳар рӯз барои моҳигирӣ мерафт. Кампир моҳӣ мепухт. Онҳо ҳамин тавр рӯз мегузаронданд.

Боре пирамард тӯри ҳудро аз об қашиданӣ шуда ҳис кард, ки тӯр хеле вазнин аст. Бо тамоми қувват тӯрро қашида, ба соҳил баровард. Дар тӯр моҳии калони заррин медураҳшид. Моҳии заррин ба забон омада, гуфт:

- Маро нақуш, пирамард, ба хонаат набар. Маро ба дарё сар дех ва ҳар чизеро ки хоҳӣ, аз ман талаб намо.
- Аз ту чӣ талаб кунам, Моҳии заррин? – гуфт пирамард. Ман на хона дорам на як каф биринҷ, ки гуруснагиямро рафъ



намоям, на либос, ки танамро пӯшонам.

Моҳӣ гуфт:

– Ба хотири чамъ ба хонаат рав. Ту акнун ҳам хона, ҳам хӯрок ва ҳам либос дорӣ.

Пирамард моҳиро ба дарё сар дод ва ба манзилаш баргашт. Омаду хонаашро нашинохт. Ба ҷойи қулбаи ҳасин иморати зебою мустаҳками чӯбин меистод, дар дохили хона барои меҳмонон мизҳои қатор, дар болои мизҳо табақҳои пур аз биринҷ меистоданд. Либосҳои наву зебо раҳт задагӣ буданд.

Пирамард ба кампираш гуфт:

– Дидӣ, кампир, баҳти мо ҳандид! Пештар мо ҳеч чиз надоштем. Ҳоло ҳама чиз дорем. Ба Моҳии заррин, ки имрӯз ба тӯри ман афтод, ташаккур бигӯ!

Кампир сухани шавҳарашро шунида, оҳ қашида, гуфт:

– Оҳ мӯйсафед, мӯйсафед! Мӯйҳоят сафед шуда бошанд ҳам, мисли қӯдак ақл надорӣ. Ин чӣ ҳоҳише буд, ки ту аз моҳӣ кардӣ?! Зуд баргарду ба назди моҳӣ рав. Аз ўпанҷ хизматгор ва хонае талаб кун, ки дар он шоҳ зиндагӣ карда тавонад. Бигзор он хона аз хазинаҳои пур аз симу зар, дар саҳни ҳавӣ аспу ароба қатору оғилҳо аз ғову барзагов пур бошанд. Ва боз ҳоҳиш кун, ки туро ҳоким эълон кунад.

Пирамард майли рафтан надошт, vale bo кампираш баҳс карда натавонист.

Ба лаби дарё омаду дар соҳил нишаст ва моҳиро фарёд кард:

– Аз об баро, Моҳии заррин! Ба наздам биё, моҳии сеҳро-фарин!* Баъд аз лаҳзае оби дарё тира гашту аз қаъри он Моҳии заррин баромада, ба пирамард нигарист.

– Гӯш кун, Моҳии заррин, – гуфт мӯйсафед, – ман аз ту молу мулки зиёд гирифтам, vale занам норозӣ аст, меҳоҳад, ки ту маро ҳоким таъйин кунӣ. Дигар ҳоҳишҳои кампирро гуфт.

Моҳии заррин суханони пирамардро гӯш карду гуфт:

– Бигзор ҳамин тавр шавад!

Моҳӣ инро гуфту зери дарё рафт.

Пирамард ба хонааш баргашт. Дид, ки ҳама мардуми гир-

ду атроф чамъ шудаанду дар даст карнаю сурнай, гулчанбару тухфаҳо доранд. Нақора заданду карнаю сурнай навохтанд, пирамардро ба тахти равон шинонданд, ба китф бардошта ба хонааш дароварданд. Он хона не, қаср буд.

Пиру кампир акнун хушу хурсандона умр ба сар мебурданд. Як моҳ нагузашта, кампир боз ба пирамард часпид:

Зуд ба назди моҳӣ раву гӯй, ки, туро шоҳи ҷаҳон эълон кунад! Раву гӯй, ки, агар ин корро накунад, худам наздаш мера-ваму ҷанҷол мекунам.

– Ман намеравам, – гуфт пирамард. – Аллакай аз ёд баровардӣ, ки чӣ хел зиндагӣ мекардем?

Пирамард дуру дароз баҳс кард, vale пиразан қабул накарда, бо исрор* мӯйсафедро назди моҳӣ фиристод.

Пирамард омаду дар лаби дарё нишаста, нидо* баровард:

– Аз об баро, Моҳии заррин! Ба наздам биё, моҳии сехрофарин!

Пирамард як бор, ду бор ва се бор нидо баровард, vale моҳӣ аз қаъри дарё набаромад.

Мӯйсафед хеле мунтазир шуда нишаст ва баъд оҳи вазнине қашида, ба хона баргашт. Дар ҷойи қасри боҳашамат боз ҳамон кулбаи вайронা истодаасту дар доҳили он кампири ҷанда-пӯшу ифлос.

Пирамард ба ӯ нигоҳ карда гуфт:

– Эҳ занак, занак... Охир ба ту гуфта будам, ки «Нафси бад – балои ҷон». Ҳасисию баднафсӣ кунӣ, моли доштаатро низ аз даст медиҳӣ.

қашшоқона – камбағалона

сехрофарин – муъчизаофар

нидо – садо, фарёд



1. Пиру кампир дар кучо зиндагӣ мекарданд??
2. Онҳо аз қадом ҳисоб рӯз мегузаронанд?
3. Боре бо мӯйсафед чӣ воқеа рух дод?

4. Ин воқеа дар кучо рух дод?
5. Мүйсафед аз моҳии заррин чӣ талаб кард?
6. Чаро мүйсафед аз моҳии заррин хона, биринҷ ва либос талаб кард?
7. Афсона чӣ тавр ба охир расид?
8. Мазмуни асосии матн қадом мавзӯъро дар бар мегирад?



1. Мазмуни афсонаро муфассал ва муҳтасар нақл қунед
2. Дар нақши Пирамард, Кампир ва Моҳии заррин бозӣ қунед. Ба оҳанги гуфтори онҳо намоед.
3. Пирамард ба лаби дарё омаду дар соҳил нишаст ва моҳиро фарёд кард. Ин ҳаракатҳои Пирамардро бо имову ишора нишон дихед.
4. Агар Пирамард ҳангоми моҳигирӣ сурудеро зери лаб месароид, ба фикри шумо қадом сурудро замзама мекард. Агар шумо мебудед, қадом сурудро замзама мекардед?
5. Ба фикри шумо, Моҳии заррин чӣ гуна аст? Расми Моҳии зарринро тасвир қунед.
6. Агар шумо нависанда мебудед, қадом қисми афсонаро тағиyr медодед? Чӣ тарз?



Машқи 464. Агар шумо ба ҷойи Пирамард ва Моҳии заррин мебудед, чӣ гуна саволу ҷавоб мекардед? Муқоламаи хурд (се саволу ҷавоб) тартиб дода нависед.



Машқи 465. Машқи навиштани орзухо.

а) Агар ба ҷойи Пирамард мебудед, чӣ ҳоҳиш мекардед? Се орзуи худро нависед.

- 1.....
- 2.....
- 3.....



Машқи 466. Мавқеи аломати вергулу пайвандаки «ва»-ро дар чумлаи чидааъзо ба хотир оред. Ба чойҳои холӣ аломати вергул ё пайвандаки «ва» гузошта, чумлаҳоро нависед.

Ҷамъомаде дар шаҳри Брест ҳеч аз ёдам намеравад. Дар интиҳои суханрониҳо Маҳмудҷон бо талаби ҳозирон ба шеърхонӣ даромад.

Аз Рӯдакӣ, Саъдӣ, Ибни Сино, Ҳофиз, Хайём, Ҷалолиддини Балхӣ ғазалҳо, қитъаҳо, рубоиёт меҳонд.



Машқи 467. Хонед. Ҷумлаҳоеро, ки аъзои чида доранд, нависед.

Суратҳои китоб ба ман завқи беандоза мебахшиданд. Ман кӯшиш мекардам, он ҳайвоноти ёбой ва мургони аҷоибро зинда тасаввур кунам. Он гоҳ даводави онҳо, парвози онҳо, ҷангӣ онҳо ба назарам меомад. Наъраи ҳайвонот, хониши мургон, шав-шави ҷангалҳо ба гӯшам мерасид. Дар хаёлам манзараҳои олами ношинос тасвир меёфтанд.

Дӯстдории китоб ва орзуи китобхоншавӣ дар дилам саҳттар чой гирифт.

Сотим Улугзода



Машқи 468. Озмуни «Ҷумлаи дарозтарин!» Орзухои худро на- висед.

Намуна:

Ман орзу дорам, ки Моҳии тилло ба ман , , ва тухфа кунад.



Саволнома (Ҷавобҳоро дар дафтар нависед.)

1. Ба чойҳои холӣ аломати вергул ва пайвандаки «ва» гузошта нависед.

а) Дириӯз ба хонаи мо бобо – бибӣ – хола – амакам омада буданд.

б) Боғбон побел мекунад – ниҳол мешинонад – об медиҳад.

в) Дар маҷлис омӯзгорон –хонандагон – меҳмонон иштирок доштанд.

2. Дар чумлаи зерин ба чойи аломати вергул қадом пайван-дакро истифода кардан мумкин аст?

Мо рӯзнома, маҷалла меҳонем.

А. ва

Б. ки

В. вакте ки

Г. агар

3. Дар қадом қатор симоҳои асосии матн оварда шудаанд?

А. Пир, Кампир, Моҳии заррин

Б. Пиру кампир

В. Моҳии заррин ва Кампир

Г. Пир ва Моҳии заррин

4. Чаро мӯйсафед ба назди баҳр рафт?

А. барои тамошо

Б. барои об

В. барои моҳигирӣ

Г. барои дамгирӣ

5. Барои чӣ Моҳии заррин дигар ба назди мӯйсафед набаромад? (Нависед)

Моҳии заррин ба назди Piрамард барои он набаромад, ки

6. Ба мазмуни ҳикоя қадом мақол мувофиқ аст?

А. Одамиро ақл мебояд, на зар.

Б. Бисёр талаб макун, ба кам зор шавӣ.

В. Оқил ду бор фиреб намехӯрад.

Г. Ҷӯянда ёбанда аст.

БОБИ 11. ЧАШМА ВА ДАРЁХОИ ТОЧИКИСТОН

1. ЧАШМА



Афсонаро хонед ва мазмунашро нақл қунед.

Буд, набуд як чашма буд. Боре вай ба саёҳат, ба ҷустуҷӯйи водӣ баромад. Вай се шабу се рӯз роҳ паймуда, ба лаби горе расид. Каме дам гирифт. Баъд ба даруни гор нигарист. Қаъри гор бепоён буд.

– Ӯх, – гуфт, – ин қадар чуқур!

Аз даруни гор овоз баромад.

– Кист он чо?

– Ман, – гуфт Чашма.

– Ҳой, Чашма. Биё, ман солҳо туро интизор будам.


– Ту кистӣ? – пурсид Чашма.

– Ман Водиям, – гуфт Фор Чашмаро фиреб дода.

– Омадани туро кайҳо боз интизорӣ мекашидам.

– О, ба ман гуфта буданд, ки Водӣ васеъ аст ва осмони каб-кабуд дорад. Ту бошӣ дар як ҷойи тангу торӣ. Маро фиреб макун, аз раҳам намон.

– Аҷаб сода будай. Аз баландӣ дар назарат ин ҷо тангу торик менамояд. Аввал фуромада, бин, чӣ қадар васеъ аст, осмонаш каб-кабуд. Фиреб намедиҳам. Дар дунё аз ман дида касе ростқавл нест.



Ҳамин тавр, Фор Чашмаро фиреб дод. Чашма розӣ шуд ва ба поён фуромад.

Фор қоҳ-қоҳ хандид.

Ҳаво сард буд. Чашма аз хунуқӣ меларзид. Қариб буд, ки ях кунад.

– Не, ман дар ин чо намеистам, меравам.

Чашма зӯр зад, ки барояд, vale натавонист. Фор хандида гуфт:

– Аз ин чо касе то имрӯз берун набаромадааст, зӯри бехуда мазан.

– Оҳ, фиребгар! – гуфт Чашма ва аз ғаму ғусса гиря кард. Се шабу се рӯз гиря кард. Чашмонаш суп-сурх шуданд.

Фор ба ў гуфт:

– Гиря суд надорад, ба ман таслим шаву ором зиндагӣ кун.

– Не, – гуфт, – ҳеч гоҳ таслим намешавам. Мемураму таслим намешавам.

Аз байн солҳои зиёде гузаштанд. Муборизаи Чашмаю Фор давом мекард. Боре замин ҷунбид, сахт ҷунбид. Фор ба зилзила тоб наовард, фурӯ рафт. Чашма боло баромад. Ҳамон роҳи аввалаашро давом дод. Пас аз ҳафт шабу ҳафт рӯз ба Водӣ расид. Дар ин чо аз беобӣ сабзаҳо ҳазон гашта, гулҳо пажмурда шуда буданд. Чашма зуд ба онҳо об дод. Сабзаҳо хестанд, гулҳо шукуфтанд.

Ана, ҳамин тавр пас аз ҷандин сол Чашмаю Водӣ ба муорду мақсадашон расиданд, мо ҳам орзу дорем, ки шумо ҳам ба муорду мақсад бирасед.



1. Чашма дар кучо зиндагонӣ мекард?
2. Дар сари ҷорроҳа чӣ навишта шуда буд?
3. Чашма ба қадом тараф раҳсипор шуд?
4. Барои чӣ Чашма ба суханони Фор бовар кард?
5. Барои чӣ Фор хандид?
6. Фор ҳам меҳандад?

7. Чаро Чашма ғорро «фиребгар» гуфт?
8. Оё ғор фиреб карда метавонад?
9. Чашмаю ғор барои чӣ баҳс мекарданд?
10. Чӣ тарз Чашма ва Водӣ бо ҳам воҳӯрданд?
11. Чаро Чашма гиря кард?
12. Магар Чашма ҳам мегиряд?
13. Чаро ҳарфҳои аввали Чашма, Водӣ ва ғор қалонанд?
14. Фикри асосии матн аз чӣ иборат аст?



Афсонаро дар нақши Чашма ва ғор хонед.



Машқи 469. Мисолҳои афсонаи «Чашма»-ро бо хусусиятҳои афсона мувофиқа карда, хулосаатонро гӯед.

Мувофиқа кунед.

- 1.Ҳамеша қувваи некӣ бар бадӣ А) Буд, набуд...
голиб меояд.
- 2.Афсона ин тавр оғоз меёбад: Б) –Ман водиям, – гуфт ғор,
....
Чашмаро фиреб дода. Баъд
Чашма аз ғаму ғусса гиря кард.
- 3.Унсурҳои табиат монанди одамон рафтор мекунанд. В) Чашма – рамзи некӣ.
Гор – рамзи бадӣ.
4. Қувваи некию бадӣ бо ҳам мубориза мебаранд. Г) Чашмаю Водӣ ба муроду
мақсадашон расиданд.



Машқи 470. Калимаҳои «содай», «будай»-ро бегалат талафуз кунед ва бо онҳо ҷумлаҳо тартиб дихед.



Машқи 471. Ба саволҳои сутуни якум дар сутуни дуюм ҷавоб нависед.

Симоҳои афсона киҳоянд?	
Ҳодиса дар кучо рух дод?	

Воқеаи афсона кай рӯй дод?	
Барои чӣ афсона ба шумо маъқул шуд (нашуд)?	



Машқи 472. Ҳамроҳи омӯзгор пандҳои сутуни дуюмро маъни-
дод қунед. Ба гуфтору рафтори симоҳои афсона аз сутуни
дуюм панди мувоғиқ интихоб карда нависед.

Чашма

Бародар он бувад, ки рӯзи сахтӣ
Туро ёрӣ қунад дар тангдастӣ.

Носири Ҳусрав

Водӣ

Ҳар ки кирдори бад раво бинад,
Худ зи кирдори бад ҷазо бинад.

Амир Ҳусрави Дехлавӣ

Фор

Навмед набояд шудан аз гардиши айём,
Ҳар шом, ки ояд, зи пайи он саҳаре ҳаст.

Зебуннисо



2. ОБИ ДУШАНБЕ

Оё шумо ягон бор ҷорӣ шудани дарё, кӯл ё ҷӯйборро му-
шоҳида кардаед? – пурсид устод.

Манижа гуфт:

– Обро сайёҳ мегӯянд. Мо – ҷонд нафар ҳамсинфон аз қа-
фои оби ҷӯйбор рафта-рафта, охирашро наёфта, монда шуда
баргаштем. Аммо вай саёҳати бузурги худро давом дода, си-
мояшро тағиیر медиҳад, гоҳо ба буғи сабуки шаффоғ, гоҳо
ба қатраҳои хурди об, гоҳо ба яҳ мубаддал мегардад. Вай
хеле боғайрат ва доим аз паси корест.

Устод аз ҷавоби шогирд ҳурсанд шуда гуфт:

– Бале, духтарам, обро дар ҳар замон васф кардаанд.



Шеърро ифоданок ҳонед.

ОБИ ДУШАНБЕ

Аз кӯхи баланд аст равон оби Душанбе,
Тар карда лаби ташналабон оби Душанбе.
Ҳарчанд ки чорист ба сад асрү замонҳо,
Бо ёди Ватан монда ҷавон оби Душанбе.

То дашти калон сарсари санг аст равона,
Аз мағзи дара «маҳмил»-и танг аст равона.
Ҳар қатраи худ то ба ҳама ҳалқ расонад,
Бе монеаҳо толиби* ҷанг аст равона.

Дар соҳили он манзили ман чой гирифтаст,
Як боғу чаманзор саропой гирифтаст.
Бо оби Душанбе шуда ҳамсояи наздик,
Чо аз ҷигари мамлакати бой гирифтаст.

Мирзо Турсунзода

маҳмил – каҷова (сандуқи болокушодае, ки онро ба ду тарафи асп ё шутур баста, дар он нишаста ба сафар мерафтаанд)

муқимӣ – сокини доимӣ, таҳҷоӣ, маҳалли



Устод аз шогирдон дар бораи шеър пурсид:

– Бежан, ба ту қадом банди шеър маъқул шуд?

– Ба ман ҳамаи бандҳои шеър маъқул шуданд. Мехоҳам, банди оҳири онро аз ёд гӯям.

Пас умри ману оби Душанбест муқимӣ*,

Дар кишвари ман зиндагию зист муқимӣ.

Монанди мани шоири дилдодай ин об

Дар рӯйи ҷаҳон боз дигар кист муқимӣ?

– Бежан, ба фикрат, дар ин банди шеър шоир чиро дар назар доштааст?

– Ба фикри ман, дар ин ҷо шоир умри худро ба оби равон монанд кардааст. Ӯ гуфтааст, ки умри шоир ҳам доимист. Агар шоир шеърҳои пурмазмун ва ба дили одам наздик эҷод қунад, умри ӯ ҷовидонист, чунки шоирро дар ҳар давру замон ба некӣ ёд мекунанд, – ҷавоб дод Бежан.



Монанди Бежан бандҳои якуму дуюми шеърро маънидод кунед.



Машқи 473. Аз рӯйи мазмуни банди зерини шеър чор ҷумла нависед.

Аз кӯҳи баланд аст равон оби Душанбе,
Тар карда лаби ташналабон оби Душанбе.
Ҳарчанд ки ҷорист ба сад асрӯ замонҳо,
Бо ёди Ватан монда ҷавон оби Душанбе.

Намуна:

1. Дарёи Душанбе аз кӯҳи баланд равон аст.



Машқи 474. Озмуни босуръатнависӣ. Яке аз бандҳои шеъри «Оби Душанбе»-ро босуръат, зебо ва бегалат нависед.

- Дафтари худро бо шарикатон иваз кунед.
- Бисанҷед.
- Ғалатҳоро ислоҳ кунед



Машқи 475. Дар бораи тоза нигоҳ доштан ва истифодаи сарфакоронаи об фикри худро шифоҳӣ баён кунед.



Машқи 476. Дар бораи ҷашма (дарё, кӯл, канал, фаввора)-ҳои маҳаллаи худ ҳикояи хурд нависед. Дар ҳикоя муносибати худро ифода кунед.

3. ОБ – МУЪЧИЗАИ ҲАЁТ



Матиро хонед. Дар бораи обҳои Тоҷикистон маълумот дихед.

Об дар қатори нури офтоб, ҳаво ва хок асоси зиндагонист. Мардум беҳуда онро сарвати худодод, обу ободонӣ намегӯяд ва обро муъчизаи табиат ҳисоб мекунанд. Аз чор се ҳиссаи сатҳи кураи Замиро табақоти об ташкил медиҳад.

Об ҳусусияте дорад ки, агар ифлос шавад, ҳудаш ҳудашро тоза мекунад. Агар ифлосии об аз меъёр гузарад, дигар об

худашро поку тоза карда наметавонад. Тоҷикистони мо бо заҳираҳои обаш дар ҷаҳон ҷойи ҳаштумро ишғол мекунад. Тоҷикистон дарёҳои зиёде дорад. Дарёҳо асосан ба ҳавзаи дарёҳои Аму, Сир, Зарафшон ва Панҷ мансубанд. Дар Тоҷикистон қариб 1300 кӯл ҳаст. Аксарияти онҳо дар Помир ва кӯҳистони Зарафшону Ҳисор воқеъ гардидаанд.

Дар Тоҷикистон ҷашмаҳои оби зулол хеле бисёранд. Ҷашмаҳои Чилучорҷашмаи Шаҳритӯс, Сарҷашмаи Кӯлоб, Ҳафтҷашмаи Файзобод, Ҳуҷи болои Ҳисор, Ҷашмаи Нияти Панҷакент, Ҷашмаи Лангари моҳиёни Исфара, Ҷашмаи Ҷинори Ашт, Ҷашмаҳои Чоруқдарон, Уҷбоғ, Қозибибӣ (дар кӯҳи Муғул), Ҳавзи моҳиёни Истаравшан, Сарҷашмаи Рӯшон ва гайра бо оби ширини нӯшиданиашон ном баровардаанд.

Обҳои минералӣ ва гарму ҷӯшонро бо мақсади муолиҷа, ҳамчун нӯшокӣ, барои гарм кардани биноҳои истиқомативу гармхонаҳо ва истихроҷи маъдан истифода бурдан мумкин аст. Ҷашмаҳои маъдании Ҳочаобигарм, Гармҷашма, Шоҳамбарӣ, Ҳавотоғ, Ҳочасангҳок (Анзоб) дар Тоҷикистон ва берун аз он шуҳрат пайдо кардаанд.

Дар Тоҷикистон ҷашмасор бисёр аст. Мо бояд ин ҷашмаҳоро нигоҳубин кунем, дар атрофи онҳо дарахту буттаҳо шинонида, тоза нигоҳ дорем.

Мо дар ҳама ҷо бо ифтиҳор Тоҷикистонро сарҷашмаи обҳои Осиёи Марказӣ мегӯем. Ва имрӯз мебояд мутобики ҳамин ифтиҳор аз он самаранок ва оқилона истифода барем. Захираҳои об ва тозагии онро ҳифз кунем, ба қадри дарё, кӯлу ҷашмаҳои худ бирасем.

Рауф Баротов



1. Ҷанд ҳиссаи заминро об ташкил мекунад?
2. Тоҷикистон аз ҷиҳати заҳираҳои об дар ҷаҳон ҷойи ҷандумро ишғол мекунад?
3. Обҳои минералӣ ва гарму ҷӯшонро бо қадом мақсад истифода мебаранд?



Машқи 477. Матиро хонед. Номи чашмаҳои оби зулоли Тоҷикистонро нависед.



Машқи 478. Матиро хонед. Номи дарё ва кӯлҳои Тоҷикистонро нависед.



Машқи 479. Матиро хонед. Номи чашмаҳои маъдани Тоҷикистонро нависед.



Машқи 480. Имлои дунафарӣ

Дарёи сероб ва тезҷараёни Вахш дар Пули Сангин аз тангно мегузарад. Мегӯянд, ки дар вақташ саворон асп давонда, аз он парида мегузаштанд. Роҳи Душанбе – Кӯлоб аз ҳамин ҷо мегузашт ва ҳуди ман борҳо аз болои пул гузашта, дар поён – дар байни сангҳои хоро хурӯшида, ҷӯшида равон шудани Вахшро дидаам. Ҳоло он пул ва он дарёи хурӯшон нест.

Дасти заҳмат Вахши ваҳширо маҷбур кард, ки роҳи худашро дигар қунад ва аз даруни нақб гузашта равад.

Ҷалол Икромӣ.



Машқи 481. Матиро хонед ва ба ҷойҳои холӣ аломати вергул гузошта нависед. Сабаби аломати вергул гузоштанро шарҳ дихед.

Ид. Баҳор онро бо гилеми сабз – сабзаҳои навхез_ хуршеди тобон – муғчаҳои ҳосилдехи дараҳтон пешвоз гирифт.

Фақат дар миёнҷойи баъзе кӯчаҳо кӯлмакҳо, ки ҷон ба рамақашон омадааст, бо тобиши хур shedи баҳорон мубориза мебурданд, аз гарданfurорӣ саркашӣ мекарданд.

Боди форам – моҳтоб деҳаро зинда, мардумро бедор карда буданд.

Ҳаким Карим



Машқи 482. Яке аз мавзӯъҳоро интихоб намуда, дар бораи он ба тарзи шифоҳӣ ҳикоя тартиб дихед.

Мавзӯъҳо:

- Об манбай ҳаёт аст!
- Барои чӣ обро бояд сарфакорона истифода барем?
- Барои чӣ обро бояд тоза нигоҳ дорем?
- Агар бинам, ки обро ифлос мекунанд...
- Ман оби чашма, ҷӯйборро чӣ тавр эҳтиёт мекунам?
- Чаро оби ифлосро манбай бемориҳои сироятӣ мегӯянд?



Машқи 483. Ҳикояҳоеро, ки шифоҳӣ тартиб додаед, нависед.



Машқи 484. Дар бораи дарси имрӯза бо аҳли хонавода сухбат кунед. Бо онҳо маслиҳат намуда, рӯйхати амалҳоро барои тоза нигоҳ доштани об тартиб дихед.

Намуна:

1. Ҳаргиз ба об порутӯдаҳоро напартоед.
2.

4. ОБ АЗ КУЧО МЕОЯД?



- Манижа, намедонӣ, об аз кучо меояд? – пурсид Бежан.
- Об аз қубур меояд, – ҷавоб дод Манижа.
- Ба қубур об аз кучо меояд? – боз пурсид Бежан.
- Намедонам, – гуфт Манижа, – шояд аз ягон ҷӯйбор ояд.



Агар аз шумо пурсанд, чӣ мегӯед? Дарсҳои табииатшино-сиро ба хотир оварда, гӯед, ки об аз кучо меояд.



Қисмҳои ҳикояро дар гурӯҳҳо хонед ва мазмунашро нақл кунед.

I

Имрӯз аз сахар ҳаво хеле гарм буд. Дар ҳавои гарм аз ҳама машғулияти форамтар чист? Албатта, оббозӣ! Самад монанди ҳаррӯза ба ҳавлии Асад омад. Аммо дар ҷӯй об на-

буд. Бинобар ин онҳо дар болои реги нами чӯй нишаста, ба бозӣ машғул шуданд. Дар болои рег кӯчаҳои нав, каналу чӯй-борҳои нав месоҳтанд.

Аз байн қариб як соат гузашт. Ногоҳ шилдир-шилдири об ба гӯш расид. Асаду Самад ҳар ду беихтиёر ба ақиб нигоҳ карданд.

– Об омад! Об омад! – хурсандона фарёд карданд онҳо ва зуд куртаҳои худро кашида дарун-даруни об давидан гирифтанд.

Рӯзи дигар ба чӯй об наомад. Офтоб ба қиём омада, ҳаво гарм шуд. Асаду Самад ташна монда, ба айвон даромаданд, ҷашмонашон ба ниҳолчай себ афтод, ки баргҳояш пажмурданамо метофт.

– Ба он ниҳол об дихем-ҷӣ? – ба ангушт ишора кард Самад, – бечора дар зери офтоби сӯзон хуб ташна мондагист.

Асад зуд сатилчаero ёфта, об овард ва ҳар ду ба назди ниҳол рафтанд.

– Даҳони ниҳол дар кучояш? – пурсид Асад.

– Даҳони ниҳол дар поящ, – ҷавоб дод Самад.

– Аз ин мебарояд, ки даҳони ту ҳам дар поят будааст, – бо тамасхур гуфт Асад.

– Хайр, даҳони ниҳол дар кучо?

– Даҳон ҳама вақт дар сар мешавад. Даҳони одам, гурба, саг, мурғ дар кучо? Дар сарашон. Ҳамаи онҳо сарашонро ҳам карда об меҳӯранд.

– Хайр, ниҳол чӣ хел карда об меҳӯрад?

Асад андаке хаёл карду ҷавоб дод:

– Ниҳол аз борон об меҳӯрад. Вай даҳонашро кушода ба осмон нигоҳ карда меистад. Ҳоло борон ки нест, бечора ташна мондааст.

– Биё, набошад, сарашро ҳам карда об медиҳем.

II

Онҳо дукаса ниҳолро ҳам кардани шуданд. Аммо вай хеле боқувват буд ва ҳам шудан намехост.

– Ист, – гуфт Асад, – ман ҳисобашро ёфтам, – ва зуд ба танаи ниҳол дудаста часпида баромадан гирифт.

Ҳар қадаре ки ў болотар мебаромад, ниҳол ба ҳамон андоза ба замин ҳам мешуд. Оқибат сари ниҳол омада, ба замин расид.

– Даҳонашро ёфтӣ? – пурсид Асад ниҳолро бо вазни худ дошта истода.

– Даҳонаш нест-ку... фақат шоху барг.

Дар ҳамин вақт модари Асад давида омада, фарёд кард:

– Ин чӣ ҳунари нав-а? Акнун ниҳолшиканӣ баромад-ҷӣ?

Асад зуд ниҳолро сар дода, ду-се қадам ақиб рафт. Ниҳол рост шуд.

– Мо ниҳолро шикастаниӣ не, об доданиӣ, – узрҳоҳона шарҳ дод Самад.

– Даҳони ниҳолро ба об наздик карданӣ будем, – илова кард Асад.

Аз ин ҷавоб дар рӯйи модари Асад табассум давид.

– Даҳони ниҳол дар сараш не, балки поящ, дар решааш, – гуфт ў.

Агар об доданиӣ бошед, ба бехаш об резед. Дигар ниҳолро ҳам накунед. – Модар аз паси кори худ рафт.

Бачаҳо ба зери ниҳол об рехта, ба ҳӯроқи нисфириӯзӣ рафтанд.

III

Дар ҳавои гарм, вақте ки одам шӯрбои гарм меҳӯрад, ҳаво аз будаш гармтар менамояд. Бинобар ин пас аз ҳӯрдани шӯрбо Самад гуфт:

– Агар об меомад, як оббозӣ мекардем.

– Биё, об кушода мебиёему оббозӣ мекунем.

– Аз кучо?

– Аз ҳавлии Тоҳирбобо.

Вақте ки Асаду Самад ба ҳавлии Тоҳирбобо даромаданд, вай дар болои суфаи таги ток чой ҳӯрда менишаст. Ў бачаҳоро дида зуд аз мақсади онҳо пай бурд:

- Ҳа, барои обқушой омадед?
- Ҳа, барои обқушой.
- Имрӯз об наомад.
- Об аз кучо меояд? – ҳайрон шуда пурсид Асад. Ӯ гумон мекард, ки сари об ҳавлии Тохирбобо аст.
- Об аз ҳавлии Бурҳони биҳӣ меояд.
- Лаб-лаби ҷӯй рафтан гиред, мёбед, – ҷавоб дод Тохирбобо.

Бачаҳо дарун-даруни ҷӯй рафтан гирифтанд ва ба ҳавлие расиданд, ки аз рӯи гуфти Тохирбобо ин ҳавлии Бурҳони биҳӣ буд.

Бурҳони биҳӣ! Шояд ҳавлии ин одам биҳизор бошад ё ба биҳипарварӣ ном баровардааст ки, ба охири номи ӯ калимаи «биҳӣ»-ро ҳамроҳ карда буданд.

Ба ҳавлии Бурҳони биҳӣ аз обмӯрии поёни боғ даромадан мумкин буд. Асад бачаи харобак ва қамиш барин борику дароз буд. Самад бошад, баръакс тарбуз барин лӯб-лӯндаи фарбех. Вақте ки Самад аз обмӯрӣ гузаштани шуд, масъала ранги дигар гирифт. Ӯ дар обмӯрӣ дармонд. Асад ёрӣ доданӣ шуда дasti Самадро дошта кашола кардан гирифт. Аммо Самад чун пӯки* ба даҳони шиша задашуда noctunbon шуда монд. Акнун вай на ба берун баромада метавонисту на ба боғ даромада.

IV

Обмӯрӣ гӯё ӯро аз чор тараф бо тамоми қувва фишор мебод. Самад ба гирия даромад.

Соҳиби боғ – Бурҳони биҳӣ, боҳабар шуда, давида омад. Вай аввал Асадро дида, ба дӯғу пӯписа сар кард.

- Ҳо, шайтони дупо, ба анҷирдузӣ омадӣ? Ту писари кӣ?
- Не, амак, мо барои обқушой омадем. Самад дармонд.
- Ана! – Асад рости гапро гуфта, Самадро нишон дод.

Бурҳони биҳӣ ба аҳволи Самад қоҳ-қоҳ зада хандиду сонӣ

рафта, як чўби обмўриро андаке бардошта, Самадро кашола карда гирифт.

Бурҳони биҳӣ Асаду Самадро бо анцир зиёфат карду гуфт, ки анор пазад, ба анорхӯрӣ биёянд.

— Амак, — далер шуда ба сари мақсад омад Асад, — дар ҳавлии шумо об нест-ку? Об аз кучо меояд?

— Об аз таги Шоҳтут меояд. Аҷаб не, дар он ҷо ба пахтазор баста бошанд.

Бачаҳо вақте ки аз ҳавлии Бурҳони биҳӣ берун мебаромаданд, ба хотири Самад расид, ки ин одамро Бурҳони биҳӣ мегӯянд. Аммо онҳо дар боғи ў биҳиро надиданд. Бинобар он беихтиёр пурсиданд:

— Амак, биҳӣ кай мепазад?

Якбора Бурҳони биҳӣ қариб девона шуд. Ў бо анцирҳои дар дасташ буда ба сару рӯйи бачаҳо зада, бо ҳақорату дашном ба тарафи онҳо давид. Бачаҳо гурехта халос шуданд.

Бурҳонамак аз хурдӣ биҳиро бад медиҳ. Ҳар касе биҳӣ ҳӯрад, баданаш вижжос зада мерафт. Аммо дар ҳавлиашон ду бех биҳӣ буд, ки падараши шинонда буд. Рафиқонаш дар сухбату ҷамъомадҳо даркору нодаркор биҳиро ном мегирифтанд. Вақте ки биҳӣ мепухт, бачаҳо ё одамони аз он сир бехабарро ба назди Бурҳон мефиристониданд, ки биҳӣ пурсанд. Кор ба ҷое расид, ки Бурҳон ду бех биҳии худро решакан карда партофт ва бо ҳамин лақаби «Биҳӣ» ба ў часпида монд.

V

Бачаҳо лаб-лаби ҷӯ ба тарафи Шоҳтут раҳсипор шуданд. Таги Шоҳтут ҷойи хеле акоиб будааст. Аз зери шоҳтути қалони сершоҳу барг се ҷӯй ба се тараф мерафт. Дар як тараф ҳавзи пуроб ва дурттар аз он мазорчае буд, ки дар болои он шоҳи гӯсфанди ёбоиро монда буданд. Лаб-лаби ҷӯ се пайраҳа буд.

Дар чӯй об набуд. Мазай шохтут ва анор қариб як хел аст. Кадоме аз онҳоро одам бинад, даҳонаш об меқушояд. Асаду Самад шохтутҳои рехтаро чида хӯрдан гирифтанд.

Барои чӣ ба таги Шохтут омадани худро бачаҳо фаромӯш карда буданд. Аммо каландчаро ёфта, об ба хотири Асад омад.

- Дар ин чо ҳам об нест-ку.
- Агар лаб-лаби чӯй рафтан гирен, ба сари об мерасем, – гуфт Самад.
- Хайр, пагоҳ ба обкушой меравем ё бо ҳамин тамом? – пурсид Асад.
- Албатта меравем. Аммо ба ҳеч кас гап назан. Набошад, намемонанд.

Бачаҳо пинҳонӣ забон як карданд.

Он ҷоеро, ки чӯйи калон ба ду тақсим мешавад, душоҳ меноманд. Аз рӯйи шуниди Асаду Самад, об аз ҳамин душоҳ меомад, аммо, вақте ки бачаҳо ба ин чо омаданд, об набуд.

Бачаҳо дарун-даруни чӯй боло рафтан гирифтанд. Онҳо ба сӯйи канал мерафтанд.

Аминҷон Шукӯҳӣ

пӯқ – сарпӯши шиша

обмӯрӣ – ҷойи гузариши об дар зери девор



1. Симоҳои асосии матн қиҳоянд?
2. Онҳо чӣ тарз ба ниҳол об доданий шуданд?
3. Тарзи дуруст об додани ниҳолро кӣ нишон дод?
4. Дар ҷустуҷӯйи об онҳо ба ҳавлии кӣ рафтанд?
5. Тоҳирбобо ба онҳо чӣ маслиҳат дод?
6. Кадоме аз онҳо дар обмӯрӣ дармонд?
7. Ӯро кӣ ҳалос кард?
8. Ҷаро Бурҷони биҳӣ мегуфтанд?
9. Асаду Самад ба кучоҳо рафтанд?
10. Оё Асаду Самад аз кучо омадани обро фахмиданд?
11. Шумо медонед, ки об аз кучо меояд?



Машқи 485. Имлои дунафарй. Сархати аввали қисми панчуми матни «Об аз кучо меояд?»-ро ёбед ва имло нависед. Хонандаи А баён меқунад, хонандаи Б менависад ва баръакс.



Машқи 486. «Кӣ зуд ва бехато менависад?». Ду сархати охири матнро нависед.



Машқи 487. Аз қалимаҳои об, инсон, фоида, табиат истифода карда як ҳикояяни хурдакак (4-5 чумла) нависед.



Машқи 488. Ба чойи қалимаҳои ишорашуда қалимаҳои ҳаммаъноро нависед.

1. Қалби модарро наранҷонед. 2. Ҷӯрай Зулфиқор соатсоз аст. 3. Дар осмон ахтарон медураҳшанд. 4. Одам бояд табиатро эҳтиёт кунад.

КАЛИДИ «САВОЛНОМА»

Рақами боб	Номи дарсхо	Чавобҳо
Боби 1.	Бӯйи Ватан	1–В; 2–Г; 3–А; 4–В.
	Мушт ва ангушт	1а як, даҳ б) ангушт, мушт; 2–А; 3 - тирамоҳи зарнисор, дўсти чонӣ, давраи баҷагӣ, кишти тирамоҳӣ, офтоби оламоро; 4–Г; 5–В; 6–Б.
	Низоъ бадбаҳтӣ меораду дўстӣ муъҷиза меофарад	1–ман, об, гармӣ; 2–А; 3–В; 4–В; 5–Г.
Боби 2.	Як рӯзи тирамоҳ	1 а) бобо; б) «Опел»; 2–А; 3–Г; 4–Б; 5–Б; 6–Г; 7–В.
Боби 3.	Дўстон оинаи яқдигаранд	1–Б; 2–В; 3–Г; 4–А; 5–Б 6–Г, 7–Б
	Миралӣ ва Мирвалӣ	1 а) ҳамсин; б) ҳамсоя; 2–Б; 3–В; 4–Г; 5–А; 6–Б; 7–1 А, В, Д; 2–Б, Г, F; 8–А
	Агар дўстат нафаҳмад...	1–В; 2–Г; 3–Б; 4–Г; 5–2,3,5,1,4; 6–1Б, 2В, 3А; 7–Б
Боби 4	Забонгумкарда	1 а)-забони модарӣ б) забони модарии; 2–В; 3–Б

	Сухан дониста гўй!	1-ҳалқа-ҳалқа, камоншакл, шуъла; 2-1В, 2А, 3Б; 4F, 5Г; 3-Б;
	Ҳикояти нобино	1а) -месабзад; б)- месабзанд; 2-1БГ, 2АВ; 3-Б; 4-А;5-А; 6-Г; 7- 2,4,1,3; 8-А
	Аъзои бехтарин ва бадтарин	1-А; 2-В; 3-Б; 4-В; 5-Б
Боби 5	Нусратулло Махсум	1а) -шавӣ, б) зебо; 2-Б, 3-В; 4-В; 5-Г
	Малика Собирова	1- чаққон; 2-Б; 3-1Б, 2А, 3Г, 4В; 4-Б
	Абӯабдуллоҳ Рӯдакӣ	1 а) -ин, -ӣ; б) -ин; 2-А; 3-Г; 4-В; 5-Б; 6-А; 7-1Г, 2А, 3F; 4Б, 5В
	Зебуннисо Рустамова	1 а) варзиш, б) Тоҷикистон; 2-Г; 3-В; 4-Б; 5-Г; 6-1В, 2Г, 3Б, 4А; 7-Б,В
Боби 6.	Чаро барф сафед аст?	1- бухор, яхпораи, вазнин; 2-Б; 3-А; 4-В
Боби 7.	Одоби меҳмондорӣ	1-А; 2-Г; 3-Б; 4-В; 5-Г; 6-1В, 2А, 3Б; 7-А
	Ёди Ватан	1 а) буриданд; б) най; 2-А; 3-Б; 4-В; 5-А
	Мо ва оинаи нилгун	1-А; 2-1В, 2А, 3Б
Боби 8	Дӯстрӯякони модар	1- (.), (?), (!); 2- А; 3-Г; 4-Б; 5-А; 6-В; 7-В; 8-2,4,1,5,3; 9-Б
Боби 9.	Суруди одам	1-Б; 2-4,3,2,1; 3-Г
	Работҳо	1-А; 2-Г; 3-Б; 4-В; 5-В
	Точмаҳал	1- Шоҳҷаҳон, Мумтозмаҳал; 2-А; 3-Б; ; 4-А; 5-Г; 6-А
	Мардӣ набувад фитода-ро пой задан	1 а) накарданд, хандиданд; б) надоданд; 2-1Б, 2Г, 3А, 4В; 3-Б; 4-Г; 5-А; 6-Б; 7-В; 8-4,2,3,5,1 9-В
	Ҳуҷҷати маҳфӣ	1-В; 2-Б; 3-А; 4-Б
Боби 10.	Марди дарвеш ва мӯрча	1а- бозор; 1б-рӯйи; 2-В; 3-Б; 4-В; 5-А; 6-В
	Кулоҳсурхак	1а) -ӯ; б)-шумо; в)-туро; 2- истодай, рафта истодаам; 3-Б; 4-А; 5-А,Г; 6-Б; 7-2,4, 1, 5,3; 8-А,В
	Моҳии заррин	2-А; 3-А; 4-В; 6-Б

МУНДАРИЧА

БОБИ 1. ВАТАН. ВАХДАТ ВА ИФТИХОРИ МИЛЛӢ

1. Дарси сулҳ.....	4
2. Таътили тобистона чӣ тарз гузашт?.....	6
3. Ватан сар мешавад аз гоҳвора.....	9
4. Ватан.....	11
5. Тасвири Ватан аз нигоҳи нависанда. Бӯйи Ватан.....	14
6. Шаҳру ноҳияҳои Ватан.....	17
7. Сайру саёҳат ба шаҳру ноҳияҳои дигар.....	20
8. Ваҳдати мо. Суруди ваҳдат.....	24
9. Ваҳдат.....	26
10. Ангушт ва мушт.....	26
11. Низъ бадбахтӣ меораду дӯстӣ муъциза меофарад. Ҷӯйча ва Офтоб.....	30

БОБИ 2.ТИРАМОҲИ ТОЧИКИСТОН

1. Васфи тирамоҳ аз нигоҳи олимон, Фасли тирамоҳ кай оғоз мейбад?.....	35
2. Васфи тирамоҳ аз нигоҳи шоир. Хони эҳсон.....	39
3. Васфи тирамоҳ аз нигоҳи шоир, Баргҳои тиллой.....	41
4. Ташаккур бар ту бодо, устодам!.....	44
5. Нависанда тирамоҳро чӣ гуна тасвир мекунад? Сайри шоир.....	45
6. Нависанда тирамоҳро чӣ гуна тасвир мекунад? Як рӯзи тира- моҳ.....	47
7. Муносибати мо ба табиат. Табиат намебахшад!.....	53
8. Ҷашни Меҳргон.....	55

БОБИ 3. ДӮСТИЙ

1. Дӯстони ҷонӣ, нонӣ ва забонӣ.....	58
2. Дӯстон оинаи яқдигаранд.....	59
3. Дӯстро дар сафар бояд шинохт!.....	64

4. Дўст ё бародар.....	67
5. Агар дўстат туро нафаҳмад.....	72

БОБИ 4. ЗАБОНИ МОДАРӢ ВА ОДОИ СУХАНГӮЙӢ

1. Забонгумкарда.....	79
2. Сухан дониста гӯй, Ман зебоям.....	82
3. Сухани хуш морро аз хонааш берун мебарорад.....	87
4. Чароғ барои кӯрдилон, Ҳикояти нобино.....	90
5. Аъзои беҳтарин ва бадтарин.....	94
6. Дўсти одам ҳам – забон,.....	97
7. Таъриф ё дурӯғ.....	101
8. Кадом суханҳоро бояд фаромӯш накунем?.....	103
9. Кадом суханҳоро бояд фаромӯш кунем?.....	109

БОБИ 5. МО ҲАМ ҚАҲРАМОН МЕШАВЕМ!

1. Ҷӣ хел машхур шавем? Ном.....	114
2. Садриддин Айнӣ.....	116
3. Китоби "Точикон" дар бораи чист?.....	120
4. Мирзо Турсунзода, Дўстонро гум макун.....	125
5. Нусратулло дар овони кӯдакӣ чӣ меҳонд?.....	127
6. Шириншоҳи Шоҳтемур, Шириншоҳи Қаҳрамон.....	133
7. Малика Собирова.....	136
8. Табиб, олим ва шоири тавоно.....	140
9. Абӯабдуллоҳи Рӯдакӣ.....	143
10. Абулқосими Фирдавсӣ.....	150
11. Зебуннисо.....	153

БОБИ 6. ЗИМИСТОН

1. Нависанда зимистонро чӣ гуна тасвир мекунад?.....	158
2. Олим зимистонро чӣ гуна тасвир мекунад, Чаро барф сафед аст?.....	159

3. Маросими "Барфӣ."	162
4. Ҷашни Сада.....	166

БОБИ 7. РАСМУ ОИНҲОИ МО

1. Нияти нек.....	168
2. Эҳтироми падару модар ва калонсолон.....	172
3. "Тӯ" ва" Шумо".....	174
4. Одоби меҳмондорӣ, Хона дар хона.....	176
5. Ҳар касеро баҳри коре сохтаанд.....	181
6. Ҳунарҳои мардумӣ.....	183
7. Ёди Ватан.....	185
8. Мо ва оинаи нилгун.....	189
9. Китобхона.....	192
10. Театр. Биё, ба театр меравем.....	195
11. Биё, ба осорхона биравем!.....	199
12. Зодруз, Рӯзи таваллуди бибӣ.....	203

БОБИ 8. ҚАДАМИ НЕКИ БАҲОР

1. Баҳорон шуд!.....	206
2. Чӣ манзараи зебо!.....	208
3. Дустрӯякони модар.....	210
4. Модар.....	216
5. Ҳодисаҳои фасли баҳор.....	218
6. Ҷашни Наврӯз. Наврӯз – иди баҳор.....	221
7. Маросими гулгардонӣ.....	228

БОБИ 9. БУЗУРГИИ ИНСОН

1. Суруди одам.....	233
2. Суруди одам (давомаш).....	238
3. Одамон чӣ тавр кори худро осон мекунанд?.....	242

4. Даствардҳои илму техника. Аз «Гилеми паррон» то фатҳи коинот.....	246
5. Даствардҳои илму техника.....	249
6. Муъцизаи нахустини олам.....	253
7. Тоҷмаҳал.....	256
8. Моҳигир ва ҷин.....	261
9. Ҳақиқати талҳ.....	264
10. Машқи навиштани ҳикоя.....	269
11. Мардӣ набувад фитодаро пой задан. Чӯбак.....	270
12. Орзуҳои ширин. Бачагиям бекасу танҳо гузашт.....	275
13. Ҳуҷраи маҳфӣ.....	277

БОБИ 10. МО ВА ДУНЁ

1. Мо ва кӯдакони ҷаҳон.....	281
2. Ҳамдилию ҳамзабонӣ. Як пулу сад ғавғо.....	283
3. Варзиш–қосиди сулҳ.....	286
4. Аҳамияти забономӯзӣ.....	289
5. Марди дарвеш ва мӯрча.....	292
6. Намунаи адабиёти ҷаҳонӣ. Шарл Перро «Кулоҳсурҳак»...	296
7. Намунаи адабиёти ҷаҳонӣ. «Моҳии заррин».....	302

БОБИ 11. ҶАШМА ВА ДАРЁҲОИ ТОҶИКИСТОН

1. Ҷашма.....	308
2. Оби Душанбе.....	311
3. Об – муъцизаи ҳаёт.....	313
4. Об аз кӯҷо меояд?	316
Калиди "Саволнома".....	322

**ЗИЁЕВ МУХИДДИН, ОЛИМОВА ФАРОСАТ,
ЗООЛИШОЕВА БИБИНАСРИН**

ЗАБОНИ МОДАРӢ

**Китоби дарсӣ барои синфи 4-уми
муассисаҳои таҳсилоти умумӣ**

Муҳаррир	Б. Камолиддинов
Мусаҳҳех	М. Сайдова
Муҳаррири техники	Н. Салоҳиддинзода
Тарроҳ	М. Аъзамқулова

Ба матбаа 01.03.2018 супорида шуд.
Ба чоп 30.03.2018 иҷозат дода шуд. Коғази оғсет.
Чопи оғсет. Андоза 70x90 1/16. Ҷузъи чопӣ 20,5.
Адади нашр 200000 нусха. Супориши № 80/2018

Муассисай нашриявии «Маориф»-и
Вазорати маориф ва илми Ҷумҳурии Тоҷикистон.
734024, ш. Душанбе, кӯчаи Аҳмади Дониш, 50.
Тел: 222-14-66, Е-mail: najmiddin64@mail.ru

Дар матбааи ҶДММ "ЭР-граф" ба табъ расидааст.
734036, ш. Душанбе, кӯчаи Р. Набиев, 218.
Тел.: 227-39-92. Е-mail: r-graph@mail.ru